

[विक्रमार्कचरितम्]

द्वाविंशत्पुत्तलिकासिंहासनम् ।

पण्डितकुलपतिना, वि, ए, उपाधिधारिणा,

श्रीमञ्जीवानन्द-विद्यासागर-सङ्कलितम्

सदात्मजाभ्यां

पण्डित-श्रीभाग्यबोध-विद्याभूषण-पण्डित-श्रीनित्यबोध-

विद्यारत्नाभ्यां परिधत्तितं परिवर्द्धितम् ;

ताभ्यां कृतया

विस्तृताभिनवटीकया सहितं प्रकाशितम् ।

दृ ती य सं स्का र ष म् ।

कलिकातामहानगर्याम्

दाचस्पत्ययम्बे

मुद्रितम् ।

इ १८३८ ।

सर्वे स्वतः संरक्षितम् ।

मुद्रणं कलिकातामहानगर्याम् ।

प्रकाशक— { पण्डित-श्रीआशुबोध-विद्याभूषण
तथा
पण्डित-श्रीनित्यबोध-विद्यारत्न ।

प्रासिद्धान— { २न०, रमानाथ मजुमदार ट्रीट्
आम्हारट्ट्रीट् पोष्ट-अफिस, कलिकाता ।

प्रिण्टर—वि, वि, मुखर्जी ।

२न०, रमानाथ मजुमदार ट्रीट्, कलिकाता ।

सूचीपत्रम् ।

विषयाः	पृष्ठाङ्कः
मङ्गलाचरणम् ...	१
अवतरणिका ...	२
भर्तृहरेः वैराग्यकथा ...	३
विक्रमादित्यस्य सिंहासनप्राप्तिकथा ...	१३
विक्रमादित्यमहाप्रयाणम् ...	१९
सिंहासननिक्षेपणम् ...	२२
भोजराजस्य सिंहासनोद्धारकथा ...	३०
भानुमतीकथाऽवतरणिका ...	२६
भानुमतीकथा ...	२७
राजपुत्र-भङ्गकथा ...	३९
दानशक्तिवर्णनं नाम प्रथमोपाख्यानम्	५२
विप्रमनोरथपूरणं नाम द्वितीयोपाख्यानम्	५६
सर्वस्वदक्षिण्यञ्जवर्णनं नाम तृतीयोपाख्यानम्	६१
कृतज्ञतापरीक्षणं नाम चतुर्थोपाख्यानम्	७१
मणिकारसंवादी नाम पञ्चमोपाख्यानम्	८२
ब्रह्मचारिराज्यदानं नाम षष्ठोपाख्यानम्	८६
मृतीजीवनं नाम सप्तमोपाख्यानम् ...	९१
सप्तपूरुषं नाम अष्टमोपाख्यानम् ...	९९
राक्षसवधो नाम नवमोपाख्यानम् ...	१०८
यज्ञलब्धफलदानं नाम दशमोपाख्यानम्	११२
रक्षोभीतिवारणं नाम एकादशोपाख्यानम्	११८
ब्राह्मणीशापमोचनं नाम द्वादशोपाख्यानम्	१२२
ब्रह्मराक्षसोद्धारो नाम त्रयोदशोपाख्यानम्	१२९
काश्मीरलिङ्गदानं नाम चतुर्दशोपाख्यानम्	१३६
मन्मथसञ्जीवनीवृत्तान्तो नाम पञ्चदशोपाख्यानम्	१४१
कन्धातुलितसुवर्णदानं नाम षोडशोपाख्यानम्	१४६

विषयाः	पृष्ठाङ्काः
परोपकाराय स्वदेहाइतिदानं नाम सप्तदशोपाख्यानम्	१५०
सूर्यलोकागमनं नाम अष्टादशोपाख्यानम्	१५५
बलिसन्दर्शनं नाम एकीनविंशोपाख्यानम्	१६२
योगिसन्दर्शनं नाम विंशोपाख्यानम्	१६८
अष्टमहासिद्धिलाभो नाम एकविंशोपाख्यानम्	१७५
कामाचीप्रसादलाभो नाम द्वाविंशोपाख्यानम्	१८२
दुःस्वप्नप्रदर्शनं नाम त्रयीविंशोपाख्यानम्	१८६
शालिवाहनयुद्धवर्णनं नाम चतुर्विंशोपाख्यानम्	१९३
अनाद्वैष्टवारणोपायवर्णनं नाम पञ्चविंशोपाख्यानम्	२०४
कामधेनुसंवादी नाम षड्विंशोपाख्यानम्	२०८
सूतकारसंवादी नाम सप्तविंशोपाख्यानम्	२१५
नरबलिनिवारणं नाम अष्टाविंशोपाख्यानम्	२२५
द्विविद्रामोचनं नाम एकीनविंशोपाख्यानम्	२३१
इन्द्रजालप्रदर्शनं नाम विंशोपाख्यानम्	२३५
वेतालसिद्धिलाभो नाम एकविंशोपाख्यानम्	२४५
पुस्तिका-श्रापमोचनं नाम द्वाविंशोपाख्यानम्	२५२
उपसंहारः	२५६



द्वाविंशत्युत्तलिकासिंहासनम् । *

अथ मङ्गलाचरणम् ।

चतुर्मुखमुखाभोज-वनहंसबधूर्म ।

मानसे रमतां नित्यं सर्वशुक्ला सरस्वती ॥ १ ॥

श्रीपुराणपुरुषं पुरातनं पद्ममञ्जवमुभासुतं मया ।

सुप्रणम्य सुभगां सरस्वतीं विक्रमाकचरितं विरच्यते ॥ २ ॥

* द्वाविंशच्च ता' पञ्चलिका द्वाविंशत्युत्तलिका तासिर्युतश्च तत सिंहासनम् ।
[शाकपाथिवदित्वात् लक्षरपटनोपिममाम] ।

अथस्य त्रिषुभपरिमार्तः विद्वद्विनाशनाय च दृष्टादौ शिष्टपरम्परापरिप्राप्तं
वाग्देवीप्रसादात्पचनरूपं नङ्गनमाचरति । चतुर्मुखः—चतुर्मुखस्य ब्रह्मणः, मुखान्ध
अभोजनानां पद्मवृत्तानि, वनहंसा इत्येव हंसवधुः हंसोश्चरुपाः, सरस्वती कर्वावयवेषु शुकवर्णा
परित्यागा च, सरस्वती वाग्देवी, मम मानसे मनसि मानसमरमि च, नित्यं मृता, रमता
विह्वरत् मानसे मरमि पद्मवनेषु हंसोव वा ब्रह्मणे भूषकसन्तो, युतिरुपेण विह्वरति,
मा सर्वशुक्ला सरस्वती मम हृदये नित्यं वसतु इति निश्चयः । पथ्यावका इत्ये, --
"युक्तीश्चर्षती ज्ञम पथ्यावकां प्रकीर्षति,म्" इति लक्षणम् ॥२॥

कृतीप नङ्गलाचरणे अथो मङ्गलाचरणेन विद्वदाङ्गल्यस्य जाशी भवेत्, इति पुरा
मङ्गलाचरणं यस्याभिधेयमाह, श्रीपुराणेति ।—पुरातनं सनातनमित्यर्थः, श्रीपुराणपुरुष
द्विष्टः, पद्ममण्डलं पद्मयोजि ब्रह्माण्डम्, उमात्मन गौरीपुत्रं योगेशं, सुभगा षट्शुद्धशांतिना,
सरस्वती वाग्देवीश्च, सुप्रणम्य सुष्ठु नमस्कृत्य, मया शुकवता, विक्रमाकेश्य राज्ञः, विक्रमा
द्विष्टस्य, चरितं चरितात्मकं काव्यं, विरच्यते निरचरते । रथोद्धता व्रतं, —"रात्रि रात्रिद
रथोद्धता लक्ष्मी" इति लक्षणम् । प्रमाराद्विरचितेण अत्राकृताया कन्दामक्षरीनूतक
नारद्व्यां दृष्टया ॥२॥

अथ अवतरणिका ।

श्रीकैलासशैलशिखरे समासीनं परमेश्वरं जगदम्बिका
समवदत्,—

“काव्यशास्त्रविनोदेन कालो गच्छति धीमताम् ।

व्यसनेन तु मूर्खाणां निद्रया कलहेन वा ॥ ३ ॥

अतः कालापनयनार्थं काऽपि सकललोकचित्तचमत्कारिणी
कथा कथनीया” इति । ततः परमेश्वरः पार्वतीं प्रति आह,—
“भोः प्राणेश्वरि ! श्रूयतां,—सकलहृदयहारिणी कथा मया
कथ्यते ।—

[इति अवतरणिका] ।

* अवतरणिका — अवतरति गन्धोऽनया [अव । तृ — करणे लुट्, ततः टिल्लात्
छीप् पुनः स्वार्थे कः के परे अणौ ऋञ्जन्त्ये समुदाधात् टाप्] : दस्यप्रभावायार्थम् आदीपी-
द्वातरुपा मङ्गातः, “आभासः” इत्याख्या इति यावत् ।

कथाऽवतारणकारणमाह, काव्यशास्त्रेति ।—काव्यशास्त्राणां विनोदेन आलोचना-
जनितानोदेन, प्रशंसा धी. येषां तेषां धीसता [“भ्रमनिन्दाप्रशंसासु निलयोगेऽति-
शयनेन । समर्गेऽपि विवक्षायां भवन्ति मतुवादयः ॥” इति नियमात् प्रशंसानाः मतुप् ।
“तद्व्यशान्प्रस्मिन्निति मतुप्” (५ । २ । २४ पा०) इति सव्रतृत्तौ कारिका] बुद्धिमतां
जनानां, काल, समयः, गच्छति अतिवर्धितो भवति ; तु किन्तु, मूर्खाणां अज्ञाना,
व्यसनेन स्वगयादिना, पैशुन्यादिना च इत्यर्थः ; [तत्र कामजक्रोधजभेदेनाष्टादश-
विधम्, तथा च मनुः,—“स्वगयाः चो दिवास्वप्नः परीवादः स्त्रियो मदः । तौर्यविकं
व्याध्या च कामजो दशको गणः ॥” इति ; “पैशुन्यं साहसं द्रोह इत्याऽनुयाऽर्षदूषणम् ।
वाग्दण्डजत्र पाक्यं क्रोधजोऽपि गर्गाऽष्टकः ॥” इति च ७म अध्या० ४७ । ४८ श्लोकौ]
निद्रया शयनेन, कलहेन वदार्थितदिन वा, कालो गच्छतीति पूर्वेषु सम्बन्धः । दिवा-
निद्रया एव व्यसनान्तर्गतत्वात् अत्र सामान्यं निद्रापदीपलभनात् न पुनरुक्तिः ।
प्रत्यावक्तव्यम् ॥ ३ ॥

अथ भर्तृहरेः वैराग्यकथा ।

“अस्ति समस्तप्रभुत्वविस्मितदेवा (क) गुणपराभूतपुरन्दर-
निवासि (ख) उज्जयिनी नाम नगरी । तत्र सामन्तमीमन्तिनी-
सौमन्तसिन्दूराकृणितचरणकमलयुगलो (ग) भर्तृहरिर्नामराजा-
ऽभूत् । सकलकलाप्रवीणः, समस्तशास्त्राभिज्ञश्च (घ) तस्यानुजो
विक्रमादित्यनामा स्वविक्रमपरिहृतवैरिविक्रमोऽभूत् (ङ) ।
तस्य भ्रातृभर्तृहरेर्भार्या रूपलावण्यादिगुणविनिर्जितसुराङ्गना
(च) अनङ्गसेना नामाभूत् ।

(क) उज्जयिनीं वर्णयति, समन्ति ।—समन्तं वस्तुभिः विस्मिताः देवाः
यस्या सा ।

(ख) गुणेत्यादि ।—गुणैः पराभूतः पुरन्दरनिवासः इन्द्रभवनं स्वर्गं इत्यर्थः
यथा सा ।

(ग) भर्तृहरिं विशेषयति, सामन्ति ।—सामन्तमीमन्तिनीनां मितराजमहिषीणां,
सौमन्ते शिरःस्थितादिपालवृद्धकेशवर्त्मनि, स्थितेन सिन्दूरेण, अकृणितं रञ्जितं चरणकमल-
युगलं यस्य सः ।

(घ) विक्रमादित्यं विशेषयति, सकलेत्यादि ।—सकलासु सम्पूर्णासु, चतुर्षष्टि-
विधास्त्रितयैः, कलासु सङ्गीतादिविद्यासु, प्रवीणः विचक्षणः । समस्तशास्त्राभिज्ञः,—
निखिलवेदादिशास्त्रपारदर्शी ।

(ङ) स्वविक्रमेति ।—स्वविक्रमेण निजपराक्रमेण, परिहृतः विनाशितः, वैरि-
विक्रमः शत्रुप्रभावः, येन सः ।

(च) अनङ्गसेनां विशेषयति, रूपेत्यादि ।—रूपं नयनगोचरसौन्दर्यविशेषः, तथा
च,—“अङ्गान्यभूषितान्वेव केनचिद्भूषणादिना । येन भूषितवद्भान्ति तद्रूपमिति कथ्यते ॥”
इति । लावण्यं—“सुक्ताफलेषु च्छायायाम्बरलत्वमिवान्तरा । प्रतिभाति यदङ्गेषु तल्ला-
वण्यमिहोत्थते ॥” इत्युज्ज्वलमण्डलक्षणसौन्दर्यभेदश्च, ते आदिनी येषां न्यायिषैः गुणैः,
विनिर्जिताः पराभूताः, सुराङ्गनाः देववध्वः यथा सा ।

तस्मिन् नगरे ब्राह्मणः कश्चिन् सकलशास्त्रविचक्षणः,
विशेषतो मन्त्रशास्त्रवित्, परं दरिद्रो मन्त्रानुष्ठानेन भुवनेश्वरीम-
तोषयत् । तुष्टा सा ब्राह्मणमवादीत्,—“भो ब्राह्मण ! तव
मन्त्रानुष्ठानेन भक्त्या च प्रसन्नाऽस्मि, वरं वृणोष्व” । ब्राह्मणेनोक्तं,—
“यदि मे प्रसन्नाऽस्मि, तर्हि मां जगामरणवर्जितं कुरुष्व” इति ।

ततो देव्या दिव्यमेकं फलं दत्तं, भणितञ्च,—“भोः पुत्र !
फलं भक्षय, जरामरणरहितो भविष्यसि” इति । तदा ब्राह्मण-
स्तत् फलं गृहीत्वा, भवनं प्रत्यागत्य देवतार्चनादिकं विधाय,
यावत् फलं भक्षयति, तावत् मनस्येवं बुद्धिरभूत्—
“किमिति (कृ) अहं तावद्दरिद्रः अमरो भूत्वा कस्योपकारं
करिष्यामि ? परं बहुकालं जीविनाऽपि भिक्षाऽटनमेव कार्यम् ;
अतः परोपकारिणः पुरुषस्य एतत् फलं श्रेयसे भवति ; यतः,
यस्तु विज्ञानविभवादिगुणैर्युक्तः क्षणमपि जीवति, तस्यैव
जीवितं सफलं भवति । तथा चोक्तम्,—

यत् जीवति क्षणमपि प्रथितो मनुष्यो

विज्ञान-शौर्य-विभवादिगुणैः समेतः ।

तत् तस्य जीवितमिह प्रवदन्ति सन्तः

कार्कःऽपि जीवति चिरञ्च बलिञ्च भुङ्क्ते ॥ ४ ॥

(कृ) किमिति—वितर्कं ।

परोपकारादिसद्गुणवतामेव जीवनं सफलं, मान्देषामिति प्रमाण्यन्नाह, यदिति ।
—विज्ञानं शास्त्रज्ञानं, (“विज्ञानं शिल्पशास्त्रयोः” इत्यमरः) शौर्ये पराक्रमः विभवः
सम्पत्, तदादिगुणैः तत्प्रभृतिगुणैः, समेतः समन्वितः, प्रथितः विख्यातः, मनुष्यः नरः,
इह अस्मिन् जगति, यत् क्षणमपि जीवति सन्तः पण्डिताः, तस्य विज्ञानादिगुणवतः,
तत् क्षणजीवनमेव, जीवितं प्रवदन्ति चिरजीवनतया वर्णयन्ति ; गुणिनस्तु मृता अपि
गुणस्थित्या एव आकल्पजीविन इति भावः । तदेव समर्थयते, कार्क इति ।—कार्को-
ऽपि नायसश्च । (अपिशब्दश्चार्थः, अन्वेऽपि जीवा इत्यर्थः) चिरं जीवति, बलिं पर-
दत्ताभ्रातृपहारञ्च, भुङ्क्ते भक्षयति, [“भुजोऽनवने” (१।३।६६ पा०) इति तद्] ।

यस्मिन् जीवते यथाधर्म-सहितं तद्धि जीवितम् ।

बलि कवलयन् क्लिश्यन् चिरञ्जीवति वायसः ॥ ५ ॥

अपिच ।—

यस्मिन् जीवति जीवन्ति बहवः स तु जीवति ।

वयांसि किं न कुर्वन्ति चञ्चा स्वीदरपूरणम् ? ॥ ६ ॥

किञ्च ।—

चूडाः सन्ति सहस्रशः स्वभरणव्यापारपूर्णेदराः

स्वार्था यस्य परार्थ एव स पुमानेकः सतामप्रणीः ।

दुष्पूरेदरपूरणाय पिबति स्नीतःपतिं बाड्वो

जाभूतस्तु निजाधसं हृतजगत्सन्नापविच्छित्तये” ॥ ७ ॥

परमेश्वरकृपावशात् तस्य जीवन्ति निष्कलमिति शब्दः । यस्मिन् जीवते इति, तद्वत्त्वम् अर्थः, “यस्य वने जलस्य कं तस्य ही जन्तवै गः” इति ॥ ५ ॥

अस्यार्थे प्रसारणशब्दाद्, प्रदिति ।— यथासा कीर्त्या, धर्मोण धर्मानुष्ठानेन च, तस्य [क्रियाविधिप्रणयेऽत्] यत् जीवते, निष्कलमिति शब्दः, तद् तदेव, जीवते लोकेनपरमेश्वर कृपात्, निष्कलमिति । बलिं परदत्ताद्, कवलयन् मलयन्, क्लिश्यन् क्लेशं प्राप्नुवन्, वायसः काकः, चिरं बहुकालं, जीवति, तद्वत्त्वमिति शब्दः । पथावक्त्रे उक्तम् ॥ ५ ॥

अस्मिन् वार्थे श्रीकृष्णारमवतामिति, यस्मिन् इति ।— तस्य जने, जीवति मति, बहव अन्येके जनाः, जीवन्ति जीवितकामत्तयेति, स तु जीवति तस्यैव जीवनं मायक-मित्यर्थः । वयांसि पादशः, चञ्चा चोद्या, स्वीदरपूरणं निजोदरपूर्तिं, किं न कुर्वन्ति ?—अपि तु कुर्वन्त्येव । तेन न काश्चिदर्थः सिध्यति इति भावः । इत्यु-पुखवत् ॥ ६ ॥

परमेश्वरकृपावशात् स्वीदरपूरणमपि परमप्रीजनसाधनाय, इति विवचनार्थः, चूडा इति ।—स्वभरणव्यापारेण विज्ञप्तेषु परमेश्वरकृपावशात् पूर्णं पूर्णं, [“वा दानशान्त-पूर्णं -” (७२, २७ पा०) इति विज्ञप्तेषु परमेश्वरकृपावशात्] उदरार्थैः ये निजोदरपूरणसाधनव्यापारेण इति भावः, चूडाः चोद्याः, सहस्रशः बहुसहस्राणि, सन्ति वर्तन्ते, परन्तु यस्य पुमान्, परार्थः परमप्रीजनदेव, स्वार्थः स्वप्रयाज्यतया बोधः, एकः केवलः, स तादृशः, पुमान् पुंसः, सतामपुमान्, अमरः अमरः अमरः ॥

इति विचार्य, “एतत् फलं राज्ञे दीयते चेत्, स राजा जरामरणवर्जितो भूत्वा सर्वोपकारकर्त्ता भविष्यति” इति सञ्चिन्त्य, तत् फलं गृहीत्वा राजसमीपमागत्य,—

“अहीनां मालिकां विभ्रत् तथा पीताम्बरं दधत् ।

हरो हरिश्च भूपाल ! करोतु तव मङ्गलम्” ॥ ८ ॥

इत्याशीर्वादपूर्वकं राजहस्ते फलं दत्त्वाऽब्रवीत्,—“भो राजन् ! देवतावरप्रमादलब्धम् (ज) इदमपूर्वफलं भक्षय, जरामरणवर्जितो भविष्यसि” । राजा च तत्फलं गृहीत्वा, तस्मै बहून् अग्रहारान् (झ) दत्त्वा विस्तृज्य विचारयति स्म,— “अहो ! ममैतत्फलभक्षणादमरत्वं भविष्यति । मम अनङ्ग-सेनायाम् अतोव प्रीतिः. सा मयि जीवत्येव मरिष्यति, तदा

पूर्वोक्तवाक्यद्वयं यथामङ्गलं दृष्टान्तद्वयेन द्रव्ययति, दुष्पूरव्यादि ।—वाडव समुद्रजलवर्षा वङ्गः, (“वाडवो वडवानलः” इत्यमरः) दुष्पूरस्य दुःखिनः पूरणीयस्य, [इति खलन्तः] उदरस्य पूरणाय. स्रोतःपतिं समुद्रं, पिबति पीत्वा स्रोतं पूरयति, न तु कमपि परीपकारं करोति ; तं किन्तु, जीवनस्य उदकस्य स्रोतःपतनम् : [श्रुतीदरादित्यात् साधुः “मृतः स्यात् पटत्रसेऽपि” इति रुद्रः] जीमूतः मयः, निदाघेन शीघ्रतापेन, [निपूज्यस्य दहधातोः घञि ह्यस्य “न्यङ्गादीनाञ्च” (७।३।५३ पा०) इति न्यङ्गादित्वात् कृत्वम्] संहतास्य किष्टस्य, जगतः लोकस्य, सन्तापविच्छिन्ने मन्तापनाशाय, स्रोतःपतिं पिबति इति पूर्वेण सम्बन्धः । शार्दूलविकीरितं वृत्तं,—“सृष्ट्याश्चैः यदि मः स-जो स-त त-गाः शार्दूलविकीरितम्” इति लक्षणात् ॥ ७ ॥

आशीर्वादश्लोकसाह, अहीनामिति ।—हे भूपाल ! हे राजन् ! अहीनां सर्पाणां, मालिका मालां, विभ्रत् धारयन्, हरः शिवः, अङ्गाङ्गहरः इत्यर्थान्, तथा तद्वत्, अङ्गाङ्गे इत्यर्थः, पीताम्बरं पीतवस्त्रं, दधत् परिदधानः, हरिः विष्णुः अङ्गाङ्गहरिश्च, हरिहरमूर्तिः इति भावः, तव मङ्गलं शुभं करोतु । पथ्यावतां व्रतम् ॥ ८ ॥

(ज) दधति ।—देवतायाः वररूपः प्रसादः अनुग्रहः, तेन स्वयं प्राप्तं, देवानुग्रहप्राप्तम् ।

(झ) अग्रहारान्—यामान् ।

तस्या वियोगदुःखं सोढं न शक्नोमि । तस्मादिदं फलं मम प्राणप्रियायै अनङ्गसेनायै दास्यामि” इत्यनङ्गसेनाम् आह्वय दत्तवान् ।

तस्या अनङ्गसेनायाः कस्मिन्माथुरिको दामः प्रियतमोऽभूत् ; सा च विचार्य तस्मै फलं ददौ । तस्य माथुरिकस्य काचित् दासो प्रियतमाऽऽमात्, तस्यै स प्रादात् ; तस्या अपि कस्मिंश्चिद्गोपालके प्रीतिः, सा तस्मै दत्तवती ; तस्यापि कस्याश्चिद् गोमयधारिण्यां प्रीतिः, सोऽपि तस्यै प्रायच्छत् । ततः सा गोमयधारिणी ग्रामाद्द्विर्गोमयं धृत्वा, गोमयभाजनं शिरसि निधाय, तदुपरि तत् फलं निक्षिप्य, यावद्राजवाण्यामागच्छति, तावद्राजा भर्तृहरिः राजकुमारैः सह विहारार्थं वह्निर्गतः । तं दृष्ट्वा अप्रार्थितयाऽपि तथा तस्मै मानन्दं तत्फलं स्वयमर्पितम् ; राजाऽपि तदादाय सत्वरं गृहमागतः ।

ततो ब्राह्मणमाकार्यं (ज) अवादीत्,—“भो ब्राह्मण ! त्वया यत् फलं दत्तं, तादृशमन्यत् फलं मत्वं न लभ्यते किम् ?” ब्राह्मणेनोक्तं,—“भो राजन् ! तत् फलं देवतावरप्रसादलभ्यं दिव्यं, तादृशमन्यत् नास्ति । राजा तु साक्षाद्देवश्वरः, तस्याग्रे अनृतं न वाच्यम् ; स देवतेव निरीक्षणीयः । तथा चोक्तम्,—
सर्वदेवमयो राजा ऋषिभिः परिकीर्तितः ।

तस्मात् तं देववत् पश्यन् अलीकं न वदेत् सुधीः” ॥ ८ ॥

(अ) आकार्यं—आह्वय [“हृतिराकारणाऽऽह्वानम्” इत्यमरः] ।

व्यङ्गवाक्यार्थप्रदर्शितो ब्राह्मणः राजसभोपे अनृतकथनस्य निषिद्धतां प्रदर्शयितुं ग्राह्योक्त्या स्वयमेव राज्ञः सर्वदेवमयत्वं प्रमाणयति, सर्वेति ।—राजा नृपः, सर्वदेव-
मयः सकलदेवतारूपः, इति ऋषिभिः सुगिभिः परिकीर्तितः कथितः, (तथा च मनुः,—“इन्द्रानिजयमाकर्णानमय्य वरुणस्य च । चन्द्रवितेशशिवेव माता निर्धृत्य
शाश्वतीः ॥ यष्मादिषां सुरेन्द्राणां माताभ्यो निर्मितो नृपः । तस्माद्भिन्नत्वेष सर्वे-

ततो राज्ञा भणितं,—“तादृशं फलं दर्शयति काचित्, तत्कथं सम्भवति ?” ब्राह्मणोऽब्रवीत्,—“तत् फलं भक्षितं वा, न वा ?” राजाऽभणत्—“न मया भक्षितं, मम प्राण-वह्नभायै अनङ्गसेनायै दत्तम्” । ब्राह्मणेनोक्तं,—“तां पृच्छतु, तत् फलं किं कृतम् ?” इति ।

ततो राजा ताम्नाकार्यं, “तत् फलं किं कृतम् ?” इति शपथं कारयित्वाऽपृच्छत् । तयोक्तं,—“मायुरिकाय दत्तम्” इति । ततः न आकारितः (ट) पृष्टः, “दास्यै दत्तम्” इति अकथयत् दास्यै गोपालकाय, गोपालकः सोमयधारिष्ये । ततो राजा च प्रलप्य परस्त्रविषादं गत्वा इमौ स्त्रीकौ अपठत्,—

“यां चिन्तयामि सततं मयि न विरक्ता
सा चान्विच्छति जनं स जनीऽन्यमक्तः ।
अशक्तृर्ऽपि परिदुष्यति काचिदन्या
धिक् तस्य तस्य मदनश्च इमाश्च माश्च ॥ १० ॥

भूतान् विजन्ता ॥” इति (७ अध्या० ४३ श्लोकौ) तस्मात् कारणात्, न राजानं, देववत् देवमिव, पश्यन् वित्तारयन्, सुधीः बुद्धिमान् जनः अनीकं मिथ्या-भावं न वर्देत् न कथयेत् । सत्यवाक्यमेव राजमन्त्रिणौ वक्तव्यमिति भावः । वसं पूर्वमुक्तम् ॥ ८ ॥

(ट) आकारितः,—आहृतः । [आङ्पूर्वकात् कारयति । जष्टा] ।

पदम् । अस्मात्प्रोक्तं चिन्तयती राज्ञः वैराग्योदयनाह, शरितम् ।—यां सततं चिन्तयामि भावयामि, सा मयि विरक्ता अपरगम्यती, मा च अङ्गान्निर्देति श्रेयः, अथ जनम् इच्छति कामयते, स तदिष्टी जनः, अन्यस्या कार्या, अथ फलराशदान् । काचित् अन्वा जनी, अशक्तृर्ऽपि मर्त्यर्गापि, परिदुष्यति प्रीतिरहितमवति, कतः ताश्च मर्त्यो, तस्य परुषं, मदनश्च इमाश्च मयि सदाजितागुराणां काश्चिदन्यां माश्च धिक् । चक्षुरोऽर्थं धिक् कार्ये इति भावः । वसन्ततत्कं कृतं, तस्य च प्राशुक्तम् ॥ १० ॥

रूपे मनोहारिणि यौवने च तृथैव पुंसांमभिमानवृद्धिः ।
 नतभ्रुवां चेतसि चित्तजन्मा प्रभुर्यदेवेति तत् करोति ॥ ११ ॥
 एषो ! स्त्रीचित्तं केनापि हर्तुं न शक्यते !! तथा
 चोक्तम्,—
 'अश्वप्लुतं माधवगर्जितञ्च स्त्रीणां चरित्रं पुरुषस्य भाग्यम् ।
 अवर्षणं चाप्यतिवर्षणञ्च देवो न जानाति कुतो मनुष्यः ? ॥ १२ ॥
 गृह्णन्ति विपिने व्याधा विहङ्गं चलितस्थितम् ।
 सरिद्धृतवती नावं न स्त्रीणां चपलां गतिम्' ॥ १३ ॥

स्त्रीणां मनोरञ्जने रूपयौवनादिगर्वः अकिञ्चित्करः, तासु कामवश्या एव यथेष्टिता-
 ऽऽचारवत्यः, इत्यर्थे शंकासाह, रूप इति ।—मनोहारिणि हृदयग्राहिणि, रूपे
 सौन्दर्ये यौवने तादृश्ये च, पुंसां जनानां, इथा निष्कलैव, अभिमानवृद्धिः अहङ्कारो-
 दयः, भवति । चित्तजन्मा कामः, नतभ्रुवां नारीणां, चेतसि मनसि, प्रभुः अधिपतिः,
 स यदेव इच्छति, तदेव करोति, ताः कारयतीत्यर्थः, [अन्तर्भावितमिच्छप्रत्ययार्थः] ।
 कामस्येच्छानुरूपमेव स्त्रियः आचरन्ति, न तु तामा धनमानादिविचारसामर्थ्यम् इति
 भावः । हस्तमुपजातिः । एतन्नामान्तरं भेदान्तरस्त्वाभिनवायां पिङ्गलसूत्रव्याख्याया
 कश्चिदमन्त्रोऽप्यव्यायासु विवेचितमस्माभिः ॥ ११ ॥

स्त्रीचरितं सर्वेषामेव बुद्धेरविषयम् इति वक्तुं श्रिष्टीक्तिमाह, अश्वप्लुतमिति ।—
 अश्वानां वाजिनां, प्लुतं गतिविशेषं, माधवे वैशाखि, गर्जितं मेघगर्जनं, [कटा
 भविष्यतीति निश्चयाभावात् अनियतं] स्त्रीणां रमणीयां, चरितं स्वभावः, पुरुषस्य नरस्य,
 भाग्यम् अदृष्टं, तथा अवर्षणम् अनादृष्टम्, अतिवर्षणम् अतिदृष्टञ्च एतद्वे
 देवोऽपि न जानाति सत्यक् नावबुध्यते, मनुष्यः कुतो जानाति ? नैव जानातीत्यर्थः ।
 [अश्वप्लुतमित्यादौ “शूरस्य शस्त्रं रूपस्य विसं मनोरथं दुर्जनमानवानाम् । स्त्रियाश्चरितं
 पुरुषस्य भाग्यं देवो न जानाति कुतो मनुष्यः ? ॥” इति पाठो ग्रन्थान्तरे दृश्यते] ।
 हस्तमुपजातिः ॥ १२ ॥

सर्वेषु स्त्रीचरितं दर्शयम्, इत्यर्थे श्लोकान्तरमाह, गृह्णन्तीति ।—व्याधाः
 शाकुनिकाः, विपिने अरथ्ये, [अत्र विपिनपदेन विहङ्गानाम् अरण्यवासितया
 ग्रहणाशक्यत्वं, गृह्णपोषितानामश्वलानाञ्च सुरहयाश्चत्वं ध्वन्वते] चलितस्थितं चपल-
 गतिमित्यर्थः, विहङ्गं पक्षिणं, गृह्णन्ति गृहीतं शक्यवन्ति ; सरित् नदी, नावं नौकां,

किञ्च,—

बभ्यापुत्रस्य राज्यश्रीः पुष्यश्रीर्गगनस्य च ।

स्याद् देवात् न तु नारीणां मनःशुद्धिर्मनागपि ॥ १४ ॥

अपि च—

सुखदुःखजिता ये हि जीवन्ति योगिनः सदा ।

नूनं तेऽपि हि मुह्यन्ति न स्त्रीणां चेष्टितं विदुः ॥ १५ ॥

क्षेपण्यादिना वायवेगेन वा प्रतिस्मृतःसञ्चालिताम् अतश्चपलगतिमिति भावः धृतवती चारयायास. जलस्त्रीतीव्रगवाङ्मथेन तामवरुन्धन्तीत्यर्थः, परन्तु स्त्रीणां प्रमदानां, अपणां चञ्चला, गतिं मनोवर्तिमिच्छर्थः. न कोऽपि धारयति वशीकर्तुं शक्नोति । स्त्रीचेतसो नियतप्रबलचपलतया केषामपि न गृह्णयोग्यं तदिति भावः ; तथा हि,—
“लक्ष्मीः पंयोगमाशंसुः कुलटैव कुतुहलात् । अन्तिकेऽपि स्थिता पत्युन्वनेनाश्वं निरीचते ॥” इति अरचान् । पथ्यावकां वक्तम् । एतदारभ्य एकोनविंशतिश्लोकपर्यन्तमेतदुक्तमिति ज्ञेयम् ॥ १३ ॥

दैववशादसम्भवोऽपि सम्भवितुमर्हति, न तु स्त्रीचेतसो नैर्गन्धमग्धावना, इति दर्शयति. बभ्येति ।—बभ्यापुत्रस्य अपुत्रासुतस्य. नितान्तममभावनौयस्य इति भावः, राज्यश्रीः राजनं, गगनस्य आकाशस्य, पुष्यश्रीः कुसुमश्रीभा च, असम्भाविनी सत्यपि, स्त्रीणां दैवश्रीगात्, कटाचिदित्याशयः, चेत् स्यात् भवेत्, तथापि, नारीणां कामिनौना, मनःशुद्धिः चित्तस्य पवित्रता, मनाक् स्वल्पाऽपि, न तु भवति । सर्व्वथा-इतिकल्पितचेतसो योषित इति भावः ॥ १४ ॥

विरागिणीऽपि स्त्रीभिराकलयन्ते, का कथा विषयासक्तानाम् ? इति वक्तुमाह, नुष्येति ।—ये हि योगिनः तपस्विनः, सदा सततं, सुखदुःखजिता सुखदुःखे जिते पराभूते ये तादृशाः, [“वाऽऽहिताग्न्यादिषु” (२।२।२७ पा०) इति आहिताग्न्यादि-त्वात् निष्ठात्तस्य पाचिकः परनिपातः । “सुखदुःखजितः” इति पाठे—सुखदुःखोप-पदाक्यतेः क्विप् तुगागमश्च इति सिद्धम्] अर्थात् सुखदुःखनिरपेक्षाः, जीवन्ति प्राणान् धारयन्ति. तेऽपि तादृशमहापुरुषा अपि. नूनं नियतं, मुह्यन्ति मोहं प्राप्नुवन्ति, रमण्योनामङ्गसौन्दर्य-विलासादिकं दृष्ट्वा इति शेषः ; यतः तेऽपि स्त्रीणां कामिनौनां, चेष्टितम् आचरणं, न विदुः न जानन्ति, हि निश्चये । योगिनामप्यज्ञेयं स्त्रीचरितं, का कथा सामान्यनराण्यामिति भावः ॥ १५ ॥

अन्यच्च,—

स्मरोत्सर्गमनुप्राप्य वाञ्छन्ति पुरुषान्तरम् ।

नार्यः सर्वाः स्वभावेन वदन्तीत्यमलाशयाः ॥ १६ ॥

तथा च,—

विनाऽञ्चनेन मन्त्रेण तन्त्रेण विनयेन च ।

वञ्चयन्ति नरं नार्यः प्रज्ञाधनमपि क्षणात् ॥ १७ ॥

कुलजातिपरिभ्रष्टं निक्षुब्धं दुष्टचेष्टितम् ।

अस्पृश्यं रमणप्राप्तं मन्ये स्त्रीणां प्रियं नरम् ॥ १८ ॥

गौरवेषु प्रतिष्ठासु गुणेषु साधुसंसदि ।

धृता अपि विस्मज्यन्ते दोषपङ्के स्वयं स्त्रियः ॥ १९ ॥

एकपुरुषमनुप्राप्य अपि रमण्यः स्वभावत एव पुनः पुरुषान्तररुन्धिरमाकाङ्क्षते, इत्यर्थे शिष्टोक्तं प्रदर्शयति, स्मरति ।—सर्वाः सकलाः, नार्यः कामिन्यः, स्वभावेन स्वभावात् एव, स्मरोत्सर्गं काराकार्यम्, अनुप्राप्य लब्ध्वा, पुरुषान्तरम् अन्यपुरुषं, वाञ्छन्ति अभिगच्छन्ति, इति एतदर्थम्, अमलाशयाः निर्दोषहेतवः जनाः, वदन्ति कथयन्ति । “गावस्तृणानवारयथ प्रार्थयन्ति नवं नवम्” इत्याद्यनुसृष्टोक्तैः ॥ १६ ॥

स्त्रीणां मोहनां शक्तिरचिन्त्यपूर्वा इत्याह, विनेति ।—नार्यः रमण्यः, अञ्चनेन इन्द्रजालशास्त्राक्तमोहनकञ्जनेन, मन्त्रेण वशोकरणादिमन्त्रेण, तन्त्रेण शारशोक्तनियमेन, विनयेन नमस्तथा च, विना सृष्टेः प्रज्ञाधनं धासम्भन्नमपि, किं पुनः मूर्खम् १ नरः पुरुषं, क्षणात् अल्पकालेनैव, वञ्चयति, प्रतारयति । अन्ये पुनर्मोहनकञ्जलाटिना वशोकरणादित्येषु स्तुतिवादेन च साधारण जनमपि बहुकालतः प्रतारयितुं शक्नुयान्ति, स्त्रियस्तु मोहनात्मिकादिनां विना कर्कशव्यवहारेण प्रज्ञावन्तमपि क्षणादेव प्रतारयन्ति, अतः तासामलौकिकं प्रतारणकौशलमिति भावः ॥ १७ ॥

कामिनौनामनुरक्तौ पात्रापावविषकाभावं दर्शयितुमाह, कुन्ति ।—कुलजातिपरिभ्रष्टं कुलेन अभिजात्येन, वंशस्यार्थं दर्शयति यावत्, जात्या ब्राह्मणत्वादिधर्मेषु च, परिभ्रष्टं हीनं, परित्यक्तमित्यर्थः अत एव निक्षुब्धं नीचं, दुष्टचेष्टितं दुराचारम्, अस्पृश्यं स्पर्शायोग्यं, धृणितमपीत्यर्थः रमणप्राप्तं रतिप्रदं, नरं मनुष्यं, स्त्रीणां रमणीयां, प्रियं प्रीतिपात्रं, मन्ये सम्भावयामि ॥ १८ ॥

कथमपि योषितां चरितीत्कर्षविधानं न सम्भवतीति दर्शयितुमाह, गौरवेषु ।

एता हसन्ति च रुदन्ति च वित्तहेतो-
 विश्वालयन्ति च नरान् न तु विश्वसन्ति ।
 तस्मान्नरेण कुलशीलवता सदैव

नार्यः श्मशानसुमना इव वर्जनीयाः ॥ २० ॥

न वैराग्यात् परं भाग्यं न बोधात् परमः सखा ।

न हरेरपरस्त्राता न संसारात् परो रिपुः” ॥ २१ ॥

इत्येतानि पद्यानि पठित्वा परमं वैराग्यं गतः, विक्रमाकं
 राज्ये अभिषिच्य च स्वयं वनं जगाम ।

[इति भर्तृहरिवैराग्यकथा] ।

—गौरवेषु गुरुत्वेषु इत्यर्थः, प्रतिष्ठासु यशस्करपदेषु, गुणेषु सृजनादिपुणिसंमर्गेषु,
 साधुसंसदि सञ्जनसभायां, धृताः स्थापिता अपि, स्त्रियः याषितः दोषपद्मे दोषरूपे
 कर्तृभे, स्वयं विश्वज्यन्ते आत्मनैव निपतन्ति [कर्मकर्तारि लट्] । न तासां वित्तशक्तिः
 अभवतीति भावः ॥ १९ ॥

स्त्रीणां कपटव्यवहारप्रदर्शनपुरःसरं तासु वैराग्यमेव सताम् उचितम् इति वक्तु-
 माह एता इति ।—नार्यः स्त्रियः, वित्तहेतो, धननिमित्तं, हसन्ति स्मितं कुर्वन्ति च,
 रुदन्ति क्रन्दन्ति च, नरान् पुरुषान्, विश्वासयन्ति आत्मानं प्रति विश्वासिनः कुर्वन्ति,
 न तु तान् पुरुषान् विश्वसन्ति प्रतियन्ति ; तस्मात् कारणात्, कुलशीलवता सद्गर्जन
 सुशीलिन च, नरेण पुरुषेण, एता एवविधाः रमण्यः, श्मशानसुमना इव श्मशानस्थ-
 कुलसन्निव, [“असुमनस्समासिकतावर्षाणां बहुत्वच्च” (स्त्री० अधि० २९ सू०) इति
 लिङ्गानुशासने पाणिनिवचनात् पात्तिकमेकवचनम्] सदा एव निरन्तरमेव वर्जनीयाः
 परित्याज्याः । वसन्तितलकं वृत्तम् ॥ २० ॥

इयं स्त्रीचरित्रविचारणया राज्ञः ज्ञानवैराग्योदयात् तत् प्रशंसति, नेति ।—
 वैराग्यात् विषयवितृष्णायाः, परं श्रेष्ठं, भाग्यम् अष्टष्टं, नास्ति ; बोधात् ज्ञानात्, अन्यः
 ज्ञानं वर्जनीयत्वा इत्यर्थः, परमः श्रेष्ठः, सखा मित्रं, नास्ति ; हरेः श्रीविष्णोः, अपरः
 अन्यः भिन्न इत्यर्थः, दाता रक्षकः, नास्ति ; संसारात् वासनायाः, परिजनासक्तो-
 रित्यर्थः, परः अधिकः, रिपुः शत्रुश्च नास्ति । [अत्र सर्व्वत्र “अन्यारात्” (२।३।२९
 पा०) इति भेदकपरशब्दयोगे पञ्चमी] । पथ्यावक्तं वृत्तम् ॥ २१ ॥

अथ विक्रमादित्यस्य सिंहासनप्राप्तिकथा ।

ततः राजा विक्रमादित्यः देव ब्राह्मणनाथ-दीनार्त्त-कुञ्ज-
पङ्खादीनां मनोरथान् पूरयन् प्रजाः सम्यगपालयत् । परि-
चारकादीनां सन्तोषमुत्पादयन् मन्त्रि-सामन्तादीनां वचन-
परिपालनेन च मनोऽहरत् । एवं सकलानुरञ्जनेन राजा राज्यं
करोति स्म ।

ततः एकदा कश्चिद्दिगम्बरः (ठ) राजसमीपमागत्य,—

“लीलया मण्डलीकृत्य भुजङ्गान् धारयन् हरः ।

देयाद्देवो वराहश्च तुभ्यमभ्यधिकां श्रियम्” ॥ २२ ॥

इति आशीर्वादपूर्वकं राज्ञो हस्ते फलं दत्त्वा अब्रवीत्,—
“भो राजन् ! अहं कृष्णचतुर्दश्यां महाश्मशाने अघोरमन्त्रेण
हवनं (ङ) कारिष्यामि ; तत्र त्वया उत्तरसाधकेन (ट)

(ठ) दिगम्बरः,—दिक् शून्यमेव अम्बरं वस्त्रं यस्य सः, नयावधूत इत्यर्थः ।

आशीःश्लोकमाह, लीलयेति ।—लीलया स्वच्छया, भुजङ्गान् सर्पान्. मण्डलीकृत्य
मण्डलाकारान् कृत्वा, धारयन् उदहन्, भूषणीकुर्वन्नित्यर्थः, हरः शिवः, देवः दिव्य-
शक्तिसम्पन्नः, वराहः वराहरूपी विष्णुश्च, तुभ्यं भवते, अभ्यधिकां प्रचुरां, श्रियं सम्पदं,
दद्यात् ददातु । निष्कृष्टव्यद्भावावस्तु—यथा हि भगवान् सत्युच्चयः कालरूपिणं भुजङ्गं
मण्डलीयित्वा धृतवान्, तथा त्वमपि आत्मशत्रून् संयम्य, निःसपत्नी भूत्वा भवन्तं जिघांसुं
मामपि निपातयिष्यसि, यथा च वराहमूर्त्तधारी नारायणः प्रलयपयोधेः धरामुद्धृत्य
स्थापितवान्, तथा त्वमपि धरां सुस्थिरा कारिष्यसि इति । एतच्चीपरिष्ठाद्द्वन्द्वी-भविष्यति ।
पथ्यावक्तं वक्तम् ॥ २२ ॥

(ङ) अघोरमन्त्रो यथा सिद्धनागार्जुनकचपटे निधिवशीकरणाख्यधोऽग्रपटले—
“ओं क्रां क्रीं क्रूं अघोर तर तर प्रस्फुर प्रस्फुर प्रकट प्रकट धनेशाय कह कह सम सम
जात जात दह दह पातय पातय ओं क्रीं क्रीं क्रूं अघोराय फट्” इति । हवनं —
होमम् ।

(ट) उत्तरसाधकेन—पृष्ठपीषकेण, सहकारिणा इति यावत् ।

भवितव्यम्” । राज्ञा च प्रतिज्ञातम् । तस्य तेन प्रसङ्गेन राज्ञो वेतालः प्रसन्नो जातः, अष्टौ महासिद्धयश्च (ण) प्राप्ताः । भूतले विक्रमस्य सादृश्यं न कोऽपि बभार । त्रिभुवने अस्य कीर्त्तिरनर्गला (त) गङ्गेव प्रवहति स्म ।

अत्रान्तरे सुरलोके देवेन्द्रो विश्वामित्र-तपःशङ्कितः रक्षामुर्वशीश्च आहूय अवादीत्,—“भवत्योमध्ये नृत्ये गीते च या अतिप्रवीणा, सा विश्वामित्र-तपोभङ्ग-करणाय तत्तपोवनं गच्छतु; या विश्वामित्र-तपोविनाशिनौ, तस्यै यारितोषिकम् अहं दास्यामि” । इत्येतत् वचः श्रुत्वा रक्षया भणितम्,—“अहं नृत्ये प्रवीणा” । उर्व्वश्या भणितं,—“देव ! यथा-शास्त्रदृष्टं नृत्यं जानामि” इति । तयोर्विवादे जातं, निर्णयार्थं देवसभा समाहृता आसीत् । प्रथमं रक्षानृत्यमभवत् ; द्वितीय-दिवसे उर्व्वश्या नृत्यमभूत् । ततः सर्वोऽपि देवगणः उभयोर्नृत्यं दृष्ट्वा सन्तोषमगमत् । “इयमत्यन्तं नृत्ये कुशला” इति न कश्चित् निर्णयं चकार । तस्मिन्नवसरे नारदेनोक्तं,—“भो देवराज ! भूतले विक्रमादित्योऽस्ति, स सकलकलाऽभिज्ञः, विशेषतः सङ्गीतनृत्यविद्याविचक्षणः । स एवैतयोर्विवादनर्थं कारिष्यति” इति ।

ततो महेंद्रेण विक्रमादित्याह्वानार्थम् उज्जयिनीं प्रति मातलिः (थ) प्रेषितः । ततो विक्रमस्तेनाहृतोपस्थितः नमस्कृत्य सम्मानपूर्वकमुपवेशितः । तदनन्तरं पुनरपि नृत्यावसरो

(ण) महासिद्धयः,—महृत्यः श्रेष्ठतमाः, सिद्धयः अणिमादय इत्यर्थः ; तथा चोक्तं महाधरेण मन्वसहोदधेरष्टमतरङ्गे ११२ श्लोके,—“अणिमा महिमा चापि लघिमा गरिमेशिता । वशिता चाथ प्राकाम्य प्राप्तिरित्यष्टसिद्धयः ॥” इति ।

(त) अनर्गला—निराबाधा ।

(थ) मातलिः,—इन्द्रसारथिः ।

मण्डितः (द) । प्रथमं रश्मा रङ्गे स्थिता नृत्यमकरोत् । द्वितीय-
दिवसे उर्व्वशो रङ्गमधिष्ठिता यथाशास्त्रं नृत्यमकार्षीत् । ततः
विक्रमादित्येन उर्व्वशो प्रशंसिता, जयोऽपि दत्तः । इन्द्रेण
भणितं,—“कथमस्यै जयो दत्तः ?” विक्रमेण भणितं,—“देव !
नृत्ये प्रथममङ्गसौष्टवं प्रधानम् । तथाचोक्तं नृत्यशास्त्रे,—

अनुच्चनीचं चरतामङ्गानां चलपादता ।

कटिकूपेरशीर्षाक्षि-कर्णानां समरूपता ॥ २३ ॥

रम्या प्रथितविश्रान्तिरुरसश्च समुन्नतिः ।

अभ्यासागर्हितः पादः सौष्टवं नृत्यवेदिनाम् ॥ २४ ॥

अन्यच्च,—नर्त्तन्या रङ्गोचितावस्थानविशेषः (ध) प्रकाश-
नीयः । उक्तञ्चावस्थानविशेषो नृत्यशास्त्रे,—

(द) नृत्यावसरः—नृत्यस्थानं, रङ्ग इति यावत् । मण्डितः,—भूषितः ।

नृत्यशास्त्रोक्तमङ्गसौष्टवं विवर्षीति, अनुच्चेत्यादि द्वाभ्याम् ।—अनुच्चनीचम् उच्चञ्च
नीचञ्च उच्चनीचे उन्नतावनते, ते न भवतः इत्यनुच्चनीचं, सममित्यर्थः, यथा तथा
चरतां चलता, नृत्यतामित्यर्थः, नृत्यवेदिनां नृत्यपारदर्शिनां, चलपादता चञ्चलपाद-
विन्यासः, कट्याः मध्याङ्गस्य, कूपरस्य हस्तमध्यसन्धिस्थानस्य, शीर्षः मस्तकस्य, अक्षि-
कर्णानां चक्षुषोः श्रवणयोश्च, समरूपता समानत्वं, रम्या मनोज्ञा, प्रथितविश्रान्तिः
प्रथिते प्रसिद्धे नृत्यशास्त्रोक्तविरतियोग्यसमाख्यतालसमानकाले इत्यर्थः, विश्रान्तिः नृत्य-
विरामः, उरसः वक्षसः, समुन्नतिः औन्नत्यञ्च, अभ्यासेन पुनः पुनरावर्त्तनेनापि, अगर्हितः
अनिन्दितः, तालशुद्धितः शोभमान इत्यर्थः, पादः पादविन्यासश्च, अङ्गानां सौष्टवम्
अङ्गसौष्टवसंज्ञं नृत्यप्रधानाङ्गम् आहुरिति शेषः । तथा च भरतकृतनाट्यशास्त्रेऽपि—
“शोभा सर्व्वेव नित्यं हि सौष्टवं समुपाश्रिता । न हि सौष्टवहीनाङ्गः शोभते नाद्यनृत्ययोः ॥
अचञ्चलमकुञ्च सन्नगावं तथैव च । नाल्युचलपादञ्च सौष्टवाङ्गं प्रयोजयेत् ॥ कटो-
कर्णसमा यव कूपरीऽसशिरस्तथा । समुन्नतमुरश्चैव सौष्टवं नाम तद्ववेत् ॥” इति-
(१० अध्याये ८७—८८ श्लोकाः) ॥ २३ । २४ ॥

(ध) रङ्गेति ।—रङ्गे नाट्यभूमौ, उचितः योग्यः, यः अवस्थानविशेषः अवस्थान-
भूषणम् ।

चतुरश्रत्वसहितौ समपादौ लताकरौ ।

प्रारम्भे सर्व्वनृत्यानामेतत् सामान्यमुच्यते ॥

यथा ह्यन्यैर्नैव दृश्यं तथा ह्यस्या वपुर्भवेत् ॥ २५ ॥

दीर्घाच्चं शरदिन्दुकान्ति वदनं बाहू नतावंसयोः

सङ्घिप्तं निविडोन्नतस्तनुरः पार्श्वे प्रमृष्टे इव ।

नृत्यारम्भे रङ्गे अवस्थानप्रकारमाह, चतुरिति ।—चतुरश्रत्वसहितौ चतस्रः अश्रयोऽस्य इति चतुरश्रं तस्य भावः तेन सहितौ, नाट्यशास्त्रोक्तद्वलसन्निवेशविशेषयुक्तौ इत्यर्थः, [तथा च चतुरश्रलक्षणं भरतीक्तं यथा नाट्यशास्त्रे,—“वचसोऽष्टाङ्गुलस्थौ तु प्राङ्मुखौ श्वटकामुखौ । समानकूर्परारंसी तु चतुरश्रौ प्रकीर्तितौ ॥” इति (८म अध्याये १६३ श्लोकः) । “सुपातसुखसु” (५।४।१२० पा०) इत्यादि सूत्रेण अजन्तनिपातनात् तालव्यमध्योऽयं साधुः, दन्त्यमध्यत्वे चतुरश्रिरित्येव स्यात्, तालव्यमध्यस्यैव निपातनस्येष्टत्वात्] समौ च पादौ चरणौ, [समपादलक्षणं यथा नाट्यशास्त्रे भरतः—“स्वभावचरचितौ भूमौ समस्थानश्च यो भवेत् । समपादः स विज्ञेयः स्वभावामिनयाश्रयः ॥” (८म अध्याये २३७ श्लोकस्य परार्द्धं, २३८ श्लोकस्य पूर्वार्द्धं) इति] लताकरौ—नृत्यशास्त्रोक्त-तिर्यक्प्रसारितहस्तौ, [तथा च भरतेनीक्तं नाट्यशास्त्रे तल्लक्षणं यथा,—तिर्यक्-प्रसारितौ चैव पार्श्वसंस्थौ तथैव च । लतास्थौ च करौ ज्ञेयौ नृत्याभिनयनं प्रति ॥” (८म अध्याये १७५ श्लोकः) इति] सर्व्वनृत्यानां प्रारम्भे एतत् सामान्यं साधारणम्, उच्यते कथ्यते, नृत्यवेदिभिरिति शेषः । (तथा च उक्तं सामान्यलक्षणं वसन्तराजीये,—“अङ्गस्य चतुरश्रत्वं समपादौ लताकरौ । प्रारम्भे सर्व्वनृत्यानामेतत्सामान्यमिष्यते ॥” इति) । यथा हि अस्याः नर्तक्याः, वपुः शरीरम्, अन्यैर्नैव दृश्यं दर्शनैयं भवति, तथा तादृशं हि, भवेत् ॥ २५ ॥

नृत्यकाले अङ्गस्थापनप्रकारं दर्शयति, दीर्घाच्चमिति ।—वदनम् आननं, दीर्घाच्चं दीर्घं आयते, अविष्यौ लोचने यस्य तल्लक्षणं, विशाखनयनमित्यर्थः, [“बहुव्रीहौ सकथ्यस्थोः स्वाङ्गात् षच्” (५।४।११३ पा०) इति षच्] शरदिन्दुकान्ति शरदिन्दीः शरच्चन्द्रस्य कान्तिरिव कान्तिर्यस्य तद्, शरच्चन्द्रसदृशं प्रसप्रमित्यर्थः ; बाहू भुजौ, अंसयोः स्तनयोः, नवौ नमितौ, उरः वक्षःस्थलं, यद्यपि बहुदिति शेषः, तथाऽपि निविडोन्नतस्तनं निविडौ चनौ । उन्नतौ मुङ्गौ, स्तनौ यत्र तद्यथाभूतं सन् सङ्घिप्तं सङ्कुचित-स्त्रिभ, तुङ्गपीनस्तनत्वात् स्तनयोश्चक्राशमात्रमेव अस्ति, शेषः किमपि नास्त्येव इत्यर्थः ; उन्नतस्तनाभ्यां बहुदोऽपि अस्तीध्यावकरणात् तथाभूतमिति भावः ; पार्श्वे उरःपार्श्वेऽर्थं

मध्यः पाणिमितो नितम्बि जघनं पादावरालाङ्गुली
 छन्दो नर्त्तयितुर्यथैव मनसः श्लिष्टं तथा स्वं वपुः ॥ २६ ॥

नृत्यावस्थानविशेषः स्मरणीयः,—

वामं सन्धिस्तिमितवलयं न्यस्य हस्तं नितम्बे
 कृत्वा श्यामाविटपसदृशं स्रस्तमुक्तं द्वितीयम् ।
 पादाङ्गुष्ठाऽऽलुलितकुसुमे कुट्टिमे पातितान्
 नृत्याद् वामा स्थगयतितरां कान्तिभृत् पादयुग्मम् ॥ २७ ॥

प्रसृष्टे इव श्लिणीकृते इव भवतः ; मध्यः कटिदेशः, पाणिमितः मुष्टियाद्यः, जघनं
 त्रीणिपुरोभागः, नितम्बि मांसलनितम्बवत्, [पर्वतसानुयुक्तमिति च ध्वन्यते] पादौ
 चरणौ, अरालाङ्गुली अर. ताः आकुञ्चिता अङ्गुलयः ययोः तौ तादृशौ, नर्त्तयितुः
 नृत्याचार्यस्य यथैव यादृश एव मनसः छन्दः अभिप्रायः, तथा तादृशं, स्वं वपुः
 निजदेशः, श्लिष्टं संहृतं, यादृशाङ्गुलीषु सति नर्त्तनं मनोज्ञं भवति तथा कृतमित्यर्थः ।
 पुत्तलिकानृत्यप्रदर्शकः पुत्तलिकाया अङ्गानि यथा स्तेच्छावशात् द्रष्टृणां मनोहराणि
 करोति, नर्त्तकीनां तथैव करणीयमिति भावः । शार्दूलविद्रोहितं वृत्तम् ॥ २६ ॥

नृत्यप्रकारं वर्णयति, वाममिति ।—वामा मुन्दरी, नर्त्तकीति भावः, सन्धिस्तिमित-
 वलयं सन्धौ मणिवन्धे स्तिमितं निःशब्दं वलयं ऋङ्गणं यस्य तादृशं वामं सन्धुं, हस्तं
 करं, नितम्बे त्रीण्यां, न्यस्य वक्राकारमनोहरं निधाय, द्वितीयं दक्षिणहस्तं, श्यामा-
 विटपसदृशं प्रियङ्गुलताशाखासदृशं, (“फलिनी गोल्लगिरिका श्यामा काला
 प्रियङ्गुका” इति वाहटः) स्रस्तमुक्तं स्तम्भं शिथिलं यथा भवति तथा मुक्तं विसृष्टं,
 प्रसारितमित्यर्थः, कृत्वा विधाय, पादाङ्गुष्ठेन आलुलितं चालितं, कुसुमं पुष्पं रङ्ग-
 विक्षिप्तमित्यर्थः, यत्र तस्मिन्, कुट्टिमे स्फटिकादिग्वचितस्थलं, रत्नशिलापट्टैः निषङ्गे इत्यर्थः,
 (“कुट्टिमोऽस्त्री निषङ्गा भूः” इत्यमरः) पातिते व्यापारिते, अक्षिणी नेत्रे यस्मिन्
 कर्मणि तत्तथोक्तं, सन्निविष्टजघनं यथा स्यात्तथा इत्यर्थः, कान्तिभृत् सुन्दरं, पादयुग्मं
 चरणयुगलं, नृत्यात् नर्त्तनात्, स्थगयतितरां विरामयति । [“नृत्यादस्याः स्थितमतितरां
 कालसञ्जायताङ्गम्” इति मालविकाऽग्निमित्रदृष्टपाठः,—तत्र सञ्जायताङ्गम् ऋजु अवक्रम्,
 आयतं दीर्घम्, अङ्गं शरीराङ्गभागः यस्मिन् तत्, अस्याः नर्त्तक्याः, स्थितम् अवस्थानं,
 नृत्यात् नर्त्तनात्, अतितराम् अव्यर्थं, कान्तं मनोहरं, भवतीति शेषः] । मन्दाक्रान्ता हस्तं,
 —“मन्दाक्रान्ताऽम्बुधिरसनगैर्मां भनौ तौ गयुग्मम्” इति लक्षणात् ॥ २७ ॥

किं बहुनोक्तेन ?—

अङ्गैरन्तर्निहितवचनैः सूचितः सम्यगर्थः

पाटन्यासो लयमनुगतस्तन्मयत्वं रसेषु ।

शाखायोनिर्मृदुरभिनयस्तद्विकल्पानुवृत्तौ

भावो भावं नुदति विषयाद्रागबन्धः स एव ॥२८॥

एवं नृत्यशास्त्रोक्तलक्षणयुक्ता नर्तकी प्रशंसिता मयोर्वशी” ।

नृत्यकाले भावविशेषमाह, अङ्गैरिति ।—अन्तर्निहितवचनैः अन्तः अभ्यन्तरे निहितं स्थापितं, वचनं पदं येषु तैः, अन्तर्निविष्टवाक्यैः, वचनमन्तरेणापि विक्षेपविशेषेण तथाविधैरिव इत्यर्थः, अङ्गैः शिरोहस्तादिनाद्यशास्त्रोक्तषड्भिरवयवैः सम्यक् स्पष्टम्, अर्थः गीतार्थः, सूचितः प्रकटितः, नाद्यशास्त्रोक्तत्रयीदशविधशिरःकम्पनादिव्यापाराणा-मभ्यासपाटवेनानुमापित इत्यर्थः, (“मुखेनालपयेद्गीतिं हृत्तेनार्थं प्रदर्शयेत्” इत्याद्युक्तेः) भवतीति शेषः, तथा च पाटन्यासः चरणनिक्षेपः, लयं नृत्यगीतवाद्यानामेकतानता-रूपसाम्यम्, (तालान्तरालवर्त्ती यः कालोऽसौ लय इतिरितः” इत्युक्तेः) अनुगतः प्राप्तः, अभ्यासपटुतया लयातिक्रमेण न पुनः पादक्षेप इति भावः, रसेषु शृङ्गारादिषु, अभिनेय-गतरसेषु वा, तन्मयत्वं तदाविर्भावव्यञ्जनाय तत्स्वरूपत्वम् ; शृङ्गाररसात्मकनृत्ये शृङ्गार-स्वरूपता. हास्यरसात्मकादिनृत्ये च हास्यादिरसस्वरूपता इत्याशयः ; शाखा आङ्गिक-नृत्यविशेष एव योनिः कारणं यस्य सः, आङ्गिकनृत्यजनित इत्यर्थः (तथा चांक्तं भरतेन नाद्यशास्त्रे,—“द्विविधस्वाङ्गीको ज्ञेयः शारीरो मुखजस्तथा । तथा क्षेप्राकृतश्चैव शाखाङ्गो-पाङ्गसंयुतः ॥ शिरोहस्तकटीवल्लःपार्श्वपादसमन्वितः । अङ्गप्रत्यङ्गसंयुक्तः षडङ्गी नाद्य-सङ्ग्रहः ॥ तस्य शिरोहस्तोरःपार्श्वकटीचरणानि षडङ्गानि । नेत्रभ्रूनासाऽधरकपोलचिबुकान्युपाङ्गानि ॥ अस्य शाखा च नृत्यश्च तथैवाङ्गुर एव च । बन्धन्यभिनयस्येह विज्ञेयानि प्रयोक्तृभिः ॥ आङ्गिकान्तु भवेच्छाखा—” इति ८ अध्या० ११३ श्लोकतः १५३ श्लोक-स्यैकपादानाम्) “शाखा तु नृत्यहस्तानां या मावा चित्रनर्तने” इति वा ; अथवा,—शाखा अङ्गुलयः, ताभ्यः समुद्भवः यस्य सः शाखायोनिः, (“पञ्चशाखः ज्ञयः पाणिः” इत्यमरः) अभिनयः प्रयोगः, प्रसारणऽऽकुञ्चनविस्तारादिरित्यर्थः, यथोक्तं—“प्रयोगो यस्तु नाद्या-देभेददभिनयो हि सः” इति ; मृदुः सुकुमारः, तद्विकल्पानुवृत्तौ तस्य अभिनयस्य विकल्पी भेदज्ञस्य अनुवृत्तिः अनुवृत्तिः तस्यां ; यदा,—तस्य अभिनेयनायकादेः, विकल्पानां प्राच्याशास्त्रोक्ताङ्गारादिविकल्पादीनां, [यदुक्तं नाद्यशास्त्रे भरतेन,—“करसैरिह

ततो महेन्द्रः सन्तुष्टः सन् विक्रमार्कं वस्त्रादिना सम्भाव्य महार्घं वररत्नखचितं (न) सिंहासनं तस्मै ददौ । तस्मिंहासने खचिता द्वात्रिंशत् पुत्तलिकाः सन्ति । तासां शिरसि पदं दत्त्वा तत् सिंहासनमध्यासितव्यम् (प) । तदतिमनोहरं सिंहासनमिन्द्राज्ञाञ्च गृहीत्वा विक्रमार्को निजां पुरीमगमत् । तदनन्तरं शुभे मुहूर्त्ते शुभे लग्ने सिंहासनमधिष्ठाय राज्यं करोति स्म ।

[इति विक्रमादित्यस्य सिंहासनप्राप्तिकथा] ।

अथ विक्रमादित्यमहाप्रयाणम् ।

ततोऽनन्तरं वर्षेषु बहुषु गतेषु, प्रतिष्ठाननगरे शालिवाहनः सार्धवर्षद्वयकन्यायां शेषनागेन्द्रादुत्पन्नः । उज्जयिन्यां भूकम्पधमकेतु-दिग्दाहाद्यत्पाताः राज्ञा जनैश्च दृष्टाः । ततो विक्रमादित्यो दैवज्ञान् आह्वय्य अवादीत्,—“भो दैवज्ञाः ! किमेतदुत्पाताः

संयुक्तरङ्गहार इति स्मृतः । एतेषामेव वक्ष्यामि हस्तपादविकल्पनम् ॥” (४ अध्या० ३२ श्लोकः) इति] अनुवृत्तौ अनुकरणे, भावः अभिनीयमानो निर्वेदादिः, विषयात् आश्रयात्, प्रकृतात् स्थायिन इत्यर्थः, भावं पूर्वोभिनौतं सञ्चारिणं, नुदति प्रेरयति, [नुदतीत्यत्र नुदति इति पाठे—भावः अङ्गिप्रायः, विषयात् अन्यस्मादिति शेषः, भावं हृदयं, नुदति आकर्षति, विषयान्तरसंसर्गराहित्येन स्वप्रवर्णं करोति इत्यर्थः] रागबन्धः रञ्जकत्वयोगः स एव पूर्वं घाटश्रस्तादृश एव ; अथवा,—रागबन्धः भरतीकानाद्यशान्ते यादृशः तथाविध एव । पूर्ववदृत्तम् ॥ २८ ॥

(न) वरेति ।—वरैः श्रेष्ठैः, रवैः मणिभिः, खचितं निबद्धम् ।

(प) अध्यासितव्यम्—अधिष्ठातव्यम् । [“अधिशीङ्स्थासां कर्म” (१।४।४६ पा०) इति सिंहासनस्य कर्मसंज्ञा] ।

राज्ञा जनैश्च प्रतिदिनं दृष्टाः भवन्ति ? एतेषां फलं किम् ? कस्य अनिष्टं कथयन्ति ?” तैरुक्तं,—“देव ! अयं भूकम्पः सन्ध्याकाले जातः ; अतः राज्ञोऽनिष्टं सूचयति । तथा च धारदीये,—

अनिष्टदः क्षितीशानां भूकम्पः सन्ध्योर्द्वयोः ।

राज्ञां विनाशपिण्डो धूमकेतुरुदाहृतः ॥

दिग्दाहः पीतवर्णश्चेत् क्षितीशानां भयप्रदः” ॥ २९ ॥

इति देवन्नवचनं श्रुत्वा राजा तु पुनरब्रवीत्,—“भो देवज्ञाः ! मया तपसा सन्तोषित ईश्वरः प्राह,—‘भो राजन् ! प्रसन्नोऽस्मि, पर्यायेण (फ) अमरत्वं याचस्व’ इति । तदा मया भणितं—‘भो देव ! साडेवर्षद्वयकन्यायां पुत्रो यदि भविष्यति, तस्मात् नम मरणमस्तु नान्येन’ । ईश्वरेण ‘तथा-ऽस्तु’ इति भणितम् । तद्दि तादृशं कुतो जनयिष्यति ?” देवन्ने-
रुक्तं,—“देव ! दैवो सृष्टिरचिन्त्या, तादृशः कस्मिन्नपि देशे उत्पन्नो भविष्यति ; तथा च द्रव्यसि” ।

ततो राजा वेतालमाह्वयैतत् सर्व्वं तस्मै निवेद्याब्रवीत्,—
“भो यक्ष ! त्वं सर्व्वत्र पृथ्वीमध्ये परिभ्रमन्नेवंविधः कस्मिन् देशे कस्मिन् नगरे समुत्पन्न इति निश्चित्य स्थानं ज्ञात्वा, भ्रष्टिति समागच्छ” । ततो वेतालो महाप्रसाद इति वीटिकां(ब)गृह्येत्वा,

सायन्तनभूकम्पस्य राजानिष्टसूचकत्वे प्रमाणमाह, अनिष्टद इति ।—द्वयोः सन्ध्योः प्रातः-सायं-सन्ध्योः जातः भूकम्पः. क्षितीशानां राज्ञाम्, अनिष्टदः अनिष्टकारी भवति, धूमकेतुः राज्ञां विनाशपिण्डः विनाशसूचकः भवति । (अनुकूपोक्तिः माघे १ सर्गान्ते यथा,—“शत्रूणामनिशं विनाशपिण्डः कुड्डस्य चैवं प्रति । व्योम्नीव कुकुटिच्छलेन वदने केतुश्चकारास्पदम् ॥” इति) दिग्दाहः चेत् यदि, पीतवर्णः स्यात् तदा क्षितीशानां भयप्रदः राज्ञां भयजनकः भवति ॥ २९ ॥

(फ) पर्यायेण—प्रकारेण, प्रकारान्तरेण इत्यर्थः ।

(ब) महाप्रसादः,—महाऽनुग्रहस्वरूपः; इति—अस्मात् कारणात्, वीटिकां—

कुशद्वीपादिद्वीपानालोक्य जम्बूद्वीपं प्रत्यागत्य, प्रतिष्ठाननगरं प्रविश्य कुम्भकारगेहे कञ्चिन्माणवकं (भ) काञ्चन कन्यकाञ्च क्रोडमानां दृष्ट्वा अष्टुच्छत्,—“अहो ! युवां परस्परं किं प्रभवतम् ?” (म) तदा कन्ययोक्तम् —“अयं मम पुत्रः” । वेतालज्ञे-
नोक्तं,—“तव पिता कः ?” तदा कोऽपि ब्राह्मणो दर्शितः । ततो वेतालः ब्राह्मणमष्टुच्छत् —“केयम् ?” इति । ब्राह्मणे-
नोक्तम्,—“इयं मम कन्या, अस्याः पुत्रोऽयम्” । तच्छ्रुत्वा विस्मयं गतो वेतालः पुनर्ब्राह्मणमब्रवीत्,—“भो ब्राह्मण ! कथ-
मेतत् ?” ब्राह्मणेनोक्तं,—“देवानां चरितमगोचरम् (य) ; अस्यां शेषनागेन्द्रः सङ्गममकरोत्, तस्मादस्यां जातः पुत्रोऽयं शालिवाहनः” इति ।

तच्छ्रुत्वा वेतालः सत्वरम् उज्जयिनीम् आगत्य राज्ञे विक्रमादित्याय सर्वमपि वृत्तान्तमकथयत् । राजा तस्मै पारि-
तोषिकं दत्त्वा खड्गमादाय प्रतिष्ठाननगरं गतः यावत् खड्गेन शालिवाहनं हन्तुं प्रवृत्तः, तावत् तेन दण्डेन ताडितः प्रतिष्ठान-
नगरादुज्जयिन्यां पतितः वेदनामसहमानः शरीरं विससर्ज ।

[इति विक्रमादित्यमहाप्रयाणम्] ।

सञ्चितताम्बूलस्वरूपां राज्ञा सादरमर्पितामिति भावः । [राजानो हि प्रसन्नाः सन्तः प्रसादपूर्वकं ताम्बूलं प्रयच्छन्ति इत्यर्थेसरणिः । एतदवलम्बनेनैव महाकवि-श्रीहर्षेणापि नैषधचरितावसाने स्वपरिचयप्रसङ्गेनोक्तं,—“ताम्बूलद्वयमासनञ्च लभते यः कान्यकुब्जे-
श्वरात्” इति] ।

(भ) माणवकं—बालकम् (“बालस्तु स्यान्माणवकः” इत्यमरः) ।

(म) प्रभवतं—जायेधाम् ; एकस्य मातुर्गर्भे किं दुबयोः जन्य इत्यर्थः ।

(य) अगोचरं—दुर्ज्ञेयम् ।

अथ सिंहासननिक्षेपणम् ।

अथ तस्य राज्ञः सर्वाः स्त्रियोऽग्निप्रवेशं कर्तुं प्रवृत्ताः । तदा मन्त्रिभिविचारितं,—“राजा अयमपुत्रः, किं कत्तव्यम् ?”

भट्टिना (र) उक्तं,—“विचार्यताम्, आसां स्त्रोणां मध्ये काचित् यदि गर्भिणी भवेत् ?” ततो विचार्यमाणे, एका सप्त-
मासगर्भिणी निश्चिता समभवत् । तदा सर्वैर्मन्त्रिभिर्मिलित्वा गर्भाभिषेकः कारितः (ल) ; मन्त्रिणस्तु स्वयं राज्यं पालयितुं प्रवृत्ताः । तदिन्द्रदत्तं सिंहासनं तथैव शून्यमासीत् ।

एकदा सभामध्ये अशरीरिणी वाक् (व) आसीत्,—“भो मन्त्रिणः ! यः स्वयं राज्यं पालयितुमेतस्मिन् सिंहासने उपवेष्टुञ्च योग्यः, तादृशो राजा नास्ति ; तर्हि सुक्षेत्रे निक्षिप्यतामिदं सिंहासनम्” । तच्छ्रुत्वा सर्वैर्मन्त्रिभिरतिपवित्रक्षेत्रे तत् सिंहासनं निक्षिप्तम् । निक्षेपानन्तरं बहूनि वर्षशतानि गतानि ।

[इति सिंहासननिक्षेपणम्] ।

अथ भोजराजस्य सिंहासनोद्धारकथा ।

अथ काले भोजराजः राज्यं प्राप । तस्मिन् राज्यं कुर्वति, एकदा कश्चित् ब्राह्मणो यत्र सिंहासनं निक्षिप्तं, तत् क्षेत्रं कृद्धा

(र) भट्टिना—तदाख्यप्रधानमन्त्रिणा ।

(ल) गर्भेति ।—गर्भस्य—भूणस्य, अन्तरस्थशिशीरित्यर्थः, अभिषेकः,—“सुरा-
क्ष्णामभिषेचन्तु” इत्यादिमन्त्रेण अधिकारप्राप्त्यर्थं श्रान्त्यर्थञ्च अनेकतीर्थाहृतैर्जलैर्विधाभि-
श्रीषभिश्च सेचनं कारितः ; गर्भमुद्दिश्य महिषीमेव स्नापयामासुरिति भावः ।

(व) अशरीरिणी वाक्—दैववाणी ।

धवादीनवपत् । तस्मिन् क्षेत्रे महत् फलमभूत् । स ब्राह्मणः
यत्र तत् सिंहासनं निक्षिप्तं तदुच्चस्थानमिति मत्वा, पक्षिणाम्
उत्थापनार्थं (श) तदुपरि मच्चं कृत्वोपविश्य पक्षिणम्
उत्थापयति ।

ततः एकदा भोजराजो विहारं कर्तुं सकलराजकुमारैः
समवेतस्तत्क्षेत्रसमीपं यावद्गच्छति, तावन्मञ्चोपरिस्थितेन ब्राह्मणे-
नोक्तं,—“भो राजन् ! एतत् क्षेत्रं सम्यक् फलितमस्ति, ससैन्यः
समागत्य यथेच्छं भुज्यताम् ; अश्वेभ्यश्चणका (ष) दीयन्ताम् ।
अद्य मज्जन्म सफलमभूत्, यतो भवान् ममातिथिर्जातः ; ईदृशः
प्रस्तावः कदा सम्पद्यते ?” तच्छ्रुत्वा स राजा ससैन्यः क्षेत्रमध्ये
प्रविष्टः । अथ ब्राह्मणोऽपि मच्चकादवरुद्ध राजानं क्षेत्रमध्ये
स्थितं भणति,—“भो राजन् ! किमयमधर्मः क्रियते !! इदं
ब्राह्मणक्षेत्रं विनाश्यते त्वया ? जनैः यदि अन्यायः क्रियते,
प्रतोकारार्थं तुभ्यं निवेद्यते, त्वमेवान्यायं कर्तुं प्रवृत्तः !! इदानीं
को वा निवारयिष्यति ? उक्तञ्च,—

“गजे कण्डूगरिष्ठे च राज्ञि हारिणि वा पुनः ।

पापकृत्स्वु च विद्वत्सु नियन्ता जन्तुरत्र कः ?” ॥ ३० ॥

(श) उत्थापनार्थम् —उड्डायनाय ताडनार्थमित्यर्थः ।

(ष) चणकाः,—शस्यविशेषाः, “होला” इति भाषा ।

राज्ञि प्रजास्वहारिणि तस्य निवारकः कोऽपि नास्ति इति विशदयितुमाह, गजे
इति ।—गजे कारिणि, कण्डूगरिष्ठे गावधर्षणपरायणे सति, राज्ञि नृपे च, हारिणश्च
प्रजानां धनहरे सति, विद्वत्सु पण्डितेषु च, पापकृत्स्वु पापकारिषु ससु, [यद्यपि
“सुकर्मपापमन्त्रपुण्ड्रेषु कृजः” (३।२।८९ पा०) इति सूत्रे पापशब्दात् कृजधावीः
अतीते एव कृप्-विधानमस्ति. तथाऽप्यत्र ताच्छैल्ये कृपि व्याख्यासौकर्यं भवति इति
विवेच्यम्] अत्र भुवि. कः जन्तुः पुनः को जनो वा, नियन्ता निवारको भवेत् ? गजस्य
प्रभूतबलशालित्वात्, नृपस्य सर्वाधीश्वरत्वात्, विदुषाञ्च पापज्ञत्वात् न कोऽपि एतेषां
निवारणसमर्थः इति भावः । पथावक्रं वचनम् ॥ ३० ॥

भवान् धर्मशास्त्राभिज्ञश्च, ब्राह्मणद्रव्यं कथं नाशयति ?
ब्रह्मस्वमेतत् विषम् । तथाहि,—

न विषं विषमित्याहुर्ब्रह्मस्वं विषमुच्यते ।

विषमेकाकिनं हन्ति ब्रह्मस्वं पुत्रपौत्रकम्” ॥३१॥

इति तेनोक्तं श्रुत्वा राजा यावत् क्षेत्रादह्निः सपरिवारो
निर्गच्छति, तावत् पक्षिणः समुत्थाप्य पुनः मञ्चमारूढो ब्राह्मणो
वदति,—“भो राजन् ! किमिति गम्यते ? क्षेत्रं साधु फलित-
मस्ति, यावनालकदण्डान् (स) अश्वाद्यो भक्षयन्तु, उर्वारक-
फलानि (ह) सन्ति, उपभुज्यन्ताम्” । पुनर्ब्राह्मणवचन-
माकर्ण्य सपरिवारो राजा यावत् क्षेत्रमध्ये प्रविशति, तावत्
पक्ष्युत्थापनार्थं मञ्चादवरुह्य स पुनस्तथैव अभणत् ।

ततो राजा स्वमनसि विचारयति,—“अहो आश्चर्यम् !
यदा अयं ब्राह्मणो मञ्चमारोहति, तदाऽस्य चेतसि ‘दातव्यं’
‘भोक्तव्यम्’ इति बुद्धिरुत्पद्यते, यदा अवतरति, तदा टीनबुद्धि-

विषादपि ब्रह्मस्वस्यापकारकत्वातिशयं दर्शयितुं तस्य विषवारीपणं प्रमाणयति, नेति ।
— विषं कालकूटादि, न विषं न तादृशक्षतिकरम् इति पण्डिताः आहुः कथयन्ति,
ब्रह्मस्वं ब्राह्मणद्रव्यं, विषं सर्वोपेक्षया तीव्रविषमित्यर्थः, उच्यते कथ्यते । विषम्,
एकाकिनम् अनन्यसङ्गम् एकमेव जनम्, [“एकादाकिनिच् चासहाये” (५।३।५२ पा०)
इति आकिनिच् प्रत्ययः] हन्ति विनाशयति, परन्तु ब्रह्मस्वं, पुत्रपौत्रकं तदंशोत्पन्नमपि,
हन्ति । तपं पूर्वमुक्तम् ॥ ३१ ॥

(स) यावनालेति ।—यावनालकानां “जनार” “मुकाङ्” “भृङ्” इति च नामभिः
ख्यातशस्यभेदानां, “दिघान” इति ख्यातशस्यभेदानां वा, दण्डान् काण्डान् ।

(ह) उर्वारकफलानि — कर्कटीफलानि । यद्यपि—“वसन्ते सर्वशस्यानां जायते
पत्रशातनम् । मोदमानाश्च तिष्ठन्ति बभः कणिशशालिनः ॥” इत्युक्त्या यवचक्षुसादीनां
तदा सद्भावेन भीजराजस्य क्षेत्रदर्शनसमयः वसन्त एव प्रतीयते, तथा प्राग्निं जायमानयोः
यावनाल कर्कटीफलयोरपि तद्वैदोत्पत्तिदर्शनमिति दिव्यसिंहासनस्य अलौकिकप्रभावेण
धरस्परत्रिभिन्नकालोत्पन्नप्रदार्थानामपि एकदैकतोत्पत्तिरूपविचित्रसमावेश आसीदिति
दर्शयितुमेव कविना एतदुपनिबद्धमित्यवधेयम् ।

भवति ; तदहं मञ्चमारुह्य पश्यामि” इति मञ्चमारुरोह ।
भोजराजस्य चेतसि तदा वासना एवमभूत्,—“विश्वस्थार्तिः
परिहरणीया, सर्वस्य लोकस्यापि दारिद्र्यं सम्यक् निवार-
णीयं, दुष्टा दण्डनीयाः, सज्जनाः पालनीयाः, प्रजा धर्मेण रक्ष-
णीयाः, किं बहुना,—अस्मिन् समये यदि कश्चिच्छरीरमपि
प्रार्थयिष्यते, तदपि देयम्” इति आनन्दपरिपूर्णः पुनर्विचार-
यति,—“अहो ! एतत् चैत्रमस्य एवंविधां बुद्धिमत्पादयति ।
उक्ताश्च,—

जले तैलं खले गुच्छं पात्रे दानं मनागपि ।

प्राग्ने शास्त्रं स्वयं याति विस्तारं वस्तुशक्तितः ॥ ३२ ॥

कथमेतत्क्षेत्रस्य माहात्म्यं ज्ञायते ?” इति विचार्य ब्राह्मण-
माह्वय आवादीत्,—“भो ब्राह्मण ! तवैतस्मात् क्षेत्रात् किय-
न्नाभो भवति ? अहमेतत् क्षेत्रं क्रेतुमिच्छामि” । ब्राह्मणे-
नोक्तं,—“भो राजन् ! सकलकुशलेन त्वया अविदितं किमपि
नास्ति. यदर्हति तत् करोतु । राजा नाम साक्षाद्दिणोरवतार-
भूतः, तस्य दृष्टिर्यस्योपरि पतति, तस्य दैन्यदुर्भिक्षादयो नश्यन्ति ।
राजा हि साक्षात् कल्पवृक्षः, (क) स त्वं मम दृष्टेर्गोचरोऽभूः,
अद्य मम दैन्यदारिद्र्यादीनामवसानं जातं, क्षेत्रं कियत् ?”

ततो राजा ब्राह्मणं धनधान्यादिना परितोष्य तत् क्षेत्रं

क्षेत्रस्य एवंविधोदारदुर्दिजमकले वस्तुशक्तेः कारणत्वं प्रदर्शयित्वा शिष्टीक्षिमाह,
जले इति ।—जले पतितं तैलं, खले खलजने निहितं गुच्छं गौपनीयवाक्यं, पात्रे
योग्यपात्रे दानं, प्राग्ने विद्वज्जने कथितं शास्त्रं, मनाक् स्वल्पमपि, स्वयम्
आत्मना, वस्तुशक्तितः आधारस्य सामर्थ्यात्, विस्तारं विसृतिं, याति प्राप्नोति ।
“प्रकर्षमाधारवशं गुणानाम्” इति भावः ॥ ३२ ॥

(क) कल्पवृक्षः,—अर्थिमनोरथपूरकलात् कल्पतरुविव ।

गृह्येत्वा मञ्चकाधः खानयितुं प्रारम्भमकार्षीत् । पुरुषप्रमाणं गते जाते शिलैका सुमनोहरा अवलोकिता । तदधः चन्द्रकान्तशिलाविनिर्मितं, नानारत्नखचितं, द्वात्रिंशत्पुत्तलिकाभिर्युक्तम्, अतिरमणीयं दिव्यमेकं सिंहासनमपश्यत् । तस्मिंहासनं दृष्ट्वा भोजराजः परमानन्दलहरीपरिपूर्णहृदयो (ख) भूत्वा सिंहासनं ग्रामं प्रति नेतुं यावदुच्चालयति, तावदधिकं गुरु भवति. नोच्चलति च । ततो मन्त्रिणमवदत्,—“भो मन्त्रिन् ! किमर्थमेतत् सिंहासनं नोच्चलति ?” मन्त्रिणोक्तं,—“राजन् ! एतत् सिंहासनं दिव्यमपूर्वञ्च, बलिहोमपूजादिकं विना नोच्चलित्यति, तव साध्यञ्च न भविष्यति” इति ।

तस्य वचनं श्रुत्वा राजा ब्राह्मणान् आह्वय, तैः सर्वमपि विधानं कारितवान् । ततस्तत् सिंहासनं लघु भूत्वा स्वयमेवोच्चलति स्म ।

[इति भोजराजस्य सिंहासनोद्धारकथा] ।

अथ मानुमतीकथाऽवतरणिका ।

तत् दृष्ट्वा राजा मन्त्रिणमुवाच,—“भो मन्त्रिन् ! एतत् सिंहासनं प्रथमं ममासाध्यमभवत्, परन्तु इदानीं तव बुद्धिप्रभावेण मम हस्तगतमासीत् । अहो !! बुद्धिमतां संसर्गो लाभाय सुखाय च भवति” । ततो मन्त्रिणा भणितं,—“भो राजन् ! श्रूयतां, यः स्वयं बुद्धिमान् न भवति, अन्येषामपि बुद्धिं

(ख) प्ररमेत्यादि ।—परमानन्दानाम् अत्यानन्दानां, लहरीयां तरङ्गिण्यं, परिपूर्णं हृदयं यस्य सः ।

न शृणोति, स सर्वथा नाशं प्राप्नोति । त्वं तथाविधो न भवसि,
बुद्धिमानपि आप्तवचनं (ग) शृणोषि, अतस्तव सकलकार्येषु
अन्तरायो नास्ति” । राजा अब्रवीत्,—“योऽनर्थकार्यं निवार-
यति, आगाम्यर्थं साधयति च, स एव मन्त्री । तथा चोक्तम्,—

स्थितस्य कार्यस्य समुद्भवार्थम्

आगामिनोऽर्थस्य च सम्भवार्थम् ।

अनर्थकार्यं प्रतिघातनाथं

यो मन्यतेऽसौ परमो हि मन्त्री” ॥ ३३ ॥

मन्त्रिणोक्तं,—“भो राजन् ! मन्त्रिणा स्वामिहितकार्यं
कर्त्तव्यम् ; तदुक्तं,—

मन्त्रः कार्यानुगो येषां कार्यं स्वामिहितानुगम् ।

त एव मन्त्रिणो राज्ञां न तु ये गणपुङ्गवाः ॥ ३४ ॥

(ग) आप्तेति ।—आमानां शिष्टानां, ज्ञानवतामिति यावत्, वचनं वाक्यम् ।

मन्त्रिण उक्तार्थं प्रतिपादयति, स्थितस्येति ।—स्थितस्य निवृत्तीभूय वर्त्तमानस्य,
[“वस्योच्चारं विना मृतं सम्यग्वायुः प्रवर्त्तते । दीपान्नेर्लघुकोष्ठस्य स्थितस्तस्योदरा-
मयः ॥” इत्यादिवत् अत्रापि गतिनिवृत्तिमात्रार्थपरस्य स्थाधातीः [“जीतः क्रः”
(३।२।१८७ पा०) इति वर्त्तमाने निष्ठा] कार्यस्य कर्मणः, समुद्भवार्थम् अभिनव-
युक्तिकौशलोत्पादनार्थम्, आगामिनः भविष्यतः, [“गमेरिनिः” (उणा० ४ पा०
६ सू०) इति भविष्यति इनिः, “आडि षित्” (उणा० ४ पा० ७ सू०) इति
षित्त्वादुपधावृद्धिः] अर्थस्य विषयस्य च, सम्भवार्थं यथा सम्भवति तदर्थम्, अनर्थकार्यं
अनिष्टकरकार्यं, प्रतिघातनाथं तन्निवारणार्थंश्चेत्यर्थः, यः मन्त्री, मन्यते मनसा
विचारयति, असौ हि असौ एव, परमः श्रेष्ठः, मन्त्री सचिवः, भवतीति श्रेष्ठः ।
उपेन्द्रवज्रेन्द्रवज्रयोः उपजातिः वृत्तम् ॥ ३३ ॥

प्रमुहितसाधका एव मन्त्रिप्रधाना इति वक्तुमाह, मन्त्र इति ।—येषां मन्त्रिणां,
मन्त्रः मन्त्रणा, परामर्श इति यावत्, कार्यानुगः कर्त्तव्यकर्मानुसारी, भवतीति
श्रेष्ठः, कार्यं कर्त्तव्यं कर्म च, स्वामिहितानुगं स्वामिनः प्रभोः, हितं मङ्गलम्,

अन्यच्च—

यन्मन्त्रिणा विना राज्यं गृहं धान्यादिकं विना ।

सौभाग्यं यौवनमृते विना ज्ञानं विरागता ॥ ३५ ॥

दुर्जनानां शान्तिः, पाषण्डिनां मतिः, वैश्यानां प्रीतिः, खलानां मैत्री, पराधीनस्य स्थातव्यं, निर्धनस्य रोषः, सेवकस्य कोपः, स्वामिनः स्नेहः, कृपणस्य गृहं, व्यभिचारिण्याः पुरुषभक्तिः, तस्कराणां युक्तिः, मूर्खाणां सम्मतिः, इत्येतत् सर्वं कार्यं निष्फलं ज्ञातव्यम् । अन्यच्च,—राज्ञा महतां सेवा कर्तव्या, आम्रानां वचः श्रोतव्यं, देवब्राह्मणाः प्रतिपालनीयाः, न्यायमार्गेण वर्तितव्यम् । भो राजन् ! राजलक्ष्णोक्ता गुणाः सर्वे त्वयि विद्यन्ते, त्वं सकलराजराजोत्तमः ।

मन्त्रिणाऽपि एवंविधगुणगरिष्ठेन भवितव्यं,—यः कुल-
क्रियाङ्गः, कामन्दक-चाणक्य-पञ्चतन्त्रादिसकलशास्त्रकलाऽभि-
ज्ञश्च (घ) । गुणास्तु—स्वामिकार्यार्थम् उद्यमः, पापाद्भयं, प्रजानां

अनुगच्छति तादृशं, प्रमुह्यतानुसारौत्थयः, भवति इति शेषः, त एव तादृशा एव, राज्ञां कृपतौनां, मन्त्रिणः मन्त्रिपदवाच्याः ; ये तु ये हि मन्त्रिणः गङ्गापुद्गलाः लाक्षा-
पुत्तलिका इव, अर्थात् लाक्षापुत्तलिकावत् केवलं सभाशोभावङ्गकाः, ते न, मन्त्रिशब्द-
वाच्या भवन्तीति शेषः ; “स किंसखा साधु न शान्ति योऽधिपम्” इत्यादिवदिति भावः । पथ्यावक्तं वृत्तम् ॥ ३४ ॥

मन्त्रिणं विना राज्यरक्षणं दुष्कारम् इति वक्तुमाह, यदिति ।—मन्त्रिणा सचिवेन,
विना विरहितं, राज्यं, धान्यादिकं खाद्यादिकादिकं, विना विरहितं, गृहं
गृहाश्रमः, यौवनं तारुण्यम्, ऋते विना, सौभाग्यं सुभगत्वं, स्त्रीवाङ्मयम् इत्यर्थः,
ज्ञानं तत्त्वज्ञानं, विना ऋते, विरागता वैराग्यम्, “एतत्सर्वं निष्फलं ज्ञातव्यम्” इति
पञ्चदशतन्त्रादिशास्त्रान्वयः ॥ ३५ ॥

(घ) कामन्दकः कामन्दकीयनीतिः, चाणक्यः कौटिल्यसूत्रं, पञ्चतन्त्रं विष्णु-
धर्मश्रुतनीतिग्रन्थविशेषः, तदादिसकलशास्त्रेषु, कलासु शिल्पसङ्गीतादिविद्यासु च,
अभिज्ञः निपुणः ।

सङ्गोपनं, (ङ) परिचारकाणां संयोजनं, राज्ञः चित्तवृत्त्यनुसरणं, समयोचितपरिज्ञानञ्च । अपायकार्यात् (च) राजा निवारणीयः । एवंविधगुणयुक्तो मन्त्रिपदयोग्यो भवति । यथा नन्दराजमन्त्रिणा बहुश्रुतेन राज्ञो ब्रह्महत्या निवारिता” ।

भोजराजेनोक्तं,—“कथमेतत् ?” मन्त्री वदति,—“भो राजन् ! श्रूयतां कथयामि,—

[इति भानुमतीकथाऽवतरणिका] ।

अथ भानुमती-कथा ।

विशालायां नगर्यां नन्दो नाम राजा महाशीर्यसम्पन्नोऽभूत् । निजभुजबलेन सर्वान् प्रत्यर्थिनृपतीन् पादपद्मोपजोविनो (छ) विधाय एकच्छत्रेण राज्यं करोति स्म । तस्य राज्ञः जयपालो नाम पुत्रः, षड्विधदण्डाऽऽयुधसाधनाभिज्ञो (ज) मन्त्रो बहुश्रुतो नाम, भार्या च भानुमती नाम

(ङ) सङ्गोपनं—रक्षा ।

(च) अपायकार्यात्—नाशजनककार्यात्, अनिष्टकार्यादित्यर्थः ।

(छ) प्रत्यर्थिनृपतीन्—विरोधिनृपान् । पादंति ।—पादपद्मम् उपजीवन्ति आश्रयन्ति ये तान्, चरणकमलाश्रितान् ।

(ज) षडिति ।—दण्डाति अनेनेति दण्डः,—सैन्यम्, आयुध्यते अनेनेति आयुधं—शस्त्रं, साध्यन्ति कार्यमनेनेति साधनम्—उपायः, षड्विधेषु—भौलादिषु षट्प्रकारिषु, दण्डेषु—सैन्येषु, सैन्यनियोजनेषु इत्यर्थः, आयुधेषु—अस्त्रेषु, अस्त्रप्रयोग-कौशलेषु इत्यर्थः, तथा साधनेषु—“भेदी दण्डः साम दानमित्युपायचतुष्टयम्” इत्युक्तेषु चतुर्विधेषु उपायप्रयोगेषु च, अभिज्ञाः,—कुशलिनः, निपुणा इत्यर्थः । षड्विधसैन्यं यथा कामन्दकीये,—“मोलं भूतं श्रेणि सुदृत् हिषदाटविकं तथा । षड्विधन्तु बलं न्यूनं द्विषतोऽभिमुखं व्रजेत् ॥” इति ।

आसीत् । सा राज्ञोऽतिप्रिया, भूपतिः सर्वदा तस्याम् अनुरक्तः सुरतसुखम् (भ) अनुभवन् तिष्ठति अ । यदा सिंहासने उपविशति, तदा अर्द्धासने (ज) भानुमतीमुपवेशयति, क्षणमपि तस्या वियोगं न सहते ।

एकदा मन्त्रिणा मनसि विचारितम्, “अयं राजा निर्लज्जो भूत्वा सभामध्ये सिंहासने स्त्रियमुपवेशयति, सर्वोऽपि जनस्तां पश्यति, महदनुचितमेतत् ; यः कामी, स उचितानुचितं न जानाति । तथा हि,—

किमु कुबलयनेवाः सन्ति नो नाकनार्थ-
स्त्रिदशपतिरहस्यां तापसीं यत् सिषेवे ? ।

हृदयलक्षकुटीरे दह्यमाने अरेण

उचितमनुचितं वा वेत्ति कः पण्डितोऽपि ? ॥ ३६ ॥

यः स्त्रीणां कटाक्षबाणैर्यावन्न भिद्यते, तावदेव स प्रतिष्ठां धर्यञ्च वहति । तथा चोक्तम्,—

(भ) सुरतसुखं—रतिसुखम् ।

(ज) अर्द्धासने—अर्द्धे समप्रविभागः आसनस्य [“अर्द्धं नपुंसकम्” (१।२।२ पा०)

इति सामानाधिकरण्ये तत्पुरुषः] सिंहासनस्य अर्द्धांशे इत्यर्थः ।

कामार्त्तानां सदसद्विवेकाभावत्वं दर्शयितुं दृष्टान्तश्लोकमाह, किमु इति ।—
कुबलयनेवाः नीलोत्पललोचनाः, नाकनार्थः स्वर्गीयस्त्रियः, अपसरस इत्यर्थः, नो सन्ति न विद्यान्ते किमु ? किन्तु सन्त्येव ; तथाऽपि विदशपतिः देवराजः इन्द्रः, तापसीं मुनिपत्नीम् अहल्यां, सिषेवे कामयामास, इति यत्, तत्र हेतुः,—हृदयलक्षकुटीरे हृदयरूप-
लक्षगृहे, अरेण कामेन, दह्यमाने सन्तप्यमाने सति, पण्डितः अभिज्ञोऽपि, कः को जनः, उचितं योग्यम्, अनुचितम् अयोग्यं वा, वेत्ति ? विचारयति ? न कोऽपीत्यर्थः ।
त्रिभुवनपतिरिन्द्रोऽपि कामेन विमोहितः, का कथा मनुष्याणामिति भावः । मालिनौ ज्ञतम् ;” तद्वचनं यथा,—“नयुगमथ मकारो यो गणोऽथो यकारो, वसुशिखरिविरामा मालिनी चिदकामा” इति ॥ ३६ ॥

तावद्वत्ते प्रतिष्ठां प्रशमयति मनश्चापलं तावदेव
तावत् सिद्धान्तसूत्रं स्फुरति हृदि परं विश्वलोकैकदीपम् ।
चौराब्धेः पारवेलावलयविलसितैर्मानिनोनां कटाचैः
यावन्नो हन्यमानं कलयति हृदयं दीर्घलोलायतांचैः ॥३७॥
अहो ! मदनस्य माहात्म्यं कालञ्चमपि विकलयति !! (८)

उक्ताच्च,—

विकलयति कलाकुशलं हसति श्रुचिं पतितञ्च विशोधयति ।
अधोरयति वै धीरं क्षणेन मकरध्वजो देवः ॥ ३८ ॥

अणानां धैर्यप्रतिष्ठादिकमपि नश्यति इति स्त्रीभिः द्रढयितुं प्राचीनांतिभाह,
मन्त्रार्दति ।—चौराब्धेः चौरसागरस्य, [एतेनातिशुभ्रत्वं व्यज्यते] पारवेलावलय
पारवेलायाः पारस्थितोपकूलस्य यत् वलयं गोलः, तस्य विलसितमिव प्रस्फुरन्मिव
विलसितं येषां तैः, अतिदूरात् दृश्यमानं हि वस्तु वायुविहितदृष्टितया यथा कदाचित्
दृश्यमानं कदाचित् अदृश्यमानं सत् चञ्चलमिव प्रतिभाति, तद्वत् इति भावः, [एतेन
दीर्घत्वचञ्चलत्वादिकं व्यज्यते] दीर्घलोलायतांचैः दीर्घलोलानि अत्यन्तचञ्चलानि
च आयतानि विस्फारितानि च अचौषि चञ्चूषि येषु तैः, मानिनीनां मानवतीनां
मारौषाम्, [एतेन अतीव सुप्रेयसीत्वं व्यज्यते] कटाचैः अपाङ्गदृष्टिपातैः, हन्यमानं
ताड्यमानं, हृदयं मनः, यावत् यत्कालपर्यन्तं, नो कलयति न अवबुध्यते, पुरुष इति
शेषः, तावत् तत्कालपर्यन्तमेव, प्रतिष्ठां गौरवं, अत्ते धारयति ; तावदेव तत्पर्यन्तमेव,
मनश्चापलं चित्तस्य चाञ्चल्यं, प्रशमयति निराकरोति ; तावत् तत्पर्यन्तमेव,
हृदि मनसि, विश्वलोकैकदीपं विश्वलोकस्य जगतः, एकम् अद्वितीयं, दीपयतीति
दीपम् आलोकजनकं, सिद्धान्तसूत्रं शास्त्रीयसिद्धान्तवाक्यं. परम् अर्थं, स्फुरति
सुप्रकाशते । स्त्रीणां कटाक्षबाणनिहताः भर्त्सनेन विस्मरन्तीति भावः । इत्तं अग्धरा
—“अभ्रैर्यानां बरोण वामुनियतियुता अग्धरा कौर्त्तितेयम्” इति लक्षणात् ॥ ३७ ॥

(८) कालञ्चमपि—विवेकिनमपि । विकलयति—अधीरयति ।

विहांसोऽपि मदनाहताः विकलीभवन्ति इति स्त्रीक्तिसमर्थनाय मद्भ्राजनीक्ति-
भाह, विकलयतीति ।—मकरध्वजो देवः कामदेवः, क्षणेन स्वल्पकालमात्रेण,
कलाकुशलं शिल्पविद्यादिनिपुणमपि जगं, विकलयति अक्षमं करोति, श्रुचिं विशुद्धं
जगं, हसति उपहसति, पतितम् अपवित्रं जगं, विशोधयति पवित्रं करोति, धीरं

तथा च,—

श्रुतं सत्यं तपः शीलं विज्ञानं तत्त्वमुत्तमम् ।

इन्धनीकुरुते मूढः प्रविश्य वनितानले ॥ ३८ ॥

इतिवृत्तं बलस्थान्तं स्वकुलस्यापि लाञ्छनम् ।

मरणञ्च समोपस्थं कामी लोको न पश्यति” ॥ ४० ॥

इति मञ्चिन्ध्व एकदाऽवसरं प्राप्य राजानमब्रवीत्,—“भो राजन् ! किञ्चित् विज्ञाप्यमस्ति” । राज्ञोक्तं,—“किं तत् ब्रूहि” । मन्विणोक्तं,—“यदेतत् भानुमती सभामध्ये अर्द्धासने उपविशति, तन्महदनुचितं भवति, ‘असूर्य्यम्पश्या राजदाराः’ (ठ)

वर्धशालिनमपि जनम्, अधीरयति अधीरं करोति । वै पादपूरणे । कामप्रभावात् सर्वमेव नश्यतीति भावः । आर्या इत्तम् । एतस्य लक्षणादिकम् अस्मत्कृतायां कन्दोमञ्ज्या अभिनवव्याख्यायां सवितरम् अवलोकनीयम् ॥ ३८ ॥

स्वेषानां श्रुतादिकं सर्वमेव समूलं विनश्यतीति दर्शयति, श्रुतिमिति ।—मूढः मोहान्धः । [एतेन वज्रिप्रवेशसम्भावना सूच्यते] जनः, वनितानले नारीरूप वज्रौ, प्रविश्य प्रवेशं कृत्वा, समासज्य इत्यर्थः, श्रुतं शास्त्रज्ञानं, सत्यं सत्यपरायणत्वं, तपः तपस्यां, शीलं सुशीलतां, विज्ञानं शिल्पादिज्ञानम्, उत्तमं तत्त्वञ्च उत्कृष्टं तत्त्वज्ञानञ्च, इन्धनीकुरुते तद्धिन्नप्री काष्ठवत् भस्मीकरोतीत्यर्थः । अनलार्पितकाष्ठं यथा दहनात् भस्मीभूय नागमात्रमपि नावतिष्ठते, तथा कामिनीसमासक्तानां शास्त्रज्ञानादिकं समूलमेव दूरीभवतीति भावः ॥ ३९ ॥

कामवशगाः विवेकवर्जिताः भवन्ति इत्याशयेनाह, इतिवृत्तमिति ।—कामी कामपरायणः, लोकः जनः, इतिवृत्तं पूर्व्वतनकीर्त्तिकथां, बलस्थान्तं बलनाशं, स्वकुलस्य निजवंशस्य, लाञ्छनं कलङ्कं, समीपस्थं निकटागतं, मरणं मृत्युश्चापि, न पश्यति न पर्यालोचयति । कामतन्वा हि अत्यधिकस्त्रीसम्पर्कात् स्वप्रतिष्ठा-वंशगौरव-बलहानि-मरणादिदोषं जानन्तोऽपि सततमेव अविचारितं तदासक्ता भवन्तीति भावः ॥ ४० ॥

(ठ) असूर्य्येति ।—सूर्य्यमपि न पश्यन्तीति असूर्य्यम्पश्याः, [“असूर्य्यललाटयो-दृशितपोः” (१।२।१६ पा०) इति खच्चि प्रत्यये “अरुहंपदजन्तस्य मुम्” (६।३।६७ पा०) इति मुमागमः] अत्यन्तगुप्ता इत्यर्थः । राजदाराः,—दारयन्ति आढ्येहमिति दाराः, पत्युर्भाटभेदकरणात् दारैति प्रसिद्धिः ; राजः दाराः राजदाराः ।

इति शास्त्रकारवचनम् । अत्र नानाविधो जनः समामत्य तां पश्यति” । राज्ञोक्तं,—“सर्वमपि जानामि, किं करोमि ? मम महती प्रीतिः अस्याम्, इमां विहाय क्षणमपि स्थातुं न शक्नोमि” । मन्त्रिणोक्तं,—“तर्ह्येवं क्रियताम्” । राज्ञोक्तं,—“किं तन्निरूपयताम्” । तेनोक्तं,—“चित्रकारमाह्वय तेन पट-स्योपरि भानुमत्या रूपं लेखयित्वा, पुरःस्थिते भित्तिप्रदेशे सङ्ख्य (७) तस्याः स्वरूपं द्रष्टव्यम्” । तद्वचनं राज्ञः चित्ते लग्नम् ।

ततो राजा चित्रकारमाह्वयोक्तवान्,—“भोः चित्रकार ! भानुमत्या रूपं चित्रे लेखनीयम्” । चित्रकारोक्तं,—“भो देव ! अहं तस्या रूपं प्रथमं प्रत्यक्षं विलोक्य, पश्चात् यथाऽवयवं विलिखिष्यामि” । तच्छ्रुत्वा राज्ञा भानुमती आकारिता, तस्मै दर्शिता च । स तु तां विलोक्य, पद्मिनी स्त्री इयमिति विज्ञाय, पद्मिनीलक्षणयुक्तां विलिलेख । पद्मिनीलक्षणं यथा,—

“कमलमुकुलमृद्वी फल्लराजीवगन्धा
सुरतपयसि यस्याः सौरभं दिव्यमङ्गे ।
चकितमृगसनाभे प्रान्तरक्ते च नेत्रे
स्तनयुगलमनर्घं श्रीफलश्रीविडम्बि ॥ ४१ ॥

(७) सङ्ख्या—स्थापयित्वा, [सम्पूर्वस्य णिजन्तघटधातोः ल्यप्, घटादित्वात् “घटादयो भितः” (ग०) इति भित्त्वात् ङ्ङ्, णिचो लोपय] ।

पद्मिनीलक्षणं विवर्णोति श्लोकवयेण । कमलेति ।—कमलमुकुलमृद्वी पद्मकीरक-वत् कोमला, फल्लराजीवगन्धा मुखादौ प्रस्फुटितपद्मवत् गन्धाद्या च, भवतीति शेषः, यस्याः कामिण्याः, सुरतपयसि सुरतजले, अङ्गे शरीरे च, दिव्यम् उत्कृष्टं, सौरभं सुगन्धः, वर्त्तते इति शेषः, नेत्रे यस्याः नयने, चकितमृगसनाभे भीतमृगीणां नयनतन्त्रे, अत्यन्तचञ्चले इत्यर्थः, प्रान्तरक्ते अरुणपर्यन्ते च, भवतः इति शेषः, अनर्घम् अनूपमं, स्तनयुगलं स्तनद्वयं, श्रीफलस्य विल्वफलस्य, श्रियं श्रीभां, विडम्बयति तिरस्करति, श्रीफलसादृश्यमुपपद्यतीत्यर्थः, यत् तादृशं, भवतीति शेषः, सा पद्मिनी

तिलकुसुमसमानां बिभ्रती नासिकां स्वां
 द्विज-सुर-गुरुपूजाश्रद्धाणा सदैव ।
 कुवलयदलकान्तिः काऽपि चाम्पेयगौरी
 विकचकमलकोषा कामिनी कान्तपत्रा ॥ ४२ ॥
 व्रजति मृदु सलीलं राजहंसीव तन्वी
 त्रिबलिललितमध्या चारुहासा सुवेषा ।
 मृदु लघु शुचि भुङ्क्ते बद्धशीला सुकेशी
 धवलकुसुमवासोवल्गभा पद्मिनी स्यात्” ॥ ४३ ॥

एवमुक्त्वा लक्षणयुक्तं तस्याः रूपं लिखित्वा राज्ञो हस्ते
 समर्पितवान् । राजाऽपि तत्र चित्रलिखितां तां दृष्ट्वा अतिसन्तुष्ट-
 स्तस्मै चित्रकाराय उचितं ददौ ।

तदनन्तरं शारदानन्देन राजगुरुणा चित्रपटलिखितां भानु-

स्यादिति परेषान्वयः । एतानि त्रीणि पद्यानि मालिनीउत्तघटितानि । तल्लक्षणं यथा,—
 “न-म-म-य-ययुतेयं मालिनी भोगिलीकैः” इति ॥ ४१ ॥

तिलेति ।—तिलकुसुमसमानां तिलपुष्पसदृशीं, स्वां निर्जां, नासिकां नासां,
 बिभ्रती धारयन्ती, सदैव सर्वदैव, द्विजसुरगुरुपूजाश्रद्धाणा ब्राह्मणानां देवानां
 गुरुणाञ्च पूजासु अर्चनासु श्रद्धाणा तत्र परमश्रद्धावतीत्यर्थः. कुवलयदलकान्तिः
 नीलोत्पलदलवत् श्यामकान्तिः, काऽपि काचित्, चाम्पेयगौरी चम्पकपुष्पवत् गौरवर्णा,
 विकचकमलकोषा विकचकमलवत् कोषः अवयवविशेषः यस्याः सा तादृशी, कान्तपत्रा
 कान्तानि कमनीयानि पत्राणि लक्षणया रोमाणि यस्याः सा तादृशी, कामिनी पद्मिनी
 स्यादिति परेषान्वयः ॥ ४२ ॥

व्रजतीति ।—राजहंसीव मृदु अत्वरितं, सलीलं सविलासञ्च, व्रजति गच्छति,
 तन्वी क्लृप्ताङ्गी च, त्रिबलिभिः उदरस्थरेखात्रयेण, ललितं सुन्दरं, मध्यम् उदरप्रदेशः
 यस्याः सा. चारुः मनोज्ञः, हासः हास्यं यस्याः सा, सुवेषा सुन्दरवेषधारिणी च, भवतीति
 श्रेयः, मृदु कोमलं, लघु सुपचं, शुचि शुद्धञ्च खादां, भुङ्क्ते भक्षयति, बद्धशीला
 विनयवती, सुकेशी शोभनकेशा च, धवलकुसुमवासोवल्गभा धवले शुभे, कुसुमवासिते च,
 नाससि वस्त्रे, वल्गभा प्रीतिमती, पद्मिनी स्यात् भवेत् । पूर्वोक्तसकललक्षणाक्रान्ता
 भारी पद्मिनी भवतीत्यर्थः ॥ ४३ ॥

मतीं दृष्ट्वा चित्रकारं प्रति भणित,—“भोः चित्रकार ! भानु-
मत्याः सर्वं लक्षणं लिखितं, परमेकं विस्मृतं त्वया” ।
तेनोक्तं,—“भोः स्वामिन् ! किं विस्मृतं कथय” । शारदानन्दे-
नोक्तं,—“तस्याः वामजघनस्थले मत्स्याकारः तिलकः (ढ)
अस्ति. स न लिखितस्त्वया” । राजाऽपि शारदानन्दवचनं श्रुत्वा,
तत्प्रत्ययनिरोक्षणार्थं (ण) यावत् सुरतसमये तस्याः वामजघनं
पश्यति, तावत् मत्स्याकारः तिलको दृष्टः । तं दृष्ट्वा राजा
स्वमनसि अचिन्तयत्, “कथमस्याः गुप्तदेशे स्थितं तिलक
दृष्टवान् ? सर्वथाऽनया सह अस्य संसर्गो विद्यते !! अन्यथा
कथमृतदनेन ज्ञातम् ? स्त्राणां विषये पापसन्देहः कर्तव्य एव ।
तथा च,—

जल्पन्ति सार्धमन्येन पश्यन्त्यन्यं सविभ्रमाः ।

दृढये चिन्तयन्त्यन्यं न स्त्रीणामेकतो रतिः ॥ ४४ ॥

(ढ) तिलकः,—तिलकालकरोगः, यदुक्तं माधवनिदाने,—“कृष्णानि तिल-
मात्राणि नीरुजानि समानि च । वातपित्तकफोद्रेकात् तान् विद्यात् तिलकालकान् ॥”
इति । “तिल” इति भाषा ।

अर्धवं प्रभावसरोऽस्ति, यत् पतिव्रतायाः राजपत्न्याः जघनस्थतिलचिह्नं शारदानन्दः
कथं ज्ञातः ? कथं वा चित्रकारस्य ज्ञानविषयीभवितुमर्हत्येतदुच्यते ? वसनावृताङ्गे
कथं वा तदङ्घ्रियते चित्रकारेण ? तत् शारदानन्दस्य “विस्मृतम्” इत्यादिदीर्घोद्घाटनं
कथं सङ्गच्छते ? अतोच्यते,—अन्येषां दुर्ज्ञेयं भानुमत्याः जघनस्थतिलचिह्नं सर्वज्ञ-
तया शारदानन्देन ज्ञातमपि, चित्रकारस्य तादृशविज्ञानशक्तेरसत्त्वात् तथा वस्त्रान्त-
गलितदेशस्य अनङ्गनीयत्वाच्च तदनङ्गनं न विस्मृतिदीर्घावहम्, एतत् रहस्यज्ञत्वेऽपि
शारदानन्देन यत् “विस्मृतम्” इत्युक्तं, तत् राज्ञः सभायाश्च पुरतः स्वविद्यागौरव-
प्रदर्शनार्थमिति ज्ञेयम् ।

(ण) तदिति ।—तस्मिन् वचने, यः प्रत्ययः विश्वासः, तस्य निरोचनार्थं
सत्यासत्यतानिर्णयार्थम् इति भावः ।

स्त्रियः अविश्वास्या इति यदाह, तत्र हेतुं प्रदर्शयति श्लोकवशेण, जल्पन्तीति ।—
स्त्रियः, अन्येन एकेन पुरुषेण, सार्धं सद्य, जल्पन्ति सभाषन्ते, अन्यम् अपरञ्च पुरुषं,

नाग्निस्तृप्यति काष्ठौघैर्नापगाभिर्महोदधिः ।

मान्तकः सर्वभूतैश्च न पुंश्चिर्वामलोचना ॥ ४५ ॥

रहो नास्ति क्षणो नास्ति नास्ति प्रार्थयिता जनः ।

इत्थं नारद । नारीणां पातिव्रत्यं हि जायते ॥ ४६ ॥

यो मोहान्मन्यते मूढो रक्तेयं मयि कामिनी ।

स भवेत् वशगस्तस्या नृत्यक्रीडाशकुन्तवत् ॥ ४७ ॥

तासां वाक्यानि स्वल्पानि तथ्यानि सुगुरुष्यपि ।

करोति यः कृती लोके लघुत्वं तस्य निश्चितम् ॥ ४८ ॥

अविभ्रमाः सविलासाः, पश्यन्ति निरीक्षन्ते, हृदये मनसि, अन्यम् अपरं, पुरुषमिति शेषः, चिन्तयन्ति भावयन्ति च ; स्त्रीणां नारीणाम्, एकतः एकस्मिन् पुरुषे, रतिः प्रीतिः, न नास्तीत्यर्थः ॥ ४४ ॥

नाग्निरिति ।—अग्निः वक्रिः, काष्ठौघैः काष्ठराशिभिः, न तृप्यति तृप्तिं नाप्नोति, नहोदधिः समुद्रः, आपगाभिः नदीभिः, न तृप्यति, अन्तकः यमः, सर्वभूतैः सकल-प्राणिभिरपि न तृप्यति, तदन् वामलोचना योषिदपि, पुंश्चिः पुरुषैः, न तृप्यति, नवं नवं निरन्तरं प्रार्थयते इति भावः ॥ ४५ ॥

रह इति ।—नारदं प्रति श्रीकृष्णस्योक्तिरियम् । रहः निर्जनस्थानं, नास्ति न विद्यते, क्षणः अक्षरः, नास्ति, काश्चेत्याप्तत्वादिति भावः, प्रार्थयिता प्रार्थनाकारी, सुरतार्थीति भावः, जनः लोकश्च नास्ति ; हे नारद ! इत्थम् एवम्प्रकारेण कारणेन, हि हेतुपदंशे, नारीणां स्त्रीणां, पातिव्रत्यं सतोत्वं, जायते वर्तते इत्यर्थः । अन्यथा एतेषां सद्भावश्चेत् तर्हि कुतस्तासां साधुत्वम् ? नैव स्यादिति भावः ॥ ४६ ॥

श्रीकवयेण स्त्रेणानां हेयत्वं वर्णयति, यः इति ।—यः मूढः मूर्खः, मोहात् अज्ञानात्, इत्थं कामिनी एषा नारी, मयि रक्ता मां प्रति अनुरागिणी, इति मन्यते विवेचयति, स मूर्खः, नृत्यक्रीडाशकुन्तवत् क्रीडाये नृत्यकारी विहग इव, तस्याः मार्त्याः, वशगः वशीभूतः, भवेन् स्यात् । भ्रान्तः स इति भावः ॥ ४७ ॥

तासामिति ।—यः कृती कुशली, स्वाधीन इत्यर्थः, तासां नारीणां, तथ्यानि यथार्थ-भूतान्यपि, सुगुरुषि गौरवयुक्तान्यपि, स्वल्पानि स्वल्पमात्राण्यपि, वाक्यानि वचनानि, करोति निष्पादयति, लोके जगति, तस्य जनस्य, लघुत्वं लाघवम्, निश्चितं निःसन्देहं, भवतीति शेषः । सर्वथा योषितां स्तोका वागपि दूरत एव परिहरणीयेति भावः ॥ ४८ ॥

अलक्तको यथा रक्तो निष्पीड्य पुरुषस्तथा ।

अबलाभिर्बलाद्रक्तः पादमूले निपात्यते” ॥ ४८ ॥

इत्येवं विचार्य मन्त्रिणमाह्वय पूर्ववृत्तान्तमकथयत् ।
मन्त्रिणाऽपि तत्समये तच्चित्तानुकूलं यथा, तथा भणितं,—
“भो भो राजन् ! कस्य चेतः कौटुम्बिधमस्ति, तत् केन
ज्ञायते ? सवथा सत्यं भवितुमर्हत्ययं वृत्तान्तः” । राज्ञा
भणितं,—“भो मन्त्रिन् ! यदि मम त्वं प्रियः, तर्हि अम
शारदानन्दं मारय” । मन्त्रिणाऽपि “तथाऽस्तु” इति उक्त्वा
लोकानां पुरतो धृतः शारदानन्दो बद्धश्च । तस्मिन् अवसरे
शारदानन्देन भणितम्,—“अहो ! राज्ञां न कोऽपि प्रियो
भवतीति लोकीक्तिः सत्या । तथा हि,—

कोऽर्थान् प्राप्य न गर्वितः ? विषयिणः कस्याऽऽपदोऽस्तं गताः ?
स्त्रीभिः कस्य न खण्डितं भुवि मनः ? को नाम राज्ञां प्रियः ? ।
कः कालस्य न गोचरान्तरगतः ? कोऽर्थी गतो गौरवं ?
को वा दुर्जनवागुरासु पतितः क्षेमेण यातः पुमान् ? ॥ ५० ॥

अलक्तक इति ।—अबलाभिः स्त्रीभिः, यथा रक्तः रक्तवर्णः, अलक्तकः, निष्पीड्य
नितरां पीडयित्वा, पादमूर्त्न दीयते. तथा तद्वत्. रक्त. अनुरक्तः, पुरुषः पुमान्, बलात्
बलपूर्वकं, पादमूर्त्न चरणतले, निपात्यते निक्षिप्यते इत्यर्थः । यथा रक्तमलक्तकं नार्थः
पादमूलमारोपयन्ति. तथा अनुरागिणं कान्तं प्रणयापराधेन चरणानतं कुञ्चन्तीति
भावः । पश्चावक्रं वृत्तम् ॥ ४८ ॥

राज्ञा न कोऽपि प्रिय इति यदुक्तं तत्समर्थनाय प्राचीनश्रीकमुदाहरति, क इति ।
—कः जनः, अर्थान् धनानि, प्राप्य लब्ध्वा, गर्वितः अहङ्कृतः, न भवति ? विषयाः सक्-
चन्दनवनितादयः सन्त्यस्य इति विषयिणः विषयासक्तस्य इत्यर्थः, कस्य जनस्य, आपदः
विपदः, अस्तं गताः विलुप्ताः ? के विषयिणः निरापदः सन्तीति भावः ; भुवि रङ्ग
जगति, कस्य मनः चित्तं, स्त्रीभिः नारीभिः. न खण्डितं न भग्नम् ? न विचाखितमिति
भावः, अपि तु सर्वस्यैवेत्यर्थः ; को जनः, राज्ञां नृपाणां, प्रियः प्रीतिपावम् ? नाम
सम्भावनायां, कोऽपि राज्ञां प्रियो नेति सम्भावयामीत्यर्थः । कः जनः, कालस्य

काके शौचं द्यूतकारे च सत्यं

क्लीवे शौर्यं मद्यपे तत्त्वचिन्ता ।

सर्पे चान्तिः स्त्रीषु कामोपशान्तिः

राजा मित्रं केन दृष्टं श्रुतं वा ? ॥ ५१ ॥

राजा यस्मै क्रुध्यति स शुचिरापि अशुचिर्भवति । तथा
चोक्तम्,—

शुचिरशुचिः पट्टरपट्टः शूरो भीरुश्चिरायुरल्पायुः ।

कुलजः कुलेन हीनो भवति नरा नरपतेः क्रोधात् ॥ ५२ ॥

ततो मन्त्रिणा बध्यस्थानं प्रति नोयमानः स परं श्लाक-
मपठत्,—

यमस्य, न गौचरान्तरगतः दृष्टिपथं न गतः ? अपि तु सर्व्व एव इत्यर्थः, सर्व्व एव
कालेन लीयते इति भावः ; कः अर्था वाचकः, गौरवं सम्मान, गतः प्राप्तः ? याज्यायां
गौरव नास्तीति हृदयम् ; की वा पुमान् कश्च पुरुषः, मुजन इत्यर्थः, दुर्जनवागुरासु
दुर्जनानां धूर्तानां वागुरासु जालेषु शठतायामिति सारार्थः, पतितः सन्, क्षेमेषु
कुशलं निर्व्विघ्नमिति निष्कर्षः, यातः गतः ? निष्कृतिमिति शेषः, न कीऽपीत्यर्थः ।
शार्दूलविक्रान्तं वृत्तम् ॥ ५० ॥

उक्तस्यैवार्थस्य दास्याय श्लोकान्तरमवतारयति, काके इति ।—काके वायसे, शौचं
शुद्धता, द्यूतकारे द्यूतक्रीडापरायणे सत्यं सत्यवाक्य, क्लीवे बगडे शौर्यं वीरत्वं, मद्यपे
शुरापाश्रयिणि तत्त्वचिन्ता तत्त्वार्थालोचन, सर्पे पन्नगे, चान्तिः क्षमागुणः, स्त्रीषु
नारीषु कामोपशान्तिः कामनायाः उपशमः, राजा नृपय, मित्रं बन्धुः, एतत्प्रथ-
मेन अनेन, दृष्टं त्रिविकीकृतं, श्रुतम् आकर्णितं वा ? न केनापीत्यर्थः । एतत्सर्व्व-
समन्धवमिति भावः । शालिनी वृत्तम् ; तल्लक्षणं यथा,—मात् तौ गौ चिच्छालिनौ
वेदलाकैः” इति ॥ ५१ ॥

राजकोपस्य अनर्थकारितामाह शुचिरिति ।—नरपतेः राज्ञः, क्रोधात् कोपात्,
शुचिः विशुद्धः, नरः पुमान्, अशुचिर्भवति पट्टः निपुणी जनः अपट्टर्भवति शूरः
बलवान् जनः भीरुर्भवति चिरायुः दीर्घायुर्जनः, अल्पायुः स्वल्पजीवितो भवति,
कुलजः सकुलोयन्नश्च जनः, कुलेन हीनः निष्कुलय भवति । आर्या वृत्तम् ॥ ५२ ॥

“वने रणे शत्रुजलाग्निमध्ये
महार्णवे पर्वतमस्तकेषु ।
सुप्तं प्रमत्तं विषमस्थितं वा
रक्षन्ति पुण्यानि पुराकृतानि” ॥ ५३ ॥

मन्त्रिणा स्वप्नसि विचारितम्,—“अहा ! एतत् सत्यं वा
मिथ्या वा, किमर्थं ब्राह्मणबधः क्रियते ? महदनुचितमेतत्”
इति शारदानन्दमन्यैः अज्ञातं ह्यन्तर्भवन नीत्वा, भूगर्भं
निक्षिप्य, राजानं प्रत्यागत्य मन्त्रिणा भणितं—“भो राजन् !
अनुष्ठिता तवाज्ञा” । राज्ञा “साधु कृतम्” इति भणितम् ।
[इति भानुमतीकथा] ।

अथ राजपुत्र-भल्लूककथा ।

तदनन्तरमेकदा राजकुमारः आखेटार्थं (त) वनं प्रति
निर्गतः । निगमनसमये अपशकुनः (थ) समभूत् । स यथा,—

अपराधमन्त्रिणापि हन्तं बध्यस्थानमानीयमानं सा मटीयपुण्यमेव रक्षिष्यतीति
दृष्टान्तेन समर्थयितुमाह वने इति ।—पुराकृतानि प्रागनुष्ठितानि, पुण्यानि सुकृतानि,
वने अरभ्ये, रणे युद्धे त्वे शत्रुजलाग्निमध्ये शत्रुमध्ये जलमध्ये अग्निमध्ये च महार्णवे
सागरे, पर्वतमस्तकेषु पर्वतशृङ्गेषु च, सुप्तं निद्रितं, प्रमत्तं प्रमादयुक्तं वा अथवा,
विषमस्थितं विपद्गस्तस्य, जन रक्षन्ति । वृत्तमुपजातिः ;—“स्याद्दिन्द्रवजा यदि
तौ ज-गौ गः” इति “उपेन्द्रवजा प्रथमे लघौ सा” इति “अनन्तरोदीरितलक्षभाजौ
पादौ यदीयावुपजातयस्ताः” इति लक्षणसङ्गावात् ॥ ५३ ॥

(त) आखेटार्थं—स्वगयानिमित्तम् ।

(थ) अपशकुनः,—दुर्निमित्तम् ।

अकालवृष्टिः श्वसूतकश्च निर्घात उल्कापतनं तथैव ।

इत्याद्यनिष्टानि ततो बभूवुर्निवारणार्थं सुहृदो वचश्च ॥ ५४ ॥

तस्मिन्नवसरे मन्त्रिपुत्रेण बुद्धिसागरिणोक्तं.—“भो जयपाल ! अद्य आखेटं मा गच्छ, महानपशकुनो दृश्यते” । ततो जयपालेनोक्तम्,—“अपशकुनस्य प्रतीतिर्नास्ति” । तेनोक्तं,—“भो राजकुमार ! बुद्धिमता पुरुषेणानिष्टोऽपशकुनः प्रत्ययेन (द) द्रष्टव्यः । उक्तञ्च,—

अत्र जन्मान्तरकृतं कर्म पुंसां शुभाशुभम् ।

यत् तस्य शकुनः पाकं निवेदयति गच्छताम् ॥ ५५ ॥

न निन्देत् योगिनां वृन्दं ब्रह्मद्वेषं न कारयेत् ।

न विषं भक्षयेत् प्राज्ञो न क्रोडेत् पन्नगैः सह” ॥ ५६ ॥

अपशकुनं विवर्णयति, अकालवृष्टिरिति ।—अकालवृष्टिः असमयं वर्षणं, श्वसूतकं श्वतसन्तानप्रसवः, निर्घातः ऊर्ध्वधःस्थवायोः परस्परं सद्वर्षणं, (तदुक्तं,—“यदन्तर्गैश्च बलवान् सारुतो मरुता हतः । पतत्यधः स निर्घातः ॥” इति) तथैव एवञ्च, उल्कापतनम् उल्कापातः, ततः निवारणार्थं गमननिषेधाय, सुहृदः मित्रस्य, वचः वाक्यञ्च, इत्यादि अनिष्टानि अमङ्गलानि, बभूवुः । वृत्तमुपजातिः ॥ ५४ ॥

(द) प्रत्ययेन—निश्चयेन, विश्वास्थ्यत्वेन इति भावः ।

अपशकुनस्य विश्वास्थ्यत्वे प्रमाणमाह अथेति ।—पुंसां पुरुषाणां, यत् शुभाशुभं शुभं श्रेयस्करम् अशुभम् अमङ्गलकरञ्च [“विप्रतिषिद्धज्ञानधिकरणवार्चि” (२।४।१३ पा०) इति पाञ्चिकसमाहारत्वादिकवचनम्] पुण्यपापमित्यर्थः कर्म कार्या, जन्मान्तरकृतम् अन्वयान् जन्मान् आचरितं, भवेदिति श्रेयः, अत्र अस्मिन् जन्मनि, गच्छता गन्तुमुद्यतानां, तेषामित्यर्थः, शकुनः शुभाशुभसूचकनिमित्तं, तस्य शुभाशुभकर्मणः, पाकं परिणामं, फलमित्यर्थः, निवेदयति ज्ञापयति ; शुभसूचकनिमित्तदर्शनेन शुभफलम्, अशुभसूचकनिमित्तदर्शनेन च अशुभफलं भवतीत्यर्थः । पथावकां वृत्तम् ॥ ५५ ॥

सर्वाख्येव शास्त्राणि मुनिप्रोक्तानि तदाप्रत्यये योगिवृन्दावर्हलनं स्यात्, नञ्च न शुभकरम्, इत्याशयेनाह, नेति ।—प्राज्ञः ज्ञानी जनः, योगिनां वृन्दं तापससमूहं, न निन्देत् तेषां निन्दां न कुर्वीत्, ब्रह्मद्वेषं ब्राह्मणविद्वेषञ्च, न कारयेत् [स्वार्थे णिच्] न सत्पदादयेत्, विषं कालकूटं, न भक्षयेत् न खादेत्, पन्नगैः सर्पैः सह, न क्रोडेत् क्रोडां

इति तेन निवारिताऽपि तद्वचनमनाहत्य राजपुत्रो
निर्गतः । पुनर्निर्गमनसमये तेन भणितं,—“भो जयपाल !
तव विनाशकालः समायातः, अन्यथा एवं बुद्धिर्नोत्पद्यते ।
तथा चोक्तम्,—

नीतो न केनापि न दृष्टपूर्वो न श्रूयते हेममयः कुरङ्गः ।

तथाऽपि तृष्णा रघुनन्दनस्य विनाशकाले विपरीतबुद्धिः ॥ ५७ ॥

उपार्जितानां कर्मणामुपभोगं विना कथं विनाशः स्यात् ?

तथा चोक्तम्,—

सङ्गावो नास्ति वेश्यानां स्थिरता नास्ति सम्पदाम् ।

विवेको नास्ति मूर्खाणां विनाशो नास्ति कर्मणाम्” ॥ ५८ ॥

ततो राजकुमारो वनं गत्वा ब्रह्मन् श्वापदान् (ध) व्यापाद्य

न कुर्यात् । सर्वमेतत् सदाजनाङ्गीकृतं सतामवश्यं पालनीयम्, अन्यथा सहाननर्थो
भवेदिति भावः । पथ्यावकां हस्तम् ॥ ५६ ॥

बुद्धिविपर्ययः आत्मनाशनिङ्गम् इति यदुक्तं तत्कसमर्थनार्थं प्राचीनोक्तिम् उदाहरति,
नीतं इति ।—हेममयः स्वर्णमयः, कुरङ्गः स्वर्गः, केनापि जनेन, न नीतः न प्रापितः,
न दृष्टपूर्वः पूर्वं न दृष्टः, न च श्रूयते केनाप्याकर्ण्यते, तथाऽपि एवं सत्यपि, रघुनन्दनस्य
रामचन्द्रस्य, न कस्यचिद्भाषारणस्येति भावः, तृष्णा तद्गृह्णाभिन्नाष, अस्मृदिति शेषः ।
तत्र हेतुमाह—विनाशकाले अनिष्टापातसमये, लोकः इत्यध्याहार्यं, विपरीतबुद्धिः
प्रतिकूलबोधः, भवतीति शेषः । एतदनुसङ्गो यथा,—“असम्भवं हेमस्यस्य जन्म
तथाऽपि रामो लुम्बिने मृगाय । प्रायः समापन्नविपत्तिकाले धियाऽपि पुंसां मर्त्विना
भवन्ति ॥” इति । उपजाति, हस्तम् ॥ ५७ ॥

भोगव्यतिरेकेण कर्मक्षयो न स्यात् इति यदुक्तं, तत् दृष्टान्तप्रदर्शनेन समर्थयमानं
आह, सङ्गाव इति ।—वेश्यानां वारधीयितां सङ्गावः प्रणयस्थैर्ये, नास्ति नैव विद्यते,
सम्पदां धनानां, स्थिरता स्थायित्वं, नास्ति, मूर्खाणाम् अज्ञानं, विवेकः सदसज्ज्ञानं,
नास्ति, तथा कर्मणां पूर्वकृतकर्मणां, विनाशः क्षयः, नास्ति । “स्वकर्मफलमुक्त्वा पतितः”
अतः अवश्यमेव कर्मफलं भोक्तव्यमिति भावः । एतदारभ्य ६० श्लोकपर्यन्तं पथ्यावकां
हस्तम् ॥ ५८ ॥

(ध) श्वापदान्—हंसपशुन्, व्याघ्रादीन् इत्यर्थः ।

कृष्णसारं दृष्ट्वा तमनुगतः महदरण्यं प्रविष्टो यावत् पश्यति,
तावत् सर्वोऽपि सैन्यवर्गः नगरमार्गे लग्नः । कृष्णसारोऽपि
तत्रादृश्यो जातः । स्वयमेकाको तुरगारूढः सरोवरम्
अग्रेवणम् (न) अपश्यत् । तत्राश्वादवतीर्णो वृक्षशाखायाम्
अश्वं निबध्य जलपानं विधाय यावत् वृक्षाधःस्थत्तमायाम् (प)
उपविशति, तावदतिभयङ्करः कश्चिदेको व्याघ्रः समागतः ।
तं सहसा दृष्ट्वा अश्वो बन्धनं त्रीटयित्वा (फ) पलायमानो
नगरमार्गमगमत् । राजकुमारोऽपि भयाद्द्वेषमानः (ब) शाखा-
मालम्बा वृक्षमारूढः, तत्र पूर्वारूढं भङ्गुकमेकं दृष्ट्वा पुन-
रत्यन्तं भयं प्राप्तः । अथ तेन भङ्गुकेन भणितं,—“भो
राजकुमार ! त्वं मा भैषौः, अद्य मम शरणागतस्त्वन्, अत एव
अहं किमपि अनिष्टं न करिष्यामि । मां विश्वस्य व्याघ्रादपि
न भेतव्यम्” । राजकुमारेण भणितं,—“भो ऋत्तराज ! (भ)
सत्यमेवाहं तव शरणागतः, विशिषतो भयभीतः, अतः पालनीय
एव ; यतो हि महत् पुण्यं शरणागतरक्षणत् भवति । तदुक्तं—

एकतः क्रतवः सर्वे सहस्रवरदक्षिणाः ।

एकतो भयभीतानां प्राणिनां प्राग् रक्षणम्” ॥ ५८ ॥

(न) अग्रेवणं—वनस्य अग्रे, पुरीवर्तिनि वने इत्यर्थः । “वनं पुरजा—”
(८।४।४ पा०) इति श्लोकम् ।

(प) त्तमायां—भूमौ ।

(फ) त्रीटयित्वा—कृत्वा ।

(ब) द्वेषमानः—कम्पमानः ।

(भ) ऋत्तराज !—भङ्गुकयेष्ठ ! ।

शरणागतरक्षणं पुण्यं यदुक्तं तत्र श्लोकमाह, एकत इति ।—सहस्रवरदक्षिणाः
सहस्रसङ्ख्याकयेष्ठदक्षिणावुक्ताः, सर्वे सकलाः, क्रतवः यागाः, एकतः एकस्मिन् तुना-

तदा भल्लूकेन समाश्वासितो राजपुत्रः । व्याघ्रोऽपि वृक्षाधः समायातः । ततः सूर्याऽप्यस्तं गतः । रात्रौ अतिशान्तं राजपुत्रं यावत् निद्रा समायाति, तावत् “त्वं वृक्षाधः पतिष्यसि, एहि ममाङ्के (म) निद्रां कुरु” एवमुक्तवतः भल्लूकस्याङ्के निद्रां गतः राजपुत्रः । तदा व्याघ्रो वदति,—“भो भल्लूक ! अयं ग्रामवासी, पुनरपि ऋगययाऽस्मान् निहनिष्यति, शत्रुरयं किमर्थमङ्के निवेशितः ? (य) यतोऽयं मानुषः । त्वयोपकृतोऽपि अयम् अपकारमेव करिष्यति, तस्मात् अमुम अधः पातय, अहमेन भक्षयिष्या सुखेन गमिष्यामि । त्वमपि निजाश्रमं गच्छ” ।

भल्लूकेनोक्तम्,— “अयं यादृशोऽपि भवतु, परं मम शरणागतः, अमं न पातयिष्यामि । शरणागतमारणे महत् पापम् । तथा चोक्तम्,—

विश्वामवातकाश्चैव शरणागतघातकाः ।

वसन्ति नरके घोरि यावदाभूतसम्प्लवम्” ॥ ६० ॥

तदनन्तरं राजपुत्रो विनिद्रो जातः । भल्लूकेनोक्तम्,— “भो राजकुमार ! अहं क्षणं निद्रां करिष्यामि, त्वमप्रमत्तः (र) तिष्ठ” । तेनोक्तम्,—“तथा भवतु” । ततो भल्लूको राजपुत्र-समौपे निद्रां गतः । तदा व्याघ्रेणोक्तम्,—“भो राजकुमार ! त्वमस्य विश्वासं मा कुरु, यतोऽय नखायुधः । उक्तञ्च,—

पति, एकतः अपरास्त्रान् तुलापादौ च, भयभीतानां भयप्राप्तानां, प्राणिनां जीवानां, प्राणरक्षणं जीवनरक्षा. एतदुभयमेव समानमित्यर्थः । ॥ ५९ ॥

(म) अङ्क—कोडे ।

(य) निवेशितः—स्थापितः, शायित इत्यर्थः ।

शरणागतमारणे दीघप्रतिपादनाय प्रमाणमुपन्यस्यति, विश्वासेति ।—विश्वास्तः घातकाः विश्वस्तजनापकारिणः, शरणागतघातकाः आश्रितजनहिंसकाश्च, जनाः

इति शेषः, आभूतसम्प्लवं यावत् प्रलयपर्यन्तं घोरं भयावहं, नरके वसन्ति ॥ ६० ॥

(र) अप्रमत्तः,—सावधानः ।

नखिनाञ्च नदीनाञ्च शृङ्गिणां शस्त्रपाणिनाम् ।

विश्वासी नैव कर्त्तव्यः स्त्रीषु राजकुलेषु च ॥ ६१ ॥

अथञ्च चलचित्तो (ल) दृश्यते, तस्मादस्य प्रसादोऽपि भयङ्करः
(व) एव । तथा चोक्तम्,—

क्षणं तुष्टाः क्षणं कृष्टा कृष्टास्तुष्टाः क्षणे क्षणे ।

अव्यवस्थितचित्तानां प्रसादोऽपि भयङ्करः ॥ ६२ ॥

अयं त्वां मत्तो (श) रक्षित्वा स्वयमत्तुम् (ष) इच्छति,
अतस्तममुं भल्लूकमधः पातय, अहमेनं भक्षयित्वा गमिष्यामि,
त्वमपि निजनगरं गच्छ” । तत् श्रुत्वा राजपुत्रो यावत् तमधः

नखायुधानामविश्वस्यत्वे प्रमाणमाह नखिनामिति ।—नखिनां नखायुधानां
प्रादीनां, नदीनां सरितां, शृङ्गिणां शृङ्गधारिणां गोमहिपादीनां, तथा [शस्त्र
पाणौ अस्ति एषा, “सप्तमी विशेषणं बह्व्रीहौ” (२ । २ । ३५ पा०) इति सूत्रेण ननो
“आपकादाधिकरणपदो बह्व्रीहिः” इत्युक्तं: “प्रहरणार्थं च परं निष्ठासप्तम्यौ”
(वा०) इति सूत्रेण च बह्व्रीहौ “सर्व्वीदृश” इति वार्त्तिकेन “सर्व्वधनी” इतिवत्
इति; केचित् तु संज्ञापूर्वकत्वात् दीर्घस्य अनिव्यतामाह: महाऋषिप्रयोगात् इति
अपरै; अन्ये तु शस्त्रेण पणायन्ते व्यवहरन्ति इति ग्रहादिवात् आयद् अभावपक्षे
पणघातो: णिन् इति क्त्वा समादधते] शस्त्रपाणिनां शस्त्रधारिणां जनानां,
स्त्रीषु नारीषु, राजकुलेषु राजवंशीन्यद्रेषु च, विश्वासः प्रत्ययः नैव कर्त्तव्यः न कदाऽपि
करणीयः । एते सर्वे एव विश्वासयोग्याः न भवन्तीति भावः ॥ ६१ ॥

(ल) चलचित्तः,—तरलप्रकृतिः, अव्यवस्थितचित्त इति यावत् ।

(व) प्रसादोऽपि—अनुग्रहोऽपि । भयङ्करः,—भयजनकः ।

चलचित्तस्य प्रसादोऽपि भयावह इति दर्शयितुं श्रीकमाह, क्षणमिति ।—ये
क्षणाः, क्षणम् अस्यकालं यावत्, तुष्टाः सन्तोषं गताः, क्षणं कृष्टाः क्रुद्धाः, क्षणे क्षणे
प्रतिक्षणमेव, कृष्टाः तुष्टाय भवन्ति, तेषाम् अव्यवस्थितचित्तानाम् अस्थिरचेतसां
जनानां, प्रसादः प्रसन्नतास्वरूपोऽपि, भयङ्करः भौतिप्रदः । येषां चित्तस्य स्थिरत
वासि तेषां प्रसादोऽपि न विश्वासः करणीय इति तात्पर्यम् ॥ ६२ ॥

(श) मत्तः—मत्संकाशात् ।

(ष) अत्तुं—भोक्तुम् ।

पातयति, तावद्भङ्गूको वृक्षात् पतनमन्तरा (स) शाखामन्यामवलम्बितवान् । पुनस्तं दृष्ट्वा राजपुत्रो भयमाप । भङ्गूकोऽप्यवदत्,—“भोः पापिष्ठ ! किमर्थं विभेषि ? यत् पुराऽर्जितं कर्म, तत् त्वया भोक्तव्यमस्ति । तर्हि त्वं ‘म-से-मि-रा’ इति वदन् पिशाचाविष्टां (ह) भव” इति शापं (क) दत्तवान् । ततः प्रभातमासीत् । व्याघ्रस्तस्मात् स्थानात् निर्गतः । भङ्गूकोऽपि राजकुमारं शप्त्वा निजस्थानमगात् । राजकुमारोऽपि ‘म-से-मि-रा’ इति वदन् पिशाचाविष्टो भूत्वा वनं परिभ्रमति स्म ।

राजपुत्रस्य तुरङ्गो राजपुत्रेण शून्यो नगरमगमत् । जनाः अश्वं शून्यं दृष्ट्वा राज्ञोऽग्रे केवलमागतमश्वमाचक्षुः (ख) । ततो राजा मन्त्रिणमाह्वय भणति स्म,—“भो मन्त्रिन् ! यदा कुमारी सृगयार्थं वनं प्रति निर्गतः, तदा महानपशुकुन् आसीत्, तमुद्गह्य निर्गतः, तस्य प्रत्ययो ज्ञातः । तेनाऽऽरूढोऽश्वः शून्यः सन् वनादागतः, अतस्तन्मार्गणार्थं (ग) वनं प्रति गमिष्यामः” । तेनोक्तं,—“देव ! तथा कर्तव्यम्” ।

ततो राजा मन्त्रिणा, परिवारेण (घ) च सह, येन मार्गेण स गतः, तेनैव मार्गेण वनं गतः । वनमध्ये परिभ्रमन्तं—

(स) पतनमन्तरा—पतनं विना [अन्नराशब्दयोगात् द्वितीया] ।

(ह) पिशाचाविष्टः,—पिशाचशहाक्रान्तः, तदुक्तं भावप्रकाशे,—“उदङ्मः कृशपरुषो विरुद्धभाषी दुर्गन्धो भ्रमशुचिस्तथाऽतिलीलः । बद्धाशी विजनवनान्तरीप-सेवी व्याचेष्टन् भ्रमति रुदन् पिशाचलुष्टः ॥” इति ।

(क) शापं—प्राप्तमनस्तापकर्मकम् “अनिष्टं ते भूयात्” इत्येवंरूपमव्ययै-मनिष्टाभिर्शंसनम् ।

(ख) आचक्षुः,—कथितकन्तः [ख्याधातोः चक्षधातोर्वा बिट्] ।

(ग) मार्गणार्थम्—अनुसन्धानार्थम् ।

(घ) परिवारेण—परिवर्जनेन ।

'स-से-मि-रा' इति वदन्तं पिशाचाविष्टं कुमारं दृष्ट्वा महाशोक-
सागरं निमग्नस्तमादाय स्वपुरमगमत् । मणिमन्त्रीषधज्ञान् (ङ)
आह्वय, तैश्चिकित्सितोऽपि स न स्वस्थो (च) बभूव ; तस्मिन्नवसरे
राजा मन्त्रिणमवदत्,—“भो मन्त्रिन् ! अस्मिन्नवसरे शारदा-
मन्दश्चेदस्थास्यत्, तर्हि क्षणमात्रेण अमुमचिकित्सिष्यत् ; स मया
मारितः । पुरुषेण यत् कार्यं क्रियते, तादृचाख्यैव कर्तव्यम्,
अन्यथा परमापदः सम्भवंति । उक्तञ्च,—

सहसा विदधीत न क्रियामविवेकः परमापदां पदम् ।

वृणते हि विस्मृष्यकारिणं गुणलुब्धाः स्वयमेव सम्पदः ॥ ६३ ॥

(ङ) मणिमन्त्रीषधज्ञान्—मणयः रत्नानि, मन्त्राः तन्ताद्युक्तशब्दविशेषाः,
औषधानि रोगनाशनाथद्रव्याणि, तानि जानन्ति ये तान् ; देवासुरगन्धर्व्यक्षपितृनाग-
रक्षःपिशाचभेदं न दानि भूतीन्द्रादीक्तानाम् अष्टयज्ञाणां केन ग्रहणाविष्टे कानि रत्नानि
धार्याणि ? के मन्त्राः प्रयोज्याः ? कानि औषधानि च दातव्यानि ? इत्यादिषु
अभिज्ञान् । मणिमन्त्रादीनां ग्रह्यावैशजः।तीन्द्रादादिव्याधौ प्रयोगः आयुर्वेदे
दृश्यते ; तद्वयथा भावप्रकाशे द्रव्यगुणाधिकारे,—“रत्नानि भञ्जितानि मृगेषु राक्षि
सराणि च । चतुष्याणि च श्रौतानि विषघ्नानि घृतानि च ॥ मङ्गल्यानि मनोज्ञानि
ग्रहदोषहराणि च ॥” १७९ श्लोकः ; तथा च चरके उन्मादाधिकारे,—“आगन्तुः
प्रशमं याति सिद्धैर्मन्त्रौषधैस्तथा” इति १०४ श्लोक ।

(च) स्वस्थः,—स्वभावस्थः ।

वस्तुविशेषाधारणमन्त्रैरेणैव प्रवृत्तिः स्यादित्याशङ्क्य अविस्मृष्यकारित्वस्य दीर्घं दर्शयितु-
माह, सहसेति ।—सहसा हठात्, अविस्मृष्य इत्यर्थः, [“सहसेत्याकुस्मिकाविमर्शयोः”
इति गणव्याख्याने स्वराट्टिपाठादव्ययम्] क्रियां किमपि कार्यं, न विदधीत न कुर्यात् ;
अविवेकः अविस्मृष्यकारिता । परम् अत्यन्तं, घोरमिति यावत् आपदां विपत्तीनां, पदं
स्थानं, विपत्तिकारणमित्यर्थः । भवतीति शेषः । उक्तमर्थमन्वयेनाह, वृणते इति ।—
गुणलुब्धाः गुणपक्षपातिभ्यः, (इति स्वयंवरणहेतूक्तिः) सम्पदः अभ्युदयादयः, विस्मृष्य-
कारिणं विस्मृष्य करोतीति विस्मृष्यकारी [“उपपदमतिङ्” (२।२।१९ पा०) इति
अभासः] तं विवेकपूर्वकं कर्म्यानुष्ठायिनं जनं, स्वयम् आत्मनैव, हि निश्चितं । वृणते
आश्रयति ; तस्माद्विस्मृष्य एव प्रवर्तितव्यमिति भावः । सुन्दरी वा वियोगिनी नाम

तस्मिन्नवसरे कोऽपि निवारको (छ) नाऽऽसीत् । मन्त्रि-
णीत्तं,—“स समयस्तथैव स्थितः । (ज) यादृशं भवितव्यञ्च, (भ्र)
तादृशो बुद्धिरपि जाता । उक्तञ्च,—

आशा सम्पद्यते बुद्धिः सा मतिः सा च भावना ।

सहायोस्तादृशो ज्ञेया यादृशी भवितव्यता ॥ ६४ ॥

न हि भवति यत्र भाव्यं, भवति च भाव्यं विना प्रयत्नेन ।

करतलगतमपि नश्यति यस्य हि भवितव्यता नास्ति” ॥ ६५ ॥

राज्ञीत्तं,—“तत् कर्मानुसारणाभूत् । इदानीमस्य विषये
महाप्रयत्नः कर्तव्यः” । मन्त्रिणीत्तं,—“कथम् ?” राजाऽब्रवीत्,
—“यः कोऽप्यस्य पुत्रस्य चिकित्सां (ज) करिष्यति, तस्य (ट)
अर्द्धराज्यं दीयते, इति मे घोषणा प्रदातव्या” ।

कन्दः,—“अयजोर्यदि सौ ज-गौ युजोः स-भ-रा त्गौ यदि सुन्दरी तदा” । “अयजोर्यदि
सौ ज-गौ युजोः स-भ-रा लीऽथ गुरुर्वियोगिनी” इति च लक्षणात् ॥ ६३ ॥

(छ) निवारकः,—प्रतिषेधको जनः ।

(ज) स इति ।—स कालः तादृशानिष्टकं एव आसीदित्यर्थः ।

(भ्र) अत्र चकारः पदान्तरद्वारात्कः, तेन स समयः तथा अशुभकरः आसीद्
येन बुद्धिभ्रमः जातः, अथवा भवितव्यमेव बुद्धिमन्वया अजनयत् इत्यर्थः ।

बुद्धिः भवितव्यताऽनुसारिणीत्वं प्रमाणमाह, आर्शति ।—भवितव्यता अवश्यम्भावात्
घटना. यादृशी यत्कारा भवति, तादृशी आशा कस्मिन्नपि विषये आकाङ्क्षा, सम्पद्यते
भवति, सा तादृशी, बुद्धिः ज्ञानम्, अन्तःकरणमित्यर्थः, सा च मतिः तथैव इच्छा
सम्पद्यते, भावना चिन्ता च, सा तादृशी एव इत्यर्थः, सहायाः सहचरादयोऽपि,
तादृशाः तदनुरूपाः, ज्ञेयाः बोद्धव्याः । पथानक्तं उक्तम् ॥ ६४ ॥

भवितव्यताया अवश्यम्भावित्वमाह. न हीति ।—यत् कार्यं न भाव्यं भवितुमर्हं,
तत् न हि नेव भवति सम्पद्यते ; भाव्यं भवितुमर्हं कर्म च, प्रयत्नेन चेष्टया विना
भवति ; यस्य भवितव्यता अवश्यम्भाविता नास्ति, तत् करतलगतमपि हस्तीपस्थितमापि,
नश्यति दूरे याति ; नैव सम्पद्यते इति भावः । आर्या उक्तम् ॥ ६५ ॥

(ज) चिकित्सां — रोगोपशमनमित्यर्थः ।

(ट) तस्य इत्यत्र सम्भ्रमविवचया षष्ठी ।

मन्त्रिणाऽपि तथा कारयित्वा स्वभवनमागत्य, शारदानन्द्याग्रे सर्वमपि वृत्तान्तमकथयत् । तत् सर्वं श्रुत्वा शारदानन्देन भणितं (ठ),—“भो मन्त्रिन् ! राज्ञीऽग्रे निरूपय, यत् मम काऽपि कन्या वर्त्तते, तस्या दर्शनमस्य कार्यं, सा कमप्युपायं करिष्यति” । तच्छ्रुत्वा राज्ञीऽग्रे मन्त्रिणा तथैव कथितम् । ततो राजा सर्वसभासहितो मन्त्रिमन्दिरम् (ड) आगत्योपविष्टः । तदा राजपुत्रोऽपि ‘स-से-मि-रा’ इति वदन्नुपविष्टः । तच्छ्रुत्वा जवनिकाऽन्तःस्थितेन (ढ) शारदानन्देन पद्यान्येतानि भणितानि,—

“सद्भावप्रतिपन्नानां वञ्चने का विदग्धता ? ।

अङ्गमारुह्य सुमानां हन्तुः किं नाम पौरुषम् ?” ॥ ६६ ॥

तत्पद्यं श्रुत्वा कुमारिण चतुर्णामक्षराणां मध्ये एकमक्षरं परित्यक्तम् । पुनर्द्वितीयं पद्यमपठत्,—

“सेतुबन्धे समुद्रस्य गङ्गासागरसङ्गमे ।

ब्रह्महा मुच्यते पापात् मितद्रोही न मुच्यते” ॥ ६७ ॥

(ठ) भणितं—कथितम् ।

(ड) मन्त्रिमन्दिरं—मन्त्रिभवनम् ।

(ढ) जवनिकाऽन्तःस्थितेन—पटान्तरालवर्तिना ।

राजपुत्रेणोच्चारितस्य “ससेमिरा” इति वर्षचतुष्टयान्तर्गतस्य “स” इति प्रथमवर्षस्यार्थमाह, सद्भाविति ।—सद्भावप्रतिपन्नानां सौहार्दयुक्तानां जनानां, वञ्चने प्रतारण्य, का विदग्धता ? किं नेपुण्यम् ? न काऽपीत्यर्थः । अङ्गं क्रीडम् । आरुह्य अधिष्ठाय, सुमानां निद्रितानां जनानां हन्तुः मारयितुः, जनस्य किं पौरुषम् ? कः पुरुषकारः ? नाम सम्भावनायाम् ; न काऽपि पौरुषसम्भावना इत्यर्थः । [एतेन राजकुमाराङ्गनिषण्णस्य भङ्गकस्य राजपुत्रस्य यत् हननप्रयत्नः कृतः, तेन नास्ति पुरुषकारलक्षणाऽपि, प्रत्युत प्रत्यवाय एव इति गम्यते] एतदारभ्य ७१ श्लोकपर्यन्तं पथ्यावक्तं वृत्तम् ॥ ६६ ॥

“से” इति द्वितीयवर्षस्यार्थमाह, सेतुबन्धे इति ।—समुद्रस्य सेतुबन्धे रामेश्वरतीर्थे, तथा गङ्गासागरसङ्गमे ब्रह्महा ब्राह्मणवधजनितप्रापन्नान्, पापात् मुच्यते मुक्तः

तत् पश्यं श्रुत्वा कुमारेण अक्षरद्वयं परित्यक्तम् । ततः
द्वतीयं पद्यमपठत्,—

“मित्रद्रीहो कृतघ्नश्च यश्च विश्वासघातकः ।

वयस्ते नरकं यान्ति यावदाभूतसम्भ्रवम्” ॥ ६८ ॥

ततः कुमारः एकमेवाक्षरमपठत् । तदनन्तरं चतुर्थं पद्यं
मपठत्,—

“राजाऽसि राजपुत्रोऽसि यदि कल्याणमिच्छसि ।

देहि दानं द्विजातिभ्यो देवताराधनं कुरु” ॥ ६९ ॥

एवमुक्तवति शारदानन्दे राजपुत्रः स्वस्थः, सावधानश्च (ण)
अभवत् । ततः पितुरग्रे भङ्गकस्य वृत्तान्तमकथयत् ।
तच्छ्रुत्वा राजाऽब्रवीत्,—

“ग्रामे वससि कौमारि ! अटव्यां नैव गच्छसि ।

ऋक्ष-ध्यान्न-मनुष्याणां कथं जानासि भाषितम् ?” ॥ ७० ॥

स्यात् । परन्तु मित्रद्रीहो बन्धुद्रीहकारी जनः, न मुच्यते पापमुक्तो न भवति । मित्रद्रीह-
सदृशं महापापं नास्तीत्यर्थः । [एतेन विपन्नस्य राजकुमारस्य रक्षणेन सञ्जातसौहार्दस्य
भङ्गकस्य विनाशचेष्टया राजकुमारस्य मित्रद्रीहत्वं, तेन च तस्यानिर्मुक्तपापत्वञ्च
जन्वते] ॥ ६७ ॥

“मि” इति द्वितीयाक्षरस्यार्थमाह, मित्रेति ।—यद्य योऽपि, मित्रद्रीहो बन्धुजनस्य
द्रीहकारी, कृतघ्नः उपकारस्य अस्वीकर्ता च, विश्वासघातकः विश्वासनाशकः, एते
वयः, आभूतसम्भ्रवं यावत् प्रलयकालपर्यन्तं, नरकं यान्ति नरके निवसन्ति । राजकुमारे
विश्रुततया अहो सुप्तस्य कृतीपकारस्य मित्रस्य भङ्गकस्य विनाशप्रयत्नेन एतत्पाप-
वितयवान् राजकुमार एव इति भावः ॥ ६८ ॥

“रा” इति अन्यवर्णस्य तात्पर्यमाह, राजेति ।—राजा असि भक्तसि, राजपुत्रः
राजकुमारः, असि भवसि, वा इति शेषः, यदि चेत्, कल्याणं मङ्गलम्, इच्छसि,
तदा द्विजातिभ्यः ब्राह्मणेभ्यः, दानं देहि दानं कुरु, एवं देवताऽऽराधनं देवपूजाञ्च,
कुरु विभेदि, तेन हि पापान्मुक्तो भविष्यसीति भावः ॥ ६९ ॥

(ण) स्वस्थः,—प्रकृतिस्थः । सावधानः,—स्थिरमनाः अभिनिवेशवाच्य ।

अबरोधध्यायाः कुमार्याः वनवृत्तान्तज्ञानासम्भवात् त्रिभितेन राज्ञा पृच्छति, ग्रामे

तदा जवनिकाऽन्तःस्थितं शारदानन्देन भणितम्,—

“देव-हिज-प्रसादेन जिह्वाये मे सरस्वती ।

तेनाऽहमवगच्छामि भानुमत्यास्तिलं यथा” ॥ ७१ ॥

तद्वचनं श्रुत्वा राजा साश्चर्यो भूत्वा यावज्जवनिकां समा-
कर्षति, तावत् शारदानन्दं दृष्टवान् । अथ नरपति-प्रभृतिभिः
सर्वेनमस्कृतः शारदानन्दः । तदा मन्त्रिणा पूर्ववृत्तान्तः
कथितः । राजा बहुश्रुतं मन्त्रिणमुवाच,—“भो मन्त्रिन् ! तव
संसर्गेण कीर्तिः (त) प्राप्ता, दुर्गतिश्च गता ; अतः पुरुषेण सतां
सङ्गो विधेयः ; तेनोभयमपि प्रयोजनं भवति । तथा च,—

वारयति वर्त्तमानामापदमागामिनीं हि सत्त्वेवा ।

दृष्ट्वाञ्च गाङ्गमश्वः पीतं नाशयति दुर्गतिकाम् ॥ ७२ ॥

मम पुत्रोऽपि त्वद्बुद्धिकौशलेन महद्दिपञ्जालात् (थ)

इति ।—कौमारि ! यामि वससि अबतिष्ठमे, अटव्या वने, नैव गच्छसि न यासि,
अटव्याव्रमनुव्याषां वनस्थितानामेतेषां जीवानां, भाषित वाक्यं, वृत्तान्तमित्यर्थः, कथं
केन प्रकारेण, जानासि ? अवगच्छसि ? त्वमिति शेषः ॥ ७० ॥

अयमेव प्रकृष्टावसरः स्वप्रकाशस्य इति मत्वा कुमारीभूमिकः जवनिकान्तर्गतः
सिद्धः “नाहं कुमारी, अपि तु शारदाऽनुग्रहीतः सर्वज्ञः शारदानन्दः” इति
ज्ञापयितुमाह, दर्शयति ।—देवहिजप्रसादेन देवानां हिजानाञ्च अनुग्रहेण, सरस्वती
देवी, मे जिह्वाये मदीयजिह्वायां, वर्त्तते इति शेषः, तेन हेतुना, अहं यथा भानुमत्याः
महिष्याः, तिलं जघनस्थितं तिलचिह्नम्, अवगच्छामि इति शेषः, तद्वत् एतदपि अवगच्छामि
सम्यग्जानामि इति सरलार्थः ॥ ७१ ॥

(त) संसर्गण—सङ्गेन । कीर्तिः,—सुख्यातिः, यश्च इति यावत् ।

सत्सङ्गस्य उभयप्रयोजनसिद्धौ दृष्टान्तप्रदर्शनपरं श्लोकमाह, वारयतीति ।—
सत्त्वेवा सञ्जनसंसर्गे, वर्त्तमानाम् उपस्थिताम्, आगामिनीं भावयन्तीश्च, आपद्म
अमङ्गलं, हि निश्चये, वारयति निराकरति । तथा च गाङ्गम् अश्वः गङ्गाजलं, पीतं
सन्, दृष्ट्वा पिपासां, दुर्गतिकां दुर्गतिस्वरूपं पापञ्च, [दुर्गतिश्चिदात् स्वाथं कन्, ततः
टाप्] नाशयति निवारयति । आर्या वृत्तम् ॥ ७२ ॥

(थ) महद्दिपञ्जालात्—धीरसङ्घटरूपपाशवन्धनात्, दाहयसङ्घटसमूहादिति वा ।

रक्षितः । राज्ञा ईदृशानां सतां महाकुलानां सङ्ग्रहः (द)
कर्त्तव्यः । उक्तञ्च,—

सङ्ग्रहं वा कुलीनस्य सर्पस्येव करोति यः ।

स एव श्लाघ्यते मन्त्री सम्यक् गारुडिका यथा” ॥ ७३ ॥

इति नानाप्रकारैः प्रियवचनकदम्बकैः (घ) मन्त्रिणं
सम्मान्य, वस्त्रादिना सम्भाष्य (न) च राज्यमकरोत् ।

इति मन्त्रो भोजराजं प्रति कथां (प) कथयित्वा पुन-
रब्रवीत्,—“भो राजन् ! यो राजा मन्त्रिवाक्यं शृणोति, स
दीर्घायुः सुखी च भवति” ।

[इति राजपुत्र-भङ्गकथा] ।

(द) महाकुलानां—महदंशोत्पन्नानां, सङ्ग्रहः,—सचिवादिपदेषु नियोज-
नम् ।

कुलीनसङ्ग्रहस्य श्रेयोभूयस्वापादकत्वात् तत्कारिणं मन्त्रिणं प्रशंसति, सङ्ग्रह-
मिति ।—यः मन्त्री अमात्यः, (पक्षे—सर्पवशीकरणमन्त्रवित्) गारुडिकी यथा
विषवैद्य इव, सर्पस्येव कुलीनस्य सत्कुलजातस्य जनस्य, (सर्पपक्षे—कौ पृथिव्यां,
शर्त्ते इति यावत्, लीनस्य गूढभाविनाबस्थितस्य) सङ्ग्रहं योग्यपदेषु सस्थापनं, (सर्पपक्षे
—गर्त्तात् समाकर्षणं) करोति, स एव मन्त्री, सम्यक् उत्तमरूपेण, श्लाघ्यते प्रशस्यते,
लीकौरिति शेषः । पष्ठावक्तं वृत्तम् ॥ ७३ ॥

(घ) प्रियवचनकदम्बकैः,—प्रशंसासमूहैः ।

(न) सम्भाष्य—समादृत्य ।

(प) कथां—“प्रबन्धकल्पनां लीक-सत्यां प्राज्ञाः कथां विदुः । परम्पराश्रया
या स्यात् सा मताऽऽख्यायिका बुधैः ॥” इत्युक्तलक्षणां गद्यपद्यात्मिकां सरस-
रचनाम् । तथा च दर्पणे,—“कथायां सरसं वस्तु गद्यैरेव विनिश्चितम् । क्वचिदत्र
भवेदाद्यां क्वचिदत्रापवक्त्रके । आदौ पद्यैरेमस्कारः खलादेर्हत्तकीर्त्तनम् ॥” इति ।

अथ दानशक्तिवर्णनं नाम प्रथमीपाख्यानम् ।

ततो भोजराजः स्वमन्त्रिणं प्रशस्य वस्त्रादिना सम्भाष्य, तत् सिंहासनं (फ) नगराभ्यन्तरं नीत्वा, तत्र सहस्रस्तम्भैर्मण्डपं कारयित्वा सुमुहूर्ते (ब) तत्र मन्त्रिभिर्विराजमानः, विप्रे-
राशीर्भिरर्चितः, वन्दिभिः (भ) प्रशंसितः, चातुर्वर्ष्यं (म) दान-मानाभ्यां सन्तोष्य, दीन-बधिर-पङ्गु-कुञ्जादीनां (य) दानं दत्त्वा, ह्यत्रचामराङ्कितो (र) यावत् पुत्तलिकामस्तके पादपद्मं निदधाति, (ल) तावत् पुत्तलिका मनुष्यवाचा राजानमब्रवीत्,—“भो राजन् ! विक्रमस्य शौर्योदार्य-सत्त्वा-
दिकसादृश्यं (व) यदि विद्यते, तर्हि अस्मिन् सिंहासनं समुप-
विश” । राजाऽब्रवीत्,—“हे पुत्तलिके ! मम त्वयोक्तं सर्व-

(फ) सिंहासनं—राजासनम् ।

(ब) सुमुहूर्ते—शुभलक्षणे ।

(भ) वन्दिभिः,—स्तुतिपाठकैः ।

(म) चातुर्वर्ष्यं—ब्राह्मणचक्रवियविट्शुद्धान् ।

(य) दीनेति ।—दीनः दरिद्रः, बधिरः श्रवणशक्तिहीनः, पङ्गुः गतिहीनः, कुञ्जः,—“हृदयं यदि वा पृष्ठमुन्नतं क्रमशः सुखम् । कुञ्जो वायुर्यदा कुर्व्यात् तदा तं कुञ्जमादिशेत् ॥” इत्युक्तलक्षणकरीगवान् जनः, ते आदयो येषां तेषाम् ।

(र) ह्यत्रेति ।—ह्यत्रम् आतपत्रं, आत्मरं बालव्यजनं, ताभ्याम् अङ्कितः चिह्नितः, सन्पन्न इति यावत् ।

(ल) निदधाति—स्थापयति ।

(व) शौर्येति ।—शौर्यं शूरत्वम्, औदार्यम् उदारता, श्रुतिमयैः समस्त इत्यर्थः, सत्त्वं स्वभावः, तानि आदीनि येषां तेषां सादृश्यं साम्यम् ।

मीदार्यादिकं विद्यते, किं न्यूनमस्ति ? मयाऽपि सर्वेषाम् अर्थिनां कालोचितं (श) दत्तम्” । तत् श्रुत्वा पुत्तलिकाऽवदत्,—
“भो राजन् ! एतदेव तवानुचितं, यत् स्वमुखेनैव आत्मानं कीर्त्तयसि, यः स्वगुणान् कीर्त्तयति, स केवलं दुर्जन एव, सज्जनस्तु नैवं वक्ति । उक्तञ्च,—

स्वगुणान् परदोषान् वा वक्तुं शक्नोति दुर्जनो लोके ।

परदोषान् स्वगुणान् वा वक्तुं नो सज्जनः सत्यम् ॥ ७४ ॥

अथञ्च,—

आयुर्वित्तं गृहच्छिद्रं मन्त्र औषधसङ्गमौ ।

दान-मानापमानञ्च नव गोप्यानि सर्वदा ॥ ७५ ॥

अत एव आत्मनो गुणाः आत्मना न स्तोतव्याः, (ष) परेषां निन्दा (स) च न कर्त्तव्या” ।

इति पुत्तलिकयोक्तं श्रुत्वा सविस्मयो भोजराजः पुनः पुत्त-

(श) अर्थिनां—याचकानाम् [सम्बन्धविवक्षया षष्ठी] । कालोचितं—समयानुरूपम् ।

दुर्जना एव स्वगुणान् व्यापयन्ति । न सज्जनाः, इति यदुक्तं तत्समर्थनश्लोकमाह, स्वगुणानिति ।—लोके जगति, दुर्जनः हीनजन एव, स्वगुणान् निजगुणान्, परदोषान् अन्वस्य दोषान् वा, वक्तुं शक्नोति, सज्जनस्तु परदोषान् स्वगुणान् वा वक्तुं नो शक्नोति, एतत् सत्यं यथार्थवाक्यम् । तथा च भारविः,—“परदोषकथाभिरल्पकः स्वजनं तीषयितुं किन्च्छति” । आर्या वृत्तम् ॥ ७४ ॥

ह्यतमपि दानं न स्वेन कीर्त्तनीयमिति समर्थयति, आयुरिति ।—आयुः जीवन-कालः, वित्तं धनं, गृहच्छिद्रं गृहदोषः, मन्त्रः मन्त्रणा, औषधसङ्गमौ औषधं सङ्गमय, दानं सत्यादेव वितरणं, मानं प्रतिष्ठा, अपमानम् अवज्ञा च, एतानि नव नवसङ्ग्रहकानि, सर्वदा गोप्यानि गूढं रक्षणीयानि । एतदारभ्य ८४तम श्लोकपर्यन्तं पद्यावक्रं नाम घृतं ज्ञेयम् ॥ ७५ ॥

(ष) स्तोतव्याः,—कीर्त्तितव्याः ।

(स) निन्दा—कुत्सा ।

लिकामवदत्,—“सत्यमुक्तं त्वया, यः स्वगुणाद् कीर्तयति, स
मूर्ख एव । मया मद्गुणाः कीर्तिताः, तदनुचितमेव । यस्य
एतत् सिंहासनं, तस्यौदार्यं कथय” । पुत्तलिका भणति,—
“भो राजन् ! एतत् सिंहासनं विक्रमार्कस्य । स तु सन्तुष्टेत्
अर्थिजनेभ्यः कोटिसुवर्णं (ह) प्रयच्छति । यथा,—

निरीक्षिते सहस्रन्तु अयुतन्तूपजल्पते ।

महते लक्षदो भूपः सन्तुष्टः कोटिदः सदा ॥ ७६ ॥

त्वयि एवम् औदार्यं विद्यते चेत्, तर्हि अस्मिन् सिंहासने
उपविश” । राजा तूष्णीमासीत् (क) ।

[इति विक्रमार्कचरिते सिंहासनोपाख्याने अक्षरा-भोजराजसंवादे (ख)

दानशक्तिवर्णनं नाम प्रथमोपाख्यानम्] ॥ १ ॥

(ह) कोटिसुवर्णं—कोटिसङ्काकसुवर्णमुद्राः ।

विक्रमादित्यस्य दानशीलता वर्णयति, निरीक्षिते इति ।—निरीक्षिते दृष्टि-
विषयमागते, दीनजने इति भावः, सहस्रं ददाति, तस्मै इति शेषः ; उपजल्पते प्रार्थयति
जनाय तु, अयुतं दशसहस्रं ददाति ; महते गुणवते, दरिद्राय इति शेषः, लक्षदः लक्षं
ददाति यः स तादृशः ; सन्तुष्टः परितुष्टः, भूपः राजा विक्रमार्कः, सदा सततं,
कोटिदः कोटिमुद्राप्रदः, आसीदिति शेषः ॥ ७६ ॥

(क) तूष्णीमासीत्—मौनमवलम्बितवान् ।

(ख) मिश्रकेश्यादयः उन्मादिन्यन्ताः पार्वत्याः जर्तकः द्वात्रिंशदक्षरसः,
कादाचित् केनचिदपराधेन तथा शप्ताः इन्द्रदत्तविक्रमादित्यसिंहासने पुत्तलिकारूपेण
खलना आसन् ; ता एव इदानीं सम्प्राप्तशापावसानकालत्वात् भोजराजेन उच्यते
आलपन्ति । वार्त्तेयं कथाऽवसानभागे विस्तरेण स्फुटीभविष्यतीति ।

अथ विप्रमनोरथपूरणं नाम द्वितीयोपाख्यानम् ।

०००००

पुनरपि राजा यावत् अन्यपुत्तलिकामस्तके पादपद्मं निदधाति, तावत् सा पुत्तलिका तथैव मनुष्यवाचा राजानमब्रवीत्, —“भो राजन् ! विक्रमस्य शौर्यौदार्य-सत्त्वादिकसादृश्यं यदि विद्यते, तर्हि अस्मिन् सिंहासने समुपविश” । भोजराजो वदति स्म,—“भोः पुत्तलिके ! कथय तस्य विक्रमस्य शौर्यौदार्यादि-वृत्तान्तम्” ।

सा कथयति,—“भो राजन् ! श्रूयताम् ;—

विक्रमादित्यः राज्यं पालयन् एकदा चारानाङ्गयान्ब्रवीत्, —“भो दूताः ! भवन्तः पृथिवीपरिभ्रमणं कुर्वन्तः यत्र यत्र कोतुकं (ग) तीर्थविशेषञ्च विलोकयन्ति, तन्मम निवेदयन्तु ; अहं तत्र गमिष्यामि” । एवं काले गते एकदा देशान्तरं परिभ्रमन्नागतः कश्चित् दूतो राजानमब्रवीत्,—“भो राजन् ! चित्रकूटपर्वतनिकटे (घ) तपोवनमध्ये अतिमनोहरो देवास्योऽस्ति । तत्र पर्वतोच्चस्थानात् विमला जलधारा पतति । तत्र स्नानं यदि क्रियते, तर्हि सर्वेषां महापापानां क्षयो भवति ; यस्तु महापापं करोति, तस्याङ्गादतीव कृष्ण-मुदकं निःसरति । यस्तत्र स्नानं करोति, स पुण्यपुरुषः ।

(ग) कोतुकं—विषयकरदृश्यम् ।

(घ) चित्रकूटेति ।—चित्रं कूटं शङ्करस्य । स च पर्वतः प्रयागचेन्निकटस्थः भरद्वाजाश्रमात् सार्द्धंविद्योभनाद्विषयतस्तिष्ठति ; यथा रामायणे अयोध्याकाण्डे ८२ सर्गे भरतं प्रति भरद्वाजवाक्यम् ;—“भरतार्द्धतृतीयेषु वीजनेष्वजने वने ।” चित्रकूटे गिरिस्तत्र रम्यनिर्भरकाननः ॥ उत्तरं पार्श्वभासाद्य तस्य मन्दाकिनी नदी । पुष्पितद्रुमसञ्जज्ञा रम्यपुष्पितकानना ॥ अन्तरं तस्करितचित्रकूटस्य पर्वतः । तयोः मणिकूटे तात ! तत्र तौ वसती ध्रुवम् ॥” [१०—१२ श्लोकाः] इति ।

अन्यच्च,—तत्र कश्चित् ब्राह्मणः महति होमकुण्डे हवनं करोति, तस्य कियन्ति वर्षाणि अतीतानि इति न ज्ञायते। प्रतिदिनं कुण्डात् वहिः स्थापितं भस्म पर्वताकारं सत् अस्ति। स ब्राह्मणः केनापि सह न सम्भाषते। एवमतिविचित्रतरं स्थानं दृष्टम्”।

तच्छ्रुत्वा स राजा एकाकी तेन सह तत् स्थानं गत्वा परमानन्दं प्राप्तोऽवादीत्,—“अहो ! अतिपवित्रमेतत् स्थानम् ; अत्र साक्षाज्जगदम्बिका निवसति। एतत् स्थानं दृष्ट्वा मनो मे विमलं जातम्” इत्युक्त्वा तत्रान्तरीचोदकस्नानं (ङ) विधाय देवतां नमस्कृत्य, यत्र ब्राह्मणो हवनं करोति, तत्र गत्वा ब्राह्मणमवोचत्,—“भो ब्राह्मण ! हवनमारभ्य कतिवर्षाणि जातानि ?” ब्राह्मणेनोक्तं,—“यदा सप्तर्षिमण्डलं (च) रेवती-नक्षत्रस्य प्रथमचरणे स्थितं, तदा मया हवनं प्रारब्धम् ; इदानी-मश्विनीनक्षत्रे तिष्ठति। होमं कुर्वतो मे वर्षशतमभूत्, (छ) तथाऽपि देवता प्रसन्ना नाभवत्”।

(ङ) आन्तरीचोदकस्नानं—निर्भरजलं स्नानम्।

(च) सप्तर्षिमण्डलं—सप्त च ते ऋषयश्चेति सप्तर्षयः [“दिक्सङ्घं संज्ञायाम्” (२।१।५० पा०) इति संज्ञात्वात् कर्ष्यधारयः] तेषां मण्डलम् आकाशचक्रस्यसप्त-तमस्वरूपमण्डलमित्यर्थः। स्वायम्भुवादिचतुर्दशमनवः, तेषु षष्ठां मनूनाम्धिकाराः गताः, तदारभ्य साम्प्रतं वैवस्वताख्यसप्तममनोरधिकारः ; ये पुनर्मरीच्यादयः स्वायम्भुवमन्वन्तरे सप्तर्षयः आसन्, ते तु तदधिकारसमाप्तौ नक्षत्ररूपेण नभोमण्डले उत्तरस्यां साहस्यतीकाः स्थिता बभूवुवन्तः। मन्वन्तरभेदेन सप्तर्षीणामपि भेदः। वर्तमानवैवस्वत-मन्वन्तरे सप्तर्षयो यथोक्तं भागवते षम स्कन्धे १२ अध्याये,—“कश्यपोऽद्विवंशिष्ठश्च विश्वामित्रश्च गौतमः। जमदग्निर्भरद्वाज इति सप्तर्षयः क्षृताः ॥” इति।

(छ) रेवतीति।—ते च सप्तर्षयः एकैकस्मिन् नक्षत्रे वर्षाणां शतं शतं चरन्ति, अतः रेवतीनक्षत्रस्य प्रथमचरणे प्रथमे पादे यदा तन्मण्डलं स्थितं, तदारभ्य अश्विनी-नक्षत्रे अवस्थानसमयस्य वर्षशतमेव रुद्धं भवति इति दिक्।

तच्छ्रुत्वा राजा स्वयं देवतां स्मृत्वा होमकुण्डे आहुतिम्
 अक्षिपत् । तदाऽपि देवी प्रसन्ना नाभूत् । तदनन्तरं राजा
 स्वशिरःकमलाहुतिं (ज) दास्यामि, इति बुध्या यावत् कण्ठे खड्गं
 सन्दधाति, तावदन्तराले देवता (भ्र) खड्गं धृत्वा अवादीत्,—
 “भो राजन् ! प्रसन्नाऽस्मि, वरं वृणोष्व” (झ) । राज्ञा उक्तं,—
 “भो देवि ! किमस्मादपि परमानन्दसन्दीपनमस्ति (ट) वर-
 प्रदानं, यत् यस्याः सन्ततस्मरणेन विधूतकल्मषाः (ठ) योगिनो
 यान्ति संसृतिक्लेशनाटकविडम्बन-निर्वहणं, (ड) सा त्वं
 मादृशजनस्य नयनपथमधिगता सस्नेहमाभाषसे ? तत् केवलं
 कुतूहलतया पृच्छसे किमपि,—ब्राह्मणोऽयं बहुकालं हवनं
 करोति, नापराध्यति कस्मैचित्, न चापि नियमात् खलितः,

(ज) खेति ।—स्वयं आत्मनः शिरःकमलं शिरस्यं यत् कमलं सुषुम्णा-
 नाडीमध्यस्थितसहस्रदलपत्रं [तन्मशास्त्रीकण्टकक्रान्तगतभूमध्यावस्थितविदलाजाख्य-
 चक्राद्रुर्वीरस्थितं विन्दुस्थानं हि तत्, तथाचोक्तं तन्मसारे,—“सहस्राराम्बुजं विन्दु-
 स्थानं तद्रुर्वीरितम्” इति] तेन आहुतिं देवीद्देशेन मन्वीशारणपूर्वकम् अथी
 हवनौयद्रव्यनिक्षेपणम् ; शिरसाहुतिदानेनैव तदवस्थितकमलाहुतिं बोधयति ।
 कमलेन देव्याः तुष्टेः प्रसिद्धित्वात्, देव्याः आशुप्रीतिज्ञापनायं शिरःकमलाहुतिरुक्ता ।

(भ्र) सन्दधाति—यीजयति, स्थापयतीत्यर्थः । तावदन्तराले—अदृश्यस्थाने,
 स्थिता इति शेषः । देवता—देवो, यद्यपि देवताशब्दः अविशेषेण स्त्रीपुंद्बयोः बोधकः,
 तथाऽपि अत्र देव्याः एव ज्ञापकः । देवताशब्दस्य स्त्रीदेवीबोधकत्वे प्रमाणं यथा
 कूर्त्ते,—“या यस्याभिमतता पुंसः सा हि तस्यैव देवता” इत्यारभ्य “विद्याधराणां
 वारुदेवी”...“किन्नराणाञ्च पार्वती”...“मनूनां स्यादुमा देवी” इत्यादि ।

(झ) वरम्—अभौष्टं, वृणोष्व—गृह्णाव इत्यर्थः ।

(ट) परमेति ।—परमम्—अनुत्तमम्, आनन्दं—हृष्टं, सन्दीपयति—उद्दीपयति,
 बर्हयतीत्यर्थः, प्रकलटप्रीतिवर्द्धनमिति समुदितार्थः ।

(ठ) सन्ततस्मरणेन—निरन्तरकृत्या । विधूतकल्मषाः,—विगतपापाः ।

(ड) संसृतीति ।—संसृतिः,—संसार एव क्लेशनाटकं—दुःखरूप-भिनयः, तद्देव
 विडम्बनं—साङ्गनाट्यापारः, तस्य निर्वहणं—समाप्तिम् ।

तथाऽपि अस्मिन् किमर्थं न प्रसन्ना भवसि ? मम एव वा कः तद्वाविधः अर्हणाप्रकारः, (ढ) येन शोभं प्रसन्नाऽसि ?” तयोक्तं, —“भो राजन् ! जपसरणिमुल्लङ्घ्य (ण) ह्वनम् अयं करोति, अपि तु अस्य चेतसि भावो नास्ति, (त) अतः प्रसन्ना न भवामि । उक्तञ्च,—

अङ्गुल्यधे च यज्जप्तं यज्जप्तं मेरुलङ्घनं ।

पर्वसन्धिषु यज्जप्तं त्रिविधं निष्फलं भवेत् ॥ ७७ ॥

(ढ) अर्हणाप्रकारः,—पूजाविशेषः ।

(ण) जपसरणिमुल्लङ्घ्य साधनपद्धतिमतिक्रम्य इत्यर्थः ।

(त) भावः,—रागः, अत्यन्तप्रीतिरित्यर्थः, तन्मयत्वमिति यावत्, नास्ति—न विद्यते ; अत्यन्तप्रीतौ हि तन्मयत्वमायाति, अस्य तु तन्नास्ति इति तात्पर्यम् ; यद्वा, —भावो रागः, शास्त्रविहितोऽऽचारपरतन्त्रता इत्यर्थः । स तु त्रिविधः, तथा चोक्तं तन्त्रशास्त्रे,—“भावस्तु त्रिविधो देवि ! दिव्यवीरपशुक्रमात् । दिव्यवीरौ मद्भाभावौ अधमः पशुभावकः ॥” इत्युक्तलक्षणाद्विधभावात् कौऽप्येकतमः अस्य नास्ति, केवलं जपहीनौ क्रियेते इति तात्पर्यम् ।

“बहुकालं कृतजपहीमादिकस्यापि द्विजस्य यथाविधि देवताध्यानाद्यननुष्ठितत्वादेव नाहं प्रसन्ना” इत्येवं दर्शयितुं तत्र शास्त्रीकृतिमाह, अङ्गुल्यधे इति ।—अङ्गुलीनां जपार्थं करमालायाः संहृताङ्गुलिविशेषाणाम्, अथे उपरितनप्रदेशे, यत् जप्तं यी जपः क्रियते, मेरुणां मालायस्थितमेरुनामकगटिकानां, करमालायाः अङ्गुलिपर्वभेदानाञ्च [तथा चोक्तं तन्त्रशास्त्रे—“तर्जनी मध्यमाऽनामा कनिष्ठा चेति ताः क्रमात् । तिस्रोऽङ्गुल्यधेऽस्त्रिपञ्चांशो मध्यमा चैकपञ्चिका । पर्वहयं मध्यमाया मेरुलेनीपकम्पयेत् ॥” इति] लङ्घने शास्त्रार्थानामन्यथाकरणे, (“अनामिकातयं पर्वं कनिष्ठाद्विपर्विका । अङ्गुल्यधे त्रितयं तर्जनीमूलपर्वणि । तर्ज्जन्धे तथा मध्ये यी जपेत् स तु पापभाक् ॥” इत्यादि) शक्तिविषयकतन्त्रशास्त्रीकविधिमुल्लङ्घ्य इत्यर्थः, यत् जप्तं जपः क्रियते, यच्च पर्वसन्धिषु अङ्गुलिस्थितविभागसूचकरेखासन्धिषु, जप्तं जपः क्रियते, एतत् त्रिविधम् अपि जप्तं निष्फलं फलरहितं भवेत् स्यात् । अतो विप्रस्यास्य जपः एतच्चित्तधान्तर्गततया निष्फल इति भावः ॥ ७७ ॥

मन्त्रे तीर्थे द्विजे देवे दैवज्ञे भेषजे गुरौ ।

यादृशी भावना यस्य सिद्धिर्भवति तादृशी ॥ ७८ ॥

मन्त्रादिसिद्धौ ऐकान्तिकचिन्तनस्यैव कारणत्वं प्रतिपादयति, मन्त्रे इति ।—मन्त्रे कथ्यमन्त्रे, तीर्थे पुण्यक्षेत्रे द्विजे ब्राह्मणे, देवे देवताया, दैवज्ञे ज्योतिषिके, भेषजे औषधे, गुरौ च विषये, यस्य यादृशी यत्प्रकारा, भावना चिन्ता, मानसवृत्तिरूप इत्यर्थः ; [सा तु ब्रह्म-कर्म-तदुभयरूपा द्विविधा ; यद्यथा विष्णुपुराणे,— “द्विविधा भावना भूप ! विश्वमेतन्निर्बोध मे । ब्रह्माख्या कर्मसंज्ञा च तथा चैवाभयात्मिका” ॥ इति (६ अं । ७ अध्या०) । “सर्वे खल्विदं ब्रह्म” (कान्दा० उप० ३ अध्या० १४ खण्ड० १ मन्त्रः) इत्येव भावना ब्रह्मभावना, “सर्वे कर्ममयम्” इत्येव रूपा भावना कर्मभावना. “सर्वमिदं ब्रह्ममयं कर्ममयञ्च” इति भावना उभयात्मिका भावना । अत्र तु यस्य मन्त्रे, शब्दस्य ब्रह्मस्वरूपत्वात् “मन्त्र एव ब्रह्म” इति भावना तस्य मन्त्रजपेनैव ब्रह्मसिद्धिः स्यात् ; मन्त्रजपेन पुण्योदयात् स्वर्गादिसिद्धिः ऐहिकभोगसिद्धिर्वा भविष्यति, यस्तु “सर्वं कर्म” एवमभिसन्धाय मन्त्रं जपति, तस्य कर्मसिद्धिः स्यात्, यस्तु “ऐहिक-सुखमुपभुज्य भूतो ब्रह्म लप्सामि” इत्यभिसन्धाय जपति, तस्य उभयसिद्धिः स्यात् । एवं “तीर्थे ब्रह्म अधितिष्ठति, तीर्थदर्शने ब्रह्मसाक्षात्कारो भविष्यति” इति भावनया यः तीर्थे याति, तस्य ब्रह्मसिद्धिः स्यात्, फलश्रुतौ तीर्थगमनस्य बहुसुखापादकत्वम् आकर्ष्य तदुद्दिश्य यस्तीर्थं याति तस्य कर्मसिद्धिः ; तीर्थदर्शने ब्रह्मदर्शनफलं भविष्यति, सुखमपि भविष्यति इति साधन्यं यः तीर्थं याति, तस्य उभयसिद्धिर्भवति । एवं “सर्वदेवमयो हरिः” “अविद्या वा सविद्या वा ब्राह्मणी मामकी तत्तुः” इत्युक्त्वा द्विजे देवे च यस्य, ब्रह्मादीनां यादृग्विधा भावना, तस्य तादृक् सिद्धिः ज्ञेया । “एवविषयस्य श्रुतिनेत्र-शास्त्रस्वरूपवस्तुः खलु दर्शनं वै । निहन्त्यशेषं कल्पं जनानां षडब्जं धर्म-सुखास्पदं स्यात् ॥” इति माण्डव्योक्त्या तथा “ज्योतिर्ज्ञानञ्च यो वेद स याति परमां गतिम्” (गतिं ब्रह्मसायुज्यम् इत्यर्थः) इति गर्गाक्त्या च ब्रह्मस्वरूपवेदचक्षुःस्वरूप-शास्त्रवेदः तथा ज्योतिःशास्त्राभिज्ञस्य दैवज्ञस्य, ब्रह्मसायुज्यामिन ब्रह्मस्वरूपत्वात् तत्र ब्रह्मभावनया यः जपतिष्ठति तस्य ब्रह्मसिद्धिः ; दैवज्ञसेवया जपितयहादिफलं ज्ञात्वा तस्य शान्तिकरणेन “ऐहिकसुखमनुभवित्यामि” इत्येव यस्त्वया त, तस्य कर्मसिद्धिः ; द्विविधमेव फलं भविष्यति इति साधन्यं यस्य प्रवृत्तिः, तस्य उभयसिद्धिः इति । “निर्वाणं भेषजं भिषक्” इति विष्णुसहस्रनामस्तवे, भेषजस्य विष्णोः सहस्रनामान्तर्गतत्वेन विष्णु-स्वरूपत्वात्, भेषजमेव स्वयं ब्रह्म. ब्रह्मोपासनया यथा दुःखानां निवृत्तिः स्यात्, औषधे-

न काष्ठे विद्यते देवो न पाषाणे न सृष्टये ।

भावे हि विद्यते देवस्तस्माद्भावो हि कारणम्” १.७८ ॥ इति ।

राजा अवदत्,—“यदि मम प्रसन्ना जाताऽसि, तर्हि अस्य ब्राह्मणस्य मनोरथान् (थ) पूरय” । साऽब्रवीत्,—‘भो राजन् ! परोपकारो महाद्गुम इव स्वदेहकटं सङ्घित्वा परश्वमीच्छेदं करोषि ? उक्तञ्च,—

हायामन्यस्य कुर्वन्ति स्वयं तिष्ठन्ति चातपे ।

फलन्ति हि परार्थे च सत्यमेते महाद्गुमाः ॥ ८० ॥

नापि तथा भवेत् इति सच्चिन्त्य यः शीघ्रं प्रवर्तते, तस्य ब्रह्मसिद्धिः ; “शीघ्रसेवनेन श्वश्रमेव सर्वरोगादिमुक्तः ऐहिकसुखं भोक्ष्ये” इत्यभिसन्धाय यः सेवते, तस्य कर्म-सिद्धिः ; यस्तु उक्तमुभयमेवाभिसन्धाय प्रवर्तते, तस्योभयसिद्धिः स्यात् । तथा “गुरुः ब्रह्मा गुरुः विष्णुः” इत्युक्त्वा गुरुपासनेनैव ब्रह्मोपासना भवति, एवं सच्चिन्त्य यः गुरुमुपतिष्ठते, तस्य गुरुसेवयैव ब्रह्मसिद्धिः ; गुरुसेवायां पुण्यमस्ति तदाशिक्षा सुखमपि भवति, इति मंगसि ज्ञात्वा यः गुरुसेवायां प्रवर्तते, तस्य कर्मसिद्धिः ; उभयमेव अभिसन्धाय यः प्रवर्तते तस्योभयसिद्धिः] जायते, तस्य तादृशी तत्प्रकारा, सिद्धिः फलसिद्धिः, मानसनिव्यसुखादिरूपा च (तथा चोक्तं तन्वसारे,—“मनोरथानामक्लेशः सिद्धिरुत्तम-कचथा । सत्योश्च इरणं तद्वत् देवतादर्शनं तथा ॥”) भवति ; अस्य ब्राह्मणस्य तादृश-भावनाऽभावादेव न सिद्धिरिति भावः ॥ ७८ ॥

शास्त्रविहितानुष्ठानेन दारुप्रतिमादौ अपि देवताऽऽविर्भावः स्यादेव, अथवा दारु-प्रतिमादिपूजनस्य नैष्कल्यमाह, नेति ।—काष्ठे दारुणि, देवः न विद्यते नास्ति, पाषाणे प्रसरे न विद्यते, सृष्टये चित्तिकामयप्रतिमादौ च न विद्यते, भावे मानसिक-भावे, हि निश्चितं, देवः विद्यते. तस्मात् भावो हि भाव एव, तन्वशास्त्री-सूक्तोक्ताऽऽचारादिब्रह्मात्मकः, कारणं फललाभहेतुः, इदमेतत् शेषः ॥ ७९ ॥

(थ) मनोरथान्—मन एव इथोऽत्र, मनसो रथ इव वा, इत्यभाष्यप्रापकत्वात् ज्ञान् अभिलाषान् इत्यर्थः ।

महातरुः स्वयं क्लेशं सङ्घित्वाऽपि परार्थे एव जीवन्ति, इति दर्शयितुमाह, हायाम-निति ।—एते इमे, महाद्गुमाः तद्वद्गुमाः. अन्यस्य अपरस्य, आश्रितजनस्येत्यर्थः, हायाम् अनातपं, कुर्वन्ति विदधति, स्वयञ्च चातपे रीद्रे, तिष्ठन्ति ; परार्थे परोपकारार्थे,

सर्व्वस्वदक्षिणयज्ञवर्णनं नाम द्वितीयोपाख्यानम् । [६१]

परोपकाराय वहन्ति नद्यः परोपकाराय दुहन्ति गावः ।

परोपकाराय फलन्ति वृक्षाः परोपकाराय शरीरमेतत् ॥ ८१ ॥

एवं राजानं स्तुत्वा ब्राह्मणस्य मनोरथं पूरयति स्म ।
राजाऽपि स्वपुरीमगात्” ।

इमां कथां कथयित्वा पुत्तलिका भोजमवदत्,—“राजन्
एत्रंविधं धैर्य्यं विद्यते चेत्, तर्ह्यस्मिन् सिंहासने समुपविश” ।
राजा तूष्णीमासीत् ।

[इति विक्रमाकंचरिते सिंहासनेोपाख्याने असुरी-भोजराजसंवादे विप्रमनोरथपूरणं
नाम द्वितीयोपाख्यानम्] ॥ २ ॥

अथ सर्व्वस्वदक्षिणयज्ञवर्णनं नाम द्वितीयोपाख्यानम् ।

पुनरपि राजा सिंहासने समुपवेष्टुं गच्छति, ततोऽन्या
पुत्तलिका समवदत्,—“भो राजन् ! एतकिंहासने तेनैव

हि फलन्ति क्लीत्यादनं कुर्वन्ति, इति सत्यं यद्यार्थत एव, महादुःमाः महादुःसनाम-
थाग्याः, भवन्तीति शेषः ॥ ८० ॥

अन्यानपि परोपकाररतान् दर्शयति, परोपकारायति ।—नद्यः सरितः, परोप-
काराय परेषामुपकारार्थमेव, वहन्ति प्रवाहिता भवन्ति ; गावः धनवः, परोपकाराय
दुहन्ति दग्धं धारयन्ति (प्रयोगीऽयं चिन्त्यः), वृक्षाः दुःसाः, परोपकाराय फलन्ति
फलवन्ती भवन्ति, एतत् इदं, शरीरं दंष्ट्र्य, परोपकाराय परोपकारसाधनार्थ-
मेव महादुःसना भवतीति शेषः । “परोपकाराय सतां हि जीवनम्” इति भावः ।
उपेन्द्रव्रजः व्रजम् ॥ ८१ ॥

इति द्वितीयोपाख्यानम् ॥ २ ॥

अध्यासितव्यं, (द) यस्य विक्रमादित्यतुल्यमौदाय्यमस्ति” ।
भोजेनोक्तं,—“भोः पुत्तलिके ! कथय तस्यौदार्यवृत्तान्तम्” ।

सा वदति,—“श्रूयतां राजन् ! विक्रमार्कसदृशो राजा
भूमण्डले नास्ति । यस्य चेतसि “अयं परः, अयं मदीयः” इति
विकल्पो नास्ति, (घ) स उदारचेताः सकलमपि विश्वं पालयति ।
तथा चोक्तम्,—

अयं निजः परो वेति विकल्पो भ्रान्तचेतसाम् ।

पुनस्तुदारचित्तानां वसुधैव कुटुम्बकम् ॥ ८२ ॥

साहसे, उद्यमं, धैर्यं च तत्समी नास्ति, तस्मात् इन्द्रादयो
देवाः अस्य साहाय्यं कुर्वन्ति स्म । उक्तञ्च,—

उद्यमः साहसं धैर्यं शक्तिर्बुद्धिः पराक्रमः ।

षड्देते यस्य तिष्ठन्ति तस्माद् देयोऽपि शङ्कते ॥ ८३ ॥

(द) “क्वचिदपवादविषयेऽप्युक्तार्गोऽभिनिविशते” इति न्यायात् “अधिगमोऽस्यासां
कर्म” (१।४।४५ पा०) इति सूत्रेण “एतत्सिंहासने” इत्यस्य न कश्चसंज्ञा ।

(घ) विकल्पः,—[सर्कः, भेदविचार इति यावत् । नास्तीति ।—[“अस्ति”
इत्यत्र “धातुसम्बन्धे प्रत्ययाः” (३।४।१ पा०) इति भूतादौ लृट् । एवमुत्तरम्] ।

आत्मपरभेदरहिता एव विश्वपालनक्षमा इति दर्शयति, अयमिति ।—अयम् एष
जनः, निजः आत्मीयः, पुनरयं परः अनात्मीयो वा, इति एवम्प्रकारः, विकल्पः, वितर्कः,
भ्रान्तचेतसः भ्रान्तचित्तानामिन्द्राज्ञानयुक्तं चेतं चित्तं येषां तादृशाणां जनानामेव भवति ।
पुनस्तु किन्तु, उदारचरितानां मनस्विनां जनानां, वसुधा समग्रप्रायव्यव, (लक्षणया
पृथिवीस्यसर्व्वलोका एवेत्यर्थः) कुटुम्बकम् आत्मीयसम्बन्धे गणानेतित्यर्थः (भावप्रधान-
इयं निदृशः) । उदारचरितेस्तु सर्वे एव वसुधावासिन आत्मीया मन्यन्ते इति तात्पर्यम् ।
इतः ८४ श्लोकं यावत् पथावकां वृत्तम् ॥ ८२ ॥

उद्यमादिमतां धीराणां देवाः सहायाः जायन्ते इति दर्शयति, उद्यम इति ।—
उद्यमः चेष्टा, साहसं निर्भयता, धैर्यं साहस्यता, शक्तिः सामर्थ्यं, बुद्धिः ज्ञानं,
प्रातर्भति यावत्, पराक्रमः बलञ्च, एते षट् गणाः यस्य तिष्ठन्ति वर्त्तन्ते, देवाः इन्द्राद्-
देवगणोऽपि, तस्मात् शङ्कते ततः भयं करीतीत्यर्थः ॥ ८३ ॥

सर्व्वस्वदक्षिण्यञ्जवर्णनं नाम तृतीयोपाख्यानम् । [६३]

राजन् ! यस्तु अर्थिनां मनोरथं पूरयति, तस्येप्सितं देवः
सम्पादयति । यच्चोक्तम्,—

कृते विनिश्चये पुंसां विष्णुः पूरयतीप्सितम् ।

यदि स्यात् दार्व्यसम्पत्तिः सत्यं सत्यं हि मानव ! ॥ ८४ ॥

अपि च ।—उत्साहसम्पन्नमदीघंसूत्रं

क्रियाविधिज्ञं व्यसनेष्वसक्तम् ।

शूरं कृतज्ञं दृढनिश्चयञ्च

लक्ष्मीः स्वयं वाञ्छति वासहेतोः ॥ ८५ ॥

एवं सकलगुणाधिवासः (न) स विक्रमो राजा सर्व्व-
सम्पदा परिपूर्णः एकदा स्वमनसि अचिन्तयत्,—‘अहो !
असारोऽयं संसारः, कदा कस्य किं भविष्यतीति न ज्ञायते :
यच्च उपार्जितं वित्तं, तदपि दानभोगैर्विना सफलं न भवति ।

दृढचेतसाम् ईप्सितं स्वयं विष्णुरेव सफलयति इति दर्शयितुमाह, कृते इति ।—
हे मानव ! यदि चेत्, दार्व्यसम्पत्तिः दृढतासम्पत्, स्यात् विद्येत, तर्हि विनिश्चये
स्थिरज्ञाने, कृते सति, विष्णुः ईश्वरः, पुंसां जनानाम्, ईप्सितम् अभिलषितं,
सदभिप्रायमिति यावत्, पूरयति सम्पादयति, इति सत्य सत्यमति सत्यमित्यर्थः, हि
निश्चये । सत्कार्यसम्पादने दृढचेतसाम् ईश्वर एव सहाय इत्यर्थः ॥ ८४ ॥

उत्साहादिमतां लक्ष्मीप्रियत्वं प्रदर्शयति, उत्साहेत्यादिना ।—उत्साहसम्पन्नम्
उद्यमशीलम्, अदीघंसूत्रम् अचिरक्रियं, (“दीघंसूत्रश्चिरक्रियः” इत्यमरः) क्रियाविधिज्ञं
कार्यस्य विधानज्ञं, कार्यानुष्ठानदर्शमित्यर्थः, व्यसनेषु कामजक्रीधजाद्यष्टादशविध-
मृगयादिदिदिषु इति यावत्, असक्तम् अननुरागिणं, शूरं बलवन्तं, कृतज्ञम् उपकार-
अर्त्तारं, दृढनिश्चयं स्थिरप्रतिज्ञञ्च जन्मं, लक्ष्मीः सम्पदधिष्ठात्री देवी, स्वयम् आत्मनैव,
वासहेतोः निजवसतिनिमित्तं, [हेतुशब्दयोगात् “षष्ठी हेतुप्रयोगे” (२।३।२६ पा०)
इति सूत्रेण षष्ठी] वाञ्छति अभिलषति । उत्सुकगुणसम्पन्नो जनः स्वत एव लक्ष्मीवान्
भवतीत्यर्थः । उपजातिः वृत्तम् ॥ ८५ ॥

(न) सकलेति ।—अधिवसन्ति एतम् [आधारे घञ्] इति अधिवासः आश्रयः,
अकलानां गुणानाम् अधिवासः सर्वगुणाश्रय इत्यर्थः ।

अतो वित्तस्य सत्यात्वे दानमेकं (प) फलम् ; अन्यथा नाशमेव प्राप्नोति । उक्तञ्च,—

दानं भोगो नाशस्तिस्त्रो गतयो भवन्ति वित्तस्य ।

यो न ददाति न भुङ्क्ते तस्य तृतीया गतिर्भवति ॥ ८६ ॥

तथा चोक्तम्,—

उपार्जितानां वित्तानां त्याग एव हि रक्षणम् ।

तटाकोदरसंस्थानां परोवाह इवाश्रसाम् ॥ ८७ ॥

(प) एकं—मुख्यम् ।

दानादिकं विना अर्थस्य निरर्थकतां प्रदर्शयति, दानमिति ।—दानं सत्यात् अर्पणं, भोगः उपभोगः, नाशः चौरादिभिरपहरणम्, एवं तिस्रः त्रिविधाः, गतयः परिणामाः, वित्तस्य धनस्य, भवन्ति : यो जनः, न ददाति दीनेभ्यो दानं न करोति, न भुङ्क्ते नोपभोगं करोति, तस्य जनस्य, तृतीया नाशरूपा इत्यर्थः, गतिः भवति, धनानामिति शेषः । आर्या वृत्तम् ॥ ८६ ॥

सञ्चितधनानां दानमेव ऐहिकामुष्मिकफलस्थितिरूपरक्षणत्वकतया सुधीभिरवश्यं करणीयमित्युपमया समर्थयते, उपार्जितानामिति ।—तटाकोदरसंस्थानां सरोवरमध्यस्थितानाम्, (तडागोदरेत्यपि पाठः) अश्रसां जलानां, परोवाहः जलनिःसारणमिव इत्यर्थः, [परिपूर्ववहधातोः घञि रूपम् ; अत्र “उपसर्गस्य घञश्चमनुष्ये बहुलम्” (६।१।२२ पा०) इति :उपसर्गस्य दीर्घता] उपार्जितानां वित्तानां धनानां, त्यागः एव दानमेव (“त्यागो विहापनं दानम्” इत्यमरः) “दातव्यं प्रत्यहं पात्रं निमित्तेषु विशेषतः” इति याज्ञवल्कीकृतापात्रविनियोग एव इत्यर्थः, “सौदन्तं हिजमुख्याय योऽर्थिने न प्रयच्छति । सामर्थ्यं सति दुर्बुद्धिर्नरकायोपपद्यते ॥” इति विश्वधर्मोत्तरवचनेन अदातुः नरकामिप्रतिपादानात् चेदेव नरकगमनं तदा रक्षितमपि धनं न रक्षितमितिः भावः, हि निश्चये, रक्षणं रक्षणीपायः : दानादभ्यन्तं रक्षणं नास्तीत्यर्थः ; धनानां विनियोगेऽपि दानस्य सहस्रानन्तादिफलजनकतया तत्फलानाञ्च स्थितेदानमेव तेषां सुष्ठुरक्षणीपाय इति निष्कर्षः । तथा च दानस्य सहस्रादिफलजनकत्वं “सहस्रगुणितं दानं भवेद्दत्तं युगादिषु” इति इन्द्रमनु-वचनेन, तथा “गत्वा यद्दीयते दानं तदनन्तफलं स्मृतम् । सहस्रगुणसाहस्रं याचिते न तद्द्वैकम् ॥” इति स्मृतिवचनेन प्रतिपादितम् । एतेन एतदुक्तं भवति,—यथा हि पुष्करिण्यां रक्षितव्यजलात् अधिकं जलं निःसार्य रोधीभङ्गादिकं निवारणीयं, तथा

अपि च,—

दातव्यं भोक्तव्यं धनविषये सञ्चयो न कर्त्तव्यः ।

पश्येह मधुकरौणां सञ्चितमर्थं हरन्त्यन्ये' ॥ ८८ ॥

इत्येवं विचार्य सर्वस्वदक्षिणं (फ) यज्ञं कर्त्तुम् उपः
क्रान्तवान् ।

ततः शिल्पिभिरतीव मनोहरो मण्डपः (ब) कारितः ।
सर्वाऽपि यज्ञसामग्री समाहृता ; देव-मुनि-गन्धर्व्व-यज्ञ-सिद्धा-
दयश्च समाहृताः । तस्मिन्नवसरे समुद्राह्वानार्थं कश्चित् ब्राह्मणः
समुद्रतीरे प्रेषितः । सोऽपि समुद्रतीरं गत्वा आसनादि-
षोडशोपचारं (भ) विधायाब्रवीत्,—“भोः समुद्र ! विक्रमाकीं

सञ्चेतव्यधनात् अधिकं धनं पावेभ्या दत्त्वा अनन्तपुण्यापार्जनं चौरादिभ्यः स्वीय-
धनजीवनरक्षणञ्च करणीयं, तथा कार्पण्यादिकञ्च दुर्नाम धनोन्मादनञ्च परिहरणीयम्
इति । (तडागस्य जलाधिक्यं यथा कर्त्तव्यं, तद्विवेचितमस्माभिः अस्मत्कृतायाम्
उत्तररामचरितस्य “पूरीत्वीडे तडागस्य परीवाहः प्रतिक्रिया” इति श्लोकस्य अभिनव-
व्याख्यायाम्) । पथ्यावक्तं वृत्तम् ॥ ८७ ॥

दानभागादिकं विना धनसञ्चयस्य दौषं दर्शयति, दातव्यमिति ।—धनविषये
अयं सम्बन्धे, दातव्यं दानं कर्त्तव्यं, भोक्तव्यं भोगः कर्त्तव्यः, सञ्चयः दानभागादिकम्
अकृत्वा सङ्ग्रहः, न कर्त्तव्यः ; पश्य समालोक्य, इह संसारे, मधुकरौणाम् (अथ
स्त्रीत्वमविवक्षित, सञ्चये हि पुरुषात् स्त्रीणामाग्रहातिशयदर्शनात् इति वा) मधु-
मत्तिकाणां, केवलसञ्चयशीलानामिति भावः, सञ्चितं सङ्गृहीतम्, अर्थं चौद्रपटलम्
इत्याशयः, [एतेन सञ्चितार्थेन सह आश्रयविनाशोऽपि ध्वन्यते] अन्ये जनाः,
हृन्ति आत्मसात् कुर्वन्ति ; अतिसञ्चयशीलो जनः समूलं नश्यतीति निर्गलितार्थः ।
आर्या वृत्तम् ॥ ८८ ॥

(फ) सर्वस्वेति ।—सर्वस्वं सर्वधनं दक्षिणा यव तत् तादृशं, विश्वजिदाख्यमित्यर्थः ।

(ब) मण्डपः,—यज्ञशालाऽभिधो बृहज्जनाश्रयः ।

(भ) षोडशोपचारं—षोडशसङ्ख्याता उपचाराः यस्मिन् तत् ; षोडशोपचाराः
यथा,—“आसनं स्वागतं पादमर्च्यमाचमनीयकम् । मधुपर्काचमस्नान-वसनाऽऽभरणानि
च ॥ गन्धपुष्पे धूपशीपौ नैवेद्यं वन्दनं तथा ॥” इति ।

राजा यज्ञं करोति, तेन प्रेषितोऽहं त्वामाह्वातुं (म) समागतः” इति जलमध्ये पुष्याञ्चलिं दत्त्वा क्षणं स्थितः । कोऽपि तस्य प्रत्युत्तरं न ददौ । तत उज्जयिनीं यावत् प्रत्यागच्छति, तावत् देदीप्यमानशरीरः (य) समुद्रो ब्राह्मणरूपी सन् तमागत्य अवदत्,—“भो ब्राह्मण ! विक्रमेण अस्मान् आह्वातुं प्रेषितस्त्वं, तर्हि तेन या अस्माकं सम्भावना (र) कृता, सा प्राप्तैव । एतदेव सुहृदो लक्षणं, यत् समये दानमानादि क्रियते । उक्तञ्च,—

ददाति प्रतिगृह्णाति गुह्यमाख्याति पृच्छति ।

भुङ्क्ते भोजयते चैव षड्विधं प्रीतिलक्षणम् ॥ ८९ ॥

दूरस्थितानां मैत्री नश्यति, समीपस्थानां वर्द्धते इति न वाच्यम् ; अत्र स्नेह एव प्रमाणम् (ल) । तथा चोक्तम्,—

दूरस्थोऽपि समीपस्थो यो वै मनसि वर्त्तते ।

यो वै चित्तेन दूरस्थः समीपस्थो हि दूरतः ॥ ९० ॥

(म) आह्वातुम्—आकारितुं, निनन्वयिनुमित्यर्थः. (ह्यतिराकारणाद्यानम् इत्यमरः) ।

(य) देदीप्यमानशरीरः,—अत्यर्थमासुरदंहः, तेजःपुञ्जमयवपुरित्यर्थः [दीपधातोः “एकाचो ह्लादः” (३।१।२२ पा०) इति भृशार्थे यङ्प्रत्यये “सन्त्यङ्” । (६।१।९ पा०) इति धातोर्द्वित्वं, ततः अभ्यासकार्थं, ततः “लटः शतशान्तौ” (३।२।१२४ पा०) इति शानच्, तादृशं शरीरं यस्य सः] ।

(र) सम्भावना—सम्मानना, सादरार्हणा इति यावत् ।

सुहृद्वचनमाह, ददातीति ।—ददाति किमपि प्रीतिकरं वस्तु मिवाय प्रयच्छति, प्रतिगृह्णाति तथा मिवात् तादृशं वस्तु आदत्ते, गच्छं गोपनीयवाक्यम्, आख्याति कथयति, पृच्छति जिज्ञासते, भुङ्क्ते मिवागृहं भोजनं करोति, भोजयते मिदं स्वगृहे भोजयति च, एवं षड्विधं दान-प्रतिगृह-गुह्यभाषण-प्रश्न भोजन-भोज्यदानात्मकमिति भावः, प्रीतिलक्षणं प्रणयचिह्नं भवति । अत्र परस्त्रीके च पथ्यावक्तं वक्तम् ॥ ८९ ॥

(ल) प्रमाणम्—कारणम् ।

स्नेह एव मैत्रीलक्षणं, न समीप्यादिकमिति दर्शयितुमाह दूरस्थ इति ।—यो वै यो हि, मनसि चित्ते, वर्त्तते, स दूरस्थाऽपि दूरदेशस्थितोऽपि, समीपस्थः निकटवर्ती,

सर्व्वदक्षिण्यज्ञवर्णनं नाम तृतीयोपाख्यानम् । [६७]

उक्तञ्च,—गिरौ कलापी गगने पयोदः

लक्षान्तरेऽर्कश्च जले च पञ्चम् ।

इन्दुर्दिलचे कुमुदस्य बन्धुः

यो यस्य मित्रं न हि तस्य दूरम् ॥ ८१ ॥

तस्मात् सर्व्वथा गन्तव्यं मे, किन्तु ममात्र किञ्चित् प्रयोजनमस्ति । तस्मै राज्ञे व्ययार्धमेतद्रत्नचतुष्टयं ददामि । एतेषां माहात्म्यम्,—एकं रत्नं यद्वस्तु स्मर्यते, तद्ददाति ; द्वितीयरत्नेन भोजनादिकम् असृततुल्यमुत्पद्यते ; तृतीयरत्नात् चतुरङ्गबलं (व) भवति ; चतुर्थाद्रत्नात् दिव्याभरणानि जायन्ते । तदेतानि रत्नानि गृहीत्वा राज्ञो हस्ते प्रयच्छ” ।

ततो ब्राह्मणस्तानि रत्नानि गृहीत्वा उज्जयिणीं यावत्

भवति इति शेषः । यो वै यो हि, चिमेन मनसा, [अत्र तृतीया विवक्षणीयः] दूरस्थः अर्थात् चित्तवर्धिभूतः, स समीपस्थांसि निकटवर्ती सन्नपि, दूरत, दूरात् एव । चित्तयोग एव सामीप्यविधायक इति भावः ॥ ८० ॥

अमुमेवार्थं दृष्टान्तद्वारेण समर्थयमान आह, गिराविति ।—कलापी मयूरः गिरौ पर्वने, तिष्ठतीति शेषः, गगने आकाशे च, पयोदः मेघः, विद्यते इति शेषः, तथा लक्षान्तरे लक्षयोजनदूरं, अन्तरीचे इति शेषः, अर्कः सूर्यः, तिष्ठतीति शेषः, जले सलिले च, पञ्च कमलं, विद्यते इति शेषः, इन्दुः चन्द्रः, दिलचे लक्षद्वययोजनान्तरे इति यावत्, (“भूस्थो योजनलक्षेऽर्कं पश्येन्नक्षत्रादिभुम्” इति मुग्धबोधैकवाक्यत्वादिति भावः । अत्र हि लक्षयोजनान्तरे सूर्यावस्थानं दिलक्षयोजनान्तरे च चन्द्रावस्थानं यदुक्तं तन्न समीचीनं, ज्योतिषसिद्धान्तविरोधान् ; गङ्गावस्थानविषये सूर्यसिद्धान्त-वचनं यथा—“मन्दासरे ज्यशूप्रसूर्य्यशुक्रेणुजन्दवः । परिभ्रमन्त्यधोऽधःस्थाः सिद्धविद्या-धरा घनाः ॥” इति ; सिद्धान्तशिरोमणौ यथा—“भूमिः पिण्डः शङ्खाद्भ्र-कवि-रत्रि-कुजेज्याकिंनचक्रकचाः” इति ।) स्थितोऽपीति अध्याहार्ये, कुमुदस्य कौरवस्य, बन्धुः मित्रं, तदिकाशकत्वादिति भावः ; हि तथाहि, यो जनः, यस्य जनस्य, मित्रं मुच्यते, स तस्य दूरं न, भवतीति शेषः । उपजातिः उत्तमं ॥ ८१ ॥

(व) चतुरङ्गबलं—हस्तशरथपदातिरुपाङ्गचतुष्टययुतसैन्यम् ।

आगतः, तावत् यज्ञसमाप्तिर्जाता । राजा अबभृथस्नानं (श) कृत्वा सर्वान् अर्थिजनान् परिपूर्णमनोरथान् अकरोत् । ब्राह्मणो राजानं दृष्ट्वा रत्नानि अर्पयित्वा, प्रत्येकं तेषां गुण-मकथयत् । ततो राजा अवदत्,—“भो ब्राह्मण ! भवान् यज्ञदक्षिणाकालं व्यतिक्रम्य समागतः, मया सर्वोऽपि ब्राह्मण-समूहो दक्षिणया तोषितः, तर्हि त्वम् एतेषां चतुर्णां मध्ये यत् तुभ्यं रोचते, तत् गृह्णाण” । ब्राह्मणेनोक्तं,—“गृहं गत्वा गृह्णीषीं, पुत्रं, सुषाञ्च (ष) पृष्ट्वा सर्व्वेभ्यो यद्रोचते, तत् ग्रहीष्यामि” । राज्ञोक्तं,—“तथा कुरु” । ब्राह्मणोऽपि स्व-गृहमागत्य सर्व्वं वृत्तान्तं तेषामग्रे अकथयत् । तच्छ्रुत्वा पुत्रेणोक्तं,—“यद्रत्नं चतुरङ्गबलं ददाति, तत् ग्रहीष्यामः ; यतः सुखेन राज्यं कर्तुम् अर्हिष्यामः” । पित्रोक्तं—“बुद्धिमताः राज्यं न प्रार्थनीयम् । उक्तञ्च,—

रामस्य व्रजनं बलेर्नियमनं, पाण्डोः सुतानां वनं
वृष्णीनां निधनं, नलस्य नृपतेः राज्यात् परिभ्रंशनम् ।
सौदासं तदवस्थमर्ज्जुनवधं, सञ्चिन्त्य लङ्केश्वरं,
दृष्ट्वा राज्यकृते विडम्बनगतं धीमान् न तद्वाञ्छयेत् ॥८२॥

(श) अबभृथस्नानं—यज्ञान्स्नानम् । (“दीक्षान्तोऽवभृथो यज्ञ” इत्यमरः) ।

(ष) सुषाञ्च—पुत्रवधूम ।

दृष्टान्तप्राचुर्येण राज्यकृतमनर्थजातमुपवर्णयन् राज्यस्य बुद्धिमदकाम्यत्वरूपं स्वीक-
मेव समर्थयमान आह, रामस्येति ।—रामस्य रघुनन्दनस्य, व्रजनं वने निर्वासनं, वनं :
बलिराजस्य, नियमनं बन्धनं, पाण्डोः सुतानां पाण्डुपक्षायां, वनं वनवासं, वृष्णीनां
यादवानां, निधनं विनाशं, नलस्य नृपतेः नलराजस्य, राज्यात् परिभ्रंशनं राज्यच्युतिं,
सौदासं तन्नामकं सूर्यवंशीयं राजानं, तदवस्थं तादृशावस्थाप्राप्तं, राक्षसयोनिवमापन्न-
मित्यर्थः । (सौदासनामा हि कश्चित् सूर्यवंशीयः क्षितिपतिर्मुंगयाश्रान्तो वनात् प्रति-
निवर्त्तमानः पथोऽर्थे वाशिष्ठेन शक्तिणा कलहायमानः दुर्द्धमराज्यमर्दनीयस्तः क्रुध्यन्
पश्यानममुच्यन्तं तं भीष्मात् कश्चिथा प्रहरन् क्रुद्धेन तेनाभिषप्तः राक्षसयोनिवमाप्य

वर्षस्वदक्षिणयज्ञवर्षनं नाम तृतीयोपाख्यानम् । [६६]

पुनः पिता वदति,—“यस्माद्धनं लभ्यते, तत् गृहाण, धनेन सर्वमपि लभ्यते । उक्तञ्च,—

न तदस्ति जगत्स्मिन् यद्धनेन न लभ्यते ।

निश्चित्य मतिमांस्तस्मादर्थमेकं प्रसाधयेत्” ॥ ८३ ॥

भार्ययोक्तं,—“यद्रत्नं षड्रसान् सूते, (स) तत् गृह्यताम् । सर्वेषां प्राणिनामन्नेनैव प्राणधारणं भवति । उक्तञ्च,—

अन्नं विधात्रा विहितं मर्त्यानां जीवधारणम् ।

तस्मादन्नात् परं किञ्चित् प्रार्थयेन्न कदाचन” ॥ ८४ ॥

दीर्घकालं क्लेशमनुभवति पौराणिकी कथा) अर्जुनवधं कात्तवीर्यवधञ्च, सञ्चिन्त्य विविच्य, तथा राज्यकृते राज्यनिमित्तं, (परस्वीहरणादिव्यापारी हि दुर्दमराजत्वादिमदनिसत्क एव भवति इति बोध्यम्) विडम्बनगत मीताहरणादि-
कृपवृत्त्या पश्चात् रामचन्द्रकृतविविधविडम्बनायस्तं, लङ्केश्वरं रावणम्, [अत्र लोकेश्वर-
मिति तन्त्रान्तरीयपाठे तु,—विडम्बनगतं वामनरूपविडम्बितं. लोकेश्वरं जगदीश्वरं,
स्वयं भगवन्तमपि राज्यार्थं विडम्बनायस्तमित्यर्थः] दृष्ट्वा विलोक्य, धीमान् बुद्धिमान्
जनः, तत् राज्यं, न वाञ्छयेत् नाभिलषेत् [वाञ्छधातीर्षादिगणनीयतया “वाञ्छेत्”
इत्यस्यैव साधुत्वेऽपि वाञ्छां कुर्यादित्यर्थं नामधातुनिष्पाद्यतां समर्थं प्रयोगीऽर्थ
कथञ्चित् समाधेयः । अत्र तुष्यत् दुर्जनन्यायेन तु “तद्वाञ्छयेत्” इत्यत्र “तद्वाञ्छति”
इत्यपि पाठः कल्पयितुं शक्यते इति बोध्यम्] । शार्दूलविक्रीडित वृत्तम् ॥ ८२ ॥

धनमेवैकं सर्वार्थसाधनम् इति दर्शयितुमाह, न इति ।—यत् वस्तु, धनेन न
लभ्यते न प्राप्यते, तत् तादृशं वस्तु, अस्मिन् जगति नास्ति, सर्वमेव धनेन प्राप्यते
इति भावः ; इति निश्चिन्त्य एवं स्थिरौक्यं. मतिमान् बुद्धिमान् जनः, तस्मात् स्थिरौ-
करणात् एकम् अर्थं धनमेव, प्रसाधयेत् उपार्जयेत् । इतः ८९ श्लोकपर्यन्तं पद्यावच्छं
वृत्तं ज्ञेयम् ॥ ८३ ॥

(स) सूत्रे—उत्पादयति जनयति इत्यर्थः ।

अन्नसंस्थानमेव धनाद्यर्जनफलं, यो यत्किञ्चित् करोति तत्सर्वमन्नार्थमेव. अतः
अन्नमेव प्रार्थनीयं, नान्यत् किञ्चित् इति दर्शयितुमाह, अन्नमिति ।—विधात्रा
ईश्वरेण, मर्त्यानां मनुष्याणां, जीवधारणं प्राणधारणोपायभूतम्, अन्नं भोज्यवस्तु,
विहितं निश्चितं, तस्मात् ततः कारणात् अन्नात् परं भोज्यवस्तुनोऽप्यत्, अन्नभिन्न-
मित्यर्थः, किञ्चित् किमपि द्रव्यं, कदाचन कदाऽपि, न प्रार्थयेत् नाभिलषेत् ॥ ८४ ॥

सुषयोक्तं,—“यद्रत्नं रत्नाभरणादिकं सूते, तत् प्राञ्चम् ।

उक्तञ्च,—

भूषयेत् भूषणे रम्यैर्यथाविभवमादरात् ।

शुचिसौभाग्यवृद्धार्थमायुर्लक्ष्म्यभिवृद्धये ॥ ८५ ॥

सुहृत्सु शुभदं नित्यं वास एव विभूषणम् ।

रत्नैश्च देवतातुष्टिर्भूषणस्यापि धारणात्” ॥ ८६ ॥

“एवं चतुर्णां परस्परं विवादो लग्नः (ह) । ततो ब्राह्मणो राजसमोपमागत्य चतुर्णां विवादवृत्तान्तमकथयत् । राजाऽपि तच्छ्रुत्वा तस्म ब्राह्मणाय चत्वार्यपि रत्नानि ददौ” ।

इति कथां कथयित्वा पुत्तलिका राजानमवदत्,—“भो राजन् ! औदार्यं नाम सहजो (क) गुणः, न तु औपाधिकः (ख) ।

उक्तञ्च,—

चम्पकेषु यथा गन्धः कान्तिर्मुक्ताफलेषु च ।

यथेक्षुदण्डे माधुर्यम् औदार्यं सहजं तथा ॥ ८७ ॥

रत्न-भूषणधारणस्य गुणवत्तां प्रकटयति, भूषयेदित्यादिना श्लोकद्वयेन ।—शुचि-सौभाग्यवृद्धार्थं शुचित्वस्य सौभाग्यस्य च वृद्धये, तथा आयुर्लक्ष्म्यभिवृद्धये आयुषो जीवन-कालस्य, लक्ष्म्याः सम्पदस्य, वृद्धये प्राचुर्याय, यथाविभवं विभवानुसारेण, आदरात् आदरपूर्वकं, रम्यैः रमणीयैः, भूषणैः अलङ्कारैः, भूषयेत् आत्मानं भूषितं कुर्यात् ॥ ८५ ॥

सुहृत्सु इति ।—सुहृत्सु मित्रेषु, वास एव स्वस्वमेव, नित्यं सर्वदा, शुभदं मङ्गल-दायकं, विभूषणम् अलङ्कारः ; रत्नैः रत्नधारणम्, देवतातुष्टिः देवतायाः स्मृतिर्भो भवति, भूषणस्यापि धारणात् देवतुष्टिर्भवति ॥ ८६ ॥

(ह) लग्नः,—जातः ।

(क) सहजः,—स्वाभाविकः ।

(ख) औपाधिकः,—उपाधिबशादारीपितः, क्वचिन्मन्त्रार्थः ।

चम्पकादिषु गन्धादीनां सहजत्वप्रदर्शनमुखेन औदार्यस्यापि साहजिकत्वं प्रति-पादयति, चम्पकेषु इति ।—यथा चम्पकेषु गन्धः सौगन्ध्यं, सहजः स्वाभाविकः, मुक्ता-फलेषु कान्तिः दीप्तिः, सहजा स्वाभाविकी, वृद्धदण्डे च माधुर्यं मिष्टता, यथा सह

कृतज्ञतापरीक्षणं नाम चतुर्थोपाख्यानम् । [७१]

त्वयि एवंविधमौदार्यं विद्यते चेत् तर्हि अस्मिन् सिंहासने
समुपविश” । तच्छ्रुत्वा राजा तूष्णीमासौत् ।

[इति विक्रमार्कचरिते सिंहासनोपाख्याने अश्वरीभोजराजसंवादे सर्वस्वदक्षिण्यद्व-
वर्णनं नाम तृतीयोपाख्यानम्] ॥ ३ ॥

अथ कृतज्ञतापरीक्षणं नाम चतुर्थोपाख्यानम् ।

पुनः सिंहासनमारुरुक्षुं (ग) भूपतिं प्रतिरुध्य, तेन च
पृष्ट्वा अन्या पुत्रालिका वदति स्म,—“भो राजन् ! श्रूयताम् ;—
विक्रमादित्ये राज्यं कुर्वति, एकदा ब्राह्मणः कश्चित् सकल-
विद्याविचक्षणः, समस्तगुणगणालङ्कृतोऽपि अपुत्रः समभवत् ।
कदाचित् भार्यया भणितं,—“भोः प्राणेश्वर ! पुत्रं विना गृह-
स्वस्य गतिर्नास्तीति स्मृतिविदो वदन्ति । तथाहि,—

अपुत्रस्य गतिर्नास्ति स्वर्गो नैव च नैव च ।

तस्मात् पुत्रमुखं दृष्ट्वा पश्चाद्भवति तापसः ॥ ८८ ॥

स्वाभाविकं, तथा तद्वत् औदार्यम् उदारता, सहज स्वाभाविकमेव, विदुषा गुणः
भवति इति शेषः ॥ ८७ ॥

इति तृतीयोपाख्यानम् ॥ ३ ॥

(ग) आरुरुक्षुम्—आरोढुमिच्छन्तम् ।

अपुत्रस्य स्वर्गाद्यप्राप्तौ स्मृतिप्रमाणमाह, अपुत्रस्त्विति ।—अपुत्रस्य पुत्रहीनस्य
जनस्य, गतिः सन्नतिः, मात्तलाभ इत्यर्थः, नास्ति न भवति, स्वर्गः स्वर्गलाभश्च, नैव च
नैव च कथमपि नैत्यर्थः, [अत्यन्तासम्भवतर्थात्तत्राय द्विरक्तिः] सम्भवतीति शेषः,
तस्मात् ततः कारणात्, पुत्रमुखं दृष्ट्वा बिलोक्य, पश्चात् तदन्तरं, तापसः तपस्वी,
संसारं परित्यज्य वनवासोत्थर्धः, भवति, लोक इति शेषः ॥ ८८ ॥

शर्वरीदौपकञ्चन्द्रः प्रभाते दौपकी रविः ।

त्रैलोक्यदौपकी धर्मः सत्पुत्रः कुलदोपकः ॥ ८८ ॥

नागो भाति मदेन, कं जलरुहैः, पूर्णेन्दुना शर्वरी,

शीलेन प्रमदा, जवेन तुरगो, नित्योत्सवैर्नन्दिरम् ।

वाणौ व्याकरणेन, हंसमिथुनैर्नद्यः, सभा परिष्ठतैः,

सत्पुत्रेण कुलं, नृपेण वसुधा, लोकत्रयं विष्णुना ॥ १०० ॥

ब्राह्मणेनोक्तं—“भोः प्रिये ! सत्यमुक्तं त्वया, परं परोद्यमेन द्रव्यं (घ) लब्धं शक्यते, गुरुशुश्रूषया विद्याऽपि लभ्यते, यशः सन्ततिश्च परमेश्वराराधनं विना न सिध्यति । उक्तञ्च,—

निरन्तरा सुखापेक्षा हृदये यदि विद्यते ।

कृत्वा भावं दृढतरं भवानीवल्लभं भजेत् ॥ १०१ ॥

सत्पुत्रस्य कुलीञ्जलकरत्वे सदृष्टान्ते प्रदर्शयति, शर्वरीत्यादिना श्लोकार्थेन ।—
चन्द्रः शशी, शर्वरीदौपकः शर्वरी रात्रिं दौपयति उच्चलौकराति यः तादृशः, प्रभाते दिने मञ्जाते इत्यर्थः, रविः सूर्यः, दौपकः आलोकप्रदः, धर्मं विहितकर्माद्यनुष्ठानं, त्रैलोक्यस्य त्रिभुवनस्य, दौपकः शोभावङ्क इत्यर्थः; एवं सत्पुत्रः गुणवान् पुत्रः, कुलदौपकः कुलस्य वंशस्य दौपकः शोभाकरः, भवतीति शेषः ॥ ८८ ॥

नाग इति ।—नागः हस्ती, मदेन मदजलचरणेन, भाति शोभते, कं जलं, जलरुहैः पद्मैः भाति, शर्वरी रविः, पूर्णेन्दुना पूर्णचन्द्रेण, भाति; प्रमदा नारी, शीलेन सत्स्वभावेन, भाति, तुरगः अश्वः, जवेन वेगेन, भाति, मन्दिरं गृहं, नित्योत्सवैः नित्यं सततम् उत्सवैः नृत्यगीताद्युत्सवैः, भाति, वाणौ वाक्यं, व्याकरणेन व्याकरणोक्तनियमयोगेन, भाति; नद्यः सरितः, हंसमिथुनैः हंसदम्पतिसञ्चरणैः, भाति; सभा परिषत्, जनसमागमस्थानमित्यर्थः, परिष्ठतैः विहङ्गैः, भाति; कुलं वंशः, सत्पुत्रेण गुणवता पुत्रेण, भाति; वसुधा पृथ्वी, नृपेण राज्ञा, सुपालकेनेत्यर्थः, भाति; लोकत्रयं त्रिभुवनं, विष्णुना नारायणेन, भगवज्ज्योतिःप्रकाशित्वेन भाति राजते । शार्दूलवक्रोडित इत्यम् ॥ १०० ॥

(घ) परीद्यमेन—अत्युत्तमप्रयत्नेन । द्रव्यं धनम् ।

भगवदाराधनमन्तरा यश आदिकं न लब्धं शक्यते इति अदाह, तत्र प्रमाथं

भार्ययोक्तं—“भवान् सर्वज्ञः, अतः परमेश्वरप्रसादाद्य किमपि व्रतादिकमनुष्ठेयम्” । तेनोक्तं,—“मयाऽप्यङ्गीकृतमेव त्वद्वचनम् । कुतः ?—

युक्तियुक्तमुपादेयं वचनं बालकादपि ।

विदुषाऽपि सदा ग्राह्यं वृद्धादपि न दुर्वचः” ॥ १०२ ॥

इत्युक्त्वा ब्राह्मणः परमेश्वरप्रीत्यर्थं रुद्रानुष्ठानं (ङ) कृतवान् ।

ततः एकदा रात्रौ तं ब्राह्मणं स्वप्ने जटामुकुटधारी वृषभ-
वाहनः भूतभावनः (च) भवानीपतिः प्रत्यक्षीभूय उवाच,—
“भो ब्राह्मण ! त्वं प्रदीपव्रतम् (छ) आचर, तेन व्रता-
चरणेन तव पुत्रो भविष्यति” । ततः प्रभाते ब्राह्मणेन वृद्धानां
पुरतः स्वस्वप्रवृत्तान्तः कथितः । तैरुक्तं,—“भो ब्राह्मण !
यथार्थोऽयं स्वप्नः । उक्तञ्च स्वप्नाध्याये,—

दर्शयति, निरन्तरिति ।—यदि चेत्, हृदये मनसि, निरन्तरा निरवच्छिन्ना सुखापिचा
सख्यभोगवासना, विद्यते वर्तते, तर्हि दृढतरं स्थिरतरं, भावं भक्तिं, कृत्वा विधाय,
भवानीवल्लभं शिवं, भजित् पुजयेत् । भक्त्या शिवीपासनां विना कस्यापि ऐहिकमामु-
षिकं वा सुखं नैव सम्भवतीति भावः । इतः १०२ सङ्गकलीकपद्यन्तं प्रतिश्लाकं
पथ्यावक्रं व्रतम् ॥ १०१ ॥

तद्वचनस्वीकारे हेतुं प्रदर्शयति. युक्तियुक्तमिति ।—विदुषा पण्डितेनापि, युक्तियुक्तं
समुचितं, वचनं वाक्यं, बालकादपि शिशुजनात् अनभिज्ञादपीत्यर्थः, उपादेयं
ग्राह्यम्, वृद्धान् वृद्धजनात् अभिज्ञादपीत्यर्थः, दुर्वचः अयुक्तवाक्यं, न ग्राह्यं न
अङ्गीयम् । उचितवाक्यं सर्वव्यादेव ग्राह्यम्, अनुचितत्वं कस्मादपि न ग्राह्यमिति
समुदितार्थः ॥ १०२ ॥

(ङ) रुद्रेति ।—रुद्रस्य शङ्करस्य, अनुष्ठानं व्रताचरणम् ।

(च) भूतभावनः,—सृष्टिकर्ता ।

(छ) प्रदीपव्रतं—प्रदीपे रजनीमुखे, रात्रिः प्रथमे यामे इत्यर्थः, (“प्रदीपी-
ऽस्ममया हृद्वं घटिकावयमियते” इत्युक्तेः) अनुष्ठेयं यद् व्रतं शिवाऽ, राधनरूपं, तत् ।
प्रदीपव्रतलक्षणं यथा हेमाद्री—“वयीदृश्यां तथा रात्रौ सीपहारं तिलोचनम् । इदं
प्रथमे यामे मुच्यते सर्वपातकैः ॥” इति ।

देवो द्विजो गुरुर्गावः पितरो लिङ्गिनो नृपः ।

यद्ददन्ति वचः स्वप्ने तत् तथैव विनिर्दिशेत् ॥ १०३ ॥

अस्मिन् व्रतेऽनुष्ठिते तव पुत्रो भविष्यति” इति तेषां वचनं श्रुत्वा ब्राह्मणो मार्गशीर्ष-(ज)-शुक्लत्रयोदशतिथौ शनिवारे कल्पोक्तविधिपूर्वकं (भू) प्रदोषव्रतमनुष्ठितवान् । तेन व्रताचरणेन पामिखरः प्रसन्नो भूत्वा पुत्रमस्मै प्रायच्छत् ।

तदनन्तरं पुत्रे जाते, तस्य पुत्रस्य ब्राह्मणो जातकर्म विधाय, (ज) द्वादशदिवसे तस्य “देवदत्तः” इति नामकरणं कृत्वा, (ट) यथाकाले अन्नप्राशनाद्युपनयनान्तानि कर्माणि अकार्षीत् । ततः उपनीतं वेदशास्त्रादिकं शिक्षयित्वा, षोडशे वर्षे गोदानानन्तरं विवाहं कारयित्वा, (ठ) स्वयं तीर्थयात्रां

घरमेश्वरादिष्टस्य स्वप्नव्यापारस्य याथास्थे प्रतिपादयितुं स्वप्नाध्यायीक्तप्रमाणमाह, देव इति ।—देवः देवता, इजः ब्राह्मणः, गुरुः मन्त्रदाता, गावः धेनवः, पितरः पित्रपुरुषाः, लिङ्गिनः ब्रह्मचार्यादिविज्ञधारिणः पुरुषाः, तथा नृपः राजा, एते स्वप्ने स्वप्नावस्थायां, यत् वच. वदन्ति कथयन्ति, तत् वाक्य, तथैव यथार्थमेव, विनिर्दिशेत् अवधारयेत् ; तत् सत्यमेव भवतीत्यर्थः ॥ १०३ ॥

(ज) मार्गशीर्षः,—अग्रहायणः ।

(भू) कल्पोक्तविधिपूर्वकं—कर्मपद्धतिविधानपुरःसरम् ।

(ज) जातकर्म—पुत्रजन्मकालिकाभ्युदयिकसंस्कारविशेषम् । विधाय—कृत्वा ।

(ट) द्वादशत्यादि ।—“एकादशे द्वादशे वाऽहनि पिता नाम कुर्यात्” इति श्रुतेः । यद्यपि गृह्यकाराः “दशम्यां पुत्रस्य” इति पठन्ति, तैरपि दशम्यामित्तं सामीपिकमधिकरणं व्याख्येयम् । तेन अशीचान्तदशम्याः परस्थिते एकादशे द्वादशे वाऽहनि कल्पभेदेन नामकरणं ज्ञेयम् ।

(ठ) गोदानेत्यादि ।—गावः केशा दीयन्ते क्खियन्ते अत्र इति दीघातीरधिकरणे ल्युट्, केशान्तरूपसंस्कारभेदः ; स च विवाहान् प्राक् कर्तव्यः ; यथाह मनुः,—“केशान्तः प्रोडशे वर्षे ब्राह्मणस्य विधीयते” इति । न च गवां पशूनां दानं वितरणमित्येवार्थः वाच्यः, “केशान्तः पुनर्गोदानाख्यं कर्म” इति मिताक्षरावचनात् ।

कर्तुं कामः पुत्राय बुद्धिम् (ङ) उपदिशति,—“भोः पुत्र ! अतिकष्टां दशां (ढ) प्राप्तोऽपि स्वधर्माचारं न परित्यज, परैः सह विवादं मा कुरु, सर्वभूतेषु दया (ण) कार्या, परमेश्वरे भक्तिः (त) विधेया, परस्त्री नावलोकनीया, बलवहिरोधं मा कुरु, मर्मज्ञेषु अनुवृत्तिः (थ) विधेया, प्रस्तावसदृशं (द) वक्तव्यं, स्ववित्तानुसारेण व्ययः करणीयः, सज्जनाः सेवनीयाः, दुर्जनाः परिहर्त्तव्याः, अपराधिषु क्षमा (घ) कर्त्तव्या, स्त्रीणां गुह्यं (न) न वक्तव्यम्” । एवमनेकधा (प) पुत्राय हितमुपदिश्य श्लोक-मिममपठत्—

“भोगा न भुक्ता वयमेव भुक्ताः
तपो न तप्तं वयमेव तप्ताः ।

(ङ) बुद्धिं—ज्ञानं, कर्त्तव्यमिति यावत् ।

(ढ) अतिकष्टां—महाक्लेशदायिनीम् ; दशाम्—अवस्थाम् ।

(ण) सर्वभूतेषु—सर्वप्राणिषु ; दया—कृपा, परदुःखमीचनेच्छेति यावत्, “यथादपि परक्लेशं हर्त्तुं या हृदि जायते । इच्छा भूमिसुरयेष्ट ! सा दया परि-कीर्त्तता ॥” इत्युक्तलक्षणा ।

(त) भक्तिः,—पूज्येष्वनुरागः ।

(थ) मर्मज्ञेषु—रहस्यविदुः, गोपनीयवृत्तान्तं जानन्सु इत्यर्थः, तत्त्वज्ञेषु इति यावत् ; अनुवृत्तिः,—सेवा ।

(द) प्रस्तावसदृशं—प्रसङ्गानुयायि ।

(घ) क्षमा—तितिक्षा,—“आक्रुष्टोऽभिहती वाऽपि आक्रोशेन्न च हन्ति वा । अदुष्टैर्वाऽनःकार्यैस्तिक्षीः सा क्षमा स्मृता ॥” इत्युक्तलक्षणा ।

(न) स्त्रीणाम्—अवलाना सकाशे इत्यर्थः, यद्वा—स्त्रीणां—योषितां सम्बन्धि, स्त्रीविषयकमित्यर्थः ; गुह्यं—गोपनीयं, रहस्यमिति यावत् ।

(प) अनेकधा—बहुप्रकारम् [अव्ययमेतत्] ।

संसारवासनाया अनित्यत्वं दर्शयति भोगा इति ।—भुज्यन्ते इति भोगाः विषयाः, स्वक्चन्दनवनितादय इत्यर्थः न भुक्ताः नोपभुक्ताः, अस्माभिरिति शेषः, वयमेव भुक्ताः, तैरिति शेषः, वनितादिभोग्यपदार्थानां वशीभूता इति भावः, तपः स्वाश्रमविहित-

कालो न यातो वयमेव याताः

दृष्ट्या न जीर्णा वयमेव जीर्णाः । १०४ ॥

अतः परिणतत्रयसि परिणामसुखावहं किमस्ति चिन्तनीय-
मभीष्टदेवमृते ? तत् पुनः गङ्गासलिलपवित्त्रौकते तीर्थक्षेत्रे (फ)
एव शोभते ; तत् इदानीं तीर्थं गन्तुमभिलषामि” इत्युक्त्वा च
वाराणसीं जगाम ।

देवदत्तोऽपि पितुरुपदेशं परिपालयन् तत्रैव नगरे स्थितः ।
एकदा होमसमिधाहरणार्थं महारण्यं प्रविष्टो यावत्
समिधः (ब) छिनत्ति, तावद्विक्रमाकीं राजा मृगयार्थं वनं
गतः शूकरमनुधावन् (भ) महारण्यं प्रविष्टः पुरः मार्गम्

धर्मः, न तप्तं नाचरितं, विधिवन्नातुष्ठितमित्यर्थः, वयमेव तप्ताः तपस्याया अवैधानु-
ष्ठानेन प्रतिकूलफलतया सन्नापं प्राप्ताः, कालः न यातः, अखण्डदण्डायमानत्वात्
सदैव तिष्ठति इत्यर्थः, वयमेव याताः तद्वशं गताः, बाल्यकौमारभौवनवार्द्धकादि-
भावात् इति शेषः, दृष्ट्या वासना न जीर्णा न जीर्णा, समा एव तिष्ठतीत्यर्थः,
वयमेव जीर्णाः कामनायाः सततम् अनुष्ठानात् जरां प्राप्ताः । “न जातु कामः
कामानामुपभोगेन शान्त्यति । हविषा ऋणवर्त्मैव भूय एवाभिवर्द्धते ॥” इति चेतसा
क्रियासमभिहारेण सञ्चिन्त्य मा भूस्त्वम् अस्मादृशी दुस्वजविषयपापपद्मनिमग्न इति
ध्वनिगर्भो भावः । उपजातिः वृत्तम् ॥ १०४ ॥

(फ) गच्छेति ।—गङ्गायाः भागीरथ्याः, सलिलेन जलेन, पवित्त्रौकते शुद्धीभूते,
तीर्थक्षेत्रे तीर्थं भवदुःखापहारकं चतुर्वर्गोपायभूतमित्यर्थः, (“तीर्थं शास्ताध्वरक्षेची-
पायोपाध्यायमन्त्रिषु । अवतारवर्जिजुष्टाम्भःस्वीरजःसु च विमुक्तम् ॥” इति विश्वः)
[तीर्थेते भवपारं गम्यतेऽनेन इति तृधातोः “पातृतुदिवचिरिचिसिचिभ्यस्यक्” उणा०
(२ पा० ७ सू०) इति धक्प्रत्ययः] तादृशं यत् क्षेत्रं पुष्करादिप्रसिद्धस्थानं तस्मिन्,
(“क्षेत्रं शरीरे केदारि सिद्धक्षेत्रकालत्रयोः” इति मेदिनी) ।

(ब) समिधः,—यज्ञकाष्ठानि । [सम्यक् इत्यते अनेन सम् + इत्थ—कः
अकारलोपः] ।

(भ) शूकरं—कश्चित् वराहम् । अनुधावन्—अनुसरन्, पलायमानस्य तस्य
पश्चात् प्रावन्नित्यर्थः ।

अजानन् (म) देवदत्तं दृष्ट्वा नगरमार्गमपृच्छत् । तेन पृथो देवदत्तः स्वयमग्रे गच्छन् राजानं नगरमानयत् । ततो राजा देवदत्तं बहुधा सम्मान्य, कस्मिंश्चिद्वापारे (य) नियुक्तवान् । तदनन्तरं कालो महान् गतः ।

एकदा राज्ञा भणितं,—“कथमहं देवदत्तकृतोपकारा-
दुत्तीर्णः (र) भविष्यामि ? यदनेन महतोऽरण्यमध्यात् ग्राम-
मानीतः” तद्राजवचनं श्रुत्वा देवदत्तेन स्वमनसि विचारितम्,—
“अहो ! सत्पुरुषः अयं कृतमुपकारं न विस्मरति । तदुक्तम्,—

प्रथमवयसि तोयं पीतमल्पं स्मरन्तः

शिरसि निहितभारा नारिकेलीफलानाम् ।

उदकममृतकल्पं दद्युराजीवनान्तं

न हि कृतमुपकारं साधवो विस्मरन्ति ॥ १०५ ॥

(म) पुरः—नगरस्य, अथर्वसिनमित्यर्था वा ; मार्गं—पथानम् ; अजानन्—
अनवगच्छन्, कथमपि निर्णेतुमशक्तुवन्नित्यर्थः ।

(य) बहुधा—कृतज्ञताव्यञ्जकवाक्य-पारितोषिकदानादिभिर्बहुभिः । प्रकारैरित्यर्थः ;
सम्मान्य—संबद्धं, सन्तोष्येत्यर्थः ; कस्मिंश्चित् व्यापारे—कचित् कार्ये ।

(र) देवदत्तकृतोपकारात्—देवदत्तेन कृतः सम्पादितः यः उपकारः महारण्ये
भ्रान्तपथस्य मम पथिप्रदर्शनेन नगराऽऽनयनरूपः तस्मात् ; उत्तीर्णः—प्रत्युपकार-
कारणेन ऋणमुक्त इत्यर्थः ।

सर्ता लम्बोपकारानिष्कृतौ नारिकेलीफलदृष्टान्तं दर्शयति, प्रथमेति ।—प्रथमवयसि
श्रेष्ठवावस्थायां, पीतं गृहीतम्, अल्पं तोयं जलं, स्मरन्तः मनसि चिन्तयन्तः,
नारिकेलीफलं इति शेषः, शिरसि मस्तके नारिकेलीफलानां स्वसम्भूतानां प्रसवानां,
निहितभाराः सन्तः मस्तके फलभारं दधानाः सन्त इत्यर्थः, (अत्र शिरोनिहित-
नारिकेलीफलभारा इति वक्तव्ये यत् द्वितीयचरणपाठः कृतः, स समासगतदोष एव,
तथा कर्तृपदस्य अध्याहारादपि इति) आजीवनान्तं जीवनान्तकालपर्यन्तम्, अमृत-
कल्पम् अमृततुल्यम्, उदकं जलं, दद्युः ददति इत्यर्थः ; तथा हि साधवः सज्जनाः,
कृतम् अमृतजनकृतम्, उपकारं, न हि विस्मरन्ति सदैव स्मरन्तीत्यर्थः । मालिनी
कृतम् ॥ १०५ ॥

भवतु तावत्, राजा एवं यत् वदति, तत् सत्यं वा मिथ्या वा अस्य प्रत्यया द्रष्टव्यः” इति विचिन्त्य, राजकुमारं केनाप्यविदितं (ल) स्वमन्दिरे सङ्गोप्य तस्यालङ्कारं (व) भृत्यहस्ते दत्त्वा, नगरमध्ये विक्रयार्थं प्रेषितवान् ।

तस्मिन् अवसरे राजमन्दिरे (श) ‘राजपुत्रः केनापि चोरेण अपहृतः’ इति महान् कोलाहलो जातः । राज्ञाऽपि स्वपुत्रमार्गणाय सर्वेऽधिकारिणः प्रेषिताः (घ) । ततस्ते यावद्विपणिमध्ये (स) विलोकयन्ति, तावदाभरणहस्ती देवदत्तभृत्यो दृष्टः । ततस्तदाभरणं राजकुमारस्येति ज्ञात्वा तं बद्धा (ह) राजसकाशं निन्द्युः । पश्चात् भृत्याः कथयन्ति स्म,—“रे पापाचार ! कथमेतदाभरणं तव हस्ते समागतम् ?” तेनोक्तं,—“मम हस्ते देवदत्तेन ब्राह्मणेन दत्तं, तस्याहं भृत्यः इति, ‘विपणिमध्ये एतदाभरणविक्रयेण धनमानय’ इति कथितञ्च” ।

ततो राज्ञा देवदत्त आकारितः, भणितश्च,—“भो देवदत्त ! एतदाभरणं तव हस्ते केन दत्तम् ?” देवदत्तेनोक्तं,—“न केनाऽपि दत्तम्, अहमेव धनलीलुपः (क) नव कुमारं हत्वा, तदाभरणानि सर्वाणि गृहीत्वा, तन्मध्ये इदमेकमाभरणमस्य हस्ते

(ल) अविदितम्—अज्ञातं यथा स्यात् तथा, राजकुमारं तथा गीपयामास यथा केनाप्यपरिण तस्य सन्धानं न ज्ञायेतेत्यर्थः ।

(व) तस्य—राजकुमारस्य ; अलङ्कारं—तद्गात्रपरिहितं भूषणजातम् ।

(श) तस्मिन्नवसरे—तस्मिन्नेव काले ; राजमन्दिरे—राजभवने ।

(घ) स्वपुत्रमार्गणाय—निजसुतान्वेषणाय ; सर्वेऽधिकारिणः,—समस्ताः कार्ये अधिकृताः भृत्या इति यावत् ; प्रेषिताः,—प्रेरिताः ।

(स) विपणिमध्ये—पण्यविक्रयशालाऽभ्यन्तरे ।

(ह) तं—देवदत्तभृत्यम् ; बद्धा—तद्दस्तापादादीन् संयम्य ।

(क) धनलीलुपः,—धनलोभपरवशः ।

विक्रेतुं दत्तवान् । इदानीं तुभ्यं यद्रोचते, (ख) तरकुर । मम कर्मवशादेवंविधा (ग) बुद्धिरभूत्” इति भणित्वा अधोमुखो बभूव । तद्वचनं श्रुत्वा राजा तूष्णीमवस्थितः । तदा सभामध्ये केश्विदुक्तम्,—“अहो ! अयं सर्वधर्मशास्त्रवेत्ताऽपि कथमीदृशे पापकर्मणि बुद्धिमकरोत् ?” अन्येनोक्तं,—“किं चित्रम् ! स्वकर्मणा प्रेरितस्यैवं बुद्धिर्जाता । उक्तञ्च,—

किं करोति नरः प्राज्ञः प्रेर्यमाणः स्वकर्मणा ।

प्रायेण हि मनुष्याणां बुद्धिः कर्मानुसारिणी” ॥ १०६ ॥

तत्र सभ्यैर्भणितं,—“भो राजन् ! अयं बालघातो, पुनः स्वर्णस्तेयी (घ) च, अतः खादिरेण शूलेन हन्तव्यः” । ततः अन्यैर्मन्त्रिभिरुक्तम्,—“अमुं शतखण्डं कृत्वा अस्य मांसेन गृध्राणां बलिः (ङ) दातव्यः” इति ।

तेषां वचनं श्रुत्वा राजा भणितं,—“भोः सभ्याः ! अयं ममाश्रितः, पुरा मार्गदर्शनादुपकारी च ; अतः सत्पुरुषेण आश्रितानां गुणदोषचिन्ता न कार्या । तथा चोक्तम्,—

(ख) तुभ्य—भवते इत्यर्थः [“रुच्यर्थानां प्रीयमाणः” (१।४।३३ पा०) इति चतुर्थे] । यद्रोचते—प्रीणाति, यद्भवतः प्रीतिकरं स्यादित्यर्थः ।

(ग) कर्मवशात्—दुर्भाग्यवशादित्यर्थः ; एवंविधा—एवमकारा, अनुचिता इत्यर्थः ।

बुद्धेः कर्मानुसारिणि प्रमाणप्रदर्शनपरं श्लोकमाह, किमिति ।—स्वकर्मणा फलै-
न्मुखेन निजपूर्वकृतकर्मणा, प्रेर्यमाणः कुकर्माचरणे नियुज्यमानः, प्राज्ञः ज्ञानवानपि,
नरः जनः, किं करोति ? स्वातन्त्र्येण न किमपि कर्तुं शक्नोतीत्यर्थः ; मनुष्याणां
नराणां, बुद्धिः चित्तमतिः, हि प्रायेण प्रायश्च, कर्मानुसारिणी पूर्वकृतकर्मानुगामिनी
भवति । पथ्यावक्तं वक्तम् ॥ १०६ ॥

(घ) बालघाती—बालकहन्ता । पुनः,—तथा ; स्वर्णस्तेयी—स्वर्णपादकः ।

(ङ) बलिः,—उपहारः ।

चन्द्रः क्षयी प्रकृतिवक्रतनुर्जडात्मा
 दोषाकरो भवति मित्रविपत्तिकाले ।
 मूर्द्धा तथाऽपि विधृतः परमेश्वरेण
 नैवाश्रितेषु महतां गुणदोषचिन्ता ॥ १०७ ॥

अन्यच्च,—

उपकारिषु यः साधुः साधुत्वे तस्य को गुणः ।

अपकारिषु यः साधुः स साधुः सङ्गिरुच्यते” ॥ १०८

सङ्गिः दुराचारीऽपि आश्रितो न त्याज्यः इति स्तोत्रं समर्थयितुं प्राचीनश्लिष्ट-
 श्लोकमाह. चन्द्र इति ।—चन्द्रः शशी, क्षयी यक्षरोगवान्, यक्षरोगस्य सङ्ग्रामकत्वात्
 (“कुष्ठञ्च राजयच्छा च प्रमेहो यक्षणी तथा ।……रोगा महापापीहवा मताः ॥”
 इति स्मृत्युक्तेः । रोहिणीप्रणयपाशबन्धनेन अन्याः अनादृत्य तामिव रममाणं चन्द्रं प्रति
 दक्षशापी हि चन्द्रस्य क्षयरोगीत्यपि चिन्तितुः) महापातकसूचकत्वाच्च तदार्षस्य अस्यृश्यत्व-
 मिति भावः, पक्षे—कृष्णपक्षे क्षयशीलश्च, प्रकृत्या स्वभावेन, वक्रतनुः क्रूरमूर्त्तिः,
 “अर्द्धादूनः शशी पापः” इति समथान्दतीत्या तस्य पापयक्ष्वात् इति भावः, पक्षे—
 वक्रदेहश्च, जडात्मा मन्दबुद्धिः, मूर्खः इति यावत्, गुरुपत्रपद्धारकत्वात् इति भावः,
 पक्षे—जलमयतनुश्च, (जलयोरभेदात्) मित्रस्य सुहृदः, सूर्यस्य इति भावः, सूर्यस्य
 चन्द्रमित्रत्वात्, (यदुक्तं ज्योतिःशास्त्रे,—“चन्द्रस्य नाऽरो रविचन्द्रपुत्रौ”) विपत्तिकाले
 विपत्समये सूर्यस्य पतनदशायां रात्रौ इत्यर्थः, पक्षे—मित्रस्य सूर्यस्य, (“मित्रं
 सुहृदि न द्वयोः । सूर्यं पुंसि” इति मेदिनी) विपत्तिकाले अस्तगमनरूपविपत्समये,
 दोषाणां पापकार्याणाम्, आकरः खनिः इव उत्पत्तिस्थानं. गुरुदारधर्षणात्, रात्रौ
 पापकारिणां प्रकृष्टावसरत्वात् वा, पक्षे—दोषा रात्रिः, (“दोषा च नक्तञ्च रजनौ”
 इत्यमरः) तां करोतीति दोषाकरः रात्रिः उत्पादकः भवति, सूर्यास्त्रे रजनौप्रादु-
 र्भावात् इति भावः, तथाऽपि एवं बहुदोषसत्त्वेऽपि, परमेश्वरेण महादेवेन, मूर्द्धां
 मलकीन, विधृतः अलङ्काररूपतया मलकीं गृहीत इत्यर्थः; अथौलरं न्यस्यति,—तथा
 हि महतां महापुरुषाणाम्, आश्रितेषु जनेषु, गुणदोषचिन्ता गुणदोषविचारः, नैव,
 भवतीति शेषः । वसन्ततिलकं वृत्तम् ॥ १०७ ॥

उपकारिषु सहायकारे न किमपि चिदं, परन्तु निवृत्तिपरिष्वपि यः क्षमाशीलः
 स एव ज्ञाव्यः इति वक्तुमाह, उपकारिष्विति ।—यः जनः, उपकारिषु हितकारि-

इत्युक्त्वा देवदत्तं प्रति भणति स्म,—“भो देवदत्त ! त्वं चेतसि किमपि भयं मा कार्षीः । मम पुत्रो बलीयसा प्राकृतेन (च) कर्मणा मारितः, त्वया किं कृतम् ? यतः, प्राकृतं कर्म कोऽपि लङ्घयितुं न शक्नोति । तथा चोक्तम्,—

माता लक्ष्मीः पिता विष्णुः स्वयञ्च विषमायुधः ।

तथाऽपि शम्भुना दग्धः प्राकृतं केन लङ्घ्यते ? ॥ १०८ ॥

अन्यच्च,—महारथे पतितं मां नगरं नौतवतो महोपकारिणः तव प्रत्युपकारसहस्रैरप्युत्तीर्णो न भवामि” इति समाखास्य, वस्त्राभरणादिना देवदत्तं सम्भाव्य विससर्ज ।

ततः देवदत्तः तं (छ) कुमारमानीय राज्ञे ददौ । ततः सविस्मयेन राज्ञा भणितं,—“किमिदम् !!” इति । देवदत्तेन उक्तं,—“कृतोपकारात् कथमपि उत्तीर्णो न भवामीति पूर्वं श्रीमतोक्तम् । तद्भवतः स्वभावपरीक्षणार्थं मया एवं कृतम् । भवति प्रत्ययः (ज) दृष्टश्च” । राज्ञोक्तं—“यः कृतमुपकारं

जनेषु साधुः सद्व्यवहारौ, तस्य साधुत्वं को गुणः ? न कोऽपीत्यर्थः ; यः जनः, अपकारिषु कृतापकारिषु जनेषु, साधुः सद्व्यवहारौ भवति सः तादृशजन एव, सङ्गिः सञ्जनैः, साधुः सुजनः, उच्यते कथ्यते । पथ्यावक्तं वृत्तम् ॥ १०८ ॥

(च) बलीयसा—बलवत्तरेण ; प्राकृतेन—पुराऽऽर्जितेन, पूर्वानुष्ठितेन इत्यर्थः, [प्र आ-पूर्वस्य कृधातोः क्तप्रत्ययनिष्पन्नमिदं रूपम्] ।

प्राकृतकर्मणोऽलङ्घनीयतां प्रदर्शयितुं पौराणिकवाचांप्रदर्शनपरं श्लोकमाह, मातेति ।—यस्य माता स्वयं लक्ष्मीः, पिता च विष्णुः, स्वयमपि विषमायुधः अति-विषमपक्षबाणधारी, यदा विषेण मीथन्ते तुल्यन्ते इति विषमाणि आयुधानि यस्य, यद्विषवः विषवत् प्राणहाराः, महान् धनुर्हारी न तु कापुरुषः इति भावः ; तथाऽपि एवं सत्यपि, कामदेवः, शम्भुना महादेवेन, दग्धः भङ्गीकृतः ; प्राकृतं पूर्वकृतं कर्म, केन जनेन, लङ्घ्यते ? न केनापि लङ्घयितुं शक्यते इत्यर्थः । वृत्तं पूर्ववत् ॥ १०८ ॥

(छ) तं—स्वमन्दिरं सङ्गीपितम् ।

(ज) प्रत्ययः,—विश्वासः ।

विस्मरति, स पुरुषाधम एव” । देवदत्तेनोक्तं,—“भो राजन् !
कारणं विनाऽपि सकलजगदुपकारी भवान् । अतस्त्वमेव
सुजनो लोके । तथा चोक्ताम्,—

सुजनाः सुधनास्ते हि कृतिनः सुखिनस्तथा ।

जन्तवो ये हि जीवन्ति परस्य हितकाम्यया” ॥ ११० ॥

इति कथां कथयित्वा पुत्तलिका राजानमवदत्,—“एवं
परोपकार्यौदार्याणि विद्यन्ते चेत् त्वयि, तर्हि अस्मिन् सिंहा-
सने समुपविश” । भोजराजः तूष्णीमासीत् ।

[इति विक्रमार्कचरिते सिंहासनोपाख्याने अप्तरी-भोजसंवादे
कृतज्ञतापरीक्षणं नाम चतुर्थोपाख्यानम्] ॥ ४ ॥

अथ मणिकारसंवादो नाम पञ्चमोपाख्यानम् ।

अथ पुनः तथैव सिंहासनं समाक्रमितुकामं मालवेन्द्रं
ततो निवार्य अन्या पुत्तलिका समवोचत्—“भो राजन् !
श्रूयताम् ;—विक्रमार्के राज्यं कुर्वति, एकदा कश्चिद्रत्नवणिक्
समागत्य, रत्नमनर्घम् (भू) एकं राजहस्ते समर्पितवान् ।

सतां लक्षणं प्रदर्शयितुं महाजनीक्तिं प्रमाणस्वरूपेणावतारयति, सुजना इति ।—
ये हि जन्तवः जीवाः, परस्य अन्यस्य, हितकाम्यया हितेच्छया, हितसाधनार्थ-
मित्यर्थः, जीवन्ति प्राणान् धारयन्ति, ते हि ते एव, सुजनाः सज्जनाः, सुधनाः
सार्थकधनवन्तः, कृतिनः कृतार्थाः, तथा सुखिनः सानन्दाश्च, कथ्यन्ते इति शेषः ।
पथ्यावक्रं वृत्तम् ॥ ११० ॥

इति चतुर्थोपाख्यानम् ॥ ४ ॥

(भू) अनर्घं—बहुमूल्यम् ।

राजाऽपि देदीप्यमानं तद्रत्नं दृष्ट्वा परीक्षकानाकार्यावदत्,—
 “भोः परीक्षकाः ! कीदृशमेतद्रत्नम् ? समीचीनम् असमीचीनं
 (ज) वा ? अस्य मूल्यं कुर्वन्तु” । तैस्तद्रत्नं परीक्ष्य भणितं,—
 “भो राजन् ! अमूल्यमेतद्रत्नम् । अस्य मूल्यमविदित्वाऽपि
 क्रियते चेत्, तर्हि महाप्रत्यवायः (ट) अस्माकं भविष्यति” ।

तेषां वचनं श्रुत्वा राजा भूरि द्रव्यं दत्त्वा भणति स्म,—
 “भो बणिक् ! ईदृशं रत्नमन्यदस्ति किम्” ? बणिजा भणितं,—
 “देव ! एतत्सदृशानि रत्नानि इह आनांतानि न सन्ति, परं
 ग्रामे एवंविधान्येव दश रत्नानि विद्यन्ते । यदि प्रयोजनमस्ति,
 तर्हि तेषां मूल्यं कृत्वा गृह्यताम्” । ततः परीक्षकैः एकैकस्य
 रत्नस्य षट्कोटिसुवर्णं (ठ) मूल्यं कृतम् । राज्ञा तावत् सुवर्णं
 तस्मै बणिजे दत्तं, तेन सह विश्वासो कश्चित् भृत्यो मणिकारश्च
 प्रेषितः ; उक्तञ्च,—“भो मणिकार ! अष्टानां वासराणां (ड)
 मध्ये रत्नानि गृहीत्वा आयास्यसि चेत्, उचितं तव दास्यामि” ।
 तेनोक्तं,—“देव ! अष्टानां दिवमानां मध्ये एव चरणौ द्रक्ष्यामि ।
 अन्यथा चेत् दण्डोऽहम्” ।

एवमुक्त्वा स मणिकारस्तेन बणिजा सह तस्य निवासनगरं
 गतः । तत्र तेन दश रत्नानि दत्तानि । तानि गृह्णीत्वा मार्गं
 यावदागच्छन्ति, तावन्महतो हृष्टिर्भूत् । तथा हृष्ट्या उभयतट-
 परिपूर्णा नदी प्रवहति स्म । ततः अपरं तीरं गन्तुमशक्नुवन्,
 तत्र तटस्थितं नाविकमवदत्,—“भोः कर्णधार । (ढ) मां नदोम्

(ज) समीचीनं—निर्दोषं, धारणयोग्यम्, अक्षतमं वल्यथः । असमीचीनं—
 तद्विपरीतमित्यर्थः । मणूनां दीर्घगणप्रभृतिकं गारुडं ब्रह्मर्षिहितायाञ्च द्रष्टव्यम् ।

(ट) महाप्रत्यवायः,—महदनिष्टम् ।

(ठ) षट्कोटिसुवर्णं—षट्कोटिसहस्रकसुवर्णमुद्राः ।

(ड) वासराणां—दिनानाम् ।

(ढ) कर्णधार ।—नाविक ! (“कर्णधारस्तु नाविकः” इत्यमरः) ।

उत्तारय” । सोऽवदत्,—“हे पथिक ! एषा नदी वेलाम् (ष)
अतिक्रम्य वरुते, कथमुत्तार्यते ? प्रबलनद्युत्तरणं बुद्धिमतां
वर्जनीयम् । तथा चोक्तम्,—

महानदीप्रतरणं महापुरुषनिग्रहम् ।

महाजनविरोधश्च दूरतः परिवर्जयेत् ॥ १११ ॥

चरिते योषितां पूर्णे सरिसीये नृपादरे ।

सर्वत्रैव वणिक्छेहे विश्वासं नैव कारयेत्” ॥ ११२ ॥

मणिकारिणोक्तं,—“भोः कर्णधार ! त्वया यदुक्तं, तत्
सत्यत्रैव, तथाऽपि मम महत् कार्यमस्ति, सामान्यकार्याद्विशेष-
कार्यं बलवद्भवति । उक्तञ्च,—

सामान्यकार्यं न नूनं विशेषो बलवान् भवेत् ।

परेण पूर्वेषाधो वा प्रायशो दृश्यतामिह ॥ ११३ ॥

(ष) वेली—नद्याः कूलम् ।

महानद्युत्तरणादीनाम् अनुचितत्वे प्रमाणस्वरूपं शिष्टीकृत्माह, महानदीति ।—
महानदीनां भिद्योद्भासनिभानां पयःपुत्रवतीनामिति भावः, प्रतरणम् उत्तरणं, महा-
पुरुषाणां नियहम् अपमानं, महाजनैः सह विरोधं विवादश्च, दूरतः परिवर्जयेत्
त्यजेत् । एतन्नित्यं कदाऽपि न कर्तव्यमित्यर्थः । अस्मिन् प्रश्ने सर्वत्रैव पथ्यावक्तं
इत्यम् ॥ १११ ॥

कस्मात्त्वं सर्वत्रैदित्याकाङ्क्षायां तस्याः अविश्वासत्वप्रतिपादिकां शिष्टीकृत्मा प्रदर्श-
यति, चरिते इत्यादि ।—योषितां स्त्रीणां, चरिते स्वभावे, पूर्णे सरिसीये नदीजले,
नृपादरे राज्ञः समादरे, वणिजः छेहे च, सर्वत्रैव एषु सर्वत्रैव, विश्वासं प्रत्यर्थं, नैव
कारयेत् ॥ ११२ ॥

सामान्याद्विशेषस्य बलवत्त्वं दर्शयति, सामान्येति ।—विशेषः असाधारणकार्यं,
सामान्यकार्यतः साधारणकार्योत्, [अत्र “सामान्यशास्त्रतः” इति सारस्वतभूतपाठः]
नूनं निश्चितं, बलवान् प्रबलः, भवेत् स्यात्, इह अस्मिन् लोके, [“सामान्यशास्त्रतः”
इति पाठपत्ते—शास्त्रे इत्यर्थः] प्रायशः प्रायेण, अधिकस्थले इत्यर्थः, परेण परीक्षेण
कार्येषु, विशेषेषु इत्यर्थः, पूर्वेषाधः पूर्वकर्माणः, सामान्यस्थेत्यर्थः, नाधः निषेधः, दृश्यतां
विलोक्यतां, त्वयेति शेषः, “विशेषेषामपि सामान्यं बाध्यते” इति न्यायात् “अपादान-

मणिकारसंवादो नाम पञ्चमीपाठ्यान्तम् । [८५]

अतः मम नद्युत्तरणं सामान्यं, राजकार्यं बलवत्” ।
कर्णधारिणोक्तं,—“महद्राजकार्यं, तत् किम् ?” मणिकारि-
णोक्तम्,—“अद्य दश रत्नानि गृह्णत्वा राजसमीपं न गमि-
ष्यामि चेत्, आज्ञाभङ्गाद्राजा नियहं (त) करिष्यति” ।
नाविकेनोक्तं,—“तेषां रत्नानां मध्ये मह्यं पञ्च रत्नानि दास्यसि
चेत्, तर्हि त्वां नदीमुत्तारयिष्यामि” ।

ततो मणिकारस्तस्मै नाविकाय पञ्च रत्नानि दत्त्वा, नदी-
मुत्तीर्य राजसमीपमागत्य, तस्य हस्ते पञ्च रत्नानि ददौ । राजा-
ऽब्रवीत्,—“भो मणिकार ! किं पञ्चैव रत्नानि समानीतानि ?
अवशिष्टानि पञ्च किं कृतानि ?” मणिकारिणोक्तं,—“देव !
श्रुयतां विज्ञाप्यं (थ) मे ; अस्मान्नगरात् निर्गत्य तेन बणिजा मह
तन्नगरं गत्वा, तेन दत्तानि दश रत्नानि गृह्णत्वा, ततो निर्गत्य
यावदागच्छामि, तावन्मार्गे प्रबलवृष्ट्या नदी उभयतटं विलङ्घ्य
प्रबलोदकाः (द) प्रवहति । ‘अष्टानां दिनानां मध्ये स्वामिचरणौ
द्रष्टव्यौ, नदी च दुस्तरा’ इति विचार्य नद्युत्तरणाय नाविकाय
पञ्च रत्नानि दत्तानि, पञ्च देवसमीपमानीतानि । यद्यष्टदिनानां
मध्ये नागम्यते, तदा आज्ञाभङ्गात् स्वामिनश्चेतसि दुःखं स्यात् ।
उक्तञ्च,—

सम्प्रदान-करणाधारकर्म्मणाम् । कर्तुंशान्धोऽन्यसन्देहे परमेकं प्रवर्त्तते ॥” इति
कारिकाबलाच्च इति भावः ॥ ११३ ॥

(त) नियहं—भर्त्सनां, दण्डादिकञ्च ।

(थ) विज्ञाप्यं—निवेद्यम् ।

(द) प्रबलोदका—प्रबलम् अतीवञ्चीतीविशिष्टम् उदकं जलं यत्र यस्याः वा ;
वेगान्वितजलवतीत्यर्थः । [अत्र प्रत्यय-काराभावात् “प्रव्यथस्यात् कात्.....”
(७।३।४४ पा०) इति सूत्रेण पूर्वस्य अकारस्य नेकारः] ।

आज्ञाभङ्गे नरेन्द्राणां विप्राणां मानखण्डनम् ।

पृथक् शय्या च नारीणामशस्त्री बध उच्यते ॥ ११४ ॥

इति विचार्य दत्तानि” । राजाऽपि तद्वचनं श्रुत्वा सन्तुष्टः
सन् अवशिष्टानि पञ्च रत्नानि तस्मै मणिकाराय ददौ” ।

इति कथां कथयित्वा पुनर्भोजमवदत् पुत्तलिका,—“पर-
मौदार्यगुणवरिष्ठो विक्रमादित्यः । त्वयि एतादृशमौदार्यं यदि
विद्यते, तर्ह्यस्मिन् सिंहासने समुपविश” । राजा तूष्णीमासीत् ।

[इति विक्रमार्कचरिते सिंहासनीपाख्याने अपरभोजसंवादे
मणिकारसंवादी नाम पञ्चमोपाख्यानम्] ॥ ५ ॥

ब्रह्मचारिराज्यदानं नाम षष्ठोपाख्यानम् ।

अथ विक्रमगुणज्ञातारमपि कौतुकात् प्रतिषेधममृगवन्तं
भोजदेवं निषिध्य अपरा पुत्तलिका व्याजहार, (क) —“अयतां
राजन् ! विक्रमार्कः राज्यं कुर्वन् एकदा चैत्रमासे वसन्तीत्-

‘राजाज्ञाविघातः न शुभाय’ इति प्रदर्शयितं शिष्टोक्तिम् उदाहरति, आज्ञा-
इति ।—नरेन्द्राणां नृपाणाम्, आज्ञाभङ्गः आज्ञायाः व्याघातः, आर्दश्लङ्घनमित्यर्थः ;
विप्राणां ब्राह्मणानां, मानखण्डनं माननाशः, अपमानमित्यर्थः ; नारीणां स्त्रीणाञ्च,
पृथक् स्वामिशय्याऽन्तरस्थाने शय्या शयनम्, एतत्त्वयम्, अशस्त्रः बधः शस्त्राघात विना
ह्वननम्, उच्यते कथ्यते, जनैरिति शेषः । तथा कृते नितरामिते अवमानिताः कुप्य-
न्तीति भावः ॥ ११४ ॥

इति पञ्चमोपाख्यानम् ॥ ५ ॥

(क) व्याजहार—उवाच । (“व्याहार उक्तिर्लपितम्” इत्यमरः) ।

सवे (ख) सकलान्तःपुरबधूसमेतः क्रीडार्थं शृङ्गारवनम् (ग)
अगमत् । नानाविध-तरुशोभिते तस्मिन् शृङ्गारवने इन्द्रनील-
खचितभित्ति-रमणोय-चन्द्रकान्तशिला-विनिर्मिताङ्गने, (घ)
नानाविधधूपवासिते क्रीडागृहीत-पद्मिनी-प्रभृति-चतुर्विध-
वनिताभिर्वस्त्र-ताम्बूल-पुष्पालङ्कृताभिः सह राजा चिरं क्रीडा-
मकार्षीत् ।

तदनसमोपे चण्डिकाऽऽयतनम् (ङ) एकमासीत् । तत्र
स्थितः कश्चित् ब्रह्मचारौ राजानं तत्रागतं विलोक्य स्वमनसि
चिन्तयति स्म, —‘अहो ! तपः कुर्वता मया जन्म वृथैव नीयते ।
स्वप्नेऽपि विषयरुङ्गमजन्म (च) सुखं नानुभूयते । उक्तञ्च,—

यदयत् सुखं विषयसङ्गमजन्म तच्च
दुःखाय सृष्टमिति मूर्खविचारणैव ।

(ख) वसन्तीक्ष्वे—चैवमहै, वसन्तकालीयक्षरपूजनादिऋषीक्ष्वे इत्यर्थः,
“ह्रीलि” इति ख्याति हिन्दीलीक्ष्वे वा ।

(ग) शृङ्गारवनं—प्रमदवनम् ।

(घ) इन्द्रेति ।—इन्द्रनीलिन तदाख्यमणिविशेषेण, (“सौरमण्डे द्विपद्मीलं
सौरक्षेत्रीलतां व्रजेत् । इन्द्रनीलमिति प्रीतम्—” इति लक्षणाश्रितमणिविशेषेण)
खचिता निबद्धा, या भित्तिः कुडां, तथा रमणीयया मनोज्ञया, चन्द्रकान्तशिलया
तदाख्यमणिना, (तल्लक्षणं यथा राजनिघण्टौ—“स्निग्धं श्वेतं पीतमावासमेतं धत्ते
चित्ते स्वच्छतां यन्मणौनाम् । यच्च स्वावं याति चन्द्रांशुसङ्गात् जात्यं रत्नं चन्द्र-
कान्ताख्यमेतत् ॥” इति) विनिर्मितम्, अङ्गनं चत्वरप्रदेशः यत्र तस्मिन् ।

(ङ) चण्डिकाऽऽयतनं—चण्डिकायाः दुर्गायाः, आयतनं मन्दिरम् ।

(च) विषयेति ।—विषयसङ्गमात् लक्ष्मणन्दनवनिताद्युपभोगात् जन्म यस्य सत् ।

विषयीभोगसुखं सर्वथैव न ह्यमित्यर्थे कस्यचित् विषयैषिणः उक्तिं प्रदर्शयति,
धदयदिति ।—विषयाणां भोग्यवस्तूनां, सङ्गमात् संयोगात्, जन्म उत्पत्तिस्य तादृशं
विषयभोगजनितमित्यर्थः, यत् यत् सुखं तत्सर्व्वं, दुःखाय ज्ञेशाय, सृष्टं निर्मितम्, इति

को नाम सम्परिहरेत् सिततण्डुलांश्च ?

भोक्तुं यतेत तुषमिश्रकणान् मनुष्यः ? ॥ ११५ ॥

तस्मात् महत् कष्टं कृत्वाऽपि संसारे स्त्रोसुखमनुभोक्तव्यम् ।

उक्तञ्च,—

असारे खलु संसारे पूज्या सारङ्गलोचना ।

तदर्थं धनमिच्छन्ति तत्प्यागं च धनेन किम् ? ॥ ११६ ॥

असारभूते संसारे सारभूता नितम्बिनौ ।

इति सञ्चिन्त्य वै शम्भुरर्द्धाङ्गे पार्वतीं दधौ ॥ ११७ ॥

विक्रमाको राजा प्रसङ्गतः (छ) अत्र समागतोऽस्ति ।

मूर्खाणां विचारणा धारणा, एव निश्चये ; को नाम मनुष्यः जनः, सिततण्डुलान् उत्तमशुभ्रतण्डुलान्, सम्परिहरेत् ? वर्ज्येत् ? तथा तुषमिश्रकणान् तुषमिश्रिततण्डुलकणान्, भोक्तुं खादितुं, यतेत ? प्रयत्नं कुर्यात् ? न कोऽप्येवं करीतीत्यर्थः । वसन्ततिलकं वृत्तम् ॥ ११५ ॥

स्त्रीसन्नागसुखस्य सारतां प्रतिपादयितुं श्लोकद्वयमाह. असारे इति.—असारं सारहीने, संसारं जीवलीकमध्ये, सारङ्गलोचना रृगनयना, योषिदित्यर्थः पूज्या याद्या इत्यर्थः ; तदर्थं योषिदर्थं धनं सम्पदम्, इच्छन्ति अभिलषन्ति, तत्प्यागं च योषित्यागं तु, धनेन किम् ? किं प्रयीजनम् ? न किमपि इत्यर्थः ॥ ११६ ॥

असारभूते इति.—असारभूते सारवर्जिते, संसारे नितम्बिनौ प्रशसनितम्बवती योषिद्वेत्यर्थः, सारभूता सारतया गण्ड्या, (तदुक्तं बृहत्संहितायां चतुःसर्गातमे अध्याये,—“जये धरित्रयाः पुरमेव सारं, पुरे गृहं सन्ननि चैकदेशः । तत्रापि शय्या शयने वरा स्त्री रत्नोज्ज्वला राज्यसुखस्य सारः ॥ १ ॥.....श्रुतं दृष्टं स्पृष्टं स्मृतमपि नृणां ह्लादजननं, न रत्नं स्त्रीभ्योऽन्यत् कचिदपि कृतं लोकपतिना । तदर्थं धर्मार्थौ सुतविषयसौख्यानि च ततो, गृहे लक्ष्मी मान्याः सततमवला मानविभवैः ॥ ४ ॥” इत्यादि) इति सञ्चिन्त्य एवं विविच्य, शम्भुः महादेवः. अर्द्धाङ्गे निजदेहाङ्गे, पार्वतीं गिरिजां, निजपत्नीमिति भावः, दधौ दधार । श्लोकद्वये पथ्यावक्तं वृत्तम् ॥ ११७ ॥

(छ) प्रसङ्गतः,—प्रसङ्गहेतीः कार्यगत्येत्यर्थः [अत्र “सारविभक्तिकससिस्” (बा०) इति ढतीथायाः पञ्चमीस्थाने वा तसिस्प्रत्ययः] ।

तस्मात् तम् एकमग्रहारं (ज) यावित्वा, काञ्चन कन्यकां विवाह्य
संसारमुखमनुभविष्यामि” इति विचार्य राजसमीपमागत्य,—

“पञ्चाऽऽस्यपञ्चवदने हिमशैलजायाः

रत्युत्सवे युगपदास्यरसं जिष्टुचौ ।

त्वां पातु सञ्चलित-विभ्रम-कर्णपूर-

लोल-भ्रमद्-भ्रमर-विभ्रमभृत् कटाक्षः ॥ ११८ ॥”

इत्याशीर्वादं ददौ । ततो राजा तमासने समुपवेश्या-
ब्रवीत्,—“भो ब्राह्मण ! कुतः समागतोऽसि ?” तेनोक्तम्,—
“अहमत्रैव जगदम्बिकापरिचर्यां (झ) कुर्वन् तिष्ठामि । नित्य-
मस्याः सेवां कुर्वतो मे पञ्चाशद्वर्षाणि गतानि, तावत्कालम्
अहं ब्रह्मचारो (ज) । अद्य देवता निशाऽवसानं (ट) मां समा-
गत्याभणत्,—‘भो ब्राह्मण ! त्वमेतावन्तं कालं मम परिचर्यया

(ज) अग्रहारं—शामादिकम् ।

महाविवेकी शङ्करोऽपि भोगी अतः भोगमुखं न हेयमिति प्रतिपादयितुं भोगार्थी
ब्रह्मचारी हरपार्व्वत्योः सम्भोगप्रतिपादिकया वाचा आशीःश्लोकमाह, पञ्चास्येति ।—
हिमशैलजायाः हिमालयसुतयाः पार्व्वत्याः, रत्युत्सवे रमणीत्ववकाले, युगपत्
एकदेव, पञ्चास्यस्य पञ्चमुखस्य शिवस्य, पञ्चवदने पञ्चमुखे, (जातावकवचनम्)
आस्यरसं मुखामृतं, जिष्टुचौ यद्भोतुमिच्छौ सति, सञ्चलितयोः विभ्रमकर्णपूरयोः
विलासकर्णोत्पलयोः लोला लोलुपाः, भ्रमन्त्य ये भ्रमराः, तेषां विभ्रमभृत् तद्वत्
शोभमान इत्यर्थः, कटाक्षः अपाङ्गवीक्षणं, त्वां पातु रक्षतु ॥ ११८ ॥

(झ) जगदम्बिकापरिचर्यां—जगदम्बिकायाः विलोकजनन्दाः पार्व्वत्याः, परिचर्यां
सेवाम् [परि-चर-क्यप्, + टाप्] ।

(ज) ब्रह्मचारी—ब्रह्मचर्यसम्पन्नः ; ब्रह्मचर्यलक्षणं यथा द्वांसंहितायाम् ;—
“स्मरणं कीर्तनं केलिः प्रेक्षणं गुह्यसाधनम् । सङ्कल्पोऽध्यवसायश्च क्रियानिष्पत्तिरेव
च ॥ एतन्मैथुनमष्टाङ्गं प्रवदन्ति मनोषिणः । विपरीतं ब्रह्मचर्यमेतदेवाष्टलक्षणम् ॥” इति ।

(ट) निशाऽवसाने—रात्रिशेषे, तत्समये इष्टस्य फलावश्ननावश्रुतेस्तथा
क्षणं बोध्यम् ।

आन्तोऽसि तवाहं प्रसन्ना जाताऽस्मि, अतः त्वम् इदानीं
गृहस्थाश्रमं (ठ) स्वीकुरु । ततः पुत्रमुत्पाद्य पञ्चात्मनो मोक्षे
निधेहि ; अन्यथा तव गतिर्नास्ति । यतः,—

आश्रमान् व्रीनपाकृत्य यो मोक्षेऽन्तर्निवेशयेत् ।

अनया क्रियया मोक्षं सेवमानः पतत्यधः ॥ ११८ ॥

आदौ ब्रह्मचारौ, ततो गृही च भूत्वा प्रव्रजेदिति । तत्
विक्रमार्कभूपतयं सर्वमात्महृत्तान्तं विज्ञापय, स तव मनोरथं
पूरयिष्यति' इति । एवं देव्या स्वप्ने भणितम् । अतस्तव समीप-
मागतोऽस्मि" । इत्येवं कपटवचनैः (ड) राजानमुक्तवान् ।
तच्छ्रुत्वा राजा कूटवाग्ध्यापारं सम्यगवगत्य स्वमनसि अचिन्त-
यत्,—“असावेवम् अनृतं (ढ) वदति । अस्तु, तथाऽप्यर्थी (ण)
वर्त्ततं, सर्वथाऽस्य मनोरथः पूरणीयः । उक्तञ्च,—

दत्त्वाऽऽर्त्ताय नृपो दानं शून्यं लिङ्गं प्रपूज्य च ।

परिपाल्याऽऽश्रितं नित्यमश्वमेधफलं लभेत्" ॥ १२० ॥

(ठ) गृहस्थाश्रमम्—[आश्रम्यते अन्न, आ + श्रम - आधारे घञ्, अठिः]
गृहस्थरूप आश्रमः तम् ।

आदावेव मोक्षं प्रति यतमानस्य नैष्कल्यं प्रदर्शयति, आश्रमान् इति ।—यो जनः
व्रीन् आश्रमान् ब्रह्मचर्य-गृहस्थ-वानप्रस्थास्थान्, अपाकृत्य अनाहृत्य, मोक्षे तुरीया-
श्रमकर्तव्ये निर्व्याघमार्गो, अन्तः मनः निवेशयेत् निदधीत, अनया एवमप्रकारया,
क्रियया कार्येण, मोक्षं सेवमानः आश्रयन्, स जनः, अधः पतति नरकागामी भवति ।
आनुपूर्व्येण सर्वाश्रमाः सेवनौया इति भावः ॥ ११८ ॥

(ड) कपटवचनैः,—प्रतारणावाक्यैः ।

(ढ) अनृतं—मिथ्या ।

(ण) अर्थी—प्राधी, याचक इत्यर्थः ।

अर्थिमनोरथपूरणे गुणमाह. दत्त्वेति ।—नृपः राजा, आर्त्ताय दुःखितजनाय,
दानं दत्त्वा, शून्यं लिङ्गं प्रतिष्ठामिताम् अपि समर्चासत्कारशून्यां देवमूर्त्तिं, प्रपूज्य
पूजयित्वा, लिङ्गं दत्त्वा, आश्रितं जनं परिपाल्य पालयित्वा च, अश्वमेधयज्ञस्य फलं
लभेत् प्राप्नुयात् [अन्न परस्मैपदं चित्यम्] ॥ १२० ॥

इति विचार्य तत्र नगरमेकं कारयित्वा, तमभिषिच्य च तस्मिन् नगरे संस्थाप्य विलासिनीनां शतम् (त) अदात् । पञ्चा-
शद्भजान्, तुरङ्गाणां पञ्चशतीं, भटानां चतुःसहस्रीं (थ) तस्मै
ब्राह्मणाय दत्त्वा, चण्डिकापुरमिति तस्य नगरस्य नाम कृतम् ।
ततः परिपूर्णमनोरथो ब्राह्मणस्तं राजानमाशीर्भिरभ्यर्धयामास ।
अथ राजाऽपि निजनगरमगमत्” ।

इति कथां कथयित्वा पुत्तलिका राजानमब्रवीत्,—“भो
राजन् ! त्वयि एवमौदार्यं विद्यते चेत्, तर्हि अस्मिन् सिंहा-
सने समुपविश” । राजा तूष्णीमासीत् ।

[इति विक्रमार्कचरिते सिंहासनीपाख्याने अक्षरीभोजसंवादे

ब्रह्मचारिराज्यदानं नाम षष्ठोपाख्यानम्] ॥ ६ ॥

मृतोज्जीवनं नाम सप्तमोपाख्यानम् ।



अथापरिदेयुः जाग्रदभिलाषपरवशं समारोहणाकाङ्क्षया
सिंहासनं सस्त्रेहमवलोकमानं भोजं प्रतिबन्धतो वाक्शृङ्खलाभिः
एकाऽन्या पुत्तलिका समवदत्,—“महाराज भोजदेव ! विक्रमार्के
राज्यं कुर्वति, सर्वोऽपि जनः सुखेनासीत् ; लोके दुःखजन-

(त) तमिति ।—तं ब्राह्मणम्, अभिषिच्य अभिषिक्तं कृत्वा, तस्मिन् नगरे च
संस्थाप्य तस्य स्थितिं विधाय. विलासिनीनां शतं शतसङ्ख्यापरिमिताः विलासवतीः
रमणीरित्यर्थः, तस्मै ब्राह्मणाय अदादिति शेषः ।

(थ) तुरङ्गाणां—प्रोद्गामवेगशालिसुलक्षणवाजिनाम् इत्यर्थः ; पञ्चशतीं—
पञ्चशतसङ्ख्यामित्यर्थः ; भटानां—योद्धृणाम् ; चतुःसहस्रीं—चतुःसहस्रसङ्ख्यामित्यर्थः,
अदादिति शेषः ।

कण्टको (क) नास्ति । सदाचारवन्तः सर्वे जनाः । ब्राह्मणाः वेदशास्त्राभ्यास-स्वधर्माचारपराः, षट्कर्मनिरताः (ख) बभूवुः । सर्वस्यापि वर्णस्य सिद्धौ (ग) यशसि चाभिरुचिः, परोपकार-करणे वासना, असत्ये अप्रणयः, लोभे द्वेषः, परापवादे (घ) अनादरः, जीवदयायाम् अनुरागः, परमेश्वरे भक्तिः, देहे निर्ममता, नित्यानित्यवस्तुनि विचारः, (ङ) परत्र विषये बुद्धिः, वाचि सत्यम्, उक्तिपरिपालने (च) दार्ढ्यं, हृदये औदार्यगुणः । एवं सर्वोऽपि लोकः सद्वासनाऽऽश्रितः, पवित्री-भूतान्तःकरणो राज्ञः प्रसादात् सुखेन वर्तते ।

तस्मिन् नगरे धनदो नाम कश्चित् बणिक् अस्ति । तस्य सम्पत्तेर्मथ्यादा (छ) नास्ति ; येन यद्वस्तु चिन्त्यते, तद्वस्तु तस्य गृहे लभ्यते । एवं सकलसम्पदाश्रयस्य बणिजः सर्ववस्तुषु अनित्यत्वबुद्धिरुत्पन्ना,—“असारोऽयं संसारः, सर्वं सुदुलभमपि वस्तुजातमनित्यम् । यतः,—

गगननगरकल्पः सङ्गमो वल्लभानां

जलदपटलतुल्यं यौवनं वा धनं वा । :

(क) दुर्जनकण्टकः,—दुर्जनः असज्जनः एव कण्टकः क्षुद्रशत्रुरित्यर्थः ।

(ख) षट्कर्मनिरताः,—ब्राह्मणलक्षणस्वरूपषट्कर्मसम्पन्नाः, षट् कर्माणि यथा,—“यजनयाजनाध्ययनाध्यापनदानप्रतियज्ञाः” एतत्षट्कर्मशालित्वस्यैव ब्राह्मणत्वात् ।

(ग) सिद्धौ—अणिमादिसिद्धौ ।

(घ) परापवादे—परनिन्दायाम् ।

(ङ) नित्यानित्यवस्तुनि—नित्यं परब्रह्मरूपम्, अनित्यं षट्पटादिजगत्प्रपञ्चा-

त्मकञ्च यत् वस्तु तस्मिन्नित्यर्थः । विचारः,—इदं नित्यमिदमनित्यमिति विवेकः ।

(च) उक्तिपरिपालने—वचनरक्षणे ।

(छ) मथ्यादा—सौभाग्यं, इयत्तेति यावत् ।

भोग्यवस्तुनामनित्यतां प्रतिपादयति, गगनेति ।—वल्लभानां प्रियजनानां, सङ्गमः

स्वजनसुतशरीरादोनि विद्यच्चलानि

क्षणिकमिति समस्तं विद्धि संसारवृत्तम् ॥ १२१ ॥

उक्तञ्च,—

शरणमशरणं वा बान्धवो बन्धमूलं

शरणमपि तदाराद् द्वारमापद्ग्रहाणाम् ।

विकलितमतिपुत्राः शत्रवः सर्वमेतत्

त्यजत भजत धर्मं निर्मूलं कर्मपाशम् ॥ १२२ ॥

अतः संसारिणां धर्म एव शरणम् (ज) । तथा चोक्तम्,—

धर्मा रक्षति रक्षितो ननु हतः हन्ति ध्रुवं प्राणिनो

हन्त्यो न ततः स एव शरणं संसारिणां सर्वथा ।

समागमः, गगननगरकल्पः स्वप्रदृष्टाकाशस्थसौधराजिविराजितनगरवत् मिथ्याभूतः, यौवनं तारुण्यं वा धनं सम्पत्ता, (उभयोः समं प्राधान्यं दर्शयितुं वाकारद्वयं प्रयुक्तम्) जलदपटलतुण्डं मेघावरणवत् जगस्थायि, स्वजना आत्मीयजनाः मताः पुत्राः, शरीरं देहः, तदादौनि बन्धुनीति शेषः, विद्युद् चलानि चञ्चलानि ; समस्तं सकलं, संसार-वृत्तं संसारान्तर्गतः सर्व एव पदार्थ इत्यर्थः, क्षणिकं जगस्थायि, इति एवं विद्धि जानीहि । एतत्पद्यद्वये मालिनी वृत्तम् ॥ १२१ ॥

स्वजनसुतादयः सर्व एव बन्धहेतुभूताः त्याज्याः, धर्म एवैकः शरण्यः इत्याह, शरणमिति ।—शरणम् आश्रयभूतः अशरणम् अनाश्रयभूतः वा बान्धवः पुत्रभावादि-बन्धुवर्गः, बन्धमूलं संसारबन्धनस्य हेतुर्भवति ; शरणमपि यथाश्रयभूतो भवति तदपि तदारात् तन्निकटे, आपद्ग्रहाणां विपद्ग्रहपदुर्ग्रहाणां, द्वारं विद्यति ; विकलित-मतिपुत्राः विपर्यस्तबुद्धयः सुताः, शत्रवः रिपवः, कर्मपाशं कर्मबन्धनभूतम्, एतत्सर्वं त्यजत ; निर्मूलं विशुद्धं धर्मं भजत सेवध्वं, यूयमिति शेषः ॥ १२२ ॥

(ज) शरणं—रक्षकः ।

धर्मस्य सर्वेषु सुखहेतुत्वं प्रदर्शयति धर्मः इति ।—ननु भीः ! धर्मः रक्षितः लोकेः नियमतः प्रतिपालितः सन्, रक्षति लोकान् पालयति, हतः लोकैरसम्मानितः सन्, प्राणिनः जीवान् ध्रुवं निश्चितं, हन्ति विनाशयति ; ततः तस्मात् कारणात् स धर्मः, न हन्तव्यः न विनाशयितव्यः ; स एव धर्म एव, संसारिणां संसारवर्तिनी

धर्मः प्रापयतोह सम्पदमपि ध्यायन्ति तद् योगिनौ
नो धर्मात् सुहृदस्ति नैव सुखिनो नो पण्डिता धर्मिकात् ॥१२३॥

तथा च,—

धर्मः शर्म भुजङ्गवास्तुकपुरीसारं विधातं क्षमो

धर्मो मर्त्यजनस्य चापि ददते प्रीतिं सदा शाश्वतीम् ।

धर्मः स्वर्गगिरौ निरन्तरसुखास्वादीदयस्यास्यदं

धर्मः किं न करोति मुक्तिवनितासम्भोगयोग्यां तनुम् ? ॥१२४॥

अतो धर्ममङ्गहार्यम् उपार्ज्जिमं द्रव्यं सत्यात्वे दातव्यं बुद्धि-
भता । तस्मिन्नपितं तत् बहुगुणं भवति । तथा चीकाम्,—

पात्रेविशेषे न्यस्तं गुणान्तरं भजति विष्णुमिह दातुः ।

जलमिव समुद्रशुक्ती मुक्तां सूत्रं पयोदस्य ॥ १२५ ॥

जनानां सर्वथा सर्वप्रकारेण, शरणम् आश्रयः ; इह जगति, धर्मः सम्पदमपि
ऐश्वर्यमपि, प्रापयति, अधिगमयति ; योगिनः तापसाः, तप्तं तस्मात्, धर्ममेव,
ध्यायन्ति चिन्तयन्ति ; धर्मादन्यः सुहृत् मित्रं, नो अस्ति, नास्तीत्यर्थः । धर्मिकात्
धर्मपराबणादन्ये, नैव सुखिनः स्थिरसुखास्वादकाः, नो वा पण्डिताः प्रकृतज्ञान-
सम्पन्नाः, भवन्तीति शेषः । शार्दूलविक्रीडितं वृत्तम् ॥ १२१ ॥

धर्मस्य लोकत्रयलभ्यसुखदायित्वे का कथा, मुक्तिरपि तदायत्ता इति दर्शयितुमाह.
धर्म इति ।— धर्मः विहितकर्मनुष्ठानं, भुजङ्गानां सर्पाणां, वास्तुकस्य वासस्थानस्य,
या पुरी प्रधाननगरौ. स एव सारः स्थिरांशो यस्य तत् तादृशं यत् शर्मं सुखं, तदपि
विधातुं सम्पादयितुं, क्षमः योग्यः भवति । धर्मः मर्त्यजनस्य चापि मनुष्यलोकस्यापि,
शाश्वतीं नित्यां, प्रीतिं सन्तोषं, सदा नित्यं, ददते ददाति [“दद दाने” इति दाना-
र्थकस्य आत्मनेपदि-ददधातो रूपमिदं बोध्यम्] स्वर्गगिरौ स्वर्गनाम्ना ख्याते सुमेरु-
पर्वतेऽपि, धर्मः निरन्तरः निरवच्छिन्नः यः सुखास्वादः सुखानुभवः, तस्योदयस्य
तत्प्रादुर्भावस्य, आख्यदम् आश्रयः, भवति । धर्मः किं न करोति ? सर्वमेव
करोतीत्यर्थः । तबुं देहं, मुक्तिवनितायाः मुक्तिरूपायाः रमण्याः, सम्भोगयोग्यां
सम्भोगसमर्थां, करोति । पाताले, मर्त्यलोके, स्वर्गे च, धर्म एव सकलकुशलमूलं,
किमधिकं मुक्तिमपि धर्म एव सञ्चयतीति भावः । वृत्तं पूर्ववत् ॥ १२४ ॥

सत्यात्वे दानं शुचीत्कर्षसम्पादकमिति वृष्टान्तप्रदर्शनद्वारा दाम्भां स्त्रीकाभ्यामाह,

अपि च,—

न्ययोधस्य यथा वीजं स्तंभं सुचेत्रभूमिगम् ।

बहुविस्तीर्णतां याति तद्वत् दानं सुपात्रगम् ॥ १२६ ॥

इति ब्रह्मधा विचार्य श्रीत्रियान् (भू) ब्राह्मणानाह्वय, तेषां सकाशात् हेमाद्रिप्रतिपादितानि (ज) दानखण्डोक्त-गोदान-कन्यादान विद्यादान-भूदानोदकदानानि श्रुत्वा, तानि दानानि सत्यात्रे समर्प्य पवित्रान्तःकरणः सन् पुनर्विचारयति स्म,—
“मयैतदनुष्ठितं दानव्रतादिकं तदा सफलं भविष्यति,—यदा द्वारावतीं (ट) गत्वा श्रीकृष्णं द्रक्ष्यामि” इति विचार्य श्रीनिवासपुरीं प्रति निगतः ।

पाठेति ।—पात्रविशेषं योग्यायोग्यपाने, न्यस्त टन्तम्, इह लोके, दातुं, दानकर्तुः, वित्तं धनं गुणान्तरं भजति सदमद्गुणं लभते, सत्यात्रे प्रदत्तं धनं सत्कार्याय व्यक्तं भवति, असत्यात्रे पतितम् असत्कर्म सत्यादयतीत्यर्थः ; यथा पथीदस्य मेघस्य, जलं समुद्रशुक्तौ सामुद्रिकशक्तिमध्ये, पतिसं सत्, मुक्ता सते उत्पादयति ; तडा-गादिजातशुक्तौ पतितं तन्न जनयति परं वंशादौ पतितं वंशलोचनादिकं समुत्पादयति ; यदा सामान्यस्तुनि शुक्तौ तुच्छं मेघजलं पतित्वा बहुमूल्यं मुक्ताफलं भवति, इच्छादौ पतितं न किमपि भवतीति भावः । आर्या उक्तम् ॥ १२५ ॥

अर्थान्तरेण तद्वत् समर्थयते, न्ययोधस्येति ।—न्ययोधस्य वटवृक्षस्य, वीजं यथा यद्वत्, स्तोक स्वल्पमपि, सुचेत्रभूमिगम् उर्व्वरभूमिगतं सत्, [चित्रभूमिरिति गोवली-वर्हन्यायेन विशेषबोधकतया न दोषावहमिति ध्येयम्] बहुविस्तीर्णताम् अतिविस्तारं, याति प्राप्नोति, तद्वत् सुपात्रगं योग्यपात्रगतं, दानमपि विस्तारं प्राप्नोति । पथ्यावक्तं उक्तम् ॥ १२६ ॥

(भू) श्रीत्रियान्—कृन्दी वेदमधीते वेत्ति वा कृन्दस्+घः श्रीवादिशः तान्, —“एका शाखां सकन्यां वा षड्भिरङ्गैरधीत्य च । षट्कर्म्मनिरती विप्रः श्रीविद्यो नाम घञ्भिवत् ॥” इत्युक्तलक्षणान् वेदाध्यायानुरतान् इति यावत् ।

(ज) हेमाद्रीति ।—हेमाद्रिणा तदाख्यधर्मशास्त्रसङ्ग्रहकारेण, प्रतिपादितानि व्यवस्थापितानि ।

(ट) द्वारावतीं—द्वाराणि चतुर्वर्णमीकद्वाराणि प्रशस्तान्त्र मनुषु, संशालेन

अथ समुद्रतीरं गत्वा नाविकमाह्वय तस्मै भूरि द्रव्यं दत्त्वा, भिन्नक-योगि-विदेशस्थजनानाथादीनारोष्य, (ठ) तैः सह प्रिय-वचनानि धर्मगोष्ठीः (ड) कुर्वन् यावत् गच्छति, तावत् समुद्र-मध्ये कश्चित् क्षुद्रपर्वतो दृष्टः । तत्र पर्वते महानिकः देवालयः आसीत् । ततस्तं देवालयं गत्वा, देवीं भुवनेश्वरीं षोडशोपचारै-रभ्यर्च्य, नमस्कृत्य च यावत्तस्या वामभागे दृष्टिं निदधाति, (ढ) तावच्छिन्नशीर्षं स्त्रीपुरुषयोर्युगलं दृष्ट्वा पुरःस्थितभित्तिभागे लिखितानि अक्षराणि अपश्यत्—“यदि कोऽपि परोपकारी महाधैर्यसम्पन्नः स्वकण्ठरुधिरेण (ण) भुवनेश्वरीमर्चयति, तदैतत् स्त्रीपुरुषयुगलं सजीवं भविष्यति” इति ; एवं लिखितं वाचयित्वा (त) सविस्मयो धनदः पुनरपि नावमारुह्य हारावतीं गतः तत्र श्रीकृष्णं दृष्ट्वा,—

“एकोऽपि कृष्णस्य कृतः प्रणामो दशाश्वमेधावभ्येन तुल्यः ।

दशाश्वमेधी पुनरिति जन्म कृष्णप्रणामो न पुनर्भवाय” ॥ १२७ ॥

पूर्वपदार्थः, हारकाम् इत्यर्थः, तदुक्तं काशीखण्डे ७म अध्याये,—“अयोध्या मथुरा माया काशी काञ्ची श्रवन्तिका । पुरी हारावती चैव समैता मोक्षदायिकाः ॥” इति ।

(ठ) आरौप्य—स्थापयित्वा, [आ + रुह - णिच्, पुक्, ल्यप्, णिचो लोपः] ।

(ड) धर्मगोष्ठीः.—धर्मांलीचनाः, धर्मकथालापान् इत्यर्थः ।

(ढ) निदधाति—अर्पयति, पातयतीत्यर्थः ।

(ण) स्वकण्ठरुधिरेण—स्वशोवाकचर्मजेन रक्तनेत्यर्थः ।

(त) वाचयित्वा—पठित्वा ।

श्रीकृष्णप्रणामस्य मुक्तिप्रदत्वं वर्णयति, एक इति ।—एकोऽपि एकसङ्ख्याकोऽपि, कृष्णस्य प्रणामः प्रणतिः, कृतः अनुष्ठितः सन्, दशानाम् अश्वमेधानां तदाख्य-यज्ञानाम्, अवभ्येन यज्ञान्तरुत्तानेन, तुल्यः समानः ; एकवारं कृष्णप्रणामं कृतं दशाश्वमेधफलसमफललाभो भवतीत्यर्थः । दशाश्वमेधी दशसङ्ख्याकाश्वमेधयज्ञानुष्ठायी जनः, पुनर्जन्म उत्पत्तिम्, एतं लभतं, कृष्णप्रणामी कृष्णप्रणामकारी जनस्तु, पुनर्भवाय पुनर्जन्मलाभाय न, प्रभवति इति शेषः ; तस्य पुनर्जन्म न जायते इति समुदितार्थः ।

इत्तमुपजातिः ॥ १२७ ॥

इति श्रीकृष्णप्रणामस्य मोक्षफलसाधनतां सङ्गिन्य, तं साष्टाङ्गं (द) प्रणम्य षोडशोपचारैः सम्पूज्य च निजनगर-मगमत् । ततः सर्वान् बन्धून् श्रीकृष्णप्रसाददानेन सम्भाव्य, किमप्यपूर्वं (ध) वस्तु गृहीत्वा राजदर्शनार्थं गतः । यतः,—
रिक्तपाणिस्तु नो पश्येद्राजानं देवतां गुरुम् ।

नैमित्तिकं विशेषेण फलेन फलमादिशेत् ॥ १२८ ॥

तथा च,—

इष्टां भार्यां प्रियं मित्रं पुत्रं चातिकनीयसम् ।

रिक्तपाणिर्न पश्येत् तु तथा नैमित्तिकं नृपम् ॥ १२९ ॥

ततः राज्ञो हस्ते कृष्णप्रसादम् उपढौकनञ्च (न) दत्त्वोप-

(द) साष्टाङ्गम्—अष्टाङ्गेन सह वर्त्तमानं यथा स्यात् तथा ; तङ्गच्छर्षं यथा,—
“जानुभ्याञ्च तथा पद्भ्यां पाणिभ्यामुरसा धिया ।

शिरसा वचसा दृष्ट्या प्रणामोऽष्टाङ्ग ईरितः ॥” इति ।

(ध) श्रीकृष्णेति ।—श्रीकृष्णस्य—विष्णोः, प्रसादः,—निर्माळ्यं, नैवेद्यं वा, तस्य दानेन—अर्पणेन, सम्भाव्य—आदृत्य इत्यर्थः, किमपि—किञ्चित्, अपूर्वं—दुर्लभम् ।

राजदर्शनार्थिना रिक्तपाणिना न गन्तव्यम् इत्यत्र प्रमाणमाह, रिक्तपाणिरिति ।—रिक्तपाणिः शून्यहस्तः सन्, राजानं नृपं, देवतां देवं, गुरुं दीक्षादिगुरुञ्च, नो पश्येत् न साक्षात्कुर्यात्, नैमित्तिकं देवज्ञान्तु, विशेषेण नियमेन, रिक्तपाणिः न पश्येत्, फलेन फलद्वारा, फलं निजकार्यसाफल्यम्, आदिशेत् सम्पादयेत् ॥ १२८ ॥

प्रसङ्गादप्येऽपि ये रिक्तपाणिना न द्रष्टव्यास्तान् प्रदर्शयति, इष्टामिति ।—इष्टां प्रियां, भार्यां पत्नीं, प्रियं प्रीतिपात्रं, मित्रं सुहृदम्, अतिकनीयसम् अत्यल्पवयस्कं, [कन्दोऽनुरोधाय कनीयसमिति । अल्पशब्दात् ईयसुनि कनादेशे इष्टवद्भावात् निष्पन्नस्य कनीयस-शब्दस्य कनीयांसम् इति रूपं साधु । “इष्टां भार्यां कनीयांसं पुत्रं मित्रं प्रियं सदा” इति पाठं प्रकल्प्या तस्माद्भयम्] पुत्रं, नैमित्तिकं दैवज्ञञ्च, तथा नृपं राजानञ्च, रिक्तपाणिः शून्यहस्तः सन्, न पश्येत् तस्मन्मुखवर्ती न भवेत् इत्यर्थः ॥ १२९ ॥

(न) उपढौकनं—सम्माननार्थं राज्ञे दियमुपहारम् ।

विष्टः । ततो राजा क्षेमयात्रां (प) च पृष्ट्वा तं धनदं कमप्यपूर्वं-
वृत्तान्तमपृच्छत् । सोऽपि समुद्रमध्यस्थितभुवनेश्वरोदेवालय-
वृत्तान्तमकथयत् ।

तच्छ्रुत्वा सविस्मयो राजा तेन धनदेन सह तत् स्थानं गत्वा
देवालये देवतावामभागे स्थितं कबन्धयुगलम् (फ) अपश्यत् ।
तदनन्तरं देवतां मनसि कृत्वा खड्गं यावत् स्वकण्ठे सम्पातनो-
न्मुखं करोति, तावत् कबन्धद्वयं सशिरस्कं सजीवमभवत् ।
देवताऽपि राज्ञी हस्तात् खड्गम् आकृष्याब्रवीत्,—“भो राजन् !
प्रसन्नाऽस्मि, वरं वृणीष्व” । राजाऽब्रवीत्,—“भो देवि ! यदि
प्रसन्नाऽसि, तर्ह्यस्मै मिथुनाय (ब) राज्यं देहि” । ततो देव्या
तस्मै मिथुनाय राज्यं दत्तम् । राजाऽपि धनदेन सह निज-
नगरमगमत्” ।

इति कथां कथयित्वा पुत्तलिका भोजं प्रति भणति,—
“भो राजन् ! त्वय्येवं चेत् परोपकारकरणशक्तिः विद्यते,
तर्ह्यस्मिन् सिंहासने समुपविश” । राजा तूष्णीमासीत् ।

[इति विक्रमार्कचरिते सिंहासनीपाख्याने अश्वरो-भोजसंवादे

शृतोञ्जीवनं नाम सप्तमीपाख्यानम्] ॥ ७ ॥

(प) क्षेमयात्रां—यात्रायाः क्षेमं कुशलम् । त क्षेमयात्रा तामिथ ।

(फ) कबन्धयुगलं—द्विभ्रमस्तकदेहद्वयं, (“कबन्धोऽस्त्री क्रियायुक्तमपमूर्द्धकलेवरम्”
दृश्यमरः) ।

(ब) मिथुनाय—स्त्रीपुरुषरूपाय ।

इति सप्तमीपाख्यानम् ॥ ७ ॥

अथ सरःपूरणं नाम अष्टमोपाख्यानम् ।



अथ तथैव सिंहासनसमौपस्थः कौतुकरसरभसवशंवदो (क) धरित्रोपतिः पुत्तलिकयैकया समभिदधे,—“शृणु राजन् ! विक्रमो राजा भूम लले प्रसिद्धः नानाविनोदाश्चर्यपूर्णः, (ख) तथा परकौतुकादिकं चारमुखेण जानाति । तथा चोक्तम्,—

गावो गन्धेन पश्यन्ति वेदेनैव द्विजातयः ।

चारैः पश्यन्ति राजानश्चक्षुर्भ्यामितरे जनाः ॥ १३० ॥

श्रूयतां राजन्, यो राजा भवति, तेन सर्वाऽपि लोक-संस्थितिः (ग) ज्ञातव्या, सर्वस्य चित्तं बोद्धव्यं, प्रजाः सम्यक् पालनीयाः, दुष्टाः दण्डनीयाः, न्यायेन (घ) धनोपार्जनं कर्तव्यम्, अर्थिषु समत्वं विधेयम् ; तान्येव राज्ञः पञ्चमहायज्ञ-कर्माणि । उक्तञ्च,—

दुष्टस्य दण्डः सुजनस्य पूजा

न्यायेन कोषस्य च सम्प्रवृद्धिः ।

(क) कौतुकेति ।—कौतुकेन कुतूहलेन, यो रसो रागः. तेन यो रभसः श्रौत्युक्तं, तस्य वशंवदः तदायत्तः ।

(ख) भूमलले—धरातले, प्रसिद्धः,—विख्यातः । नानेत्यादि ।—माना बहु-विधः, यो विनोदः तोषकरपदार्थः, आश्चर्यञ्च अद्भुतञ्च, ताभ्यां पूर्णः सम्यक् इत्यर्थः ।

राज्ञां चारचक्षुषे प्रमाणमाह, गाव इति ।—गावः गोप्रमुखाः पशवः, गन्धेन गन्ध-द्वारा, पश्यन्ति जानन्ति, पदार्थान् निरूपयन्ति इत्यर्थः ; द्विजातयः ब्राह्मणाः, वेदेनैव श्रुतिद्वारैव, पश्यन्ति राजानः नृपाः. चारैः प्रणिधिभिः, पश्यन्ति राज्यस्व-सर्व्व्यवस्थानं जानन्ति ; इतरे अन्ये जनाः, चक्षुर्भ्यां नयनाभ्यां, पश्यन्ति ॥ १३० ॥

(ग) लोकसंस्थितिः,—लोकमर्थ्यादा ।

(घ) न्यायेन—सदुपायेन ।

दुष्टदमन-श्रिष्टानुरजनादिनेव राज्ञां पञ्चमहायज्ञफललाभो भवति इति प्रमा-पयितुं श्लोकमाह, दुष्टस्येति ।—दुष्टस्य दुर्भक्तस्य, दण्डः नियमः, सुजनस्य शिष्टस्य,

अपन्नपातोऽर्थेषु राज्यरक्षा

पञ्चैव यज्ञाः कथिता नृपाणाम् ॥ १३१ ॥

अपिच,—

किं दैवकार्याणि नराधिपानाम् ?

किं वा विरोधः परिपन्थिभिश्च ? ।

तद्दैवकार्यं जपयन्नहोमाः

यदश्रुपाता न भवन्ति राष्ट्रे ॥ १३२ ॥

एवमेव विक्रमे राज्यं कुर्वति सति, एकदा चाराः भुमण्डलं परिभ्रम्य राजसकाशमागताः, राज्ञा पृष्टाः प्रोचुः,—“भो देव ! काश्मीरदेशे महाद्रव्यसम्पन्नः कश्चिद्वणिगास्ते । तेन बणिजा पञ्चक्रोशविस्तारं तडागमेकं खानितम् ; तन्मध्ये नवनिर्मित-दिव्यप्रासादे जलशयनस्य लक्ष्मीनारायणस्य (उ) शयनं कारितं, परमुदकं न लगति । पुनः तेन बणिजा जलोद्गमनिमित्तं

पूजा समादरः, ग्रायेन धर्मानुसारेण, कोषस्य धनस्य, सम्पद्विद्धिः सम्यग्वर्द्धनम्, अर्थेषु विचारार्थमागतेषु याचकेषु वा जनेषु, अपन्नपातः निरपेक्षत्वं, तुल्यदृष्टिरित्यर्थः ; राज्यरक्षा राज्यस्य पालनञ्च, नृपाणां राज्ञां, पञ्चैव दृष्टदमनादिरूपा एते पञ्चैव, न तु कृत्युक्तवाध्यायपाठाभिहीतयागातिथिपूजनपितृतर्पणबलिकर्माभिधेया इत्येवकारार्थः, यज्ञाः यागाः, पञ्चयज्ञाः, कथिताः उक्ताः । उपजातिवृत्तम् ॥ १३१ ॥

किं बहुना, प्रजारञ्जनमेव राज्ञां जपहोमादीनि दैवकार्याणि नान्यत् किमपि, इति प्रतिपादयितुमाह, किमिति ।—नराधिपानां राज्ञां दैवकार्याणि जपयन्नादीनि, किम् ? तदकरणेषुपि न दोषस्पृष्टा भवन्ति मनुजाधिपा इत्यर्थः । वा अथवा, परिपन्थिभिः विपत्तैः सह, विरोधः विग्रहश्च, किम् ? न सोऽपि तादृगावश्यकः तेषाम् इत्यर्थः । राष्ट्रे राज्ये यत् अश्रुपाताः प्रजानां नयनजलपाताः न भवन्ति, तत् तद्देव, तेषां जपयन्नहोमाः जपयन्नहोमस्वरूपं, दैवकार्यं, भवतीति शेषः । प्रजानामनुनिवारणमेव राज्ञां प्रधानकार्यं नान्यत् किमपि इति भावः । उपजातिवृत्तम् ॥ १३२ ॥

(उ) जलिति ।—जले शयनं शय्या यस्य तस्य चौरोदग्रायिन इत्यर्थः । लक्ष्मीनारायणस्य—लक्ष्मी सङ्घीतो नारायणः लक्ष्मीनारायणः तस्य सलक्ष्मीकविष्ठीरित्यर्थः ।

चक्रिणम् (च) उद्दिश्य ब्राह्मणैर्जपपूजाहवनमभिषेकादि च कारितं, तथाऽप्युदकं न समुद्रतम् । ततोऽतिखिन्नः सन् स बणिक् तडागपाण्युपरि (ङ) उपविश्य प्रतिदिनं निश्वासित्, —‘अहो ! केनाप्युपायेनोदकं न प्रादुर्भवति, इथा अमो जातः’ इति ।

एकदा तत्र तडागपाण्युपरि अत्रविष्टे श्रेष्ठिनि जलाऽऽगम-
चिन्तामग्नचित्ते सति सहसा गगने अमानुषी (ज) वाक्
उदचरत्, (झ)—“किमिति भो बणिक्पुत्र ! निश्वासिषि ?
द्वाविंशत्क्षणाद्युक्तपुरुषस्य (ञ) कण्ठरक्तेन यदा तडागं
सिञ्चते, तदाऽत्र विमलोदकम् उद्गमिष्यति, नान्द्यथा” ।
तच्छ्रुत्वा तेन बणिजा कासारपरिसरे महदक्षसत्तं (ट)
कारितम् । तस्मिन् सत्ते भोक्तं विदेशवासिनो जनाः सर्वे

(च) चक्रिणं—विष्णुम् ।

(ङ) तडागिति ।—तडागपाली तडागस्य सरोवरस्य, पाली सेतुः, जलनिर्गमन-
स्थानमिति यावत्, यद्वा—पालो तटदेशः, (“पाहाड” इति वङ्गभाषा) तस्या उपरि ।

(ज) अमानुषी—दैवीव्ययः ।

(झ) उदचरत्—उद्गता ।

(ञ) द्वाविंशत्क्षणानि यथा काशीखण्डे एकादशाध्याये,—“पञ्चदीर्घः पञ्चवृक्षः
सप्तरक्तः षडुन्नतः । विष्टुर्लघुगम्भीरी द्वाविंशत्क्षणस्त्विति ॥ पञ्च दीर्घाणि शस्या(स्ता ?)नि
यथा दीर्घाण्यथास्य वै । भुञ्जी नेत्रे ह्रून् नासावचसी तनयस्य ते ॥ त्वक्केशाङ्गुलिदशनाः
सर्वाण्यङ्गुलिजान्यपि । तस्यास्य (एतस्य ?) पञ्च सूक्ष्माणि दिक्पालपदभाक् यथा ॥
पाण्यङ्गितलनेवान्तं तालुजिह्वाऽधरौष्ठकम् । समाकृण्वन् सनखमस्मिन् राज्यसुखप्रदम् ॥
कचाकुक्ष्यलिकस्करवक्त्रं षडुन्नतम् । तथाऽत्र दृश्यते बालं महदन्वय्यभाक् यथा ॥
ललाटकटिवक्षोभिस्त्रिविक्तीर्णं यथा ह्यसौ । सर्वतेजोऽतिगैत्र्यं तथा प्राप्स्यति
नान्द्यथा ॥ यौवाजङ्गामेहनैश्च त्रिभिर्ऋस्त्रीऽयमीडितः । स्वरेण सत्त्वनाभिभ्यां त्रिगम्भीरः
शिशुः शुभः ॥” इत्येतद्द्वाविंशच्छुभलक्षणसमन्वितस्य पंसः ।

(ट) कासारपरिसरे—तडागसमीपवर्तिस्थाने, महत्—प्रभूतम्, अन्नसत्तम्
—आगतेभ्यः सदा अन्नदानम् ।

समयान्ति । तत्र स्थिताः अधिकारिणस्तेषां विदेशवासिनां पुरतः एवं वदन्ति,—‘यः कोऽपि द्वात्रिंशत्पुत्तलकितः स्वकण्ठ-
रुधिरेण तडागं सेचयिष्यति, तस्मै शतभारं (ठ) सुवर्णं
दीयते’ इति । तद्वचः सर्व्वे शृण्वन्ति, परं न कोऽपि तत् सहसा
अङ्गीकुरुते, इति महच्चित्रं दृष्टम्” ।

तेषां वचनं श्रुत्वा विक्रमाकौ राजा स्वयं तत्र गतो जला-
शयस्थस्य विष्णोर्महाप्रासादमतिमनोहरं तथा विशालं तडागं
दृष्ट्वा विस्मयं गतो मनसि विचारयति,—“इदं तडागं यदि
स्वकण्ठरत्नेन सेचयिष्यामि, तर्हि निःसंशयं जलैः परिपूर्णं
भविष्यति, तदा च सकललोकस्योपकारो भविष्यति । इदं
मम शरीरं सर्व्वथा वर्षशतं स्थित्वाऽपि नाशमेव यास्यति, अतः
सदमज्ज्ञानवता महता पुरुषेण शरीरे ममत्वं न कार्य्यम् ;
परोपकारार्थं शरीरमपि दातव्यम् । उक्तञ्च,—

“शतमपि च समानां जीवितं धारयित्वा
शयनमधिशयानः सर्व्वथा नाशमेति ।
सुखभविपदि देहे सर्व्वलोकैकानिन्द्यं
न विदधति ममत्वं ये हि लोकोत्तरास्ते ॥ १३३ ॥

(ठ) शतभारं—भारः षट्सहस्रतोलकपरिमाणं, तस्य अतं अतगुणितम् इति
पूर्वनिपातः ।

सर्व्वथा मन्त्रे देहे परोपकाराय हेयत्वबुद्धिः महापुरुषलक्षणम् इति दर्शयितु-
म्नाह, अतमिति ।—समानां वत्सराणां, अतं वर्षशतं व्याख्येत्यर्थः, जीवितं प्राणान् धार-
यित्वा, अपि च शयनम् उत्तमश्चिन्त्याम् अधिशयानी जनः, सर्वथा निश्चयमेव, नाशं
कृत्यम्, एति प्राप्नोति ; ये जनाः सुखभविपदि विपद्बहुले देहे तनौ, सर्वलोकानाम्
एकं क्रेवलम्, एकमात्रमित्यर्थः, निन्द्यं निन्दनीयं, ममत्वं ममताज्ञानं, न विदधति न
कुर्वन्ति, ते हि त एव, लोकोत्तराः उत्तमलोकाः, आदर्शपुरुषा इति यावत्, भवन्तीति
शेषः । अत्र मालिनी उक्तम् ॥ १३३ ॥

सर्वदैव रुजाऽऽक्रान्तं सर्वदैव शुचो गृहम् ।

सर्वदा पतनप्रायं देहिनां देहपञ्जरम् ॥ १३४ ॥

तैरेव फलमेतस्य गृहीतं पुण्यकर्म्मभिः ।

विरज्य जन्मनः स्वार्थे यैर्न देहः कदर्थितः” ॥ १३५ ॥

एवं विचार्य असौ पुरःस्थितप्रासादगतजलशयनस्य विष्णोः
पूजां विधाय नमस्कृत्य च भणति,—“भो जलदेवते ! त्वं
द्वात्रिंशत्क्षत्रयुक्तपुरुषस्य कण्ठरक्तं वाञ्छसि, तर्हि सहर्षमुप-
पन्नस्य (उ) मम अनेन कण्ठरक्तेन तृप्ता सती इदं तडागं जलैः
परिपूर्णं कुरु” इत्युक्त्वा यावत् कण्ठे खड्गं प्रहारोद्यतं करोति,
तावद्देवतया तया खड्गं धृत्वा भणितं,—“भो वीर ! तव अनेन
औदार्येण अहं प्रसन्नाऽस्मि, वरं वृणीष्व” । राजा अवदत्,
—“देवि ! यदि मम प्रसन्ना जाताऽसि, तर्हि इदं तडागं
जलैः परिपूर्णं कुरु” इति । पुनर्देव्या भणितं,—“भो राजन् !
त्वम् अस्मात् स्थानात् त्वरितं निर्गच्छ, ततो निर्गच्छन् यावत्
पश्यसि, तावज्जलैरिदं परिपूर्णं भविष्यति” । तच्छ्रुत्वा राजा
सत्वरं तडागपालीं गतः, तडागञ्च जलैः परिपूर्णमभूत् ।

देहस्य असारतां प्रतिपादयन् परीपकार एव देहधारणैकफलम् इति द्वाभ्यां
प्रदर्शयति, सर्वदेति ।—देहिनां शरीरिणां देहपञ्जरं देहपपञ्जरं, सर्वदैव सर्वदैव,
रुजा रोगिण्य, आक्रान्तम् अभिभूतं, सर्वदैव सततमेव, शुचः शोकस्य, गृहम् आश्रयभूतं,
सर्वदा सदा, पतनप्रायं विनाशोन्मुखं, भवतीत्यर्थः । पथ्यावक्तं वक्तम् ॥ १३४ ॥

तैरेवेति ।—यैः जनैः, जन्मनः विरज्य पुनर्जन्मग्रहणं प्रति विरक्तौमुख्य, स्वार्थे
निजासंसाधनायैव देहः शरीरं, न कदर्थितः न मिन्दापात्रीकृतः, तैरेव ताडयैरेव,
पृथक्कर्म्मभिः पुण्यं कर्मा येषां तैः तथाभूतैः पुरुषैः, एतस्य देहस्य, फलं साफल्यं,
गृहीतं प्राप्तम् । ये हि परार्थे जीवनोत्सर्गं कुर्वन्ति, तेषामेव शरीरस्य साफल्य-
मिति भावः । पथ्यावक्तं वक्तम् ॥ १३५ ॥

(उ) सहर्षमिति ।—इदं सद्यः वर्तमानं सहर्षं सानन्दम्, उपपन्नस्य प्राप्तस्य,
स्वयमुपस्थितस्येत्यर्थः ।

एवम् आश्चर्यमवलोक्य सहर्षः राजा विक्रमोऽपि स्वनगर-
मगमत्” ।

एवं कथां कथयित्वा पुत्तलिका भोजराजमवादीत्,—
“भो राजन् ! त्वयि एवमौदार्यं तथा परोपकारसत्त्वसार-
प्रभृतयो (ढ) गुणाः विद्यन्ते चेत्, तर्ह्यस्मिन् सिंहासने
समुपविश” । राजा तूष्णीमासोत् ।

[इति विक्रमार्कचरिते सिंहासनोपाख्याने अप्सरो-भोजसंवादे सरःपूरणं नाम
अष्टमोपाख्यानम्] ॥ ८ ॥

अथ राक्षसबधो नाम नवमोपाख्यानम् ।

अथ भोजः समुत्काण्ठतचेताः सिंहासनं प्रतिगच्छन् सङ्गृह्य
हस्तयोः निवार्यमाणः पुत्तलिकयाऽपरया निजगदे,—“भो
राजन् ! एतस्मिंहासने तेनैव अध्यासितव्यं, यस्य विक्रम-
तुल्यं शौर्यौदार्यादिकमस्ति” । भोजेनोक्तं,—“भोः पुत्तलिके !
कथय तस्य शौर्यौदार्यवृत्तान्तम्” । सा वदति “नरलोकाधि-
नाथ ! विक्रमे राज्यं कुर्वति भट्टिमन्त्री बभूव, उपमन्त्री
गोविन्दः, चन्द्रशेखरः सेनापतिः, त्रिविक्रमः पुरोहितः ।
तत्र त्रिविक्रमस्य पुत्रः कमलाकरः, स पितुः प्रसादात्

(ढ) परंति ।— परेषाम् अन्येषां, स्वभिन्नानामित्यर्थः । उपकारः साहाय्यं,
अस्त्वं चित्तौदार्यं, सारः दार्ढ्यं, ते प्रभृतयः आदिभूताः येषां तथाविधाः ।

घृतौदनं (क) भुङ्क्ता वस्त्र-भूषण-ताम्बूलादिना सम्पुष्टशरीरो (ख)
विषयसुखमनभवन् तिष्ठति स्म ।

एकदा पित्रोक्तं,—“रे पुत्र ! ब्राह्मणजन्म प्राप्य त्वया कथ-
मेवं स्वेच्छावृत्त्या स्थीयत ? अयमात्मा जन्मशतं नानायोनिं
प्राप्नोति । ब्राह्मणकुले जन्म महता पुण्येन लभ्यते, तस्मिन्नाऽपि
किमेवं त्वं दुष्टाचारो जातः ? सर्वदा वहिरेव वससि, भोजन-
काले गृहमायासि, अनुचितमेतत् त्वया क्रियते । तवायं विद्या-
भ्यासकालः ; अस्मिन् काले विद्याभ्यासं न करोषि चेत्,
उत्तरत्र महान् मनःसन्तापो भविष्यति । यतः,—

ये बालभावे न पठन्ति विद्यां

कामातुरा यौवननष्टचित्ताः ।

ते वृद्धकाले परिभूयमाणाः

दहन्ति गात्रे शिशिरेऽपवस्त्राः ॥ १३६ ॥

किञ्च,—येषां न विद्या न तपो न दानं

न चापि शौलं न गुणो न धर्मः ।

(क) घृतौदनम्—आज्यनिशान्नम् । [“भक्ष्येण निश्रीकरणम्” (२।१।३५
पा०) इति समासः] ।

(ख) सम्पुष्टशरीरः,—संवर्द्धिततनुः ।

अविद्यां सर्वे एव परिभवन्ति, इति दर्शयितुमाह. ये इति ।—ये जनाः, बालभावे
वाख्यावस्थायां विद्यां शास्त्रं, न पठन्ति नाभ्यस्यन्ति, कामपीडिताश्च सन्तः,
यौवने यौवनावस्थायां, नष्टं विपर्यस्तं चित्तं मनः येषां ते तथाभूताः, भवन्ति. ते
तादृशजनाः, वृद्धकाले वाङ्मकावस्थायां, परिभूयमाणाः दुःखैरभिभूयमानाः सन्तः,
शिशिरे श्रौतकाले, अपवस्त्राः वस्त्रहीनाः जना इव, गात्रे दंष्ट्रे, दहन्ति दाहवत्
शरीरशोषकं क्लेशं लभन्ते । श्रौतकाले वस्त्रहीनाः यथा क्लिश्यन्ति, तथा मनस्तापमनु-
भवन्ति इत्यर्थः । इन्द्रवज्रा वृत्तम् ॥ १३६ ॥

विद्याहीनाः मानवाकाराः पशव एव इत्यर्थे श्लोकमाह, येषामिति ।—येषां
जानानां, विद्या शास्त्रज्ञानं, न नास्ति, तपः तपस्याऽनुष्ठानं, न नास्ति, दानं सत्त्वाद्धे

ते मर्त्यलोके खलु भारभूताः

मनुष्यरूपेण ऋगाश्चरन्ति ॥ १३७ ॥

अस्मिन् संसारे पुरुषस्य विद्यायाः परं भूषणं नास्ति ।

उक्तञ्च,—

विद्या नाम नरस्य रूपमधिकं प्रच्छन्नगुप्तं धनं

विद्या भोगकरी यशःसुखकरी विद्या गुरुणां गुरुः ।

विद्या बन्धुजनो विदेशगमने विद्या परं देवतं

विद्या राजसु पूज्यते न हि धनं, विद्याविहीनः पशुः ॥ १३८ ॥

अपि च,—

किं कुलेन विशालेन विद्याहीनस्य देहिनिः ? ।

अकुलीनोऽपि यो विद्वान् सर्वैरेव स पूज्यते ॥ १३९ ॥

अर्पणं, न नास्ति, शीलं सुशीलताऽपि न च विद्यते, गुणः सद्गुणः, न नास्ति धर्मश्च न नास्ति भारभूताः जगती भाररूपाः, ते तादृशजनाः मर्त्यलोके इह जगति, खलु निश्चये, मनुष्यरूपेणोपलक्षिताः मनुष्यरूपधरा इत्यर्थः. ऋगाः पशवः चरन्ति विचरन्ति । विद्यातपोदानादिविहीनाः मनुष्याः पशव एवेति तात्पर्यम् ! इन्द्रवज्राहतम् ॥ १३७ ॥

विद्यायाः सर्वसुखाकरत्वं वर्णयति । विदिति ।—विद्या शास्त्रज्ञानं, नाम सम्भावनायां, नरस्य मनुष्यस्य, अधिकम् उत्कृष्टं, स्वसौन्दर्यादिति शेष, रूपं सौन्दर्यं, व्याख्यादिभिरह्यर्थत्वादिति भावः ; प्रच्छन्नगुप्तं गोपनभावेन रक्षितम्, अतिगुप्तमित्यर्थः, धनं सम्पत्तिव, चौरादिभिरह्यर्थत्वादिति भावः . विद्या भोगकरी भोगसम्पादिका, यशःसुखकरी यशसा कौर्त्तिसञ्चारेण सुखकरी सुखसम्पादिका विद्या गुरुणां पिता-दौनाम्, अपिरत्राध्याहार्यः, गुरुः गुरुस्थानीया, पूज्यत्वर्थः, विदेशगमने प्रवासे, विद्या, बन्धुजनः सहायः, तद्वदुपकारिकेत्यर्थः ; विद्या परं महत्, देवतं परमदेवतावत् आराध्या इत्यर्थः ; विद्या राजसु शृपेषु, राजसन्निधानेष्वित्यर्थः पूज्यते आर्द्रयते, राजानो हि विद्वांसं समाद्रियन्ते इति भावः, न हि धनं, पूज्यते इति शेषः ; तस्मात् विद्याविहीनः मूर्खः जनः, पशुः पशुतुल्यः, गच्छते इति शेषः ; एवञ्च विद्या सर्वेष्वैव अर्जनीयेति भावः । शार्दूलविक्रीडितं वृत्तम् ॥ १३८ ॥

विदुषः सर्वपूज्यता न तु कुलीनस्य इति दर्शयितुमाह किमिति ।—विद्याहीनस्य मूर्खस्य, देहिनिः पुरुषस्य, विशालेन उन्नतेन, कुलेन वंशमर्यादया, किम् ? किं फलम् ?

रे पुत्र ! यावद्दहं जीवामि, तान्नत् त्वया विद्यैत्राभ्युपनीया ।

यतः,—

यावत् स्वस्थमिदं शरीरमरुजं, यावज्जरा दूरतो

यावच्चन्द्रियशक्तिरप्रतिहता, यावत् क्षयी नायुषः ।

आत्मश्रेयसि तावदेव विदुषा कार्यः प्रयत्नो महान्

सन्देहे भवने तु कूपखननं प्रत्युद्यमः कौटुशः ? ॥ १४० ॥

अपि च, अभ्यस्ता विद्या तव सकलमपि बन्धुक्त्यं करिष्यति ।

उक्ताच्च,—

“मातेव रक्षति पितेव हिते नियुङ्क्ते

कान्तेव चाभिरमयत्यपनीय खेदम् ।

लक्ष्मीं तनोति वितनोति च दिक्षु कौर्त्तिं

किं किं न साधयति कल्पलतेव विद्या ?” ॥ १४१ ॥

न किनपीत्यर्थः, यो जनः, विद्वान् पण्डितः, सः अकुलीनीऽपि नीचकुलीत्यन्नीऽपि, सर्वैरेव सकलैरेव जनैः, पूज्यते समाद्रियते । अनुष्टुप् वृत्तम् ॥ १३८ ॥

विद्याऽभ्यासस्य आत्मश्रेयोजनकतया अवश्यकर्त्तव्यतां प्रतिपादयितुं कालावधि-
सूचकं श्लोकमुदाहरति, यावदिति ।—यावत् इदं शरीरम्, अरुजं नीरोगम्, अत एव
स्वस्थं प्रकृतिस्थं, यावत् जरा वाङ्मकं, दूरतः दूरं, तिष्ठेदिति शेषः, जराऽऽगमनस्य विलम्बो-
ऽस्तीति भावः, यावच्च इन्द्रियाणां चक्षुरादीनां, शक्तिः सामर्थ्यम्, अप्रतिहता अविलुप्ते-
त्यर्थः, यावत् आयुषः औचितकालस्य, क्षयः अवसानं, न, तावदेव विदुषा विज्ञेन,
आत्मश्रेयसि निजमङ्गलं, विद्याऽर्जुनादिरूपे इत्यर्थः, महान् अतिशयः, प्रयत्नः चेष्टा,
कार्यः विधेयः ; भवने गृहं. सन्देहे सम्यक् प्रज्वलिते सति कूपखननं कूपं खनित्वा
तन्निर्वापणार्थं जलानयनमिति यावत्, प्रति उद्दिश्य. उद्यमः उद्योगः, कौटुशः ?
न फलद इति भावः । शार्दूलविक्रीडितं वृत्तम् ॥ १४० ॥

विद्यायाः सर्वाभावसाधकत्वं सर्वबन्धुत्वञ्च वर्णयति, मातेव इति ।—विद्या मातेव
जननीव, रक्षति पालयति, पितेव जनक इव, हिते हितानुष्ठाने, नियुङ्क्ते प्रेरयति ;
कान्तेव पत्नीव, खेदं क्लेशम्, अपनीय दूरीकृत्य च, अभिरमयति सुखयति ; लक्ष्मीं
श्रेयं, तनोति वर्द्धयति, दिक्षु दिक्कण्डलीषु, कौर्त्तिं यशश्च, वितनोति वितारयति ;

एवं तत् पितृवचनं श्रुत्वा पश्चात्तापयुक्तः कमलाकरः
 'यदाऽहं सर्वज्ञो (ग) भविष्यामि, तदैव पितरं स्वमुखं दर्शयि-
 ष्यामि' इत्युक्त्वा काश्मीरदेशं जगाम । तत्र चन्द्रमौलिभट्टोपाध्याय-
 समीपं गत्वा दण्डवत् प्रणम्योक्तवान्,—“भोः स्वामिपादाः !
 अहं मूर्खः, भवतां नामधेयं गुणगौरवञ्च श्रुत्वा विद्याऽभ्यासार्थ-
 मागतः । मयि कृपां विधाय यथा मे विद्या भवेत्, तथा विधेयं
 श्रौमद्भिः” इति पुनर्दण्डवत् प्रणाममकरोत् । ततस्त्वेरङ्गीकृते
 अहर्निशं तेषां शुश्रूषामकरोत् । यतः,—

गुरुशुश्रूषया विद्या पुष्कलेन धनेन वा ।

अथवा विद्यया विद्या चतुर्थैर्नापपद्यते ॥ १४२ ॥

एवं शुश्रूषां कुर्वतो महान् कालो गतः । एकदा उपा-
 ध्यायः तस्योपरि कृपां विधाय सिद्धसारस्वतमन्त्रोपदेशं (घ)
 कृतवान् । तेनोपदेशेन सर्वज्ञो भूत्वा स कमलाकर उपाध्याय-
 स्थानुष्ठां गृहीत्वा खनगरं प्रतिगच्छन् मार्गवशात् काश्मीरग-
 रम् अवाप । तत्र राजा नरसेनः । “तस्य नगर्यां नरमोहिनी-
 नान्नो काचित् वारवनिता अस्ति, सा रूपेण अद्वितीया ; तां
 यः कोऽपि पश्यति, स कामज्वरपीडितः उन्मादावस्थां प्राप्नोति ;
 यः पुनः सम्भोगान्ते तया सह निद्राति, तस्य रक्तं विन्याचल-
 वासी कश्चिद्राक्षसः तत्र आगत्य पिबति, तदा स निर्जीवो
 विद्या कल्पलतेत्र, किं किं न साधयति ? अपि तु सर्वमेव साधयतीत्यर्थः । वसन्त
 मिलकं वृत्तम् ॥ १४१ ॥

(ग) सर्वज्ञः,—पण्डितः ।

विद्यालाभस्य उपायं वर्णयन्नाह, गुर्विति ।—गुरुशुश्रूषया गुरुसेवया, वा अथवा,
 पुष्कलेन प्रचुरेण, धनेन अर्थेन, अथवा विद्यया निजविद्याविनिमयेन, विद्या उपपद्यते
 लभ्यते ; चतुर्थैः पूर्वोक्तविधयोपायातिरिक्तान्योपायैः, न, उपपद्यते इत्यनेनान्वयः ॥ १४२ ॥

(घ) सिद्धेत्यादि ।—सरस्वत्याः अयं सारस्वतः, स चासी मन्त्रश्चेति सारस्वत-
 मन्त्रः सिद्धस्य अमीचस्य, सारस्वतमन्त्रस्य उपदेशः तम् ।

भवति” इति किंवदन्तीं (ङ) श्रुत्वा तत्र तिष्ठन्, कमलाकरो ऽप्येतत् कौतुकं स्वचक्षुषा प्रत्यक्षोक्त्य निजनगरमगमत् । सुचिरकालात् परं तं विद्याविनयादिगुणभूषितं गृहे प्रत्यागतं दृष्ट्वा मातापित्रोः महान् हर्षो जातः । तथा च—

विद्याविहीना बहवोऽपि पुत्राः

कल्पाऽऽयुषः सन्तु पितुः किमेतैः ? ।

क्षयिष्णुना वाऽपि कलावता वा

तस्य प्रमोदः शशिनेव सिन्धोः ॥ १४३ ॥

द्वितीयदिवसे स्वपित्रा स राजभवनं गत्वा राज्ञे आशीर्वादम् अकरोत्, सभायां निजबैदग्धराञ्च (च) अदर्शयत् । ततो विक्रमार्केण अस्मौ वस्त्रादिना सम्भाष्य पृष्टः,—“भोः कमलाकर ! त्वं यत्र देशे गतः, तत्र किं चित्रं दृष्टम् ?” तेनोक्तं,—“भो राजन् ! तत्र देशे किमपि न दृष्टं, परं प्रत्यागमनसमये काञ्चीनगरे अपूर्वमेकं कौतुकं दृष्टम्” । राज्ञोक्तं,—“किं दृष्टं तत् कथय” । कमलाकरेणोक्तं,—“नरसेनभूपतिशासिते काञ्चीनगरे नरमोहिनी

(ङ) किंवदन्तीं—जनश्रुतिम् ।

पुत्रे ज्ञाघनीयगुणिनि सति तमालोक्य पित्रीरामन्दं समर्थयमान आह. विद्येति ।— कल्पयुषः कल्पान्तजीविनः, दीर्घायुष इत्यर्थः. विद्याविहीना मूर्खाः, पुत्राः तनयाः, बहवः अनेकसङ्ख्याका अपि, सन्तु वर्त्तन्ताम्. एतैः तादृशैः पुत्रैरित्यर्थः. पितुः जनकस्य, किं किम्प्रयोजनम् ? न किमपि इत्यर्थः ; वाशब्दः त्वर्थे, तेन किन्तु इत्यर्थः । क्षयिष्णुना क्षयशीलेन, अल्पायुषेत्यर्थः, पत्ने—कृष्णपत्ने कलाक्षयविशिष्टेन अपि, [कल्पान्तस्थायित्वे तु ःहर्षाधिक्यमेव इत्यपिना सूच्यते] कलावता वा कलाविद्याविशिष्टेनैव, पत्ने—षोडशकलायुक्तेन, पूर्णं इत्यर्थः, शशिना चन्द्रेण, सिन्धोः समुद्रस्यैव, तस्य पितुः, तादृशेन पुत्रेणेति शेषः, प्रमोदः हर्षः हृदयीहेलनमित्यर्थः, भवति इति . शेषः । सम्भावितसमौपक्षयपूर्णिमाचन्द्रवत् कल्पाऽऽयुषाऽपि विदुषा सुतेन पितुः प्रमोदः इति भावः । उपजातिः व्रत्तम् ॥ १४३ ॥

(च) निजबैदग्धरा—निजपाण्डित्यम् ।

नाम्नो सुरूपा काचिद्वारवनिता (क) अस्ति, यस्तां पश्यति, स उन्माददशं प्राप्नोति ; यः पुनः रजन्यां तथा सह स्वपिति, तस्य रक्तं विन्ध्याचलवासी कश्चिद्राक्षसः तत्रागत्य पिबति ; ततः स निर्जीवो भवति । एतत् कौतुकं मया दृष्टम्” । तत् श्रुत्वा राज्ञा भणितं,—“यद्येवं, त्वं तर्हि आगच्छ, तत्र गच्छावः” ।

अथ तेन सह राजा काञ्चीनगरमागत्य कौतुकान्वितः नरमोहिनीगृहं गत्वा, तस्या रूपं दृष्ट्वा विस्मयं प्राप्तः । तथा च पादप्रक्षालनाभ्यङ्गसुगन्धिपुष्पादिना (ज) सम्भावितः ; उक्तञ्च,—“भो राजन् ! अद्य अहं धन्या जाताऽस्मि, मम गृहञ्च श्लाघ्यमभूत् भवच्चरणप्रसादेन” । ततः सा तस्मै वीटिकां दत्तवती । राजाऽपि तां गृहीत्वा तथा सह मधुरैरनिन्दिताऽऽलापैः कियन्तं कालमतिवाहितवान् । ततः सा राजानं सविनयमभाषत,—“भो राजन् ! स्थानमिदं नापच्छून्यम् ; अत्र मदन्तः यः कश्चित् रात्रौ स्वपिति, उषसि (भ) म गतप्राणः परिलक्ष्यते, तर्षातविधातुं भवते निवेदितम् ; अत्र यदुचितं तत् सम्पाद्यताम्” इति उक्त्वा विरराम । ततः प्राग्वदित-वृत्तान्तः राजा अभयदानपुरःसरम् अबोचत्—“त्वमधुना सुखं निद्रामाश्रय, तत्प्रतिकारार्थं यथोचितं यतिये” (ज) इति ।

एवं रात्रेरतिक्रान्ते प्रथमप्रहरे नरमोहिनी निद्रां गता ; द्वितीयप्रहरावसाने घोरदर्शनः करालदशनः नरशोणित-

(क) वारवनिता—वारवधुः वेश्या इति शेषः ।

(ज) पादति ।—पादप्रक्षालनं—चरणधावनम्, अभ्यङ्गः,—क्लिष्टपुष्पसाराणाम् (“शातर” इति भाषा) परिच्छेदेषु सक्षरणं, सुगन्धिपुष्पं—मनीहरगन्धवत् यूथिकादि-क्षसुमं, तानि आदीनि ग्रस्य तेन ।

(भ) उषसि—प्रसूषे ।

(ज) यथोचितं—यथाकर्तव्यम् ; यतिये—सचेष्टी भविष्यामि ।

लीलुपो (ट) राक्षसो विकटाऽऽरावेण (ठ) धावत् तत्र समायातः, सैजागरः निर्भीकचेताः राजा तं युद्धावकाशमदत्त्वा निशित-कारबालेन तदर्क्षणादेव निजघ्नान ।

तत्पतनशब्देन सा नरमोहिनी व्यपगतनिद्रा, इतं राक्षसं दृष्ट्वा सप्रश्रयं (ड) राजानं भणति,—“भो राजन् ! यन्मादृशेषु अकिञ्चनजनेषु भवाद्दृशः सम्बगनुकम्पते नाम, तत्केवलं निशा-करकिरणानामिव महतां श्रेष्ठनीचजनेषु समवृत्तितैव (ढ) । भवत्प्रसादात् अहं निर्भया जाता ; अद्य प्रभृति (ण) मे राक्षसोप-द्रवो गतः । त्वत्कृतोपकारात् कथमहमुत्तीर्णा (त) भवामि ?” राज्ञा तु “बहुप्राणिनां प्राणविनाशिनं दुराचारं निशाचरं हत्वा मया प्रतिपालितः (थ) स्वकीयौ धर्मः, तेनैव सञ्जातः मे भहान् परितोषः ; नास्ति ते करणोद्यम् अत्र किमपि” इत्युक्त्वा कमलाकरेण सह उज्जयिनीं प्रति प्रतस्थे” ।

इमां कथां कथयित्वा पुत्तलिका भोजराजमवादीत्,—“भो राजन् ! त्वयि एवं धैर्यशौर्यौदार्यैदिकं विद्यते चेत्, तर्ह्य-स्मिन् सिंहासने समुपविश” । राजा तूष्णीमासीत् ।

[इति विक्रमाकचरिते सिंहासनीपाख्याने अक्षरी-भोजसंवादे

राक्षसबधौ नामे नवमीपाख्यानम्] ॥ ६ ॥

(ट) घोरदर्शनः,—भीषणाङ्गतिः ; करालदर्शनः,—विकटदन्तः । नरिति ।—
भराणां मानवानां श्रेणितेषु रङ्गेषु लीलुपः लुब्धः ।

(ठ) विकटाऽऽरावेण —कार्कशनिर्घोषेण, हुङ्कारेण इत्यर्थः ।

(ड) सप्रश्रयम्—सविनयम् ।

(ढ) समवृत्तितैव—तुल्यदर्शितैव, अपचपातित्वमेवेति यावत् ।

(ण) प्रभृति—आरभ्य ।

(त) उत्तीर्णा—मुक्ता इत्यर्थः ।

(थ) प्रतिपालितः,—संरक्षितः ।

इति नवमीपाख्यानम् ॥ ६ ॥

यज्ञलब्धफलदानं नाम दशमीपाख्यानम् ।



पुनरन्या पुत्तलिका तदेव सिंहासनं समारोढकामं भोजं कथयति,—“श्रूयतां राजन् ! विक्रमार्के राज्यं कुर्वति, कश्चित् योगी उज्जयिनीं प्रति आगतः । स च वेदशास्त्र-वैद्यक-ज्योतिष-भरतशास्त्रादिसकलकलाविचक्षणः, (क) किं बहुना ? तत्सदृशोऽन्यो नास्ति । स साक्षात् सर्वज्ञ एव ।

एकदा विक्रमो राजा तस्य प्रसिद्धिं श्रुत्वा, तमाह्वातुं पुरोहितं प्रेषितवान् । पुरोहितोऽपि तदन्तिकं गत्वा नमस्कृत्याऽब्रवीत्,—“भोः स्वामिन् ! राजा भवन्तमाह्वयति, तन्नागन्तव्यम्” । योगिनोक्तं,—“तर्हि गम्यते” । ततः तत्र गत्वा राजानं प्रति भणितं,—“भो राजन् ! त्वं चेत् मन्त्रसाधनं कारिष्यसि, तर्हि तेन जरामरणरहितो भविष्यसि” । राज्ञोक्तं,—“त्वं मन्त्रं ममोपदिश, अहं मन्त्रं साधयिष्यामि” । ततो योगिना तस्मै मन्त्रमुपदिश्य भणितं,—“भो राजन् ! अमुं मन्त्रं ब्रह्मचर्येण वर्षमेकं पठित्वा दूर्वाङ्कुरैर्दशांशहवनम् अग्नौ करिष्यसि, ततः पूर्णाहुतिसमये होमकुण्डात् कश्चित् पुरुषः फलहस्तो निर्गत्य फलमेकं तुभ्यं दास्यति । तत्फलभक्षणेन त्वं जरामरणरहितो वचकायस्य भविष्यसि” इति राज्ञे मन्त्रमुपदिश्य स योगी निजस्थानं गतः ।

राजाऽपि ग्रामाहर्षिवर्षमेकं ब्रह्मचर्येण मन्त्रं पठित्वा, दूर्वादलैर्दशांशं होममग्नौ कृत्वा यावत् पूर्णाहुतिं करोति,

(क) वेदशास्त्रेति ।—वेदशास्त्रम्—ऋगादित्रयीविद्या, वैद्यकम्—आयुर्वेद-शास्त्रं, ज्योतिषं—यज्ञनक्षत्रादीनां गतिस्वरूपनिर्णायकं पञ्चाङ्गशास्त्रं, भरतशास्त्रं—नाट्यशास्त्रं तानि आदीनि यासां तासु, सकलासु—सर्वांसु, कलासु--चतुःपट्टि-विद्यासु, विचक्षणः,—अभिज्ञः ।

यज्ञलब्धफलादानं नाम दशमीपाख्यानम् । [११३]

तावद्धोमकुण्डात् कश्चित् पुरुषो विनिर्गत्य दिव्यमेकं फलं राज्ञे ददौ । राजाऽपि तत् फलं गृह्णीत्वा पुरं प्रविश्य यदा राजमागे समायाति, तदा कुष्ठव्याधिना विशीर्णावयवः (ख) कश्चिद् ब्राह्मणो राज्ञे आशिषं प्रयुञ्ज्याऽवदत्,—“भो राजन् ! राजा नाम लोकस्य मातापितृदिस्थाने नियोजितः । उक्ताञ्च,—

राजा ब्रह्मुरबन्धूनां राजा चक्षुरचक्षुषाम् ।

राजा माता पिता चैव सर्वस्यार्तिहरो गुरुः ॥ १४४ ॥

यतः त्वं विश्वस्यार्तिं परिहरसि, अतः ममापि आर्तिं नाशय । अनेन व्याधिना मम शरीरं विनश्यति, शरीरनाशादनुष्ठानमपि नष्टं, यतः सर्वस्यापि धर्मप्रकार्यस्य शरीरमेव साधनम् । तर्हि ममैतच्छरीरं निरामयम्, (ग) उपभोग्यञ्च यथा भवति, तथा कर्तव्यम्” । तद्ब्राह्मणवचनं श्रुत्वा, स राजा तस्मै तत् फलं ददौ । ततो ब्राह्मणः फलं भुक्त्वा निरामयः दिव्यदेहञ्च परं सन्तोषं प्राप्य निजस्थानं गतः । राजाऽपि स्वभवनमगमत्” ।

इति कथयित्वा पुत्तलिका भोजराजमवादीत्,—“भो राजन् ! एवमौदार्यं धैर्यञ्च त्वयि चेत् विद्यते, तर्ह्यस्मिन् सिंहासने समुपविश” । तच्छ्रुत्वा राजा तूष्णीमासीत् ।

[इति विक्रमार्कचरिते सिंहासनोपाख्याने अप्सरी-भोजसंवादे यज्ञलब्धफलादानं नाम दशमीपाख्यानम्] ॥ १० ॥

(ख) विशीर्णावयवः,—चयिताङ्गः ।

राज्ञी मातापि दिस्थानौयत्वे प्रमाणभूतं महाजनभाषितमाहुः,—राजा इति ।—राजा वृषः, अबन्धूनां बन्धुहीनानां, बन्धुः मित्रस्वरूपः ; अचक्षुषां चक्षुर्हीनानां, चक्षुः चक्षुःस्वरूपः ; राजा एव, माता पिता च मातापितृस्वरूपः ; सर्वस्य सकलजनस्य, आर्तिहरः दुःखनाशकः, गुरुः, गुरुरिव भवतीति शेषः । पथ्यावक्तं वक्तम् ॥ १४४ ॥

(ग) निरामयं—निर्नास्ति आमयः व्याधिर्यत्र सत्, रोगशून्यमित्यर्थः ।

इति दशमीपाख्यानम् ॥ १० ॥

रघोभीतिवारणं नाम एकादशोपाख्यानम् ।

अथ भोजे समाचङ्गम्यमाषे सिंहासनं पुत्तलिकाऽन्या कथं
यति,—“भो राजन् ! श्रूयतां,—विक्रमे राज्यं कुर्वति,
भूमण्डले पिशुनः (क) तस्करश्च पापकर्म्मनिरतो नामीत् ।
अन्यच्च,—यस्य राज्ञः सदा राज्यभारचिन्ता बलवद्दैरिविजय-
चिन्ता च अस्ति, स रात्रौ निद्रामपि नाधिगच्छति । उक्तञ्च,—

अर्थातुराणां न पिता न बन्धुः

कामातुराणां न भयं न लज्जा ।

चिन्तातुराणां न सुखं न निद्रा

क्षुधातुराणां न बलं न तेजः ॥ १४५ ॥

अयं विक्रमादित्यो राजा तथाविधो न भवति । सर्वान्
अर्धिभूभुजः स्वपादपद्माश्रितान् (ख) विधाय आज्ञाप्रदानेन
राज्यं करोति । उक्तञ्च,—

आज्ञामात्रफलं राज्यं ब्रह्मचर्य्यफलं तपः ।

ज्ञानमात्रफला विद्या दत्तभुक्तफलं धनम् ॥ १४६ ॥

(क) पिशुनः — खलः ।

राज्यादिचिन्तातुराणां निद्रासुखराहित्ये शिष्टीक्रमाद्, अर्थेति ।—अर्थातुराणां
धनासक्तानां जनानां, न पिता, न बन्धुः, अर्थात् पिता बन्धुश्च तैर्नापिच्यते इति
भावः ; कामातुराणां कामासक्तानां, भयं लज्जा च नास्ति इति शेषः ; चिन्तातुराणां
चिन्ताऽऽसक्तानां, सुखं निद्रा च न भवति इति शेषः ; क्षुधातुराणां क्षुधात्तानां, बलं
तेजश्च न विद्यते इति शेषः । वृत्तमुपजातिः ॥ १४५ ॥

(ख) अर्धिभूभुजः —“मां राज्यवष्टं मा कुरु, स्वपदे स्थापय” इत्यादिरूप-
प्राधनाकारिवृत्तान् । स्वपादेति ।—स्वस्य पादपद्मं चरणकमलम्, आश्रयन्ति ये ते
तान् शरणागतानित्यर्थः ।

अन्यद्दत्ताश्रयमेव राघो राजत्वम् इति प्रदर्शयितुं शिष्टभाषितमाह, आश्रेति ।—

एकदा स राज्यभारं मन्त्रिषु निधाय स्वयं योगिवेशिन देशान्तरं निर्गतः । यत्राऽऽत्मनश्चित्तस्य सुखं भवति, तत्र कतिचिद्दिनानि तिष्ठति, यत्राश्चर्यं पश्यति, तत्रापि कालं नयति ।

एवं पर्यटन् स एकास्मिन् दिवसे यदा महाऽरण्यमध्ये प्राविशत्, तदा सूर्योऽस्तं गतः । तदृष्ट्वा राजा वृक्षमूलमेकमाश्रित्य रात्रौ स्थितः । तस्य वृक्षस्योपरि वृषः चिरञ्जीविनामा कश्चित् पक्षिराज आसीत् । तस्य पुत्राः पौत्राश्च देशान्तरं गत्वा स्वोदर-पूरणं विधाय, सायंकाले प्रत्येकमेकैकं फलमादाय, वृक्षात् तस्मै चिरञ्जीविने प्रतिदिनं प्रयच्छन्ति । तथा च,—

वृद्धो च मातापितरौ साध्वी भार्या सुतः शिशुः ।

अप्यकार्यशतं कृत्वा भर्त्सया मनुरब्रवीत् ॥ १४७ ॥

ततो रात्रौ चिरञ्जीवो सुखेनोपविष्टस्तान् पक्षिणः अष्टं-च्छत् ।—राजाऽपि वृक्षमूले स्थितस्तद्वचः शृणोति ।—“भोः पुत्राः ! युष्माभिर्नानादेशान् पर्यटद्भिः किं चित्रं दृष्टम् ?” तत्रैकेन पक्षिणा भणितं,—“मया किमप्याश्चर्यं न दृष्टम् ; परम् अद्य मम चेतसि महादुःखं भवति” । चिरञ्जीविनोक्तं,—“तत् कथय किं निमित्तं दुःखम्” । तेनोक्तं,—“केवलं कथनेन किं

राज्यं राजत्वम् आज्ञामात्रं फलं यस्य तादृशम्, अव्याहताज्ञत्वं राज्यफलमित्यर्थः ; तपः तपस्या, ब्रह्मचर्यं फलं यस्य तादृशं भवति, ब्रह्मचर्यपालनं तपःफलमित्यर्थः ; विद्याः शास्त्राभ्यासः, ज्ञानमात्रं फलं यस्याः तादृशी ज्ञानोदयफला विद्या इत्यर्थः ; धनं, सम्पद दत्तं दानं, भुक्तं भोगश्च फलं यस्य तादृशं भवति, दानभोगादिकं धनसम्पत्-फलमित्यर्थः । पथ्यावक्तं वृत्तम् ॥ १४६ ॥

वृद्धमातापितृपीषणस्य शोकं केनाप्युपायेन अवश्यकर्त्तव्यतां प्रतिपादयति मनुरब्रवीत्, वृद्धाविति ।— वृद्धौ स्थविरौ, मातापितरौ जमनीजनकौ, साध्वी पतिरता. भार्या, पत्नी, शिशुः सुतः बालपुत्रश्च, एते अकार्यशतं कृत्वाऽपि अन्त्याकार्यानुष्ठानेनापि, भर्त्सयाः पालनीयाः ; मनुः एतत् इति शेषः अब्रवीत् कथयामास । पथ्यावक्तं वृत्तम् ॥ १४७ ॥

भवति ?” इद्वेनोक्तं,—“भोः पुत्र ! यो दुःखी, स सुहृदि (ग) दुःखं निवेद्य सुखी भवति” ।

तस्य वाक्यं श्रुत्वा स दुःखकारणं कथयति,—“भोः तात ! श्रूयताम्,—अस्ति उत्तरदेशे शैवालघोषो नाम पर्वतः । तत्-पर्वतसमीपे पलाशनगरमस्ति ; तस्मिन् पर्वते स्थितः कश्चित् राक्षसः प्रतिदिनं नगरमागत्य सम्मुखागतं यं कश्चन मानुषं स्त्रियं बालकादिकं वा पर्वते नोत्वा भक्षयति । एकदा स नगरवासिभिः जनैः उक्तः,—“भो बकासुर ! त्वं यथेच्छं सम्मुख-पतितं यं कमेवं मा भक्षय, वयं तुभ्यं प्रतिदिनमाहारार्थम् एकं भानवं दास्यामः” । तद्वचः तेनाङ्गीकृतम् ।

तदनन्तरं तत्रत्यो जनः प्रतिदिनं गृहक्रमेणैकैकं मानुषं तस्मै प्रयच्छति । एवं महान् कालो गतः । अद्य पूर्वजन्मनि सञ्जातसौहार्दस्य मम मित्रस्य कस्यचित् ब्राह्मणस्य वारः (घ) समायातः ; तस्यैक एव पुत्रः । पुत्रं ददाति चेत्, सन्ततिच्छेदो भविष्यति ; आत्मानं प्रयच्छति चेत्, भार्या विधवा भविष्यति ; वैधव्यं पुनर्महादुःखम् । पत्नीं दास्यति चेत्, आश्रमभ्रंशो भवति । तेषां दुःखेनाहं महादुःखी । इति मम महद् दुःख-कारणम् ।”

तस्य तद्वचनं श्रुत्वा तत्रत्यैः पत्निभिर्भणितम्,—“अहो ! अयमेव सुहृत्, यः सुहृदो दुःखेन स्वयं दुःखी भवति । एतदेव मित्रत्वम् । उक्तञ्च,—

सुखिते सुखी सुहृदि यः दुःखिनि दुःखी च स बन्धुर्भवति ।

उदिते मुदितः सिन्धुः शशिन्यस्तमयति सुक्षीणः ॥ १४८ ॥

(ग) सुहृदि—आत्मीये ।

(घ) वारः,— क्रमप्राप्तसमयः ।

मित्रत्वव्यपनाद्, सुखिते इति ।—यो जनः, सुहृदि निवे, सुखिते आगन्दिवे

अचि च.—

क्षीरेणात्मगतोदकाय हि गुणा नष्टाः पुरा तेऽखिलाः

क्षीरे तापमवेक्ष्य तेन पयसा ह्याऽऽत्मा क्लशानौ हुतः ।

गमं पावकमुन्नस्तदभवत् दृष्ट्वा तु मित्राऽऽपदं

युक्तं तेन जलेन शाम्यति सतां मैत्री पुनस्खीदृशी” ॥ ४८॥

इति पक्षिणो वचः श्रुत्वा विहङ्गरवार्यविद् राजा तत्र नगरं
बध्यशिला-(ङ) समोपे गतः । तत्र ब्राह्मणं निरीक्ष्य, अभयं

सति, सुखी आनन्दवान्, दुःखिनि क्लेशवति सति, दुःखी क्लिष्टश्च भवति, सः तादृशी
जनः, बन्धुः बन्धुपदवाच्यः ; अत्र दृष्टान्तमाह — शश्विनि चन्द्रे, उदिते सति, सिन्धुः
समुद्रः, मुदितः दृष्टः उदेल इत्यर्थः भवति ; अस्तमयति अस्ति गतं सति, सिन्धुः
सुखीणः विशेषस्तयप्राप्ती भवति । चन्द्रीदये सागरात्प्रसी वृद्धेः अस्तगमने च ज्ञासात्,
उभयोः प्रकल्लबन्धुत्वं प्रसिद्धम् । आर्या इत्तम् ॥ १४८ ॥

सन्तः मित्रव्यापदं कदापि न सहन्ते, कदाचित् व्यापन्ने तमनुगच्छन्त्येव न परि-
हरन्ति, इति प्रदर्शयितुं क्षीरोदकयोर्मैत्रीम् उत्प्रेक्षया वर्णयति, क्षीरेणेति ।— क्षीरेण
दुग्धेन, आत्मगतोदकाय निजाश्रितस्य जलस्य निमित्तं, पुरा प्रथमं ते प्रसिद्धाः, [“ते”
इत्यत्र “स्ते” इति पाठो युक्तः] अखिलाः समस्ताः, गुणाः गाढतामिष्टतादयः, नष्टाः
परित्यक्ताः, हि निश्चये, [“नष्टाः” इत्यत्र “दत्ताः” इति यस्यान्तरौघपाठे—अर्पिताः,
मित्रप्रीत्यर्थं स्वगुणसम्पत् तस्मै प्रदत्ता इत्यर्थः,] ; तेन पयसा जलेन, मित्रेणेति भावः,
क्षीरे सुहृदि इति भावः, तापम् आवर्त्तनसमये वर्त्तमानापकपं मित्रक्लेशम्, अवेक्ष्य
दृष्ट्वा, क्लशानौ वक्षी आत्मा निजदेहः अपिशब्दोऽत्र ऊह्यः, हुतो हि आहुतिः दत्त
एव, मित्रक्लेशप्रतिकारार्थं गौरमेव प्रथमं वाष्पाकारेण स्वविशहसत्यजत् इति भावः ;
तत् क्षीरान्तु, मित्राऽऽपदं मित्रस्य जलस्य आपदं विपदं, दृष्ट्वा विलोक्य पावकम् अग्निं,
गमं पतितुम्, उन्नतः उन्मुक्तं, सन्नापक्षुब्धान्तराऽऽवर्त्तनसमन्वितमित्यर्थः, अभवत् ;
तेन जलेन कारिणा, युक्तं सत् शाम्यति निवर्त्तते च . सतां सज्जनानान्तु, मैत्री
मित्रता, पुनः निश्चितम्, ईदृशी एवविधा, क्षीरजलयोः सदृशी इत्यर्थः, भवतोवि
शेषः । शार्दूलविक्रीडितं इत्तम् ॥ १४९ ॥

(ङ) बध्यशिला—बध्ननिमित्तस्थापितप्रक्षरखण्डः ।

दत्त्वा, स्वगृहं सम्प्रेष्य च, तत्समीपस्थे सरोवरं स्नात्वा बन्ध-
शिलायामुपविष्ट ।

तस्मिन् समये राजसः समागत्य, प्रहसितवदनं पुरुषं दृष्ट्वा
विस्मितस्तं वदति,—“भो महासत्त्व ! (च) अत्र शिलायां प्रति-
दिनं यः उपविशति, स मदागमनात् पूर्वमेव क्रियते । त्वं पुनः
महाधैर्यसम्पन्नः प्रहसितवदनो दृश्यसे । यस्य मरणकालः समा-
याति, तस्मैन्द्रियाणि ग्लानिं प्राप्नुवन्ति ; त्वं पुनरधिकां कान्तिं
प्राप्य प्रहससि । तर्हि कथं को भवान्” इति । राजा भणति,
—“मया परार्थमेतच्छरीरं दीयते स्वेच्छया, अतो न मे कापि
ग्लानिः ; यद् भवतु, किमनेन विचारेण तव ? त्वमात्मनः
समीहितं (छ) कुर्व” ।

तदा राजसेन स्वमनसि विचारितम्,—“अहो !! साधुर्यं,
यः आत्मनः सुखभोगच्छां विहाय परदुःखेन दुःखी भूत्वा अत्र
एति । उक्तञ्च,—

त्यक्त्वाऽऽत्मसुखदुःखेच्छां सर्वसत्त्वगुणैषिणः ।

भवन्ति परदुःखेन साधवोऽन्तदुःखिनः ॥ १५० ॥

परोपकारनिरता ये स्वार्थसुखनिस्पृहाः ।

जगद्धिताय जनिताः साधवस्स्वीदृशा भुवि” ॥ १५१ ॥

(च) महासत्त्व !—उदारचरित !

(छ) समीहितं—वाञ्छितम् ।

सन्तः स्वसुखनिरपेक्षाः परदुःखप्रहरणैषिणः भवन्ति, इत्यत्र प्रमाणभूतं श्लोकमुदा-
हरति, त्यक्तेति ।—साधवः सजनाः, सर्वसत्त्वानां सकलप्राणिनां, गुणैषिणः उत्कर्ष-
कामिनः सन्तः, आत्मनः स्वस्य सुखदुःखेच्छां सुखदुःखान्मिलापं, त्यक्त्वा विहाय,
परदुःखेन अन्यजनदुःखेन अन्यन्तदुःखिनः अतिशयं दुःखिताः भवन्ति । इतः
१५० श्लोकपर्यन्तं पठ्यावर्कं वक्तम् ॥ १५० ॥

परहितव्रता एव साधवः इति दर्शयति, परंति ।—ये जनाः, स्वार्थसुखे स्वार्थं
क्षेत्रयोजनमेव सुखं तस्मिन्, निजसुखार्थकमांषि, निस्पृहाः निष्कामाः सन्तः, परोप

रक्षीभीतिवारणं नाम एकादशीपाख्यानम् । [११८]

इवं चिचार्य स राजानमब्रवीत्,—“भीः महापुरुष ! त्वं सर्व्वस्यार्त्तिहरो गुरुः, यतः त्वं विश्वस्यार्त्तिं परिहरसि । परार्थं शरीरं प्रयच्छतस्तवैव एतच्छरीरं श्लाघ्यम् (ज) । कुतः,—

पशवोऽपि हि जीवन्ति केवलं स्वोदरभ्रराः ।

तस्यैव जीवितं श्लाघ्यं यः परार्थे हि जीवति १५२ ॥

भवाद्दृशां परोपकारिणामेतच्चित्रं न भवति । तथा चोक्तम्,—

किमत्र चित्रम् ? यत् सन्तः परानुग्रहतत्पराः ।

न हि स्वदेशैस्त्याय जायन्ते चन्दनद्रुमाः ॥ १५३ ॥

भो महासख ! अनेनैव परोपकारेण त्वं सर्वाः सम्पद्दाप्नाप्नोषि । यदुक्तम्,—

परोपकारव्यापारो पुरुषो यः प्रजायते ।

सम्पदं स समाप्नोति परत्राऽपि परं पदम्” ॥ १५४ ॥

कारनिरताः परेषामुपकारपरायणाः, भवन्तीति शेषः, ये च जगद्धिताय जगतां मङ्गलाय, जनिताः उत्पन्नाः, ईदृशाः एतादृशाः जनाः, मुषि प्रथिव्यां साधवः सज्जना, कथ्यन्ते इति शेषः ॥ १५१ ॥

(ज) श्लाघ्यं — प्रशंसनीयम् ।

परोपकारिण एव श्लाघनीया इत्येवमर्थे श्लोकेनाह, पशवः इति ।—केवलम् एकमात्रं स्वोदरभ्रराः आन्मीदरपूरणकारिणः पशवोऽपि हि, जीवन्ति प्राणान् धारयन्ति ; न तेन काचित् प्रशंसा इति भावः ; यो हि जनः, परार्थं परोपकाराय, जीवति, तस्यैव जनस्य, जीवितं जीवनं श्लाघ्यं प्रशंसनीयं, भवतीति शेषः ॥ १५२ ॥

सतां परोपकारशीलत्वे न किमपि वैचित्र्यम् इति प्रतिपादयति, चन्दनद्रुमान्त-द्वारेण, किमिति ।—सन्तः साधुजनाः, यत् परानुग्रहतत्पराः परोपकारनिरताः, भवन्ति, अत्र किं चित्रं किमाश्चर्यम् ? न किमपीत्यर्थः ; चन्दनद्रुमाः चन्दनद्रुमाः, स्वदेशैस्त्याय निजदेशस्य शीतलतानिमिषं, न हि नैव, जायन्ते, उत्पद्यन्ते ; परन्तु परेषां शैत्याऽऽपादनायैव जायन्ते इत्यर्थः ॥ १५३ ॥

परोपकारिणाम् द्रुमामुव श्रेयोभाक्कं दर्शयति, परोपकारेति ।—यः पुरुषः जनः, परोपकार एव व्यापारः कार्य्यं यस्य तादृशः सन्, प्रजायते उत्पद्यते, स पुरुषः,

एवं भणित्वा पुनः राजानमब्रवीत्,—“भो महासत्त्व !
सुवाहं तुष्टोऽस्मि, वरं वृणीष्व” । राज्ञोक्तं,—“भो राक्षस ! त्वं
यदि मम प्रसन्नोऽसि, तर्ह्यद्य प्रभृति मनुष्यभक्षणं परित्यज ।
अन्यमपि मया अभिधीयमानमुपदेशं शृणु ।—

यथाऽऽत्मनः प्रियाः प्राणाः सर्वेषां प्राणिनां तथा ।

तस्मात्सृत्युभयात् तेऽपि द्वातव्याः प्राणिनां बुधैः ॥ १५५ ॥
अन्यच्च,—

जन्म-मृत्यु-जरा-दुःखैर्नित्यं संसारसागरे ।

क्लिश्यन्ति जन्तवो घोरे मर्त्यास्त्रस्यन्ति मृत्युतः ॥ १५६ ॥

मरिष्यामीति यद् दुःखं पुरुषस्योपजायते ।

शक्यते नानुमानेन तद्वक्तुं केनचित् क्वचित् ॥ १५७ ॥

अन्यदं धनम्, इहलौके इति शेषः, समाप्तीति लभते, परव परलोकेऽपि, परं श्रेष्ठं,
प्रदं स्थानं विश्वलोकादिकं, समाप्तीति इति पूर्वेषु सम्बन्धः ॥ १५४ ॥

प्राणवतां प्राणिवधः सर्वथा न विधेयः, इत्यर्थे उपदेशश्लोकमाह, यथेति ।—
आत्मनः स्वस्य, प्राणाः यथा यद्वत्, प्रियाः प्रेमास्पदानि, सर्वेषां सकलानां, प्राणिनां
जीवानामपि, तथा तद्वत्, प्राणाः प्रियाः ; तस्मात् कारणात्, बुधैः विज्ञजनैः, तेऽपि
अन्वेष्यन्तेऽपि, प्राणिनः जीवाः, मृत्युभयात् मरणभयात्, द्वातव्याः रक्षणीयाः ॥ १५५ ॥

दुःखैकफलेऽस्मिन् संसारे प्राणिनां मरणभयं सर्वेभ्योऽपि अधिकम्, अतो मृत्युभयान्
सर्वेऽपि प्राणिनो यथाशक्ति द्वातव्या इति प्रतिपादयितुं श्लोकद्वयमाह, जन्मेत्यादि ।—
घोरे भीषणं, संसारसागरे संसाररूपसमुद्रे, वर्तमानाः इति शेषः, मर्त्याः मरण-
धर्म्मिणः, जन्तवः प्राणिनः, नित्यं सततं जन्ममृत्युजरादुःखैः गर्भक्लेशेन, मृत्युक्लेशेन,
जराक्लेशेन च, क्लिश्यन्ति ज्ञेयं प्राप्नुवन्ति, तथापि मृत्युतः मरणात्, तस्यन्ति त्रिभ्यति ;
एवाविधक्लेशज्जीवसत्त्वे पि जीवनमतिप्रियं मन्यन्ते इति भावः ॥ १५६ ॥

मरिष्यामीति ।—पुरुषस्य जनस्य, मरिष्यामीति ज्ञानेन, यद् दुःखं यादृक् क्लेशः,
उपजायते उत्पद्यते, तत् दुःखम्, अनुमानेन वक्तुम् अनुमानेनावधार्यं कथयितुं,
केनचित् केनापि, क्वचित् कुवापि, न शक्यते । तत्कथयितुमशक्यमित्यर्थः ॥ १५७ ॥

रक्षोभीतिवारणं नाम एकादशोपाख्यानम् । [१२१]

तथा च—

यथा भवेज्जीवितमात्मनः प्रियं
तथा परेषामपि जीवितं प्रियम् ।
निरीक्ष्यते जीवितमात्मनी यथा
तथा परेषामपि रक्ष जीवितम्” ॥ १५८ ॥

राज्ञा इति निरूपितः; (क) राक्षसः तदाप्रभृति जीव-
मारणं तत्याज । राजा च स्वनगरीं प्रत्यगात्” ।

इमां कथां कथयित्वा पुत्तलिका भीजराजं प्रति अब्रवीत्,
—“त्वयि एवं परीपकार-दयादयः गुणाः विद्यन्ते चेत्, तर्हि
अस्मिन् सिंहासने समुपविश” । राजा तूष्णीमासीत् ।

[इति विक्रमार्कचरिते सिंहासनीपाख्याने अप्सरी-भोजसंवादे रक्षोभीतिवारणं
नाम एकादशोपाख्यानम्] ॥ ११ ॥

आत्मवत् परजीवनमपि दृष्टव्यं रक्षणीयञ्च इत्यर्थं उपदेशश्लोकमाह, यथेति ।—
आत्मनः स्वस्य, जीवितं जीवनं, यथा यादृक्, प्रियं प्रेमाऽऽस्पदं, भवेत् स्यात्, परेषाम्
अन्येषामपि, जीवितं जीवनं, तथा प्रियं तादृशैव प्रेमास्पदं भवति, आत्मनः स्वस्य,
जीवितं यथा यादृक्, निरीक्ष्यते विलीक्यते, परेषाम् अन्येषामपि, जीवितं तथा
तादृक् विविच्य, रक्ष पालय । वंशस्थविलं वृत्तम् ॥ १५८ ॥

(क) निरूपितः,—उपदिष्टः इत्यर्थः ।

इति एकादशोपाख्यानम् ॥ ११ ॥

ब्राह्मणीशापमोक्षनं नाम द्वादशोपाख्यानम् ।

अथ पुनस्तथैव प्रवर्तमानं भीजमन्या पुत्तलिकाऽवदत्.—
 “भो राजन्! श्रूयतां.—विक्रमादित्ये राज्यं कुर्वति सति
 तस्य नगरे भद्रसेनो नाम कश्चित् बणिगासीत् । तस्य सम्पदां
 मर्यादा नाभूत्, परं स स्तोकोऽपि व्ययशीलो नासीत् । ततः
 काले गच्छति भद्रसेनो मृतः । तस्य पुत्रः पुरन्दरः पितुः सर्वस्वं
 प्राप्य तस्य दथेच्छं त्यागं (ख) कर्तुमुपक्रान्तवान् ।

ततः एकदा तस्य प्रियमित्रेण धनदेन भणितं,—“भोः
 पुरन्दर! त्वं बणिक्पुत्रो भूत्वाऽपि महात्तत्रियकुमार इव
 धनव्ययं करोषि, नैतत् बणिक्कुलसम्भवस्य लक्षणं भवति ।
 बणिक्पुत्रेण येन केनापि उपायेन सद्गृहः कर्त्तव्यः, वराटि-
 काया (ग) अपि व्ययं कुण्ठेन भवितव्यम् । उपार्जितं द्रव्यं
 कदाचित् कस्याश्चिदापदि पुरुषस्योपयोगं (घ) व्रजति । अतो
 बुद्धिमता आपदर्थे धनसद्गृहः कर्त्तव्यः । उक्तञ्च,—

आपदर्थं धनं रक्षेत् दारान् रक्षेत् धनैरपि ।

आत्मानं सततं रक्षेत् दारैरपि धनैरपि” ॥ १५६ ॥

(ख) त्यागं—व्ययम् ।

(ग) वराटिकायाः,—कपर्दकस्य ।

(घ) उपयोगं—कार्यसाधकताम् ।

आपदर्थं धनसद्गृहस्य कर्त्तव्यतायां प्रमाणभूतां शिष्टीक्तिमुदाहरति, आपदिति ।—
 आपदर्थं आपद उद्धारणार्थं, धनं सम्पदं, रक्षेत् सञ्चिनुयात्, धनैरपि धनव्ययेनापि,
 दारान् स्त्रियं, रक्षेत् प्रतिपालयेत्, दारैरपि स्त्रियाऽपि, धनैरपि धनव्ययेनापि,
 सततं नित्यम्, आत्मानं रक्षेत् वायेत् । सर्वस्वेनापि आत्मरक्षा कर्त्तव्यत्वर्थः ।
 प्रत्यावक्तं वृत्तम् ॥ १५६ ॥

ब्रह्मणीशापमोचनं नामे द्वादशीपाख्यानम् । [१२३]

एतद्वचनं श्रुत्वा पुरन्दरः प्राह.—“भो धनद ! ‘उपार्जितं वित्तं कदाचित् कस्याञ्चिदापदि उपयोगाय भवति’ इति यो वदति, सः विचारशून्यः प्रतिभाति । यदा आपदः आयास्यन्ति, तदा उपार्जितमपि धनं नङ्क्यति । अतो बुद्धिमता पुरुषेण गतस्य शोकः, आगामिनोऽर्थस्य चिन्ता च न कार्या, परं वर्त्तमानमेव विचारणीयम् । उक्तञ्च,—

गतशोको न कर्त्तव्यो भाविनं नैव चिन्तयेत् ।

वर्त्तमानेषु कार्येषु चिन्तयन्ति विचक्षणाः ॥ १६० ॥

यद्भवितव्यं तदनायासेनापि भविष्यति । यद्गन्तव्यं तत् गमिष्यत्येव । तथा चोक्तम्,—

भवितव्यं भवत्येव नारिकेलफलाम्बवत् ।

गन्तव्यं गतमित्याहुर्गजभुक्तकपित्थवत्” ॥ १६१ ॥

एवं पुरन्दरवचनेन धनदो निरुत्तरोऽभूत् । ततः पुरन्दरः पितृद्वयस्य सर्वस्य व्ययमकरोत् । ततो निर्धनं पुरन्दरं बन्धु-

वर्त्तमानमेव चिन्तनीयं, किं भूतं, किं वा भविष्यति इति चिन्ता न कार्या इत्यर्थं कर्त्तव्यं श्रीकमुटाह्वरति, गतेति।—गतशोकः गतस्य अतीतस्य कार्यस्य, शोकः अनुशीचनं, न कर्त्तव्यः न विधेयः, भाविनं भविष्यद्विषयं, नैव चिन्तयेत् न भावयेत् एव, विचक्षणाः कुशलाः जनाः, वर्त्तमानेषु विद्यमानेष्वेव, कार्येषु कर्मसु विषयेषु, चिन्तयन्ति भावयन्ति, हिताहितमिति शेषः । पथ्यावन्नं वृत्तम् ॥ १६० ॥

भवितव्य-गन्तव्ययोरवश्यम्भावि-व-गामित्वे उपमाप्रदर्शनेन प्रमाणयितुमुक्तं श्रीकमाह, भवितव्यमिति।—भवितव्यम् अवश्यम्भावि वस्तु, भवत्येव निश्चयेन भवति ; अत्र उपमामाह, नारिकेलफलाम्बवदिति।—यथा नारिकेलफलमध्ये कस्याप्यज्ञातसंज्ञायां जलं भवति तद्वत्, प्रयत्नान्तरेणापि तस्य सद्भावादिति भावः । गन्तव्यं यच्च ऋषयः विनाश, तत् गजेन भुक्तं यत् कपित्थं तद्वत् [कपित्थस्य फलम् इति कपित्थम् अण्, “फज्ज लुक्” (४।३।१६३ पा०) इति तद्धितलोपः, “हिंहीनं प्रसवे सर्वम्” इत्यमरोक्तेः भृत्सकता] गजभुक्तस्य कपित्थफलस्यान्तः यथा शून्यं भवति तद्वत् इति भावः, गतं जलमेव, इति आहुः कथयन्ति, पण्डिता इति शेषः । पथ्यावन्नं वृत्तम् ॥ १६१ ॥

मित्रादयो न मानयन्ति । किं बहुना, तेन सह गोष्ठीम् (ङ)
अपि न कुर्वन्ति । तदा पुरन्दरेण स्वमनसि चिन्तितं—“मम
हस्ते यावत् धनमासीत्, तावदेते मित्रादयो मम सेवका इव
आसन्, इदानीं मया सह वाक्यालापमपि न कुर्वन्ति । अथवा
यस्यार्थोऽस्ति, तस्यैव मित्रादयः सन्ति । उक्तञ्च,—

यस्यार्थस्तस्य मित्राणि यस्यार्थस्तस्य बान्धवाः ।

यस्यार्थः स पुमान् लोके यस्यार्थः स च पण्डितः ॥ १६२ ॥

अपि च,—

पुंसि क्षीणधने न बान्धवजनः पूर्वं यथा वर्त्तते

स्थित्या केवलयाऽऽश्रितः परिजनः स्वच्छन्दतां मुञ्चति ।

लोलत्वं सुहृदः प्रयान्ति बहुशः किं चापरैर्भाषितैः

भार्याया अपि निश्चितं गतधने वादो मुहुः स्याद्भ्रमम् ॥ १६३ ॥

(ङ) गोष्ठी—परस्परालापम् ।

अथवानेव जगति आदरणीयः. दरिद्री न कैरपि आद्रियते, अपि तु पराभूयते
इत्यर्थे प्रमाणप्रदर्शनपरं श्लोकचतुष्टयमाह, यस्येति ।—यस्य जनस्य, अर्थः धनं, विद्यते
इति शेषः, तस्य जनस्य मित्राणि सुहृदः, सन्ति सर्वे एव सुहृदः भवन्तीत्यर्थः ; यस्यार्थः
विद्यते, तस्य बान्धवाः स्वजनाः, विद्यन्ते, निर्धनस्य तु मित्रादयः वाचांमपि न पृच्छन्तीति
भावः ; यस्यार्थः विद्यते, स जनः, लोके जगति, पुमान् पुरुषपदवाच्यः, भवतीति शेषः ;
यस्यार्थः विद्यते, स जनः, पण्डितश्च विद्वानपि, लोकैः कथ्यते इति शेषः ; अर्थयुक्तः
मुख्योऽपि पण्डितवत् लोके पूज्यो भवतीति फलितार्थः । अनुष्टुप् छन्दम् ॥ १६२ ॥

पुंसिती ।—पुंसि पुरुषे, क्षीणधने धनहीने सति. बान्धवजनः स्वजनः, पूर्वं यथा
पूर्व्ववत्, न वर्त्तते न तिष्ठति न पूर्व्ववत् व्यवहारं करोति इत्यर्थः ; परिजनः परि-
वारवर्गः, केवलया एकया, स्थित्या वर्त्तनेन, आश्रितः रक्षितः सन्, धनहीनतया भरण-
क्षीणत्वादिना प्रतिपालयितुमशक्यत्वादिति भावः, स्वच्छन्दतां स्वाभिप्रायानुसरणं, मुञ्चति
त्यजति ; नाममात्रं तदधीने तिष्ठति, किन्तु तस्य अभिप्रायानुसरणं न करोतीति भावः ;
सुहृदः मित्राणि, लोलत्वं अस्थिरत्वं, प्रयान्ति गच्छन्ति अपरैः अन्यैः, बहुशः भाषितैः
अधिककथाभिः, किन् ? किं फलम् ? भार्याया अपि सर्व्वथा ह्यवब्रजगायाः यया अपि,

किञ्च,—

यस्यास्ति वित्तं स नरः कुलीनः
सं पण्डितः स श्रुतवान् गुणज्ञः ।
स एव वक्ता स च दर्शनोयः
सर्वे गुणाः काञ्चनमाश्रयन्ति ॥ १६४ ॥

तथाच,—

वनानि दहतो वज्रैः सखा भवति मासतः ।
स एव दीपनाशाय क्षीणे कस्यास्ति सौहृदम् ? ॥ १६५ ॥
अतो दारिद्र्यात् मरणमिव वरम् । उक्तञ्च,—
उत्तिष्ठ क्षणमेकमुद्दह सखे ! दारिद्र्याभारं मम
शान्तस्तावदहं चिराम्मरणजं सेवे त्वदीयं सुखम् ।
इत्युक्तं धनवर्जितस्य वचनं श्रुत्वा श्मशाने शवः
दारिद्र्याम्मरणं वरं वरमिति ज्ञात्वैव तूष्णीं स्थितः ॥ १६६ ॥

मतधने धनहीने सति, पत्न्यौ इति शेषः. हि निश्चितं, मुहुः वारं वारं. भृशम् अतिशयं,
वादः कलहः, स्यात् भवेत् । शार्ङ्गनिविक्रीडितं वृत्तम् ॥ १६३ ॥

यस्येति.—यस्य नरस्य, वित्तं धनम्, अस्ति. स नरः कुलीनः श्रेष्ठकुलोत्पन्नः, स
पण्डितः विद्वान् स श्रुतवान् शास्त्रज्ञः, गुणज्ञश्च भवति, स एव वक्ता वाक्मी, स च
दर्शनोयः सुन्दरश्च भवति ; अतोः सर्वे गुणाः कुलीनत्वादिसकलगुणाः, काञ्चन धनम्
एवेत्यर्थः, आश्रयन्ति आश्रयं वरन्ते । उपजातिः वृत्तम् ॥ १६४ ॥

वनानीति.—मासतः वायुः, वनानि दहतः वनदाहं कुर्वन्त. प्रबलस्यैत भावः,
वज्रैः अग्नेः, सखा मित्रं, सहाय इत्यर्थः भवति ; स एव मासतः, दीपनाशाय क्षुद्र-
दीपस्य नाशकारी भवति ; क्षीणे दुर्बले जने, कस्य सौहृदं मित्रता, अस्ति ? वरन्ते ?
न कस्यापीति भावः । पथ्यावक्रं वृत्तम् ॥ १६५ ॥

किं बहुना, दारिद्र्यात् मरणमपि वरमिति प्रतिपादनपरं श्लोकमाह, उक्तञ्चाति ।
—सखे ! हे मित्र ! उत्तिष्ठ, क्षणमेकं क्षिप्रत्क्षणे, मम दारिद्र्याभारं दारिद्र्यरूप भारम्,
उद्दह धारय ; चिरान् दीर्घकालात् आश्रयेति शेषः, शान्तः क्लान्तः, दारिद्र्याभारं
इति भावः, अहं तावत् यावत् त्वं मम दारिद्र्याभारं वृद्धसि तत्कालपर्यन्तं, त्वदीयं
भवदीयं, मरणजं मृत्युजनितं, सुखं सेवे अनुभवामि, श्मशाने धनवर्जितस्य निर्धनं

तथा च,—

मृतो दरिद्रः पुरुषो मृतं मैथुनमप्रजम् ।

मृतमश्रीत्रियं दानं मृतो यागस्त्वदक्षिणः ॥ १६७ ॥

अपि च,—

माता निन्दति नाभिनन्दति पिता भ्राता न सम्भाषते

मृत्यः कुप्यति नानुगच्छति सुतः कान्ता च नालिङ्गते ।

अर्थप्रार्थनशङ्कया न कुरुतेऽप्यालापमात्रं सुहृत्

तस्मादर्थमुपार्जयस्व च सखे ! ह्यर्थस्य सर्वे वशाः ॥१६८॥

इत्येवं विचार्यासौ देशान्तरं गतः । ततो नानादेशं परि-

भ्रमन् हिमाचलसमीपस्थितं नगरमेकमगमत् । तस्य नातिदूरे

जनस्य, इति एवम्प्रकारम्, उक्तं कथितं, वचनं वाक्यं, श्रुत्वा आकण्ठं, शवः मृतदिहः, दारिद्र्यात् मरणं वरं वरम् अतीवश्रेयः, (वरं वरमिति वीप्सा, मरणात् अपि दारिद्र्यास्य क्लेशभूयस्त्वज्ञापनार्थम् इति ज्ञेयम्) इति ज्ञात्वं एवं विचार्यैव, तृणैः स्थितः निरुत्तरः तिष्ठति । शार्दूलविक्रीडितं वृत्तम् ॥ १६६ ॥

दरिद्रस्य जीवनमपि निरर्थकम् इत्याह, मृतः इति ।—दरिद्रः धनहीनः, पुरुषः जगः, मृतः मृततुल्यः ; अप्रजं सन्तानोत्पादवर्जितं, [समासविधेरनित्यत्वात् “नित्यमसिच् प्रजामिधयोः” (५।४।१२२ पा०) इति प्रजाशब्दादसिच् निर्षेधः] मैथुनं स्त्रीसङ्गः, मृतं निष्फलम्, अश्रीत्रियं दानम् अश्रीत्रियाय दत्तं दानं, मृतं निरर्थकम् ; अदक्षिणः दक्षिणावर्जितः, यागः यज्ञश्च, मृतः निष्फलः । पथ्यावक्तं वृत्तम् ॥ १६७ ॥

धनहीनस्य सर्वेवैव उरेद्यत्वं दर्शयितुमाह मातंति ।—माता निन्दति, पिता न अभिनन्दति नाद्रिग्रते, निर्धनपुत्रमिति शेषः ; भ्राता न सम्भाषते नालपति, निर्धनं भ्रातरमिति शेषः ; मृत्यः कुप्यति, निर्धनाय प्रभवे इति शेषः ; सुतः पुत्रः, न अनुगच्छति, निर्धनं पितरमिति शेषः कान्ता च न आलिङ्गते, निर्धनं भर्तारमिति शेषः ; सुहृत् सखा, अर्थप्रार्थनशङ्कया धनयाज्ञाभयेन, आलापमात्रमपि दूरमात्नां प्रणयाति-श्रयं केवलं कथोपकथनमपि, न कुरुते, निर्धनसुहृदिति शेषः ; हे सखे । तस्मात् कारणात्, अर्थम् उपार्जयस्व धनं सञ्चिनु, हि यतः, सर्वे जनाः, अर्थस्य वशाः अधीनाः, भवन्तीति शेषः । शार्दूलविक्रीडितं वृत्तम् ॥ १६८ ॥

वेणूनां (च) वनमासीत् । तत् ग्रामाभ्यन्तरं गत्वा रात्रौ कस्य-
चिद्गृहे वेदिकायां (छ) सुष्वाप । अत्रान्तरे अर्धरात्रसमये वेणु-
वनमध्ये रुदन्याः कस्याश्चित् स्त्रिया हाहारवेण जागरितः स एवं
रोदनध्वनिमश्रीषीत्,—“भो महाजनाः ! मां परित्वायध्वं परि-
त्वायध्वं, कोऽपि राक्षसो मां मारयति” इति ।

ततः प्रभातसमये ग्रामस्थान् जनान् अपृच्छत्,—“भो
महोदयाः ! किमेतदत्र वेणुवनमध्ये काचित् स्त्री रात्रौ
रोदति ?” तैरुक्तम्,—“अत्र वेणुवनमध्ये प्रतिरात्रि रोदन-
ध्वनिः श्रूयते, परं न कोऽपि तत्र भयाङ्गच्छति, न
विचारयति (ज) च” ।

ततः पुरन्दरः कियत्कालानन्तरं स्वनगरमागत्य राजान-
मद्राक्षीत् । ततो राज्ञा पृष्टः,—“भोः पुरन्दर ! देशान्तरं गच्छता
त्वया किं किमपि अपूर्वं दृष्टम् ?” ततः पुरन्दरो वेणुवन-
हृत्तान्तं राज्ञे समकथयत् ।

तत् कौतुकं श्रुत्वा राजा तेन सह तन्नगरं गत्वा, रात्रौ
वेणुवनमध्ये स्त्रिया रोदनशब्दं श्रुत्वा यावहनमध्ये प्रविशति,
तावदतिभयङ्कररूपं, रुदतीम् अनाथां स्त्रियं मारयन्तं राक्षस-
मेकमपश्यत्, अब्रवीच्च,—“रे पापिष्ठ ! स्त्रियमनाथां किमर्थं
ताडयसि ?” राक्षसेनोक्तं,—“तव किमनेन विचारेण ? त्वमात्म-
मार्गेण गच्छ, अन्यथा त्वथैव मम हस्तात् (झ) मरिष्यसि” ।

(च) वेणूना—वंशानाम् ।

(छ) वेदिकायां—वितर्हौ, गृहस्थितचतुरश्रीन्नतमृत्तिकासूपे इत्यर्थः ।

(“स्याद्वितर्हस्तु वेदिका” इत्यमरः) ।

(ज) न विचारयति—किमेतदिति वितर्कमपि न करोति ।

(झ) हस्तात्—करात्, [विवक्षाधोनमपादानं, हस्तं प्राप्य इत्यर्थं ल्यब्लोपे
वा पञ्चमी] ।

Uttara

Krishna Public Library

तच्छ्रुत्वा राजा कुपितः तं खड्गेन अंताडयत् ; ततश्च उभयोर्युद्धं
जातम् ; राज्ञा स राज्ञसो मारितः ।

ततः सा स्त्री समागत्य राज्ञः पादयोः पतित्वा भणति च्च,
—“भोः राजन् ! तव प्रसादान्मम शापावसानमभूत् । महतो
दुःखसागरात् त्वयाऽहम् उद्धृता” । राज्ञा भणितं,—“काऽसि
त्वम् ?” तयोक्तम्,—“अस्मिन्नेव नगरे महाधनसम्पन्नः कश्चित्
ब्राह्मणः आसीत्, तस्य भार्याऽहम् ; व्यभिचारिणीभूताया
मम तस्योपरि कियत्यपि प्रीतिर्नासीत्, परन्तु तस्य ममोपरि
महाननुरागः अस्थात् । रूपादिगर्वयुताऽहं तेन सम्भोगार्थ-
माह्वताऽपि नागमम् । अतो यावज्जीवं कामसन्तप्तः स मम
पतिः देहावसानसमये (ज) मामशपत्,—‘किमिति (ट) रे दुरा-
चारे ! यथा यावज्जीवं त्वया मम सुदुःसहो मनःसन्तापः
उत्पादितः, तथैव वेणुवनवासो कश्चिदतिभयङ्कररूपो राज्ञसो राज्ञौ
त्वामनिच्छन्तीं सुरतार्थं प्रतिदिनं ताडयतु’ इति । एवमभिशप्तया
मया पुनः शापावसानं याचितं,—‘किमिति (ठ) भो नाथ !
शापस्यावसानं देहि’ इति । तेनोक्तं,—‘यदा परोपकारी महा-
धैर्यसम्पन्नः पुरुषः कश्चित् समागत्य तं राज्ञमं हनिष्यति,
तदा त्वं तत्पादौ गत्वा शापमुक्त्वा भविष्यसि । मदीयमिदं धनं तस्मै
देहि’ इति । मामेवमुक्त्वा स प्राणान् अत्यजत् । तदवधि अहं
राजसहस्त्रेण प्रतिरात्रि निगृहीताऽभवम् ; अधुना तव प्रसादात्
मम शापावसानं जातं, तदिदं गृहाण” इत्युक्त्वा सा धनपूर्णघट-

(ज) देहेति ।—देहस्य अवसानं जीवनधारणकालशेषः, तदेव समयः
तस्मिन्, मृत्युकाले इत्यर्थः ।

(ट) किमिति—कुक्षायाम् ।

(ठ) किमिति—किञ्चिदपीत्यर्थः ; “न हि न हि, एष मा शप” इति
निषेधार्थकी वा ।

ब्रह्मराक्षसोद्धारो नाम त्रयोदशोपाख्यानम् । [१२८]

मेकं दत्तवती । राजा तु तं धनपूर्णघटं समादरात् स्वीकृत्य, (ड) पुरन्दरवणिजे दत्त्वा तेन सहोज्जयिनीमगात् ; ब्राह्मणभार्याऽपि स्वभवनमयासीत्” ।

पुत्तलिका इमां कथां कथयित्वा भोजमब्रवीत्,—“भो राजन् ! त्वय्येवं धैर्यमौदार्यं विद्यते चेत्, तर्ह्यस्मिन् सिंहासने समुपविश” । राजा तूष्णीमासीत् ।

[इति विक्रमार्कचरिते सिंहासनोपाख्याने अष्टरो-भोजसंवादे ब्राह्मणी-
शापमोचनं नाम द्वादशोपाख्यानम्] ॥ १२ ॥

अथ ब्रह्मराक्षसोद्धारो नाम त्रयोदशोपाख्यानम् ।

अथ पुनः समारोहणकामनया सिंहासनसमीपे विक्रममाषं भोजं सन्निरुध्य अन्या पुत्तलिका समवदत्,—“शृणु राजन् ! एकदा विक्रमो राजा राज्यभारं मन्त्रिवर्गे निधाय, स्वयं योगि-
वेशेन पृथ्वीपथ्यटनं कर्तुं प्रवृत्तः । ग्रामे एकरात्रं (ड) नयात्, नगरे पञ्चरात्राणि गमयति । एवं परिभ्रमन्नेकदा नगरमेक-
मगमत् । तन्नगरसमीपस्थिते नदीतटे देवालयः एकः आसीत् ।

(ड) स्वीकृत्य—ग्रहीत्वा, [अस्वं स्वं कृत्वा इति स्वीकृत्य, अभूततद्भावे चिप्रत्ययः] ।

इति द्वादशोपाख्यानम् ॥ १२ ॥

(ड) एकरात्रम्—एका रात्रिः इति एकरात्रं, “सङ्ग्रापूर्वा रात्रिः” (न०
अ० १६पा०) इति लिङ्गानुशासनसूत्रेण नपंसकत्वं. ततोऽन्यन्तसंयोगे द्वितीया ।
“एकरात्रं वसेत् ग्रामे” इत्यादि मनुप्रतिपादितधर्ममनुस्मृत्युक्तदृक्त्वं ।

तस्मिन् देवालये सर्वे महाजनाः पौराणिकात् पुराणं (ण)
शृण्वन्ति । राजाऽपि नद्यां स्नात्वा, देवालयं गत्वा, देवं नमस्कृत्य
च महाजनसमीपे उपविष्टः । तस्मिन् समये पौराणिकः पुराण-
वाक्यानि पठति । तत् यथा,—

“अनित्यानि शरीराणि विभवी नैव शाश्वतः ।

नित्यं सन्निहितो मृत्युः कर्तव्यो धर्मसङ्ग्रहः ॥ १६८ ॥

श्रूयतां धर्मसर्वस्वं यदुक्तं ग्रन्थकोटिभिः ।

परोपकारः पुण्याय पापाय परपीडनम् ॥ १७० ॥

यो दुःखितानि भूतानि दृष्ट्वा भवति दुःखितः ।

सुखितानि सुखी वाऽपि स धर्मं वेद नैष्ठिकम् ॥ १७१ ॥

जाने भूयांस्ततो धर्मः कश्चिन्नान्योऽस्ति देहिनः ।

प्राणिनां भयभीतानामभयं यः प्रयच्छति ॥ १७२ ॥

(ण) पौराणिकात्—पुराणं वेत्ति अधीते वा इति तस्मात् पुराणविदः
सकाशात् । पुराणं—“सर्गश्च प्रतिसर्गश्च वंशी मन्वन्तराणि च । वंशानुचरितश्चैव पुराणं
पञ्चलक्षणम् ॥” इत्युक्तलक्षणव्यासादिप्रणीतशास्त्रविशेषम् ।

सर्वभूतेषु दयामैत्र्याभयदानादयः धर्माः प्राणिभिरवश्यमाचरणीयाः इति प्रति-
पादनपरान् पौराणिकश्लोकानाह, अनित्यानीत्यादिभिः ।—शरीराणि देहाः,
अनित्यानि नश्वराणि, विभवः सम्पत् नैव शाश्वतः न चिरस्थायी एव, मृत्युः मरणं,
नित्यं सदा, सन्निहितः निकटवर्ती भवति अतः धर्मसङ्ग्रहः धर्मस्य सञ्चयः, कर्तव्य-
विधेयः । पथ्यावक्तं वृत्तम् ॥ १६८ ॥

श्रूयतामिति ।—ग्रन्थकोटिभिः बहुग्रन्थैः, यन् धर्मसर्वस्वं धर्मसारः, उक्तं कथितं,
तत् श्रूयताम् आकर्ष्यताम् ; परोपकारः पुण्याय धर्माय, परपीडनञ्च पापाय
अधर्माय, भवति इति शेषः । पथ्यावक्तं वृत्तम् ॥ १७० ॥

यः इति ।—यो जनः, दुःखितानि क्लिष्टानि, भूतानि प्राणिनः, दृष्ट्वा दुःखितः क्लिष्टः,
भवति, सुखितानि हृष्टानि, अपि भूतानि दृष्ट्वा सुखी हृष्टः, वाऽव चार्थे, तेन सुखी च भवति,
स्त तादृश एव जनः नैष्ठिकं शाश्वतं, धर्मं वेद जानाति । पथ्यावक्तं वृत्तम् ॥ १७१ ॥

जाने इति ।—यः जनः, भयभीतानां भयार्तानां, प्राणिनां जीवानाम्, अभयं
प्रयच्छति ददाति, अत्र तस्य इति पदम् अत्राहास्यं, यत्तदोर्नित्यसम्बन्धात्, देहिनः

वरमेकस्य त्वस्तस्य प्रदातुर्जीवितं फलम् ।

न च विप्रसहस्रेभ्यो गीसहस्रं फलं भवेत् ॥ १७३ ॥

अभय सर्वभूतेभ्यो यो ददाति दयापरः ।

तस्य पुण्यस्य कल्याणो ज्ञय एव न विद्यते ॥ १७४ ॥

ह्रिम-धेनु-धरादीनां दातारः सुलभा भुवि ।

दुर्लभः पुरुषो लोके सर्वजीवि दयापरः ॥ १७५ ॥

महतामपि यज्ञानां कालेन क्षीयते फलम् ।

तच्चाभयप्रदानस्य कलां नाहति षोडशीम् ॥ १७६ ॥

चतुःसागरपर्यन्तां यो दद्याद्दसुधामिमाम् ।

यश्चाभयञ्च भूतेभ्यस्तयोरभयोऽधिकः ॥ १७७ ॥

नीकस्य, ततोऽन्यः तद्भिन्नः, भूयान् अधिकः, कस्यत् धर्मः नाभि न विद्यते, इति ज्ञाने विवेचयामि । पथ्यावक्तं वृत्तम् ॥ १७२ ॥

वरमिति ।—एकस्य त्वस्तस्य भीतजनस्य, जीवितं जीवनं, प्रदातुः प्रयच्छती जनस्य, फलं वरं श्रेष्ठं, विप्रसहस्रेभ्यः सहस्रज्ञानेभ्यः, गीसहस्रं धेनुसहस्रं, प्रदातुः प्रयच्छती जनस्य, फलं न च तादृशं भवेत् । पथ्यावक्तं वृत्तम् ॥ १७३ ॥

अभयमिति ।—यः जनः दयापरः दयायुक्तः सन्, सर्वभूतेभ्यः सकलजीविभ्यः, अभयम् अभीतिं, ददाति सर्वान् विपदः परिवायते इत्यर्थः, तस्य जनस्य, पुण्यस्य सर्वेभ्यः अभयदानजनितस्येत्यर्थः, ज्ञयः नाशः, कल्याणे प्रलयकालेऽपि, न विद्यते एव न भवत्येव । पथ्यावक्तं वृत्तम् ॥ १७४ ॥

ह्रमेति ।—ह्रिम धेनु-धरादीनां सुवर्ण-गी-भूमिप्रभतीनां, दातारः दानकर्तारः, भुवि पृथिव्यां, सुलभाः सुप्राप्याः बह्वी दृश्यन्ते इत्यर्थः; सर्वजीवि सर्वस्मिन् प्राणिनि, दयापरः दयावान्, पुरुषः जनः, लोके इह जगति, दुर्लभः विरलः, भवतीति शेषः । पथ्यावक्तं वृत्तम् ॥ १७५ ॥

महतामिति ।—महतां प्रधानानां, यज्ञानाम् अश्वमेधादीनामपि, फलं स्वर्गादि-लाभः, कालेन क्षीयते कालक्रमेण नश्यति, तच्च तत्फलञ्च, अभयप्रदानस्य षोडशीं कलां षोडशभागमपि, नाहति षोडशभागसदृशं न भवतीत्यर्थः । पथ्यावक्तं वृत्तम् ॥ १७६ ॥

वनुरिति ।—यः जनः, चतुःसागरपर्यन्तां चतुःसागरसीमान्विताम्, इमा वसुधां पृथिवीं, दद्यात् प्रयच्छेत्, यश्च जनः, भूतेभ्यः जीविभ्यः, अभयञ्च दद्यात्, तयोः एतयो- र्थोर्मध्ये, अभयदः अभीतिदाता, अधिकः श्रेष्ठः । पथ्यावक्तं वृत्तम् ॥ १७७ ॥

अध्रुवेण शरीरेण प्रतिक्षणविनाशिना ।

ध्रुवं यी नार्ज्जयेत् धर्मं स शीच्यो मूढचेतनः ॥ १७८ ॥

यदि प्राण्युपकाराय देहोऽयं नीपयुज्यते ।

ततः किं पाषणं तस्य प्रत्यहं क्रियते नृभिः ? ॥ १७९ ॥

एवं पुराणकथनसमये कश्चित् बृहो ब्राह्मणः पत्न्या सह नदीमुत्तरन्, महापूरेण (त) नीयमानो हाहाकारं कुर्वन् नदीमध्ये महाजनान् प्रति (थ) वदति,—“भो भो महात्मानः ! धावध्वं धावध्वं, (द) बृहः सपत्नीको ब्राह्मणोऽहं नदीप्रवाहेण बलात् नीयमानोऽस्मि । कोऽपि सत्त्वाधिको धार्मिकः मम सपत्नीकस्य जीवदानं करोतु” । जलेनोह्यमानस्य इत्थं दीनध्वनिं (ध) श्रुत्वा महाजनाः सर्वेऽपि सकौतुकं पश्यन्ति, परं न कोऽपि नदीमध्ये प्रविश्य प्रवाहात् रक्षितुं तस्याभयं (न) प्रयच्छति ।

ततो विक्रमो राजा “मा भैषीः” इति तस्याभयं दत्त्वा नदीमध्ये प्रविश्य, पत्न्या सह तं ब्राह्मणं महापूरादाकृष्य

अध्रुवेणिति ।—यः जनः, अध्रुवेण अनिश्चितेन, प्रतिक्षणं सर्वदैव, विनाशिना विनाशशब्दात्स्वित्तन, शरीरेण देहेन. ध्रुवं निश्चितं, धर्मं नार्ज्जयेत् न सङ्कृष्यात् स तादृशः. मूढचेतनः मूर्खजनः, शीच्यः अनुशीचनार्हो भवति । पथ्यावक्रं वृत्तम् ॥ १७८ ॥

यदीति ।—यदि चेत्, अयं देहः शरीरमिदं, प्राण्युपकाराय जीवानाम् उपकार-साधनाय. नीपयुज्यते नीपयुक्तो भवति, ततः तर्हि, नृभिः मनुष्यैः, प्रत्यहं प्रतिदिनं, तस्य शरीरस्य, पीषणं पुष्पादिसम्पादनं, किं कथं, क्रियते ? निरर्थकं तदित्यर्थः । पथ्यावक्रं वृत्तम् ॥ १७९ ॥

(त) महापूरेण—प्रबलजलवेगेन प्रखरजलस्त्रीतसा इत्यर्थः ।

(थ) महाजनान् प्रति—सज्जनान् लक्ष्यीकृत्येत्यर्थः ।

(द) धावध्वं—त्वरितमागच्छत [सम्भ्रमे विरक्तिः] ।

(ध) उह्यमानस्य—नीयमानस्य । इत्यम्—एवम्भूतम् । दीनध्वनि—

कालरात्तनादम् ।

(न) अभयम्—आहासमित्यर्थः ।

तटमानीतवान् । ब्राह्मणोऽपि स्वस्थः सन् राजानमवदत्,—
 “भो महासत्त्व ! ममैतच्छरीरं पूर्वं मातापितृभ्यामुत्पादितम्,
 इदानीं त्वत्सकाशात् द्वितीयं जन्म प्राप्तम् । अतः प्राणदानात्
 महोपकारिणस्तव किमपि प्रत्युपकारं न करिष्यामि चेत्, तर्हि
 मम जीवितं व्यर्थं स्यात् । तस्मात् गोदावर्युदक्रमध्ये द्वादश-
 वर्षपर्यन्तं मन्त्रजपस्य मदीयं पुण्यं तुभ्यं दायते । अन्यच्च,—मम
 यत् कृच्छ्रचान्द्रायणादिना किमपि सुकृतमुपाजितमस्ति, तत्
 सर्वं गृह्णाण” इत्युक्त्वा स स्वपुण्यं राज्ञे समर्प्याशिषं दत्त्वा
 पत्न्या सह निजस्थानं गतः ।

तस्मिन्नवसरे अतिभयङ्कररूपः कश्चित् ब्रह्मराक्षसः (प)
 राजसमीपमागतः । राजाऽपि तं दृष्ट्वा अवदत्,—“भो महा-
 सत्त्व ! कोऽसि त्वम् ?” ततोक्तम्,—“अहमंतन्नगरवासी कश्चित्
 ब्राह्मणः सर्वदा ब्रह्मस्वापह्नागो दुष्प्रतिग्रहजोवी (फ) अयाज्य-
 याजकश्च आसम् ; तथाविधश्च गुरुन्, वृडान्, साधून्, महतश्च
 अदूषयम् । तस्मात् पातकवशात् अस्मिन् अश्वत्यपादपे ब्रह्म-
 राक्षसो भूत्वा अत्यन्तदुःखितो दशवर्षमहस्रं (ब) तिष्ठामि ।
 भवान् परोपकारी सुकृतचरितः, तवानुग्रहेण अहं पातका-
 न्मत्तो भविष्यामि’ इति विश्वस्य त्वां शरण्यम् आश्रयामि” इति ।
 तद्वाक्यं श्रुत्वा राज्ञा तदैव ब्राह्मणादधिगतं तत् पुण्यं तस्मै
 दत्तम् । सोऽपि तेन पुण्येन तस्मात् जन्मनो मुक्तो दिव्यरूप-

(प) ब्रह्मराक्षसः,—मरणानन्तरं रूपान्तरपरिणतः करालविग्रहः ब्रह्मस्वाप-
 ह्ना “अपहृत्य च ब्रह्मस्य भवति ब्रह्मराक्षसः” इति मनुवचनात् ।

(फ) दुष्प्रतिग्रहजोवी—दुः—दुष्टेन, निषिद्धनेत्यर्थः, प्रतिग्रहण—दानग्रहणेन,
 जोवति यः स तथाविधः ।

(ब) दशवर्षमहस्रं—वर्षाणां सहस्रं वर्षमहस्रं, दश च तत् वर्षमहस्रं ह्येति
 विग्रहः, दशसहस्रवर्षमित्यर्थः ।

धरः (भ) सन् राजानं स्तुत्वा स्वर्गं जगाम ; राजाऽपि स्वनगरमगमत्” ।

इति कथां कथयित्वा पुत्तलिका भोजमवदत्,—“त्वय्येवं चेत् परोपकारो धैर्यमौदार्यञ्च विद्यते, तर्ह्यस्मिन् सिंहासने समुपविश” । राजाऽप्यधीमुखो बभूव ।

[इति विक्रमाकर्चरते सिंहासनोपाख्याने अप्सरी-भोजसंवादे ब्रह्म-
राक्षसीद्वारो नाम तयोदशोपाख्यानम् ॥ १३ ॥

अथ काश्मीरलिङ्गदानं नाम चतुर्दशो- पाख्यानम् ।

पुनरपि राजा यदा सिंहासने समुपवेष्टुं गच्छति तदाऽन्या पुत्तलिका तं निवार्याब्रवीत्,—“एकदा विक्रमादित्यो राजा ‘पृथ्वीतले कस्मिन् स्थाने किमाश्चर्यं, के च सन्तः, किं तीर्थं, का वा देवताऽस्ति ?’ इत्यादिकं विलोकयन् स्वयं योगिवेशेन परिभ्रमन् नगरमेकमगमत् । तन्नगरसमीपे तपोवनमेकम् अस्ति । तस्मिंस्तपोवने जगदम्बिकायाः (म) महान् प्रासादः आसौत् । तस्मोपे च काचित् नदी वहति । राजा नद्यां स्नात्वा देवतां नमस्कृत्य च तत्र देवालये उपविष्टो यावत् पश्यति, तावत् अवधृतसारो नाम कश्चित् योगी तत्र समागतः, “सुखी त्वम्” इत्युक्त्वा, तेन सह तत्र देवालये उपविष्टः ।

(भ) दिव्यरूपधरः,—ज्योतिष्मया कृतिविशिष्टः ।

इति तयोदशोपाख्यानम् ॥ १३ ॥

(म) जगदम्बिकायाः—जगन्मातुः दुर्गाया इत्यर्थः ।

योगिनोक्तं—“कुतः समागतो भवान् ?” राज्ञोक्तं,—
 “मार्गस्थोऽहं कोऽपि तीर्थयात्रिकः” । योगिनोक्तं,—“त्वं
 विक्रमादित्यो राजा ननु. मया एकदा उज्जयिन्यां दृष्टोऽसि,
 अतोऽहं जानामि ; किमर्थम् आगतोऽसि ?” राजाऽब्रवीत्,—
 “भो योगिराज ! मम मनसि एवम् इच्छा वर्तते यत्,—
 पृथ्वीपर्यटनेन किमप्याश्चर्यं विलोकनीयमिति, तथा च सतां
 सन्दर्शनमपि भविष्यति” । अवधूतसारोऽब्रवीत्—“भो राजन् !
 त्वं तादृशः विचक्षणोऽपि प्रमत्तः (य) इव देशान्तरम् आगतो-
 ऽसि ॥ राज्यमध्ये कश्चित् विप्लवः (र) चेद्भविष्यति, तदा किं
 करिष्यसि ?” राज्ञोक्तम्,—“अहं सर्वमपि राज्यभारं मन्दिहस्ते
 निधाय (ल) समागतः” । योगिनोक्तं,—“राजन् ! तथाऽपि त्वया
 नीतिशास्त्रविरोधः कृतः । यतः,—

नियोगिहस्तार्पितराज्यभारा-

स्तिष्ठन्ति ये शैलविहारसाराः ।

विडालहृन्दाहितदुग्धकुम्भाः

स्वपन्ति ते मूढाधियः क्षितीन्द्राः ॥ १८० ॥

(य) प्रमत्तः,—अनवहितः, असावधान इति यावत् ।

(र) विप्लवः,—परवृत्तिराद्रादितो भयम् ।

(ल) निधाय—समर्प्य ।

अमात्यादावाहितराज्यभारस्य निश्चिन्तस्य राज्ञो मूढतां प्रतिपादयितुं नीति-
 शास्त्रीक्रीमाह, नियोगीति ।—ये क्षितीन्द्रा नृपाः, नियोगिनां प्राप्तकार्यभारानां
 भृत्यानां हस्तेषु अर्पितः प्रदत्तः. राज्यभारः यैः ते तादृशाः, शैलविहारः पर्वतेषु
 सुखनिवास एव, सारः येषां ते तादृशाः सन्तः तिष्ठन्ति, ते मूढाधियः मन्दमतयः,
 विडालानां हृन्दे समूहे, आहितं विन्यस्तं, दुग्धकुम्भं यैस्ते तादृशाः सन्तः, स्वपन्ति
 निद्रां यान्ति । भृत्यहस्ते राज्यभारसमर्पणं विडालहस्ते दुग्धकुम्भसमर्पणमिवाति भावः ।
 इत्तमुपजातिः ॥ १८० ॥

अन्यच्च,—राज्यं स्ववंशागतमिति नोपेक्षणीयम् ; (व) अपि तु पुनः सुदृढञ्च कर्त्तव्यम् ; उक्तञ्च,—

कृषिर्विद्या वणिक् भार्या स्वधनं राज्यसम्पदः ।

सुदृढञ्चैव कर्त्तव्यं कृष्णमर्पमुखं यथा” ॥ १८१ ॥

तच्छ्रुत्वा राजा भणति,—“योगिन् ! सर्वमेतदनर्थकम्, (श) अत्र देवबलमेव बलवत् । सुदृढीकृते सर्वसामग्रीसहितेऽपि राज्ये पौरुषयुक्तोऽपि पुरुषो देववैमुख्यात् पराभवं प्राप्नोति । तदुक्तम्,—

नेता यस्य ब्रह्मस्यतिः प्रहरणं वज्रं सुराः सैनिकाः

स्वर्गो दुर्गमनुग्रहः खलु हरैरैरावतो वाहनम् ।

इत्येवमर्थसमन्वितोऽपि बलभिद्भग्नः परैः सङ्गरे

तद्युक्तं ननु देवमेव शरणं धिग्धिग् ब्रथा पौरुषम् ॥ १८२ ॥

(व) खेति ।—स्वस्य—निजस्य, वंशात्—कुलात्, आगतं—प्राप्तं, कुलक्रमागतमिति यावत् । नोपेक्षणीयं—शोधिततया न पालनीयमित्यर्थः ।

सुरक्षितमपि राज्यं पुनः सुरक्षणीयमेव, नोपेक्षणीयमिति दर्शयति, कृषिरिति ।—कृषिः कृषिकाव्य, विद्या ज्ञानसत्त्वयः वणिक् वैश्यः, लक्षणया तत्कर्म बाणिज्यमित्यर्थः, भार्या जाया, स्वधनं निजसम्पत्, तथा राज्यसम्पदश्च राज्यरूपा सम्पत्, राज्यलक्ष्मीरित्यर्थः, एतत्सर्व, कृष्णमर्पस्य मुखं यथा मुखमिव, सुदृढं सुरक्षितं, कार्यं कर्त्तव्यमेव, अन्यथा वपर्ययसम्भवात् स्यात् इति भावः । पथ्यावक्तं वृत्तम् ॥ १८१ ॥

(श) अनर्थकम्—निष्फलम् ।

बलीयसा देवेन पुरुषकारे व्याहन्यते इति प्रदर्शयितुमाह, नेतेति ।—यस्य देवराजस्य ब्रह्मस्यतिः देवगणः, नेता नायकः अप्रतिमबुद्धिः सन्नीत्यर्थः, वज्रम् अशनिः, अस्त्रान्तरद्वाराधर्मम् अनन्यसुलभञ्चेति भावः, प्रहरणम् अस्त्रं, सुराः देवाः, मरणरहिता इति भावः, सैनिकाः योद्धुपुरुषाः, स्वर्गः पुण्यवतामेव गमनीयमिति भावः, दुर्गे शत्रुदुर्गमस्थानमित्यर्थः, हरैः विष्णोः, दराराध्यस्य इति भावः, अनुग्रहः यं प्रति प्रसादः, पक्षपात इत्यर्थः, अनन्यसुलभ इति भावः, खलु असूयेव, ऐरावतः हस्तिविशेषः, अयोगिसम्भूतत्वात् अप्रतिमगुणसम्पन्नः इति भावः, यस्य वाहनं यानम्, इति इत्यम्, ऐश्वर्यसमन्वितोऽपि बलभित् इन्द्रः, सङ्गरे युद्धे, परैः शत्रुभिः, भग्नः पराजितः

सथा च,—

नैवाकृतिः फलति नैव कुलं न शीलं
विद्याऽपि नैव न च यत्नकृताऽपि सेवा ।
भाग्यानि पूर्वतपसा खलु सञ्चितानि
काले फलन्ति पुरुषस्य यथैव वृक्षाः ॥ १८३ ॥

अपि च,—

यत्राखण्डलदन्तिदन्तमुसलान्याखण्डितान्याह्वे
धारा यत्र पिनाकपाणिपरशोराकुण्ठतामागता ।
तद्वक्षोऽपि नृसिंहपाणिकरजैदीर्घिं हि यत् साम्प्रतं
दैवे दुर्बलतां गते लणमपि प्रायेण वज्रायते ॥ १८४ ॥

अभवत् ; तत् तस्मात्, देवमेव अदृष्टमेव, शरणम् आश्रयः, इति युक्तम् उचितं, ननु
निश्चये, इथा निश्चल पुरुषं पुरुषकारं, धिक् धिक् इति निन्दायाम् ; [आतिशयः
द्विरुक्तिः] पुनः पुनः निन्दाभीत्यर्थः । देवप्रीतिमेव सर्वं भवति पुरुषन्तु वृष्टेर्वार
तात्पर्यम् । शार्दूलविक्रीडितं वृक्षम् ॥ १८३ ॥

सर्वमेव देवमेव फलति, अन्यन्तु सर्वमेव अनियतफलकम् इत्याह, नैवेति ।—
पुरुषस्य आकृतिः सौन्दर्यं, नैव फलति आकृत्या न कोऽपि फललाभ इत्यर्थः ; कुल
सङ्गः, नैव फलति, शीलं सत्स्वभावश्च, न फलति ; विद्याऽपि शास्त्रज्ञानमपि नैव
फलति ; यत्नकृता यत्नेन सम्पादिता, सेवा राजसेवादिरपि, न च फलति नैव फल
जनयति ; एतेन कोऽपि फललाभ इत्यर्थः । पूर्वतपसा पूर्वजन्मार्जिततपस्यथा
सञ्चितानि साधितानि, पुरुषस्य नरस्य, भाग्यानि अदृष्टान्येव खलु निश्चये, कालं
यथाकालं, वृक्षाः यथा तरव इव, फलन्ति । अदृष्टानुसारंथैव फललाभो भवतीति
भावः । वसन्ततिलकं वृक्षम् ॥ १८३ ॥

दुर्भाग्यस्य पुरुषादिकं सर्वमेव व्यग्रं भवतीति दर्शयितुं दृष्टान्तमाह, यनेति ।
—यत्र हिरण्यकशिपीर्वचसि, आखण्डलदन्तिनः इन्द्रहन्तिनः ऐरावतस्य, दन्तमुननानि
दन्ताः मुसलानि इव तानि, आह्वे युद्धे, आखण्डितानि आ सम्यक् खण्डितानि
भग्यानि, यत्र यस्मिन् उरःस्थले, पिनाकपाणेः महादेवस्य, परशीः कुठारस्य, धारा
अथभागः, आकुण्ठताम् अकर्मण्यताम् आगता प्राप्ता भग्ना इत्यर्थः, तद्वचः तादृशस्य
असुराधिपतेर्वचःस्थलमपि, साम्प्रतम् इदानीं, यत् नृसिंहस्य नरसिंहाकारस्य हरेः,

किं न श्रुता भवता राजशेखरनृपतेः गाथा (ष) इत्यम्
अपूर्वविश्वासमूला ?—

‘वटवृक्षस्थिता यक्षा ददतीह हरन्ति च ।

अन्नान् पातय कल्पाणि ! यद्भाष्यं तद्भविष्यति’ ॥१८५॥इति” ।

योगिनोक्तं,—“कथमेतत् ?” राजाऽब्रवीत्,—“अस्ति
उत्तरदेशे नदीपर्वतवर्द्धनं नाम नगरम् । तत्र राजशेखरो
नाम राजा राज्यभारं वहति स्म । स देवद्विजपरायणोऽतीव
धार्मिकः आसीत् ।

एकदा तस्य दायदाः (स) सर्वे समागत्य तेन सह
विगृह्य (ह) बलात् राज्यं गृहीत्वा, सपत्नीकं तं नगरात्
निरासिषुः । (क) ततः स राजा पत्न्या पुत्रेण च सह नानादेशं
पर्यटन् कस्यचिन्नगरस्य समीपस्थे उपवनं गतः । तदा
सूर्याऽप्यस्तं गतः । स पत्न्या पुत्रेण च समन्वितः कस्मिंश्चित्
वटवृक्षमूले गत्वोपविष्टः ।

पाणिकरजैः हस्तनखैः, मुग्धकान्तालनसङ्गभङ्गुरैः इति भावः, दीर्घं भयं देवे अष्टे,
दुर्बलता गते दुर्बलं जाते सति, प्रायेण प्रायशः, तृणमपि वज्रायते वज्रयदाचरति,
वज्रवदतिकठिनं भवतीत्यर्थः ; हि निश्चये । शार्दूलविक्रीडित इतम् ॥ १८४ ॥

(ष) गाथा—पेतिह्यमूलको श्लोक इत्यर्थः ।

भविष्य भवत्येव इति प्रदर्शयितुं प्रसिद्धां कथामवतारयति, वर्तति ।—वटवृक्ष-
स्थिताः वटवृक्षवासिनः यक्षाः देवयोनिविशेषाः, (“पिशाची गुह्यकः सिद्धो भूताऽस्मीं
देवयोनयः” इत्यमरोक्तेः) इह जगति, ददति धनादिकं प्रयच्छन्ति, हरन्ति त एव
गृह्णन्ति च । हे कल्पाणि ! अन्नान् पाशकान्, पातय आसने प्रक्षिपः यद्भाष्यं
भविष्यति, तद्भविष्यति, तत्र चित्ता इत्येवत्यर्थः । पथ्यावन्नं वृत्तम् ॥ १८५ ॥

(स) दायदाः,—दायं पैठकधनम्, आददते गृह्णन्ति इति दायदाः ज्ञातयः
इत्यर्थः ।

(ह) विगृह्य—युद्धं कृत्वा ।

(क) निरासिषुः,—वह्निशुक्रः ।

तस्मिंश्च वृत्ते पञ्च यक्षाः आसन् । ते परस्परं आलपन्ति स्म । तत्र एकेनोक्तम्,—“अस्मिन् नगरे राजा मृतः, तस्य च सन्ततिर्नास्ति ; को वा राजा भविष्यति ?” । द्वितीयेनोक्तं,—“तत्र का चिन्ता ? अत्र वटवृक्षमूले यो राजा तिष्ठति, तमेव अस्मिन् राज्ये अभिषेचय” । अन्येरुक्तं,—“तथाऽस्तु” । सपरिवारो राजाऽपि यक्षाणां तद्वाक्यान्यशृणोत् ।

ततः सूर्योदयो जातः । सर्वे जनाः स्वस्वकर्माणि कर्तुं प्रवृत्ताः । राजाऽपि सन्ध्यादिकं विधाय यावद्राजमार्गाभिमुखं निर्गतः, तावत्तद्राज्यराजनिर्वाचन-निमित्तं मन्त्रिभिर्मुक्ता धृत-माला काचित् करिणो राजानं विलोक्य, तस्य कण्ठे मालां निधाय तं स्वपृष्ठमारोप्य राजभवनं निनाय । ततः सर्वैर्मन्त्रिभिर्मिलित्वा अभिषेकं विधाय राजशेखरो राजा राज्ये स्थापितः ।

एकदा सर्वे प्रतिस्पर्द्धिनः (ख) नृपाः राजशेखरस्य भूयो राज्यप्राप्तिमाकर्ण्य सन्धिवद्धाः (ग) तद्राज्यात् तमुन्मूलयितुं तन्नगरमवरुद्धवन्तः । तस्मिंश्च राजनि स्वदेव्या सह पाशकक्रोडां कुर्वन्ति चारमुखात् सहसा तद्दृत्तान्तमाकर्ण्य स्वामिनं तत्र भयम् उदासीनमालोक्य देव्या सविस्मयं भणितं,—“भोः नाथ ! भवता अधुनाऽपि कथं तूष्णीं स्थीयते ? प्रत्यर्थिनृपैः (घ) तवैषा नगरी वेष्टिता, प्रभाते न केवलं नगरम्, अस्मानपि ते ग्रहीष्यन्ति” । राज्ञोक्तं,—“भो मुग्धे ! किं प्रयत्नेन ? यदा देवमनुकूलं भवति, तदा सर्वं कार्यं स्वयमेव सम्पद्यते ; यदा प्रतिकूलं देवं, तदा सर्वं स्वयमेव नश्यति ; त्वया नानुभूतं किं वृद्धौ क्षये च देवमेव परं कारणम् ?—

(ख) प्रतिस्पर्द्धिनः,—प्रतिद्वन्द्विनः ।

(ग) सन्धिवद्धाः,—सम्मिलिताः ।

(घ) प्रत्यर्थिनृपैः,—विपक्षराजसमूहैः ।

घटवृक्षस्थिता यक्षा ददतीह हरन्ति च ।

अक्षान् पातय कल्पाणि ! यद्भाष्यं तद्भविष्यति ॥ इति ।

वृक्षमूले स्थितस्य मे येन राज्यं दत्तं, तस्यैव चिन्ताऽपि अधुना नूनम् आपतिता (ङ) भवति” ।

एवं कथयतः दैवे परमविश्वस्तस्य तस्य वाक्यमन्तर्यामितया (च) विज्ञाय, येन यज्ञेणास्मै राज्यं दत्तं, तेनैवं चिन्तितं,— “अहमेव अमुं प्रतीत्य एतद्राज्यभारमस्मै समर्पितवान् ; यदि इदानीं मयाऽस्य रक्षणे प्रयत्नो न क्रियते, तर्हि महत् अयशो मे भविष्यति” इति विचार्य, स भयङ्कररूपं धृत्वा सर्वान् शत्रून् अभीषयत् । तच्चातिभीमाऽऽकृतिमालोक्य ते सर्वे प्रतिस्पर्द्धिनः पलायिता बभूवुः । ततोऽसौ राजशेखरो राजा निष्कण्ठकं (छ) राज्यमकरोत् । अतोऽहं ब्रवीमि ‘घटवृक्षस्थिताः’ इत्यादि” । एषा कथा विक्रमेण योगीन्द्रं प्रति कथिता ।

ततो योगीन्द्रः इमां कथां श्रुत्वा अतिसन्तुष्टः सन्, राज्ञे काश्मीरलिङ्गमेकं (ज) दत्त्वा अभणत्,— “भो राजन् ! एतत् काश्मीरलिङ्गं चिन्तामणिरिव (झ) चिन्तितं वस्तु ददाति ; तत् एनं सम्यक् पूजय” । राजा “तथाऽस्तु” इत्युक्त्वा तं प्रणम्य यावन्नगरमार्गे आगच्छति, तावत् ब्राह्मणः कश्चित् समागत्य राज्ञो हस्ते तल्लिङ्गं दृष्ट्वा राजानमाशीर्वादपूर्वकमवदत्,— “भो राजन् !

(ङ) आपतिता—सञ्जाता ।

(च) अन्तर्यामितया—हृदयस्थविषयज्ञातत्वेन ।

(छ) निष्कण्ठकं—निर्बाधम् ।

(ज) काश्मीरलिङ्गं—काश्मीरदेशजातशिवलिङ्गविशेषः तत् ।

(झ) चिन्तामणिरिव—चिन्तितार्थप्रदमणिरिव, “सामर्थ्यसम्पादितवाञ्छितार्थ-चिन्तामणिः स्यान्न कथं हनूमान्” इति भट्टिकाव्ये ; यद्वा,—सर्वकामप्रदपुरुषोत्तम इव, “आधुरारोग्यमर्थं च भोगांश्चैवानुषङ्गिकान् । ददाति ध्यायतां नित्यं सर्वकामप्रदो हरिः ॥” इत्युक्तेः भगवतोऽपि तथात्वात् ।

मन्मथसञ्जीवनीवृत्तान्तो नाम पञ्चदशोपाख्यानम् । [१४१]

प्रत्यहं मम शिवलिङ्गघूजने नियमोऽस्ति ; तदनभ्यर्च्य कदाऽपि पानीयमपि न पिबामि ; किन्तु मम शिवलिङ्गं नष्टं, तेन दिन-
त्रयमुपोषितोऽस्मि । (ज) ततः अद्य मे एतत् शिवलिङ्गं पुजार्थं
त्वया दातव्यम्” । राजाऽपि तस्मै ब्राह्मणाय काश्मीरलिङ्गं दत्त्वा
निजनगरमगमत्” ।

इति कथां कथयित्वा पुत्तलिका भोजराजमवदत्,—“त्वयि
एवमौदार्यादयो गुणा विद्यन्ते चेत्, तर्ह्यत्र सिंहासनं समुप-
विश” । राजा तूष्णीमासीत् ।

[इति विक्रमार्कचरिते सिंहासनापाख्याने अक्षरो-भोजसंवादे काश्मीरलिङ्गदानं
नाम चतुर्दशोपाख्यानम्] ॥ १४ ॥

मन्मथसञ्जीवनीवृत्तान्तो नाम पञ्चदशोपाख्यानम् ।

अथ नित्यप्रतिहतसिंहासनाधिरोहणविक्रवमानसमपि (ट)
स्वाभीष्टपरवशं भोजदेवं प्रतिषिध्य पुनरन्या पुत्तलिकाऽब्रवीत्,
—“शृणु राजन् ! विक्रमार्के राज्यं कुर्वति, तस्य पुरोहितो
वसुमित्रः अत्यन्तरूपवान्, सकलकलाऽभिन्नः, राज्ञोऽत्यन्तप्रिय-
तमः, परमोपकारी सर्वलोकस्य, महाधनसम्पन्नश्च आसीत् ।
तेन एकदा विचारितं, “ननु उपार्जितानां (ठ) पापानां गङ्गा-
स्नानादन्यत् क्षयसाधनं नास्ति । उक्तञ्च—

(ज) उपोषितोऽस्मि—अन्नपानादिकर्जितसिंहासि ।

इति चतुर्दशोपाख्यानम् ॥ १४ ॥

(ट) नित्येति ।—सततप्रतिरुद्धराजासनावस्थानविषयचेतसमप्रीत्यर्थः ।

(ठ) उपार्जितानां—दुष्कर्मसञ्चितानाम् ।

तपसा ब्रह्मचर्येण यज्ञदानेन वा पुनः ।
 गतिमप्राप्य वै जन्तुर्गङ्गां संसेव्य तां व्रजेत् ॥ १८६ ॥
 स्नातानां शुचिभिस्तोयैर्गाङ्गैरनियतात्मनाम् ।
 शुद्धिर्भवति या पुंसां न सा क्रतुशतैरपि ॥ १८७ ॥
 अपहृत्य तमस्तीव्रं यथा यात्युदयं रविः ।
 तथाऽपहाय पापानि भार्ति गङ्गाजलाद्भुतः ॥ १८८ ॥
 अग्निं प्राप्य यथा सदस्तनराशिर्विनश्यति ।
 तथा गङ्गाप्रवाहेण सर्वं पापं विनश्यति ॥ १८९ ॥
 यस्तु सूर्यांशुभिस्तप्तं गाङ्गेयं संलिलं पिबेत् ।
 पञ्चगव्यस्य पानाद्धि सौऽधिकं फलमाप्नुयात् ॥ १९० ॥

गङ्गायाः सर्वपापहन्तुलं विद्वषोति, तपसा इत्यादिभिरैकादशभिः श्लोकैः।—
 जन्तुः प्राणी, परुष इति यावत्, तपसा तपस्यया. ब्रह्मचर्येण श्रमदमादिना, यज्ञैः
 यागानुष्ठानैः, दानेन वा धेन्वादिदानेन च, गतिं स्वर्गादिकम्, अप्राप्य अलम्भा.
 अपौति शेषः, पुनः किन्तु, गङ्गां जाङ्गवीं. संसेव्य उपास्य, तां गतिं. स्वर्गादिकमित्यर्थः,
 व्रजेत् लभेत । इतः १८६ श्लोकपर्यन्तं पथ्यावक्तं वृत्तं ज्ञेयम् ॥ १८६ ॥

स्नातानामिति।—शुचिभिः परिशुद्धैः, गाङ्गैः तोयैः गङ्गाजलैः, स्नातानां कृत-
 स्नानानां, नियतात्मनां संयतचित्तानां. पुंसां जनानां, या शुद्धिः यादृक् विशुद्धता, भवति
 जायते, क्रतुशतैः यज्ञशतानुष्ठानेनापि, सा तादृशी शुद्धिः न. भवतीति शेषः ॥ १८७ ॥

अपहृत्येति।—रविः सूर्यः, यथा यद्वत्, तीव्रं घोरं, तमः अन्धकारम्, अपहृत्य
 दूरीकृत्य, उदयं याति उदेतीत्यर्थः, तथा तद्वत्, गङ्गाजलाद्भुतः गङ्गाजलघातः, जनः
 इति शेषः, पापानि दुष्कृतानि, अपहाय पापान्मुक्त इत्यर्थः, भार्ति शोभते ॥ १८८ ॥

अग्निमिति।—यथा तुलराशिः तुलसूपः, अग्निं वज्रं. प्राप्य, सदः भटिति,
 विनश्यति भस्मीभवतीत्यर्थः, तथा तद्वत्, गङ्गाप्रवाहेण गङ्गाजलेन, सर्व्व सकलं, पापं
 कल्पधं, विनश्यति विनाशं प्राप्नोति ॥ १८९ ॥

य इति।—यस्तु यो हि जनः, सूर्यांशुभिः सूर्यकिरणैः, तप्तम् उष्णम्, उद्भासित-
 मित्यर्थः, गाङ्गेयं संलिलं गङ्गाजलं. पिबेत् पानं कुर्व्यात्, स जनः, पञ्चगव्यस्य दधि-
 दुग्धाऽऽज्यगीमूवगीमयरूपगव्यपञ्चकस्य, पानादपि, अधिकम् अतिशयं, फलं पुण्यादि-

चान्द्रायणसहस्रेण यः कुर्यात् कायशोधनम् ।
 पिबेद्यश्चापि गङ्गाभ्यः समी स्यातामुभावपि ॥ १८१ ॥
 भूतानामपि सर्वेषां दुःखाभिहतचेतसाम् ।
 गतिमन्वेषमाणानां नास्ति गङ्गासमा गतिः ॥ १८२ ॥
 महद्भिः पातकैर्ग्रस्तान् अनेकान् हतमानसान् ।
 पततो नरके घोरे गङ्गा रक्षति सेवनात् ॥ १८३ ॥
 उभावरान् सप्त परान् पितृंश्चापि हि वै भ्रुवम् ।
 नरस्तारयते नित्यं गङ्गातीयावगाहितः ॥ १८४ ॥
 दर्शनात् स्पर्शनात् ध्यानात् तथा गङ्गेति कीर्तनात् ।
 पुनाति पुरुषान् पुण्यान् शतशोऽथ सहस्रशः ॥ १८५ ॥

रूपम्, आपुयात् लभेत ; मन्त्रपूतपञ्चगव्यादपि गङ्गाजलस्य पापनाशनी शक्तिरधिका इति भावः ॥ १८० ॥

चान्द्रायणेति ।—यः जनः चान्द्रायणसहस्रेण सहस्रसङ्ख्याकचान्द्रायणव्रताचरणेन, कायशोधनं देहशुद्धिं, कुर्यात् विदेह्यात्, यश्चापि जनः, गङ्गाभ्यः गङ्गाजलं, पिबेत्, उभौ तौ हावपि, समी तुल्यौ, स्याता भवेताम् ॥ १८१ ॥

भूतानामिति ।—दुःखेन अभिहतम् आक्रान्तं, चेतःचित्तं येषां तादृशानां, गतिम् उपायम्, अन्वेषमाणानाम् [एषधातीरात्मनेपदिनः शान्तिं च रूपम्] अनुसन्धानानां, सर्वेषां भूतानां प्राणिनामपि, गङ्गासमा गङ्गातुल्या, गतिः उपायः, नास्ति ॥ १८२ ॥

महद्भिर्हरति ।—गङ्गा जाडवै सेवनात् स्वस्याः उपासनात्, महद्भिः पातकैः गरु-तरपापैः, ग्रस्तान् आक्रान्तान्, हतमानसान् निराशचित्तान्, घोरे भौषणं, नरके पततः नरकपतनोन्मुखांनित्यर्थः, अनेकान् बहून् जनान्, रक्षति उद्धरति ॥ १८३ ॥

समेति ।—गङ्गातीयावगाहितः गङ्गाजलस्पर्शेन, नरः लोकः, अवरान् अधमनान्, सप्त, पुरुषान् इति शेषः, परान् ऊर्हतान् सप्त पितृन् पितृपितामहादींश्चापि, नित्यं प्रत्यहं, तारयते उद्धरति, इति वै भ्रुवं निश्चितम् ॥ १८४ ॥

दर्शनादिति ।—दर्शनात् गङ्गादर्शनेन, स्पर्शनात् गङ्गाजलस्पर्शेन, ध्यानात् गङ्गायाश्चिन्तनात् तथा गङ्गेति कीर्तनात् गङ्गेति नामोच्चारणेन च, शतशः सहस्रश्च पुण्यान् पुण्यवतः, पुरुषान् नरान्, पुनाति पवित्रीकरोति, गङ्गेति शेषः ॥ १८५ ॥

जात्यम्बा न हि तुल्यास्ते खगैः पशुभिरेव च ।

समर्था ये न पश्यन्ति गङ्गां पापप्रणाशिनौम्” ॥ १८६ ॥

इत्येवं विचार्य वाराणसीं गतो विश्वेश्वरं दृष्ट्वा, प्रयागे पुनः माघस्नानं विधाय स्ननगराभिमुखमगच्छत् । प्रतिनिवृत्तस्य तस्य मार्गे नगरमेकमासीत् । तत्र नगरे शापभ्रष्टा सुराङ्गना काचित् राज्ञं करोति, तस्याः भर्ता नास्ति । तत्र लक्ष्मीनारायणस्य महान् प्रासादो विद्यते । तत्समीपे विवाहमण्डपः सज्जितोऽस्ति ; देवताप्रासादद्वारे च महति लोहपात्रे तैलं तप्यते । तत्र नियुक्ताः पुरुषाः देशान्तरादागतानिवं वदन्ति,—“यदि कश्चित् सत्त्वाधिकोऽस्मिन् सन्तप्ततैलमध्ये पतिष्यति, तस्य मन्मथ-सञ्ज्ञावनी नाम्नो अप्सराः कण्ठे मालामर्पयिष्यति” ।

वसुमित्रः सर्वमेतत् पश्यन् शृण्वंश्च स्ननगरं ययौ । सर्वै-
र्बन्धुभिः सह सन्दर्शनं जातम् । असी क्षेमिण (ड) आगत इति सर्वं ज्ञाम् आनन्दोऽभूत् । ततः परेद्युः प्रभाते राजमन्दिरं गतः,
राजानं दृष्ट्वा राज्ञे गङ्गोदकं विश्वेश्वरप्रसादञ्च दत्त्वोपविष्टः ।
ततः राज्ञा पृष्टः,—“भो वसुमित्र ! कुशलिना तीर्थयात्रा कृता ?”
तेनोक्तं,—“भोः स्वामिन् । तव प्रसादात् तीर्थयात्रां विधाय कुशली समागतोऽस्मि” । राज्ञोक्तं,—“तत्र देशान्तरं
गतेन किमपूर्वं दृष्टम् ?” राज्ञा एवं पृष्टेन वसुमित्रेण सुराङ्गना-
तप्ततैलवृत्तान्तः कथितः ।

ततः राजा तेन सह तत्र स्थाने गतः । तत्र स्नानं विधाय

जात्यम्बा इति । — ये जनाः, समर्थाः सक्षमा अपि, पापप्रणाशिनौ पापनाशकरौ,
गङ्गां न पश्यन्ति, ते तादृशा जनाः जात्यम्बाः चतुष्पत्तोऽपि जन्माम्बाः, खगैः पक्षिभिः,
तथा पशुभिरेव मृगादिभिरपि च तुल्याः न हि, भवतीति शेषः, ततोऽपि हेया
भवन्तीत्यर्थः, पशुपक्षिभ्योऽपि ते ह्रीना इति भावः ॥ १८६ ॥

(ड) क्षेमिण—कुशलेन ।

मन्मथसञ्जीवनीवृत्तान्तो नाम पञ्चदशोपाख्यानम् । [१४५]

लक्ष्मीनारायणं नत्वा तप्ततैलमध्ये पपात । तद्दृष्ट्वा तत्रत्यैस्तैर्जनै-
र्हर्षाकारः कृतः । तदा राजशरीरं मांसपिण्डाकारमभूत् ।
तच्छ्रुत्वा मन्मथसञ्जीवनी अमृतम् (ढ) आनीय मांसपिण्ड-
स्याभिषेकमकरोत् । ततः स राजा दैवशक्त्या दिव्यरूपधरः
पुरुषो जातः ।

ततः सा सुप्रसन्नचित्ता यावद्राजकण्ठे मालामर्पयति, (ण)
तावद्राज्ञा भणिता,—“भो मन्मथसञ्जीवनि ! यदि त्वं मदीया
भवसि, तर्हि मद्भवः शृणु” । तयोक्तं,—“भोः स्वामिन् !
निरूप्यतां, (त) सर्वथा भवद्भवनं प्रतिपालयिष्याम्येव” । राज्ञोक्तं,
—“यदि मदुक्तं करिष्यसि, तर्हि मत्पुरोहितं वृणीष्व” (थ) ।
मांसपि “तथाऽस्तु” इत्युक्त्वा, पुरोहितकण्ठे मालां समर्प्य विवाह-
मकरोत् । अथ राजा स्वनगरं गतः” ।

इमां कथां कथयित्वा पुत्तलिका भोजमवदत्,—“त्वय्येवं
धैर्यं विद्यते चेत्, तर्ह्यस्मिन् सिंहासने समुपविश” । राजा
तूष्णीमासीत् ।

[इति विक्रमार्कचरिते सिंहासनोपाख्याने अप्सरो-भोजसंवादे मन्मथसञ्जीवनी-
वृत्तान्तो नाम पञ्चदशोपाख्यानम्] ॥ १५ ॥

(ढ) अमृतं—पीयूषमित्यर्थः ।

(ण) अर्पयति—दत्तवति, [“यावत्पुराणिपातयीः लट्” (३।३।४ पा०) इति
अविच्छदणं लट्] ।

(त) निरूप्यतां—निर्दिश्यताम्, आदिश्रयतामित्यर्थः ।

(थ) वृणीष्व—पतित्वेन गृह्णाथ ।

इति पञ्चदशोपाख्यानम् ॥ १५ ॥

अथ कन्यातुलितमुषणंदानं नाम षोडशोपाख्यानम् ।

सिंहासनमस्त्रदायत्तं, कथमबलाप्रतिषेधाक्षीपवेष्टव्यम् ? इति
विचार्य्यं सिंहासनमधिरोढुकामे राज्ञि तं निवार्य्य पुनरन्या
पुत्रलिकाऽब्रवीत्,—“शृणु राजन् ! विक्रमाकीं राजा दिग्-
विजयार्थं (द) निर्गत्य पूर्व-दक्षिण-पश्चिमोत्तरदिशः विदिशश्च (ध)
परिभ्रम्य, तत्रस्थान् नृपतीन् पादतलावनतान् विधाय, तैः
समर्पितमन्थैरनास्त्रादितं वस्तुजातं (न) गृहीत्वा पुनस्तान्
स्वपदे संस्थाप्य, निजनगरं प्रति समायातः ।

अथ नगरप्रवेशसमये केनचित् दैवज्ञेनोक्तं,—“भो देव !
दिनचतुष्टयं नगरप्रवेशे मुहूर्त्तः (प) नास्ति” । तस्य तद्वचनं
श्रुत्वा राजा ग्रामाद्दहिः उपवने पटमण्डपान् (फ) कारयित्वा,
तत्रैव दिनचतुष्टयं नेतुमुपक्रान्तवान् (ब) । तस्मिन् समये
ऋतुराजो वसन्तः समागतः ।

(द) दिग्विजयार्थं—सर्वभूपपराजयार्थम् इत्यर्थः ।

(ध) पूर्वेति।—पूर्वा च दक्षिणा च पश्चिमा च उत्तरा च ताः पूर्वदक्षिण-
पश्चिमोत्तराः, ताश्च ताः दिशश्चेति पूर्वदक्षिणपश्चिमोत्तरदिशः [“सर्वानाम्नी वृत्तिमासे
पुवङ्गावः” इति भाष्यवचनात् पूर्वादिशब्दानां पुंवङ्गावः] । विदिशः,—विगताः दिशः
दिगन्तरालानि वायुश्रानःश्रिनैर्ऋतकोषरूपाणि । (“दिशार्थं विदिक् म्निप्लाम्”
इत्यमरः) ।

(न) अनास्त्रादितं वस्तुजातम्—अस्त्रपभुक्तं दुष्प्रापद्रव्यसमूहम् ।

(प) मुहूर्त्तः,—शुभसमयः ।

(फ) पटमण्डपान्—वस्त्रनिर्मितावासस्थानानि “तांबु” इति प्रसिद्धान् ।

(ब) नेतुम्—अतिवाहयितुम् । उपक्रान्तवान्—उदयुङ्क्त ।

कैन्धातुलितसुवर्णदानं नाम षोडशोपख्यानम् । [१४७]

अथ वसन्तविलासं (भ) दृष्ट्वा सुमन्त्रः मन्त्री राज-
समीपमागत्योक्तवान्,—“भो राजन् ! ऋतुराजो वसन्तः
समायातः, अथ वसन्तपूजा कर्त्तव्या । तस्मिन् पूजिते सर्वेऽपि
दैवाः त्वयि प्रसन्ना भविष्यन्ति, सर्वेऽपि लोकः सुखी भविष्यति,
सर्वस्याप्यरिष्टस्य शान्तिः (म) भविष्यति” । तस्य मन्त्रिणः
तद्वचनं श्रुत्वा राजा “तथाऽस्तु” इत्यङ्गीकृत्य, वसन्तपूजा-
सम्पादने तमेव समादिदेश ।

तदनन्तरं स मन्त्री सुमनोहरं सभामण्डपं (य) कारयित्वा,
षेदशास्त्रसम्पन्नान् ब्राह्मणान्, गीतवाद्याभिज्ञान् भरतान्, (र)
इतरकलाकुशलाः नर्त्तकौश्च समाह्वयत् ; दीनान्ध-बधिर-
पङ्क्तु कुब्जादयस्तु स्वयमेवागताः । तत्र सभामण्डपे तेन नवरत्न-
खचितं (ल) सिंहासनं संस्थाप्य तत्र लक्ष्मीनारायणप्रतिमाद्वयं
प्रतिष्ठापितम् । पूजार्थं कुङ्कुम-कर्पूर-कस्तुरिका-चन्दनागुरुप्रभृ-
तीनि सुगन्धिद्रव्याणि, पुष्पाणि जाती-यूथिका-मल्लिका-कुन्द-
शतपत्र-मदन-चम्पक-केतकीप्रभृतीनि च समानीतानि ।

एव यथाविधानं राजा स्वयं लक्ष्मीनारायणौ स्नपनादि-
षोडशोपचारैः पूजयित्वा, ब्राह्मणादीन् कला-कुशलजनान् (व)

(भ) वसन्तविलासं—वसन्तशीभाम् ।

(म) अरिष्टस्य—अमङ्गलस्य । शान्तिः,—उपद्रवनिवारणम् ।

(य) सभामण्डपं—परिषत्सदनम् ।

(र) भरतान्—नटान्, सङ्गीतज्ञानित्यर्थः ।

(ल) नवरत्नखचितं—“मुक्ताभाषिकवैदूर्यगोमेदाः वज्रविद्रुमौ । पद्मरामं
भरकतं नीलञ्च” इत्युक्तैः रत्नसमूहैः वज्रम्, अलङ्कृतमिति यावत् ।

(व) कला—गीतादिविद्या ; सा च चतुःषष्टिविधा शैषतन्त्रीज्ञा, यथा,—
१ गीतम्, २ वाद्यम्, ३ नृत्यम्, ४ नाट्यम्, ५ आलिख्यम्, ६ विशीषकच्छेद्यम्,
७ तच्छुल्लसुमबलिविकाराः, ८ पुष्पास्तरणम् ९ दशनवसनाङ्गरागाः, १० मणि-
भूमिकाकर्म्म, ११ शयनरचनम् १२ उदकवाद्यम्, १३ उदकघातः, १४ चित्राश्रीगाः,

वस्त्रादिना सम्भावितवान् । तदनन्तरं गायकाः वसन्तरागा-
लापं कृत्वा वसन्तं जगुः । ततो राजा तेषां वीटिकां (श) ददौ ।

अत्रान्तरे कश्चिद्वाङ्मणः सकन्यकः समागत्य,—

“कल्याणदायि भवतोऽस्तु पिनाकपाणेः

पाणियज्ञे भुजगकङ्कणभूषितस्य ।

सम्भ्रान्तदृष्टि सहसैव नमः शिवयि-

त्यर्द्धोक्तिलज्जितनतं मुखमम्बिकायाः” ॥ १८७ ॥

१५ माल्ययथनविकल्पा, १६ केशशंखरापीडयोजनम्, १७ नेपथ्ययोगः, १८ कर्क-
मवभङ्गाः, १९ गन्धयुक्तिः, २० भूषणयोजनम्, २१ इन्द्रजालम्, २२ कौबुमारयोगः,
२३ हस्तलाघवम्, २४ चित्रशकापूपभक्ष्यविकारक्रिया २५ पानकरसरागासक-
योजनम्, २६ सूचीवापकर्म. २७ वीणाडनरुकमूत्रक्रीडा, २८ प्रद्वैलिका, २९ प्रतिमा,
३० दुर्वचकयोगः ३१ पुस्तकवाचनम्, ३२ नाटिकाऽऽख्यायिकादर्शनम्. ३३ काव्य-
समस्यापूरणम् ३४ पट्टिकावेत्तवाणविकल्पाः, ३५ तर्कुक्कर्माणि, ३६ तन्त्रणम्,
३७ वास्तुविद्या, ३८ रुद्रयज्ञपरीक्षा ३९ घातुवादः, ४० मणिरागज्ञानम्,
४१ आकरज्ञानम्, ४२ हत्तायुर्वेदयोगः, ४३ मेषकुकुटलावकयुद्धविधिः ४४ मुक्-
सारिकाप्रलापनम्, ४५ उत्सादनम्, ४६ केशमार्जनकौशलम्, ४७ अक्षरमुष्टिका-
कथनम् ४८ क्लेशकतविकल्पाः, ४९ देशभाषाज्ञानम् ५० पुष्पशकटिकानिमित्त-
ज्ञानम् (“निमित्तज्ञानम्” इति पृथक् केचित् पठन्ति). ५१ यन्त्रमाटका, ५२ धारण-
माटका ५३ सम्पाद्यम् ५४ मानसी काव्यक्रिया. ५५ क्रियाविकल्पाः. ५६ कलितक-
योगः ५७ अभिधानकोषच्छन्दोज्ञानम्, ५८ वस्त्रगोपनानि ५९ द्यूतविशेषः,
६० आकर्षणक्रीडा. ६१ बालकक्रीडनकानि ६२ बैनायिकीनां विद्यानां ज्ञानम्,
६३ वैजयिकीनां विद्यानां ज्ञानम् ६४ वैतालिकीनां विद्यानां ज्ञानम् [इति भाग०
२४५ अ. २८ श्लोकटीकायां श्रीधरस्वामिलिखिता । कश्चित् पुस्तके सूचीवापकर्म-
मूत्रक्रीडेत्येकं पदं तदुत्तरं वीणाडनरुकवाद्यानीति ; “वैतालिकीनाम्” इत्यत्र “वैया-
सिकीनाम्” इति च पाठो दृश्यते । खिलमुक्तानीतिशास्त्रे तु द्वितीयाध्याये अग्न्यविधा
उक्ता, सा तु तत्र दृश्या] ।

(श) वीटिका—सञ्जितताम्बूलम् ; तन्तु विदायप्रदाने प्रसिद्धम् ।

हरपार्वत्योः विवाहवर्षणमूलकम् आशीःश्लोकमाह, कल्याणोति ।—भुजगकङ्कण-
भूषितस्य सर्पंरूपवलयालङ्कृतस्य, पिनाकपाणेः शिवस्य, पाणियज्ञे विवाहकाले,

कन्यातुलितसुवर्णदानं नाम षोडशोपाख्यानम् । [१४८]

इत्याशिषः प्रयुज्य चावदत्,—“भो राजन् ! विद्मसिरेका-
ऽस्ति” । राज्ञोक्तं,—“निवेदय” । ब्राह्मणेनोक्तम्,—“अहं नन्दि-
वर्धननगरवासी ब्राह्मणः । ममाष्टौ पुत्रा एव जाताः, परं नैकाऽपि
दुहिता सम्भूता । ततः अतिदुःखितेन सभार्येण मया जग-
दम्बिकायाः पुरतः एवं सङ्कल्पः (ष) कृतः, यत्—‘मातः
अम्बिके ! मम कन्या यदि भविष्यति, तदा तां तव नाम धारयि-
ष्यामि । अन्यच्च,—तत्कन्यया तुलितं (स) सुवर्णं तुभ्यं दास्यामि,
कन्याञ्च तां कस्मैचित् वैदिकवराय वराय (ह) सम्प्रदास्यामि’
इति । कालेन जगदम्बिकाप्रसादात् मम इयं सुलक्षणा दुहिता
समजायत । इदानीम् अस्या विवाहकालः समायातः ; सम्प्रति
च अस्याः एकादशस्थाने गुरुर्वर्त्तते इति कथमपि अयं कालो
नोपेक्षणीयः इति सम्प्रत्येव त्वस्या विवाहं दातुमुद्युक्तः । अतो-
ऽहं पूर्व्वप्रतिश्रुतं कन्यया तुलितं सुवर्णं देव्यै दातुम् इच्छामि ।
‘अन्यः कश्चित् विक्रमं विना राजा भूमण्डले नास्ति, यः एतत्-
कन्यातुलितं सुवर्णं दातुं प्रभवति’ (क) इति त्वदन्तिकं समा-
गतोऽस्मि” ।

राज्ञोक्तं,—“भो ब्राह्मण ! साधु समनुष्ठित त्वया, तव यावता
धनेन कार्यं भवति, तावद्धनं गृह्णाण” इति । ततः राजा भाण्डा-
रिकमाह्वयोक्तवान्,—“भो भाण्डारिक ! अस्मै ब्राह्मणाय एतत्-

अम्बिकायाः पार्श्वेयाः, कालसर्पे दृष्टा अतिभीतायाः इति भावः, सहसैव हठादेव,
सम्भ्रान्तदृष्टि चकितदृष्टियुक्तं, नमः शिवायेति इत्यस्य वाक्यस्य इत्यर्थः, अज्ञोक्तं
अज्ञोच्चारणेन, लज्जितं व्रीडितं, नतञ्च नमीकृतञ्च, मुखं वदनं, भवतः तव, कल्याण-
वाद्य मङ्गलप्रदम्, अस्तु भवतु । वसन्ततिलकं वृत्तम् ॥ १८७ ॥

(ष) सङ्कल्पः,—मानसकर्म्मविशेषः ।

(स) तुलितं—परिमितम् ।

(ह) वराय—श्रेष्ठाय ।

(क) दातुं—वितरितुम् । प्रभवति—शक्नोति ।

कन्यातुलितं सुवर्णं देहि, पुनरप्यष्टवर्गाष्टमष्टकोटिसुवर्णं (ख)
मृद्यक् दीयताम्” । ततस्तेन आन्नतो भाण्डारिकस्तस्मै ब्राह्म-
णाय तावत् सुवर्णं ददौ । ब्राह्मणोऽप्यतिसन्तुष्टः सन्
कन्यया सह निजस्थानमगात् । राजाऽपि शुभे मुहूर्ते पुरं
प्रविवेश” ।

अथ पुत्तलिकाऽब्रवीत्,—“देव ! त्वयि औदार्यम् एवं
विद्यते चेत्, तर्हि अस्मिन् सिंहासने समुपविश” । राजा
तूष्णीम् आसीत् ।

[इति विक्रमार्कचरिते सिंहासनोपाख्याने अक्षरी-भोजसंवादे कन्यातुलित-
सुवर्णदानं नाम षोडशीपाख्यानम्] ॥ १६ ॥

अथ परोपकाराय स्वदेहाहुतिदानं नाम सप्तदशोपाख्यानम् ।

अथ तदेव सिंहासनं समाचङ्क्रम्यमाणं राजानं पुनरन्या
पुत्तलिकाऽवदत्,—“शृणु राजन् ! औदार्ये विक्रमसदृशोऽन्यो
नासीत्, निर्मलेन औदार्यगुणेन त्रिभुवने तस्य कौर्त्तिः विस्तारं
गता । सर्वेऽर्थिजनास्तमेव राजानं स्तुवन्ति । सर्वदा स्वस्ति-
वचनं दातृणामिव प्रीत्यै भवति । उक्तञ्च,—

(ख) अष्टवर्गाष्टमष्टकोटिसुवर्णम्—अष्टानां वर्गाः समृद्धाः अष्टगुणिताष्टसङ्क्राः,
अतुःषट्शतवर्षेः तस्याः अष्टौ दात्रिंशत् इत्यर्थः, तथाविधम् अष्टकोटिसुवर्णं दात्रिंश-
कुणिताष्टकोटिसुवर्णं, षट्षाशदधिकद्विंशतकोटिसङ्क्राकाः सुवर्णमुद्रा इत्यर्थः ।

दातृणामिव सम्प्रीत्यै स्वस्तिवाचो धनार्थिनाम् ।

शूराणां हि प्रहाराय रसितं रणदुन्दुभे ॥ १८८ ॥

वीर्य-धैर्य-ज्ञानानुष्ठानादयो गुणाः सर्वेषामिव भवितुमर्हन्ति,
न तु त्यागगुणः । उक्तञ्च,—

द्रुह्यन्ति पशवः सर्वे पठन्ति च शुकादयः ।

ददाति कोऽपि दानं यः स शूरः स च पण्डितः ॥ १८९ ॥

केचित् त्रभाववीरा हि दयावीराश्च केचन ।

ते सर्वे दानवीरस्य कलां नार्हन्ति षोडशीम् ॥ २०० ॥

यहीतमुखीश्चरितस्त्रिवाचोभिः दातारः यादृक् प्रीणन्ति न तथा अन्ये, इति दर्शयितुं प्रमाणभूतं श्लोकमाह, दातृणामिति ।—धनार्थिनां याचकानां, स्वस्तिवाचः “स्वस्ति” इति स्त्रीकारोक्तिरूपमङ्गलवचनानि, दातृणां दानकारिणामिव, सम्प्रीत्यै सन्तोषाय, भवन्तीति शेषः । अत्र दृष्टान्तमाह,—रणदुन्दुभेः युद्धकालीनदृकायाः, रसितं शब्दः, शूराणां हि वीराणामिव, [अत्र द्विशब्दी निश्चयार्थकः] प्रहाराय युद्धाय, युद्धे उत्साहसम्पादनार्थम् इति यावत् भवतीति शेषः । इतः २०१ सङ्गाकश्लोकपर्यन्तं पथ्यावत्रं वृत्तम् ॥ १८८ ॥

दातृरेव शूरत्वं पण्डित्यञ्च इति प्रतिपादयितुमाह, द्रुह्यन्तीति ।—सर्वे पशवः हिंस्रजन्तवः, द्रुह्यन्ति परस्परं हिंसन्ति, न च तेन ते शूरपदवाच्याः भवन्तीति भावः ; शुकादयः शुकप्रभृतयः पक्षिणोऽपि, पठन्ति मनुष्यवत् वाक्यं ब्रुवन्ति, चकारात् द्रुह्यन्ति, परं तेनापि न ते पण्डितपदवाच्याः, न वा शूरा इति भावः ; यः कोऽपि दानं ददाति, स एव शूरः शूरपदवाच्यः, दानवीर इत्यर्थः, स पण्डितश्च पण्डितपदवाच्यश्च, सार्थकी-
कृतार्थजातत्वत् इति भावः, कथ्यते लोकेरिति शेषः ॥ १८९ ॥

दानशील एव अगति एकः श्लाघ्यतम इति वक्तुमाह, केचिदिति ।—केचित् जनाः, स्वभाववीराः शूरस्वभावाः स्वभावतः शूरा वा भवन्ति ; केचन जनाः, दयावीराः अत्यन्तदयापराश्च भवन्ति ; ते सर्वे सकलाः, स्वभाववीराः दयावीराश्चेत्यर्थः, दानवीरस्य प्रदानोत्साहवत्त्वात् अत्यन्तदानशीलस्य जनस्य, षोडशीं कलां षोडशभागैकभागमपि, नार्हन्ति वितरणीत्साह-साहसवत्तायाः षोडशभागैकभागयोग्या अपि न भवन्तीत्यर्थः । दानवीरा एव सर्वविधवीराणां श्रेष्ठ इति भावः ॥ २०० ॥

त्याग एको गुणः श्लाघ्यः किमन्यैर्गुणराशिभिः ।

त्यागादेव हि पूज्यन्ते पशुपाषाणपादपाः ॥ २०१ ॥

त्यागो गुणो गुणशतादधिको मतो मे

विद्याऽपि भूषयति तं यदि किं ब्रवीमि ? ।

शौर्यञ्च नाम यदि तत्र नमोऽस्तु तस्मै

तच्च त्रयं न च मदोऽप्यति विक्रमे यत् ॥ २०२ ॥

एतच्चतुष्टयं (ग) तस्मिन् विक्रमार्के सदैवासीत् ।

एकदा परमण्डलस्थस्य (घ) कस्यचिद्राज्ञः पुरतः केनचित्

सर्वगुणेषु दानरूपगुणस्य प्राधान्यं प्रदर्शयितुमाह, त्याग इति ।—एकः केवलः त्यागः दानं, श्लाघ्यः प्रशंसनीयः, गुणः, कथ्यते लोकोक्तिरिति शेषः; अन्यैः अपरैः, गुणराशिभिः बहुभिः गुणैः, किम् ? किं फलम् ? न किमपि इति भावः; पशुपाषाणपादपाः पशवः प्रस्तराः वृक्षाश्चापि, त्यागादेव स्थायत्तीकरणाभावादेव, पूज्यन्ते गौः शालग्रामादिशिला चैत्यवृक्षाश्च पूजिता भवन्ति, हि निश्चये ॥ २०१ ॥

दातुः श्रुत्वविद्वत्त्वादिगुणसद्भावे तु सर्वथा प्रशंसनीयत्वमाह, त्याग इति ।—त्यागो गुणः दानगुणः, गुणशतात् अन्यबहुगुणात्, अधिकः श्रेष्ठः, उति मे मतः मम सम्मतः; यदि चेत्, तं त्यागशूलं जनं, विद्याऽपि भूषयति अलङ्करीति, तर्हि किं ब्रवीमि ? अनिर्वचनीयः स भवतीत्यर्थः; तत्र तादृशजने, यदि नाम सम्भावनायां, शौर्यं वीरत्वञ्च, स्यात् इति शेषः, तर्हि तस्मै नमोऽस्तु तदानीं सर्वेषामेव स नमस्य इत्यर्थः; सत् पूर्वोक्तं, त्रयं गुणत्रयञ्च, विक्रमे राजनि, विद्यते इति शेषः. अपि मदय अत्र अपि सम्भावनायां, तेन सम्भावितो गर्वश्च इत्यर्थः, न तस्मिन् न विद्यते इत्यर्थः इति यत् तदेव अति तस्य आधिक्यम् । [ननु अत्र अतिशब्दस्य उपसर्गत्वेन वाचकत्वाभावात् कथं स्वशक्त्या आधिक्यवाचकत्वमिति चेन्न, “स्वजनेन च सन्त्यक्तगेषु हार्दौ तथाऽप्यति” इति देवीमाहात्म्योक्तवचनबलेन उपसर्गभिन्नस्य अव्ययस्यापि अतिशब्दस्य प्रमातृशक्त्यादिति न कोऽप्यनुपपत्तिलेशः] अतोऽनन्यसाधारणः स इति भावः । वसन्ततिलकं वृत्तम् ॥ २०२ ॥

(ग) एतच्चतुष्टयं—दानं, विद्या, शौर्यं, मदराहित्यश्चेत्यर्थः ।

(घ) परमण्डलस्थस्य—परमण्डली उभयती विंशतियोजनमितदेशान्तरविशेषे, तिष्ठति यः सः तस्य, चतुःशतयोजनमितदेशविशेषाधिपस्य इत्यर्थः; परमण्डली राष्ट्रान्तरे श्रवमध्वे वा तिष्ठतीति तस्य, राष्ट्रान्तराधिपस्य इति वाऽर्थः ।

परोपकाराय स्वदेहाहुतिदानं नाम सप्तदशोपाख्यानम् । [१५३]

स्तुतिपाठकेन विक्रमार्कस्य गुणावली पठिता । तेन राज्ञा तां श्रुत्वा मनसि स्वर्धां विधाय, स्तुतिपाठकं प्रति उक्तं,—“भो वन्दिन् ! किमर्थमेते सर्वे स्तुतिपाठकाः विक्रममेव राजानं स्तुवन्ति ? किमन्यो राजा त्रिभुवने नास्ति ?” वन्दितोक्तं,—“भो राजन् ! त्यागे, उपकारे, साहसे, शौर्ये, धैर्ये च तेन सदृशो राजा त्रिभुवनेऽपि नास्ति । परोपकारकरणे तस्य स्वदेहेऽपि ममत्वं नासीत्” ।

तस्य तद्वचनं श्रुत्वा स राजा, “अहमपि परोपकारं करिष्यामि” इति मनसि विचार्य, कञ्चन योगिनमाह्वय्य अवादीत्,—“भो योगिन् ! परोपकारकरणार्थं प्रतिदिनं नवं नवं द्रव्यं यथा भवति, तथा कश्चिदुपायोऽस्ति न वा ?” योगिनोक्तं,—“भो राजन् ! किमिति नास्ति ?” राज्ञोक्तम्,—“अस्ति चेत्, तमुपायं ममाग्रे निवेदय, अहं तं साधयामि” । योगिनोक्तं,—कृष्णचतुर्दशैर्दिवसे चतुःषष्टियोगिनीचक्रं (ङ) पूजनीयं, तत्पुरतो मन्त्रपुरश्चरणं (च) विधाय तद्दशांशहोमः (छ) कर्त्तव्यः, होमावसाने पूर्णाहुतिनिमित्तं (ज) स्वशरीरमग्नौ होतव्यम्” ।

ततो राज्ञा तथाऽनुष्ठिते योगिनीचक्रं तस्य मांसं भक्षयित्वा अतीव प्रसन्नं भूत्वा अमृतेनाभिषिच्य च राज्ञे नवं शरीरं दत्त्वा भणति,—“भो राजन् ! वरं वृणीष्व” । राज्ञोक्तं,—“भो मातरः ! यदि प्रसन्नाः सन्ति भवत्यः, तर्हि मम गृहे ये सप्त

(ङ) चतुरिति ।—अक्षीभ्यादिचतुःषष्टियोगिनीवन्दम् ।

(च) मन्त्रपुरश्चरणं—गृहीतमन्त्रसिद्धिहेतुकप्रयोगविशेषम् ।

(छ) तद्दशांशहोमः,—अभीष्टदेवोद्देशकसन्नतमन्त्रसङ्क्रायाः दशांशहवनम् ।

(ज) पूर्णाहुतिनिमित्तं—पूर्णाहुतिः होमसमाप्तौ कार्या आहुतिः, तद्भिः मित्तमित्यर्थः ।

महाघटाः सन्ति, तान् प्रतिदिनं सुवर्णपूर्णान् कुर्वन्तु” ।
ताभिरवमुक्तं,—“त्वं एवं मांसत्रयं प्रतिदिनं स्वशरीरमग्नी
होष्यसि चेत्, तर्हि तथा वयं करिष्यामः” । राजाऽपि “तथाऽस्तु”
इत्युक्त्वा प्रतिदिनं स्वशरीरमग्नी जुहोति ; योगिनीचक्रमधि
प्रतिदिनं तथैव करोति ।

एकदा विक्रमार्को राजा कथाप्रसङ्गेन इमां वार्त्तां श्रुत्वा तत्
स्थानं समागत्य, तत्रत्यनृपतेः आगमनात् प्रागेव पूजादिकं विधाय
पूर्णाहुतिसमये होमाग्नी स्वदेहं पातयामास । ततो भक्षणसमये
योगिनीभिः परस्परं भणितम्,—“अथ तन्वन्तरमांसम् (भ) अतीव
स्वादुतरं विद्यते, अस्य हृदयं महासारम् (ज) अस्ति, इत्य-
साधारणसत्त्वसारो न भक्षण्येः” इत्युक्त्वा पुनस्तमुज्जीव्य भणितं,
—“भो महासत्त्व ! (ट) को भवाम् ? तव शरीरत्यागे किं वा
प्रयोजनम् ?” तेनोक्तं,—“मया परोषकारार्थं शरीरमग्नी हुतम्” ।
योगिनीभिर्भणितं,—“तर्हि वयं प्रसन्नाः स्मः, वरं वृणीष्व” ।
राज्ञोक्तं,—“यदि मयि प्रसन्नाः सन्ति भवत्यः, तर्हि अयं राजा
मरणात् प्रतिदिनं महत् कष्टम् अनुभवति, तत् निवारणीयम् ;
विनैव देहपातम् अस्य सप्त महाघटाः नित्यं सुवर्णेन पूरणीयाः ।
योगिनीभिर्भणितं,—“भवतु, तथा करिष्यामः” इति अङ्गीकृत्य
ताभिः रात्रः मरणं निवारितं, घटाश्च प्रत्यहं सुवर्णेन पूरिताः ।
अथ राजा निजनगरं प्रत्यागतः” ।

इमां कथां कथयित्वा पुत्तलिका भोजमवदत्,—“भो
राजन् ! त्वयि एवं परोपकारः, धैर्यं, दया च विद्यते चेत्,
तर्हि अस्मिन् सिंहासने समुपविश” । राजा तूष्णीमासीत् ।

[इति विक्रमार्कचरिते सिंहासनीपाख्याने अप्सरी-भोजसंवादे परोपकाराय

स्वदेहाहुतिदानं नाम सप्तदशीपाख्यानम्] ॥ १७ ॥

अथ सूर्यलोकगमनं नाम अष्टादशोपाख्यानम् ।

पुनरपि भोजो यावत् सिंहासने समुपविष्टुकामो याति, तावदन्या पुत्तलिका तं निवारयन्ती भणति,—“भी राजन् ! नीतिकुशलो विक्रमी राजा सुनयेन प्रजाः पालयन् औदार्यादिगुणैः सर्वलोकानां वरणीयोऽभवत् । तस्येदं सिंहासनं, तदनुरूपा नीतिकुशलता औदार्यादयो गुणाश्च त्वयि सन्ति चेत्, तर्हि एतत् सिंहासनम् अध्यासितव्यम्” । राज्ञोक्तं,—“नीतिमार्गः (ठ) कीदृशः कथ्यताम्” । पुत्तलिकयोक्तं,—“भो राजन् ! श्रूयतां,—मण्डिपुरे गोविन्दशर्मा ब्राह्मणः सकल-नीतिशास्त्रज्ञः स्वपुत्राय नीतिशास्त्रं कथयति, तदा मयाऽपि नीतिशास्त्रं श्रुतम् ; तत् तुभ्यं निवेदयामि” । राज्ञोक्तं,—“निरूपय” (ड) । पुत्तलिकयोक्तं,—“श्रूयतां राजन् ! बुद्धिमता पुरुषेण दुर्जनैः सह सङ्गो न कर्त्तव्यः, यतः स एव अनर्थ-परम्पराया हेतुर्भवति । उक्तञ्च,—

दुर्वृत्तसङ्गतिरनर्थपरम्पराया

हेतुः सतां भवति किं वचनीग्रमत्र ? ।

- (भ) तन्वन्तरिति । — तन्वन्तरस्य अन्वदेहस्य मांसम् ।
 (ज) महासारं—सारवत्तया अतीवश्रेष्ठम्, अतिसुमिष्टमित्यर्थः ।
 (ट) महाशस्त्रं—महाप्राण, महाबल इति वा ।

इति सप्तदशोपाख्यानम् ॥ १७ ॥

(ठ) नीतिमार्गः,—नीतिशास्त्रीकाचारप्रणयः ।

(ड) निरूपय—वर्णय इत्यर्थः ।

वाभ्यां श्लोकाभ्यां दुर्जनसंसर्गस्य दीप्तमाह, दुर्वृत्तेति ।—दुर्वृत्तेन दुर्जनेन सङ्ग,

लङ्केश्वरो हरति दाशरथेः कलत्रं

प्राप्नोति बन्धमथ दक्षिणसिन्धुराजः ॥ २०३ ॥

अपि च ।—

अपनयति विनयमनर्थं घटयति नाशयति च यशांसि ।

निरयं रचयति तरसा पुंसामसतः समागमो जगति ॥ २०४ ॥

सज्जनानां सङ्गो विधेयः । लोके सत्सङ्गात् परो लाभो
नास्ति, यतो महानन्दादयो गुणा जायन्ते । उक्तञ्च—

कन्दलयत्यानन्दं निन्दति यो मन्दानिलेन्दुचन्दनम् ।

दमयति च मन्दभावं सन्धत्ते सम्पदोऽपि सत्सङ्गः ॥ २०५ ॥

अन्यञ्च—केनापि वैरं न कर्त्तव्यं, परिघां सन्तापो न

सङ्गतिः सङ्गः, सतां सज्जनानाम्, अनर्थपरम्परायाः अनिष्टधारायाः, हेतुः कारणं,
भवति, अत्र अस्मिन् विषये किं वचनीयम् ? वक्तव्यम् ? अस्तीति शेषः, न किमपि इत्यर्थः,
अत्र दृष्टान्तमाह,—लङ्केश्वरः रावणः, दाशरथेः रासचन्द्रस्य, कलत्रं पत्नी, हरति
जहारत्यर्थः, अथ तस्य दाषेण प्रतिवासी दक्षिणसिन्धुराजः दक्षिणसागरः, बन्धं बन्धनं,
प्राप्नोति प्राप्तवानित्यर्थः । सिन्धुतीरे एव लङ्कायाः अत्रस्थानात् सागरस्य दुर्बृत्तलङ्काधि-
पतिसंसर्गः सदैव अपरिहार्यं आसीत्, अतस्तस्य दुर्बृत्तसङ्गतेः सिन्धुबन्धप्राप्ति-
रूपानर्थस्य कारणत्वं युज्यते एवेति भावः । वसन्ततिलकं वृत्तम् ॥ २०३ ॥

अपनयतीति ।—जगति इहलोके, असतः दुर्जनस्य, समागमः सङ्गः, पुंसां
जनानां, विनयं गमतागुणम् अपनयति विनाशयति, अनर्थं दुर्नीति, घटयति
जनयति, यशांसि कीर्तिसु, नाशयति विलोपयति, तरसा बलेन निरयं नरकं, रचयति
निष्क्रीतिं च, नरकगमनमूलमित्यर्थः । उद्गीतिनामा आर्याभिमदस्कन्दः ॥ २०४ ॥

मन्त्रे जायमानान् गुणानाह कन्दलयतीति ।—सत्सङ्गः सज्जनसमागमः,
आनन्द सन्तोषसुखं, कन्दलयति उद्गमयति, वर्धयतीत्यर्थः ; यः सत्सङ्गजनितः आनन्दः,
मन्दानिलं मन्दवायुम्, इन्दं चन्द्रं चन्दनञ्च निन्दति, [मन्दानिलश्च इन्दुश्च तौ मन्दा-
निलेन्दु ताभ्यां सहितं चन्दनम् इति मन्दानिलेन्दुचन्दनम् इति विग्रहः] एतेभ्योऽपि
सत्सङ्गजानन्दः अनिक्तप्रौतिप्रद इति भावः । मन्दभाव मन्दतां, जडतामित्यर्थः, दमयति
नाशयति ; सम्पदोऽपि धनानि च, सन्धत्ते प्रापयतीत्यर्थः । आर्या वृत्तम् ॥ २०५ ॥

सूर्यलोकगमनं नाम अष्टादशोपाख्यानम् । [१५७]

करणीयः, निरपराधा भृत्या न दण्डनीयाः, महादोषं विना स्त्री न त्याज्या, यतो नरकभाक् (ठ) भवति । उक्तञ्च—

आज्ञासम्पादिनीं दक्षां सुरूपां शीलमण्डनाम् ।

योऽदृष्टदोषां त्यजति सोऽक्षयं नरकं व्रजेत् ॥ २०६ ॥

लक्ष्मीः स्थिरेति न मन्तव्या, परं पद्मपत्रस्थवारि इव चञ्चला । उक्तञ्च,—

अनुभव दरदं वित्तं मान्यान् मानय सज्जनान् भजत ।

अतिपरुषपवनविलुलितदोषशिखेव चञ्चला लक्ष्मीः ॥ २०७ ॥

न स्त्रियै गुह्यं वचनं निवेदनीयं, भविष्यच्चिन्ता न कार्या, वैरिणामपि हितमेव कथनीयं, नित्यं दानाध्ययनादिकं विना दिवसं न यापयेत्, पित्रोः सेवा कर्त्तव्या, चौरैः सह सम्भाषणं न कर्त्तव्यं, सर्वदा निष्ठुरमुत्तरं न वाच्यम्, अल्पनिमित्तं न बहु करणीयम् । (ण) उक्तञ्च ।—

(ठ) नरकभाक्—पापानुरूपरौरवादियन्त्रणाभीगी ।

निरपराधायाः स्त्रियाः त्यागे निरयभागित्व प्रदर्शयितं प्रमाणभूतं श्रीकमाह, आज्ञेति ।—यः जनः, आज्ञासम्पादिनीम् आटंशानुवर्त्तिनीं, दक्षां कार्यनिपुणां, सुरूपां सुन्दरीं, शीलमण्डनां सत्स्वभावभ्रषिताम्, अदृष्टदोषा न दृष्टः दोषी यस्यान्ताम्, अनुवधारितदोषामित्यर्थः, स्त्रियमिति शेषः, त्यजति वर्जयति, सः तादृशजनः, अक्षयं चिरस्थायि, नरक निरयं, व्रजेत् गच्छेत्, विना दोषेण स्त्रीत्यागी महापीपजनकः इति भावः । पथ्यावक्त इत्तम् ॥ २०६ ॥

सत्सङ्गः अवश्यमेव विधेयः इत्युपदेष्टुं तदन्तरायभूतानां सम्पदाम् अनर्थकारणत्वम् अस्यायिचञ्चला इति अनुभवेति ।—वित्तं धनं, दरः भयं, [दीर्यते अघ्नात् दृ भये अप् (३।३।५७ पा०) “दरः स्यात् भयगर्त्तयोः” इत्यमरः] तं ददातीति तं दरदं भयप्रदम्, अनुभव जानीहि, मान्यान् माननीयजनान्, मानय आद्रियस्व, सज्जनान् साधुजनान् भजत सेवध्वं, यतः लक्ष्मीः सम्पत्, अतिपरुषपवनेन अतिप्रबलवायुना, विलनिता सञ्चालिता, या दोषशिखया तद्वत् चञ्चला अस्थिरा, भवतीति शेषः । आर्या इत्तम् ॥ २०७ ॥

(ण) अल्पेत्यादि ।—सामान्यकार्यार्थं विपुलाङ्गुलः व्यथी वा न कार्यः इत्यर्थः ।

न स्वल्पस्य कृते भूरि नाशयेन्नतिमान् नरः ।

एतदेव हि पाण्डित्यं यत् स्वल्पाङ्गुरिरक्षणम् ॥ २०८ ॥

आर्त्ताय दानं दातव्यं, धर्मज्ञानेन मनसा, कर्मणा, वाचा परोपकारः कर्त्तव्यः । एतत् सामान्यपुरुषाणां (त) नीति-शास्त्रमुपदिष्टम् । स विक्रमो राजा स्वभावत एव नीति-शास्त्रज्ञः ।

एवं काले गच्छति, एकदा कश्चित् वैदेशिकः समागत्य राजानं दृष्ट्वा उपविष्टः । ततो राज्ञा भणितं,—“भो महात्मन् ! तव निवासः कुत्र ?” तेनोक्तं,—“भो राजन् ! अहं वैदेशिकः, भम कोऽपि निवासो नास्ति, सर्वदा परिभ्रमणमेव करोमि” । राज्ञोक्तं,—“पृथिवीं भ्रमता त्वया किं किम् अपूर्वं दृष्टम् ?” तेनोक्तं,—“भो राजन् ! महदेकम् आश्चर्यं दृष्टम्” । राज्ञोक्तं,—“किं तत् ?” तेनोक्तम्,—“उदयाचले (थ) आदिशस्य महान् प्रासादोऽस्ति, तत्र गङ्गा प्रवहति, गङ्गातटे पापविनाशनो नाम शिवालयोऽस्ति । तत्र गङ्गाप्रवाहात् कश्चित् सुवर्णस्तम्भो निर्गच्छति, तस्य उपरि नवरत्नखचितं मिन्हामनमस्ति । स सुवर्णस्तम्भः सूर्योदयादुपरि (द)

स्वल्पकर्मणः स्वल्पेन सम्पादनं पाण्डित्यलक्षणमिति वक्तुं शिष्टोक्तिं दर्शयति, नेति ।
—मतिमान् बुद्धिमान्, नरः लोकाः, स्वल्पस्य अल्पवस्तुनः कृते निर्मितः । भूरि प्रभूतद्रव्यं, न नाशयेत् स्वल्पार्थं प्रभूतव्ययी न कार्ये इत्यर्थः, तदुक्तं रघौ—“अल्पस्य हन्तो ब्रह्म हानुमिच्छन् विचारमूढः—” इत्यादि । स्वल्पात् स्वल्पापेक्षया, यत् भूरिरक्षणं प्रभूत-वस्तुरक्षा, एतदेव पाण्डित्यं विज्ञस्य कार्यमित्यर्थः, हि निश्चये । पथावक्तं वक्तम् ॥ २०८ ॥

(त) सामान्यपुरुषाणां—साधारणजनानां सर्वेषामेव प्रसामित्यर्थः ।

(थ) उदयाचले—उदयगिरौ, सूर्याद्युदयस्थाने, पर्वतवत् आच्छादके भूवृत्त-पाटे इति यावत् ।

(द) सूर्योदयादुपरि—सूर्योदयात् पश्चात्काले, सूर्योदयानन्तरमित्यर्थः ।

पूर्णवृद्धिं लब्ध्वा मध्याह्ने सूर्यमण्डलं (ध) प्राप्नोति । ततः सूर्यो यावदस्त्रं गच्छति, तावत् स्वयमेव प्रत्यावृत्य गङ्गाप्रवाहे मज्जति । प्रतिदिनमेवं तत्र भवति । एतन्महदाश्चर्यं मया दृष्टम्” ।

राजा विक्रमोऽपि तच्छ्रुत्वा, तेन सह तत् स्थानं गतो रात्रौ निद्रां गतः । प्रभातसमये सूर्यस्य यावदुदयो भवति, तावत् गङ्गाप्रवाहात् रत्नसिंहासनयुक्तो हेमस्तम्भः (न) निर्गतः । तस्मिन् समये स्तम्भे राजा स्वयमुपविष्टः । स्तम्भोऽपि सूर्यमण्डलं प्रति गन्तुं प्रवृत्तः यावत् सूर्यसमोपं गच्छति, तावदग्निक्षणमदृशेः सूर्यकिरणैः राजशरीरं मांसपिण्डाकारमभूत् । ततः पिण्डरूपेण सूर्यमण्डलं प्राप्य,—

“नमः सवित्रे जगदेकचक्षुषे

जगत्प्रसृतिस्थितिनाशहेतवे ।

द्वयीमयाय त्रिगुणात्मधारिणे

विरिञ्चिनारायणशङ्करात्मने” ॥ २०८ ॥

इत्येवं नमश्चकार । सूर्यः स्तम्भम् अमृतनाभ्यषिञ्चत् । तेन राजा दिव्यशरीरो जातः । सूर्येणोक्तं,—“भो राजन् ! त्वं

(ध) सूर्यमण्डलं—रविचक्रवर्णं, रवेः चक्राकारेण वेष्टनमित्यर्थः ।

(न) हेमस्तम्भः,—कनकशूणा ।

सूर्यस्य प्रणामपरं श्लोकमाह, नमः इति ।—जगदेकचक्षुषे जगताम् एकमात्रचक्षुःस्वरूपाय, तेजोमयत्वात् जगतः प्रकाशकत्वाच्च इत्यर्थः, जगतां प्रसृतिः उद्भवः, स्थितिः अवस्थानं नाशः लयः, तेषां हेतवे निदानाय, सृष्टिस्थितिलयकारणाद्येत्यर्थः । द्वयीमयाय वेदस्वरूपाय, त्रिगुणात्मधारिणे त्रिगुणा सत्त्वरजस्तमोगुणमयी प्रकृतिः, आत्मानः जीवाश्च, तेषामाश्रयभूताय विरिञ्चिः ब्रह्मा, नारायणः विष्णुः, शङ्करः शिवश्च, आत्मरूपं यस्य तादृशाय, सवित्रे सूर्याय, नमः । वंशस्थविलं वृत्तम् ॥ २०८ ॥

महासत्त्वाधिकोऽसि, (प) यदेतन्मण्डलं कस्यापि (फ) अगम्यं, तत्र त्वं प्राप्तोऽसि ; तदहं प्रसन्नोऽस्मि, वरं वृणीष्व” । राजा वदति,—“किं मत्तोऽधिकः परोऽस्ति ? यन्मुनीनामप्यगम्यं तव स्थानं, तदहं प्राप्तः । तव प्रसादात् सर्वमप्यर्थजातं (ब) मम सञ्जातम्” । तद्वचनेनातिसन्तुष्टः सूर्यो नवरत्नखचिते स्वकीय-कुण्डले (भ) दत्त्वा भणति,—“भो राजन् ! एतत् कुण्डलद्वयं प्रतिदिनमेकं सुवर्णभारं (म) प्रयच्छति” । ततो राजा कुण्डल-द्वयं गृहीत्वा, पुनः सूर्यं नमस्कृत्य प्रत्यावृत्तात् तस्मात् स्तम्भादुत्तीर्य यावदुज्जयिनीं प्रति आगच्छति, तावत् कश्चित् ब्राह्मणो मार्गं समागत्य,—

“वेदान्तेषु यमाहुरेकपुरुषं व्याप्य स्थितं रोदसी
यस्मिन्नीश्वर इत्यनन्यविषयः शब्दो यथार्थात्तरः ।
अन्तर्यश्च मुमुक्षुभिर्निर्यामितप्राणादिभिर्मृग्यते
स स्थाणुः स्थिरभक्तियोगसुलभो निःश्रेयसायास्तु वः” ॥२१०॥

(प) महति ।—महत् सत्त्वं येषां ते महासत्त्वाः महात्मानः, महाबलाः वा, तेषु अधिकः श्रेष्ठः ; अस्मि भवस्मि ।

(फ) कस्यापि—किनापीत्यर्थः, [हृदयोगात् कर्त्तरि षष्ठी] ।

(ब) अर्थजातं—भोग्यवस्तुसमूहः ।

(भ) स्वकीयकुण्डलं—स्वीयकर्णाभरणं ।

(म) सुवर्णभारम्—अष्टसहस्रतोलकपरिमितं स्वर्णम् ।

भगवतः महेश्वरस्य कल्याणजननसामर्थ्यं प्रतिपादयन् आशीःश्लोकमाह, वेदान्ते-
ष्विति ।—वेदान्तेषु उपनिषच्छास्त्रेषु, यं स्थाणुः रोदसी द्यावापृथिव्यौ, (“—रोदस्य रोदसीति च । दिवि भूमौ पृथक् च स्यात् सहीम्न्याऽप्येतयोस्तथा” ॥ इति मेदिनी)
व्याप्य स्थितं सर्व्वव्यापिनमित्यर्थः, एकपुरुषम् अद्वितीयम्, आहुः कथयन्ति, (अत्र
ऋतिप्रमाणं यथा,—“अस्मिन् द्यौः पृथिवी चान्तरिक्षमीतं मनः सह प्राणैश्च सर्व्वैः तमेवैकं
जानीथ आत्मानमन्या वाचो विमुञ्चथ अमृतस्यैष सेतुः” इति) यस्मिन् स्थाणौ, अनन्य-
विषयः नास्ति अन्यः तद्भिन्न इत्यर्थः, विषयः प्रतिपाद्यः यस्य तादृशः, ईश्वर इति शब्दः

सूर्यलोकगमनं नाम अष्टादशोपाख्यानम् । [१६१]

इत्याशीर्वादमुच्चार्य भणति,—“भो यजमान ! (य) अहं कुटुम्बी, (र) ब्राह्मणः, परं दरिद्रः, सर्वत्र भिक्षाऽटनं (ल) करोमि, तथाऽपि उदरं न पूर्यते” । तच्छ्रुत्वा राजा कुण्डलद्वयं तस्मै दत्त्वा भणति,—“भो ब्राह्मण ! एतत् कुण्डलयुगलं नित्यं सुवर्णभारमेकं तुभ्यं दास्यति” । तच्छ्रुत्वा ब्राह्मणोऽतिसन्तुष्टो राजानं सविशेषं सम्मान्य निजस्थानं जगाम ; राजाऽप्युज्जयिनीमगात्” ।

इति कथां कथयित्वा पुत्तलिका अब्रवीत्,—“भो राजन् ! त्वयि एवम आदाय्यं धैर्यञ्च विद्यते चेत्, तर्हि अस्मिन् सिंहासने ममुपविश” । राजा तूष्णीं बभूव ।

[इति विक्रमार्कचरिते सिंहासनोपाख्याने अप्सरी-भोजसंवादं सूर्य-
लोकगमनं नाम अष्टादशोपाख्यानम्] ॥ १८ ॥

यथार्थाक्षरः सायकः, अग्निमाद्यष्टैश्वर्यमद्वावात् इति भावः, यत्र स्थाणुः, नियमितः संयमिताः प्राणादयः प्राणापानसमानोदानव्यानाख्याः पञ्च शरीरवायवः धे. तादृशः, मृमृक्षुभिः मीक्षाद्यैर्भिः योगिभिः, अन्तः आत्मनि, रम्यते चिन्त्यते, (“एकां वशी सर्वभूतान्तरात्मा एकं रूपं बहुधा यः करोति । तमात्मस्थं ये न पश्यन्ति धोराम्बुषा सख शश्वतं नितरेषाम् ॥” इति श्रुतेः) स्थिरं अचलनं, अनन्यनैत्यर्हः, भक्तियोगेन मूलभः लब्धः शकः, स स्थाणुः शिवः, ब. युष्माकं निश्चितं श्रेयः इति निश्चयसम् [“अचतुर—” (५।४।७७ पा०) इति तत्पुरुषं अजन्तो निपात.] तस्मै निश्चयमाय मङ्गलाय, अमु भवत् । शार्दूलविक्रीडितं वृत्तम् ॥ २१० ॥

(य) यजमान—यजति इति यजमानः [“पूड्यजोः शानन्” (३।२।१२८ पा०) इति शाननप्रत्ययः] तत्सम्बुद्धौ यागकारिन् इत्यर्थः ।

(र) कुटुम्बी—बहूपरिजनः ।

(ल) भिक्षाटनं—भिक्षायै अटन भक्षणम् ।

इति अष्टादशोपाख्यानम् ॥ १८ ॥

अथ बलिसन्दर्शनं नाम एकोनविंशोपाख्यानम् ।

१६३३

पुनरपि राजा यावत् सिंहासनम् अधितिष्ठासुर्याति, ताव-
दन्या पुत्तलिका तं निवार्यावदत्,—“भो राजन् ! तव विक्रम-
स्येव औदार्यादिगुणाः सन्ति चेत्, तर्हि अस्मिन् सिंहासने
समुपविश” । राज्ञोक्तं,—“भोः पुत्तलिके ! कथय तस्य विक्रम-
स्यौदार्यादिगुणवृत्तान्तम्” । सा कथयति,—“श्रूयतां राजन् !
विक्रमे सुमहद्भूमण्डलं (व) शासति, सर्वेऽपि लोकाः
आनन्दपरिपूर्णहृदयाः आसन् । ब्राह्मणाः षट्कर्मनिरताः, (श)
स्त्रियः पतिव्रताः, शतायुः पुरुषाः, सदाफलाः (ष) वृक्षाः,
कालवर्षी पञ्चन्यः, (स) महौ सर्वदा सम्पूर्णशस्यशालिनी.
सर्वेषां लोकानां पापात् भयम्, अतिथीनां पूजा, जीवेषु दया,
गुरूणां सेवा, सर्वदा दीनेभ्यो दानञ्च. एवं प्रजासु वृत्तिः (ह)
आसीत् ।

अथ एकदा विक्रमः सिंहासने उपविष्टः आसीत् ।
तत्र सभायामुपविष्टाः नानादेशीयाः सामन्तराजकुमाराः (क)

(व) भूमण्डलं—पृथ्वीवलयम् ।

(श) षडिति ।—यजनयाजनाध्ययनाध्यापनदानप्रतिग्रहरूपे षड्विधे कर्मणि,
निरताः प्रवृत्ताः ।

(ष) सदेति ।—सदा नित्यं फलं येषां ते सदाफलाः नित्यफलवन्तः इत्यर्थः ।

(स) कालंति ।—कालं यथाकालं वर्षति इति कालवर्षी प्रयोजनानुरूपवर्षण-
शीलः । पञ्चन्यः,—सप्तः ।

(ह) वृत्तिः,—व्यवहारः ।

(क) सामन्तेति ।—सामन्ताः महादेशान्तर्गतचतुर्दशविधाः, ये राजानः वृषाः,
तेषां कुमाराः ।

बलिसन्दर्शनं नाम एकोनविंशोपाख्यानम् । [१६३]

आसन् । तेषु केचित् स्तुतिपाठकैः स्ववंशावलीः पाठयन्ति, केचनोद्धताः स्वभुजबलं स्वयमेव स्तुवन्ति, केचन षड्विध-दण्डायुधसाधनाभिज्ञाः श्मश्रुलाः (ख) युवानः अन्योऽन्यम् उपहसन्ति, केचन शरणागतपरिपालनप्रवणाः, एके च परत्र विषये समाधनाः, (ग) केचन च धर्मसङ्ग्रहकारिणः इति ।

अत्रान्तरे कश्चित् पापर्हिः (घ) व्याधः तत्र समागत्य राजानं प्रणम्यावदत्—“भो देव ! अरण्यमध्ये अञ्जनपर्वता-कारः (ङ) महान् वराहः एकः समागतोऽस्ति, तं देवः समागत्य पश्यतु” ।

तस्य वचनं श्रुत्वा राजा तैरेव राजकुमारैः सह वनं गत्वा नदीतटस्थितनिकुञ्जान्तर्गतं (च) वराहमेकमपश्यत् । ततोऽसौ वराहोऽपि वीराणां कोलाहलं श्रुत्वा तस्मान्निकुञ्जात् वह्नि-निर्गतः । तदनन्तरं सर्वैः राजकुमारैः सह महत् स्वहस्त-

(ख) षडिति ।—षड्विधव्यादीनां विवृतिः प्राक् भानुमतोकथाया २६ पृष्ठे दृष्टव्या । “षड्विध” इत्यत्र “षड्विंशति” इति पाठे तु,—षड्विंशतिप्रकाराणि यानि दण्डार्थं शत्रुदमनार्थम्, आयुधानि (तानि अद्य वक्ष्यन्ते) तेषु तत्प्रयोगेषु, तथा साधनेषु सैन्यनियोजनेषु च, अभिज्ञाः । श्मश्रुलाः,—श्मश्रुणि विद्यन्ते एषामिति श्मश्रुला, श्मश्रुधारिणः ।

(ग) शरयेति ।—शरणागतानाम् आश्रितानां, परिपालने रक्षणं प्रवशा, निरताः, आश्रितप्रतिपालनतत्पराः इत्यर्थः । एके—अन्ये केचन । परत्र विषये—पारलौकिककर्मणि । समाधनाः,—उपायशीलाः, चिन्तावन्तः इत्यर्थः ।

(घ) पापर्हिः,—पापेन जीवहिंसया, ऋद्धिः वृद्धिः, सम्पत् इति यावत् यस्य सः पापर्हिः पापकर्म्मोपजीवीत्यर्थः ।

(ङ) अञ्जनपर्वताकारः,—स्तूपीभूतकञ्जलसदृशः गाढकृष्णवर्णः पर्वतवत् बृहदाकारश्चेत्यर्थः ।

(च) निकुञ्जान्तर्गत—जलादिसंज्ञितस्थानाभ्यन्तरस्थम् ।

कौशलं (क) दर्शयतः विक्रमस्य षड्विंशत्यायुधानि (ज) तस्योपरि निपेतुः । वराहस्तु तान्यायुधानि अगणयन् पर्वतान्तर्गतं काञ्चित् कन्दरं विवेश (झ) । राजाऽपि तस्मिन् पृष्ठतौ लग्नः (ञ) पर्वतमगमत् । तत्र काञ्चन विलहारं (ट) दृष्ट्वा स्वयमेव तत्र प्रविष्टो महत्यन्धकारे कियदूरं गतः ; उत्तरत महान् प्रकाशः (ठ) अभूत् ।

ततः कियदूरे सुवर्णमयप्राकारं शुभ्राभ्रंलिङ्गप्रासाद-विशिष्टं (ड) नगरमेकम् अपश्यत् । तत्र च देवालयोपवनादिभिरलङ्किते समस्तवस्तुपरिपूर्णविपणिभूषिते धनिक-लोकसमाकीर्णे नानाविलासिजनसेव्यमानं विलासिनीजनम् (ढ)

(क) स्वहस्तकौशलं—स्वहस्तयोः निजभुजयोः, कौशलं पादवं. शरत्पनेपुण्यमित्यर्थः ।

(ज) षड्विंशत्यायुधानि—चाप-चक्र-चर्म-कृपाण-खड्ग-शक्ति-तीमर-परश-गदा-शल-भिन्दिपाल-मुद्गर-कुन्त-प्रास-शल-नाराच-खुरण-पट्टिश-हल-मुषल-भल्ल-वज्र-पाश-दण्ड-खल-अङ्गशास्त्रानि षड्विंशतिप्रकाराणि अस्त्राणि ।

(झ) कन्दरं—गृहाकारपर्वतमध्यस्थगुह्यम् । विवेश—अन्तर्जगाम ।

(ञ) पृष्ठतः,—पश्चात् । लग्नः,—अनुसृतः, क्षणमपि तं दृष्टेरन्तरालं न क्लृप्तेति शेषः ।

(ट) काञ्चन—कामपि, एकामित्यर्थः । विलहारं—गृहाविवरनिर्गमप्रवेशपथ-मुखम् ।

(ठ) उत्तरत—अधो । महान्—अतीव । प्रकाशः,—आतपः, आलोक इति यावत् ।

(ड) सुवर्णंति ।—सुवर्णमयः स्वर्णनिर्मितः, प्राकारः प्राचीरः यत्र तम् । शुभ्रेति ।—शुभं श्रेतम्, अश्वं मेघं, लिहन्ति चुम्बन्ति इति अश्वंलिङ्गाः गगनस्पर्शिनः, [“वह्नाश्वे लिहः” (३।२।३२ पा०) इति संज्ञायां खश्] तादृशः प्रासादः सौधः, विशिष्टं समन्वितम् ।

(ढ) समस्तेति ।—समस्तैः वस्तुभिः द्रव्यसमूहैः, परिपूर्णं समष्टेन. विपणिना पण्यविक्रयशालया, भूषिते अलङ्किते । धनिकैः ।—धनिकैः धनवह्निः, लोकैः जनैः,

अतिमनोहरमपश्यत् । तत्र प्रविश्य विपणिमध्ये यावत् प्रविशति,
तावदतीवमनोहरमण्डपयुक्तं राजभवनमेकमपश्यत् ।

तत्र विरोचनसुतो बलिः राज्यं करोति । राजा राजभवने
प्रविष्ट एव बलिना भटिति समागत्य आलिङ्गितः अतिरमणोये
सिंहासने च समुपवेशितः, पृष्टञ्च,—“भोः स्वामिन् । कुतोऽत्र
भवतः समागतिः ?” विक्रमेणोक्तम्,—“अहं भवत्सन्दर्शनार्थमत्र
समागतोऽस्मि” । तच्छ्रुत्वा बलिः राजानमवदत्,—“अद्य मम
सन्ततिः (ण) पवित्रीभूता, सफला च जाता । बहुना पुण्डो-
दयेन भवतोऽस्माकं गृहे समागतिः (त) संवृत्ता” ।

विक्रमेणोक्तम्,—“भो राजन् ! त्वं पवित्रीभूतान्तःकरणः,
तवैव जन्म श्लाघ्यं, यतः साक्षात् वैकुण्ठाधिपो नारायणस्तव
मन्दिरे सदा विराजते” । अथ बलिनोक्तम्,—“स्वामिन् ! भवतः
किमागमनकारणम् अन्यत् ?” । विक्रमेणोक्तम्,—“भो दानवेन्द्र !
अहं भवद्दर्शनार्थमेव समागतोऽस्मि, अत्र नान्यत् किमपि
कारणम्” । अथ बलिनोक्तम्,—“यदि मां प्रियसुहृत् इति मन्य-
मानेन स्वामिना समागतं, तर्हि मयि कृपापरवशेन किमपि
वस्तु भवता याचनीयम्” । ततो विक्रमेणोक्तम्,—“मम किमपि
न्यूनं नास्ति, तव प्रसादात् सर्वत्र सम्पूर्णाऽस्मि” । बलि-
नोक्तम्,—“भोः स्वामिन् ! भवतः किमपि न्यूनमिति न मयोच्यते,
किन्तु मैत्रीम् उद्दिश्य किञ्चित् दिक्षामि (थ) । उक्तञ्च,—

समाकीर्णे व्याप्ते । नानेति ।—नाना बहुविधेन, विलासिजनेन श्रीभनवस्त्रालङ्कारादि-
भूषितपुरुषेण, सेव्यमानं परिचर्यमाणम् । विलासिनौजनं—वेश्याजनम् ।

(ण) सन्ततिः,—कुलम् ।

(त) समागतिः,—समागमनं [समापूर्वात् गमेः भावे क्तिन्] ।

(थ) दिक्षामि—दातुमिच्छामि ।

नोपकारं विना प्रीतिः कदाचित् कस्य जायते ।

उपयाचितदानेन पश्य देवा ह्यभीष्टदाः ॥ २११ ॥

अन्यच्च,—पुत्रादपि प्रियतरं खलु तेन दानं

मन्ये पशोरपि विवेकविवर्जितस्य ।

दत्ते खले नु निखिलं खलु येन दुग्धं

नित्यं ददाति महिषी समुताऽपि पश्य ॥ २१२ ॥

एवं भणित्वा तेन विक्रमाय राज्ञे रसायनं रसश्च (द) दत्तः ।

ततः राजा तस्मादनुज्ञां प्राप्य विलात् निर्गतोऽश्वमारुह्य
थावद्राजमार्गे समायाति, तावत् महादैन्ययुतः, पीडितः,
सपुत्रः कश्चित् वृद्धब्राह्मणः समागत्य,—

अज्ञैतुकौ प्रीतिर्नोत्पद्यते इत्याह, नीत ।—उपकारं विना सन्तोषसाधनादृते,
कदाचित् कदाऽपि, कस्यापि जनस्य, प्रीतिः स्नेहः, अनुगंगो वा, न जायते न
भवति ; हि यतः, देवाः सुराः, [अपिरवाप्याहार्यः] उपयाचितस्य दिव्यदोहदस्य,
(“मानसिक” इति बह्वभाषा ;—“यद्दीयते देवताभ्यो मनोराज्यस्य सिद्धये । उप-
याचितकं दिव्यदोहद तद्विदुर्मुधाः ॥” इत्युक्तः) दानेन प्रदानेन, अभीष्टदाः अभि-
लषितफलसम्पादकाः, भवन्तीति श्रेषः, पश्य इति दृष्टान्तमवलीकयेत्यर्थः ; देवानामपि
दानसापेक्षा प्रीतिः, मर्त्यानान्तु सुतरामेवेति भावः । पथ्यावक्त्रं वृत्तम् ॥ २११ ॥

पशूनामपि दानवश्यत्वं प्रतिपादयितुं दृष्टान्तश्लोकमाह, पुत्रादिति ।—तेन वक्ष्य-
माणेन हेतुना, वशीकरणरूपेणैति भावः, दानम् अभीष्टवस्तुनोऽर्पणं, विवेक-
विवर्जितस्य सदसद्विवेकविहीनस्य, पशोरपि पशुजातेरपि, पुत्रादपि परमस्नेहनिलयात्
सुतादपि, प्रियतरम् अतिशयेन प्रियं, मन्ये सम्भावयामि, खलु निश्चये ; येन हेतुना
समुता सवत्सा अपि, महिषी महिषस्य स्त्री, खले तिलकल्के, दत्ते भक्षणाथंमर्पिते
सति, खलु निर्मितं, नु भोः, निखिलं सकलं, स्ववत्साथं किञ्चिदरक्षित्वैवेत्यर्थः, दुग्धं
क्षीरं, नित्यं प्रत्यहं, ददाति प्रयच्छति, इति पश्य दृष्टान्तमवलीकय । अविवेकिनः
पश्योऽपि सामान्येन दानेन एव वशीभूताः, का कथा ज्ञानवतां मानवानाम् ? इति
भावः । वसन्ततिलकं वृत्तम् ॥ २१२ ॥

(द) रसायनं—जराव्याधिनाशनौषधविशेषः । रसः,—स्वर्णेतरधातूनां सुवर्णोकरणा-

“कठिनतरदामवेष्टनरेखासन्देहदायिनो यस्य ।

विलसन्ति बलिविभागाः स पातु दामोदरो विष्णुः” ॥२१३॥

इत्याशिषमुक्त्वा राजानमकथयत्,—“भो यजमान ! अहम्
अत्यन्तदरिद्रः, पौडितः, बहुकुटुम्बी ब्राह्मणः । अद्य सकुटुम्बस्य मम
किमपि भोजनपर्याप्तं (ध) धनं देहि, महत्या क्षुधा पौडिता (न)
वयम्” । तदाकर्ण्य राज्ञा भणित,—“भो ब्राह्मण ! इदानीं मम
हस्ते किमपि धनं नास्ति, परं रसञ्च रसायनञ्चेति वस्तुद्वयमस्ति,
अस्य रसस्य सम्पर्केण (प) सप्त धातवः सुवर्णानि भवन्ति ;
तथा इदं रसायनं यस्तु सेवते, स जरामरणरहितो भवति,
त्वमेतयोरुभयोर्मध्ये एकं गृहाण” । तदा पित्वा उक्तं,—“यस्य
रसायनस्य सेवनेन जरामरणरहितो भविष्यामि, तद्दीयताम्” ।

अनर्शनक्रिटी ब्राह्मणः नन्दनन्दनं नवनीतहरणकृतवन्धनं वृमुञ्जाजनितायातनाच्च
सम्भारयन् कदाचित् स्वयमनुभूततादृशदःखात्सम्भात् स्वाभौष्टं लज्जुकामः आशौःश्रीक
माह, कठिनैति ।—कठिनतरंण सुदृढेन, दाम्ना रज्ज्वा, वेष्टनात् बन्धनात्. जाता य
रेखा विद्म, तस्याः सन्देहदायिनः सशयकराः, रज्जुद्वारा वेष्टनजनितरेखासदृशा
इत्यर्थः, यस्य दामोदरस्य, बलिविभागाः उदरस्थितविवन्धनः, (गोपनन्दनी हि शंशवे
कदाचित् वृमुञ्जितो मावा सुरजितं नवनीतमपज्जहारति क्षुद्रया तथा उदरे बद्धः, तेन
च तत्र रेखाः सजाताः, इदानीं वर्त्तमानबलीनामपि तत्स्थानस्थत्वात् ताम् तत्त्वसन्देहः ।
तत्र हारिवंशप्रमाणं यथा,—“ततो यशोदा सकुड्वा कृष्णं कमललोचनम् । आनाथ
शकटीमूलं भर्त्सयन्तौ पुनः पुनः ॥ दाम्ना चैवादरे ब्रह्मा प्रत्यवधाददृखलं ॥” इति,
“स च तत्रैव नाम्ना तु कृष्णो वै दामश्च्यनात् । घोषे दामोदर इति गोपीभिः परि-
गोयते ॥” इति च ; ततश्च दाम रज्जुः उदरे यस्य इति व्युत्पादित. दामोदरशब्द. अत्र
प्रयुक्तः इति विलसन्ति भान्ति स तादृशः. दामोदरः विष्णुः, (हस्तबद्धरज्जुभक्त्यात्
अथवा दामोदरशब्दव्युत्पत्तिः कृता, अत्र तु बन्धनाथम् उदरोपरिनिहितरज्जुत्वात्
इति विवेच्यम्) पातु रक्षतु, भवन्तमिति शेषः । आर्या वृत्तम् ॥ २१३ ॥

(ध) भोजनपर्याप्तः—भोजनाय पर्याप्तं यथेष्टम् ।

(न) पौडिता—क्रिष्टा ।

(प) सम्पर्केण—संयोगेन ।

[१६८] द्वात्रिंशत्पुत्तलिकासिंहासनम् ।

एवमात्मनोऽनभिप्रेतं पितुः प्रार्थनमाकर्ष्य पुत्रेणोक्तं,—“किं क्रियते रसायनं ? तेन जरामरणरहितेनापि पुनर्दारिद्र्यमेवानुभवितव्यम् (फ) । यस्य रसस्य सम्पर्के सति रजतादिः सुवर्णं भवति, स एव ग्राह्यः” इत्युभयोर्विवादो जातः । ततः राजा उभयोर्विवादं श्रुत्वा रसं रसायनञ्चेत्युभयमेव ताभ्यां ददौ । ततो ब्राह्मणः सपुत्रो हृष्टः राजानं वणयन् निजनिलयं गतः । राजाऽपि निजभवनमगमत्” ।

इमां कथां कथयित्वा पुत्तलिका पुनरब्रवीत्,—भो राजन् ! त्वयि एवं धैर्यम् आदार्यञ्च विद्यते चेत्, तर्हि अस्मिन् सिंहासने उपविश” । राजा तूष्णीमामीत् ।

[इति विक्रमार्कचरिते सिंहासनीपाख्याननि अफरी-भोजसंवादं
त्रिसन्दर्शनं नाम एकोनविंशोपाख्यानम्] ॥ १६ ॥

अथ योगिसन्दर्शनं नाम विंशोपाख्यानम् ।

पुनरपि राजा यावत् सिंहासने समुपवेष्टम् उपक्रमते, तावदन्या पुत्तलिकाऽब्रवीत्,—“भो राजन् ! यदि त्वयि विक्रमस्येव आदार्यादयः गुणाः सन्ति, तदा सिंहासने समुपविश” । राजा अबदत्,—“भोः पुत्तलिके ! कथय तस्य विक्रमस्य आदार्यादीन् गुणान्” ।

(फ) अनुभवितव्यं—भोक्तव्यमित्यर्थः ।

इति एकोनविंशोपाख्यानम् ॥ १६ ॥

पुत्रलिका अवदत्,—“श्रूयतां राजन् ! विक्रमो राजा
षष्मासान् राज्यं करोति, षष्मासान् देशान्तरेषु भ्रमति । एकदा
देशान्तरगतो नानादेशान् परिभ्रमन् पञ्चालयं नाम नगर-
मगमत् । तत्र सुमनीहरे वह्निरुद्याने अतिविमलोदकं कञ्चित्
सरोवरं दृष्ट्वा, तत्रोदकपानं कृत्वा उपविष्टः । ततोऽन्यतः अन्येऽपि
केचन वैदेशिकाः समागत्य, जलपानं विधाय तत्र उपविष्टाः पर-
स्परं गोष्ठीरकुर्वन्,—“अहो ! अस्माभिर्गनेके देशाः दृष्टाः, बहूनि
तीर्थस्थानानि पर्यटितानि, अतिदुर्गमाः कैरप्यनधिगम्याः (ब)
पर्वताश्च आरूढाः, परमेकत्वापि महापुरुषदर्शनं नाभूत्” इति ।
तत्र एकंन भणितं,—“कथं महापुरुषदर्शनं भविष्यति ? यत्र
महामिद्धोऽस्ति, तत्र गन्तुं न शक्यते ; यतः तत्रत्यो मार्गोऽति-
दुर्गमः, मध्ये च अनेके विघ्नाः सम्भवन्ति, देहस्य नाशः सम्भाव्यते ।
येनोद्यमेन प्रथममात्मविनाशशङ्का मञ्जायते, तस्य फलं को वा
अनुभवितुमिच्छति ? यतः बुद्धिमता सर्वथा आत्मैव प्रथमं
रक्षणीयः । उक्तञ्च,—

पुनर्दाराः पुनर्वित्तं पुनः क्षेत्रं तथैव च ।

पुनः शुभाशुभं कर्म शरीरं न पुनः पुनः ॥ २१४ ॥

(ब) अनधिगम्याः,—अधिगन्तुमशक्याः, आरोहणानर्हाः इत्यर्थः ।

सर्वापेक्षया आत्मनो रक्षणीयत्वे युक्तिं प्रदर्शयति, पुनर्गतिः—दाराः कलत्रं, पुनः
भ्रूयः, भवन्तीति शेषः । एकस्याः स्त्रियाः अपगमेऽपि अन्या पुनर्भवतीत्यर्थः ; वित्तं धनं,
पुनर्भवति । एकशी नष्टेऽप्राति शेषः, एवमन्यत्राप्युद्धर्नायम् ; तथैव तद्रूपमेव, क्षेत्रं च
भूम्यादिरपि, पुनर्भवात् ; शुभाशुभं मङ्गलम् अमङ्गलञ्च, कर्म कार्यं, पुनर्भवति, केवलं
शरीरं देहः, वर्त्तमानम् इत्यर्थः, पुनः पुनः वारं वारं, न भवात्, सर्वमेव विनष्टं
पुनर्भवति, परन्तु केवलं देहः तथाभूतः पुनः न लभ्यते इति भावः । सदा कौतुक-
प्रियाणां बालानां पत्नीद्वयजननाद्यं श्लोकस्यास्य विपरीताश्रयैवैधिका कस्यचिदीदृशिकस्योक्तिः
उपनिषत्, यथा,—‘परास्र प्राप्य दुर्बुद्धे । मा शरीरं दयं कुरु । परास्रं दुर्लभं लोके
शरीरं जन्मजगान् ॥’ इति । इतः २१७ सङ्ख्यकश्लोकपठेन्त पथ्यावक्तं वृत्तं ॥ २१४ ॥

तस्मात् विवेकिना (भ) पुरुषेण आत्माहितकराणि (म)
कार्याणि न कर्तव्यानि । तथा चीत्तम्,—

व्यसनानि दुरन्तानि सम्यग्व्ययफलानि च ।

अशक्यानि च कार्याणि नारभेत विचक्षणः ॥ २१५ ॥

तथा च,—

पर्वतं विषमं घोरं बहुव्यालसमाकुलम् ।

नारोहेन्मानवः प्राज्ञः संशये हि कदाचन” ॥ २१६ ॥

अथ राजा तेषामेवं वचनं समाकर्ण्य भणति,—“अहो
ष्वेदेशिक ! किमेवमुच्यते !! यदा पुरुषेण पौरुषं साहसञ्च क्रियते,
तदा तस्य किमपि कार्यं दुष्करं न भवति । उक्तञ्च,—

दुष्प्राप्याणि च वस्तूनि लभ्यन्ते वाञ्छितानि च ।

पुरुषैः संशयारूढैरलसैर्न कदाचन ॥ २१७ ॥

(भ) विवेकिना—सदसद्भिचारवता ।

(म) अहितकराणि—अनिष्टजनकानि ।

‘बुद्धिमद्भिरात्माहितकराणि कार्याणि नानुष्ठेयानि’ इति यदुक्तं, तदेव विशदयति,
व्यसनानीति ।—विचक्षणः विवेचकी जनः, दुरन्तानि दुः दुष्टः अन्तः परिणामः शेषं
तानि मन्दफलानौत्थर्यः, सम्यक् अतिरिक्तः, व्ययः घननाशः, फलं शेषं तानि
अत्यन्तव्ययसाध्यानि चेत्यर्थः, व्यसनानि पाशकक्रौडागीतवाद्यादीनि, तथा अशक्यानि
असाध्यानि, कार्याणि च नारभेत न कुर्यात् ॥ २१५ ॥

विचक्षणः प्राणनाशसन्दिग्धं कर्मणि न प्रवर्तितव्यम् इत्यर्थे श्लोकमाह, पर्वत-
मिति ।—प्राज्ञः विवेचकः, मानवः जनः, संशये प्राणनाशस्य सन्देहं सति, हि निश्चये,
विषमम् उच्चावचं, घोरं भयावहं, बहुभिः अनेकैः, व्यालैः हिंस्रजन्तुभिः, समाकुलं
व्यासञ्च, पर्वतं गिरिं, कदाचन कदाऽपि, नारोहेत् तत्र न गच्छेदित्यर्थः ॥ २१६ ॥

पौरुषमेव दुष्करकर्मसाधकं नालस्यमिति प्रदर्शयितुं महाजनोक्तिमाह, दुष्प्राप्या-
णीति ।—पुरुषैः पौरुषसमन्वितैः, पुरुषपदवाच्यैरित्यर्थः, कार्यसिद्धिविषये दृढप्रत्यय-
युक्तैः अनलसैश्च इति भावः, दुष्प्राप्याणि अर्थैः दुर्लभ्यान्वपि, वस्तूनि द्रव्याणि, तथा
वाञ्छितानि अभीक्षितद्रव्याणि च, लभ्यन्ते प्राप्यन्ते, ‘कार्यं साधयाम्येव’ इति निश्चय
यः पौरुषमाचरति, उदयोगिनस्य सिद्धिः निश्चिता एव इत्यर्थः । संशयारूढः

तथा च,—

पतति कदाचिन्नभसः खाते पातालतोऽपि जलमेति ।
 दैवमचिन्त्वं बलवत् बलवान् ननु साहसी यश्च ॥ २१८ ॥
 क्लेशस्याङ्गमदत्त्वा सुखमेव सुखानि नेह लभ्यन्ते ।
 मधुभिन्मथनायस्त्रैराश्लथ्यति बाहुभिर्लक्ष्मीम् ॥ २१९ ॥
 तस्य कथं न चला स्यात् पत्नी विष्णोर्नृसिंहकस्यापि ? ।
 मासांश्चतुरो निद्रां यः सेवति जलगतः सततम् ॥ २२० ॥

संशयप्राप्तेः, 'सिद्धिर्भवति वा न वा' इत्येवंकृत्प्रचलसिद्धिः, अत एव अलसैः आलस्यपरैः जनैः, न कदाचन न कदाऽपि, लभ्यन्ते इति शेषः । बंधा,—संशयाकूटैः जीवनसंशयं प्राप्तेः, साहसिकैरित्यर्थः, पुरुषैः जनैः, दुष्टाद्याणि दुर्लभान्यपि बलूनि द्रव्याणि, तथा वाञ्छितानि अभिलषितवस्तूनि च, लभ्यन्ते प्राप्यन्ते, अलसैः आलस्यपरैः जनैः, कदाचन कदाऽपि, न लभ्यन्ते । साहसीत्साहाय्यामेव सकलकार्यसिद्धिरिति भावः ॥ २१७ ॥

पौरुषस्य कार्यसाधकत्वं पततीत्यादिभिः चतुर्भिः श्लोकैः प्रकारान्तरेणाह,—
 नभसः आकाशात्, कदाचित् न सर्वदेत्यर्थः, जलं पतति आगच्छति, खाति पुष्करिण्यादौ, पातालतः पातालादपि, पुरुषकारेण खनितात् भूगर्भात् अपि इत्यर्थः, सर्वदेति शेषः, जलम् पति उत्तिष्ठति ; दैवम् अदृष्टम्, अचिन्त्यम् अभावनीयं, बलवत् अनिर्दिष्टशक्तिसम्पन्नं, भवति ; ननु भो ! यश्च यो हि, साहसी पौरुषपरायणः, स तु बलवान् प्रबलशक्तिशालो भवति । दैवाधीनो हि जललाभः सम्पूर्णमर्निश्चयः, पुरुषकारेण खननादिकं क्रियते चेत्, तदा भूगर्भादवश्यमेव जलोत्पत्तिर्भवतीति दैवापेक्षया पौरुषमेव समधिकतया आदरणीयमिति भावः । इतः २२१ सङ्ग्रहश्लोक-
 पर्यन्तम् आर्यां वृत्तम् ॥ २१८ ॥

क्लेशस्येति ।—इह संसारं, अङ्गं हस्तादिकं, क्लेशस्य दुःखस्य, अदत्त्वा अक्लेशयित्वा इत्यर्थः, सुखानि सुखम् अनायासं यथा तथा, अनायासेनेत्यर्थः, नेह लभ्यन्ते ; मधुभिन् मधुसूदनः मथनायसैः समुद्रमन्थनेन आनैः, बाहुभिः लक्ष्मीम् आश्लथ्यति आलिङ्गति, "न हि सुखं दुःखैर्विना लभ्यते" इति भावः ॥ २१९ ॥

तस्येति ।—यः विष्णुः, जलगतः जले स्थितः सन्, चतुरो मासान् आषाढादीन्, सततं निरन्तरं, निद्रां सेवति भजते, [अत्र सेवधातीरात्मनेपदित्वेऽपि "परस्मैपदमिच्छन्त आत्मनेपदिनां क्वचित्" इति नियमात् परस्मैपदित्वं बोध्यम्] वृसिंहकस्य असुर-

दुरधिगमः परभागो यावत् पुरुषेण पौरुषं न कृतम् ।

जयति तुलामधिरूढो भास्वानपि जलदपटलानि” ॥ २२१ ॥

एतत् राजवचनं श्रुत्वा तैः उक्तं,—“महासत्त्व ! किं कार्यं, तत् कथय” । राज्ञोक्तम्—“अस्मात् स्थानात् द्वादशयोजनपर्यन्तं यदि गम्यते, तर्हि तत्र महारण्यमध्ये विषमः (य) कश्चित् पर्वतोऽस्ति, तदुपरि त्रिकालनाथो नाम योगीश्वरो (र) विद्यते । यदि तस्य दर्शनं क्रियते, तर्हि स सर्वं वाञ्छितमर्थं दास्यति ; अहं तत्र गच्छामि” । तैरुक्तं,—“वयमप्यागमिष्यामः” । राज्ञोक्तं,—“सुखेन आगच्छत” ।

ततस्ते राज्ञा सह निर्गताः महारण्ये मार्गमतिविषमं दृष्ट्वा राजानं प्रोचुः,—“भो महासत्त्व ! कियद्दूरे पर्वतोऽस्ति ?” राज्ञोक्तम्,—“इतः (ल) अष्टयोजनदूरे विद्यते” । तैरुक्तं,—“यद्यपि महद्दूरे तत्, मार्गोऽप्यतिविषमः, तथाऽपि वयं गमिष्यामः” इति ब्रुवन्तः षड्योजनानि अतिक्रम्य पुरतो यावत् गच्छन्ति, तावन्महाकालवदनः विषाग्निमुहमन् (व) अति-

निघनाथं नरसिंहमूर्त्तेरपि, तस्य विष्णोः पत्नी लक्ष्मीरित्यर्थः, कथं चला चपलित्याद्याख्यावती, न स्यात् ? पुरुषकारविहीनस्य लक्ष्मीर्न तिष्ठतीति भावः ॥ २२० ॥

दुरधिगम इति ।—पुरुषेण जनेन, यावत् यत्पर्यन्तं, पौरुषं पुरुषकारः, न कृतं नावलम्बितं, तावत् परभागः परमभाग्यम्, उत्कर्ष इत्यर्थः, दुरधिगमः दुष्प्रापः, भवतीति शेषः ; पराक्रमं विना महत्त्वं न जायते इति भावः । अत्र दृष्टान्तमाह,—भास्वान् सूर्यः, तुलां तुलाराशिम्, अधिष्ठतः आक्रान्तः सन्, जलदपटलानि मेघजालानि, जयति, तुलास्थो रविर्न मेघैराच्छाद्यते इति भावः । तेजस्वी सूर्योऽपि पराक्रमं विना वैरिनिर्यातनं कर्तुमशक्यः, का कथाऽन्येषाम् ? इति तात्पर्यम् ॥ २२१ ॥

(य) विषमः,—दुर्गमः ।

(र) योगीश्वरः,—तापसश्रेष्ठः ।

(ल) इतः,—अस्मात् स्थानात् ।

(व) महेति ।—महाकालस्य प्रलयकाली संहाररूपिणः शिवस्य वदनम् इव

भयङ्करः कश्चित् सर्पो मार्गमाहृत्य (श) तिष्ठति, इति दृष्ट्वा ते सभयाः पलायाञ्चक्रिरे ।

राजा तथाऽपि मार्गं गन्तुं प्रवृत्तः । अथ सर्पः समागत्य राजानं वेष्टयित्वा समदशत् । ततः स विषवत् (ष) दष्टस्थानं वस्त्रखण्डेन बद्ध्वा, विषज्वालासमन्वितोऽपि ससर्पः दुर्गमं पर्वतमारुह्य त्रिकालनाथं योगिनं दृष्ट्वा नमस्कार । योगिसन्दर्शनमात्रेण स सर्पस्तं त्यक्त्वा गतः, राजाऽपि सत्वरं निर्विषो बभूव । ततो योगिनोक्तं,—“भो महासत्त्व ! महाप्रमादभूयिष्ठम् (स) एवममानुषं (ह) स्थानम् अतिकष्टेन किमर्थमागतोऽसि ?” राज्ञोक्तं,—“भोः स्वामिन् ! अहं तव सन्दर्शनार्थम् आगतोऽस्मि” । योगिनोक्तं,—“महत् कष्टम् अनुभूतं खलु त्वया” । राज्ञोक्तं,—“किमपि कष्टं नास्ति, भवत्सन्दर्शनमात्रेण सकलमपि पातकं गतम् । ईदृक्-क्लेशं स्वीकृत्य अद्याहं धन्योऽस्मि, यतो महान्तो हि अतीव दुर्लभदर्शनाः, सकृदपि तैः सङ्गतिः आत्मोन्नतिजननी, महताऽपि विकारहेतुना (क) ते खलु नान्यथाप्रकृतयः (ख) । तथा चोक्तम्,—

वदनं मुखं यस्य सः, अतिभीषणमुख इत्यर्थः । विषेति ।—विषम् अग्रिव तम् उदमन् दृष्ट्वा निश्वासेन वा उद्गिरन् । जङ्गमविषास्तु पीडशाश्रयाः ; तद्यथा भावप्रकाशे,—“दृष्टिमिन्वासदंघ्राश्च नखमूत्रमलानि च । शुक्रं लालामुखस्पर्शः सन्दर्शनं चावपदिष्टम् । गुदास्थिपित्तशकानि दशष्ट जङ्गमाश्रयाः ॥ तत्र दृष्टिमिन्वासविषाः दिव्याः सर्पाः” । अवास्थ दिव्यसर्पत्वात् तद्यालं ज्ञेयम् ।

(श) मार्गमाहृत्य—पथानं व्याधेत्यर्थः ।

(ष) विषवत्—सविषमित्यर्थः ।

(स) महाप्रमादभूयिष्ठम्—अतीव विपत्सङ्कुलम् ।

(ह) अमानुषं—नास्ति मानुषः यत्र तत्, मनुष्यविवर्जितमिति यावत् ।

(क) सङ्गतिः,—संसर्गः । आत्मोन्नतिजननी—स्वीकार्यसम्पादिका । महः

तेति ।—महता प्रबलेन, विकारहेतुना चित्तचाञ्चल्यकारणसत्त्वेनापि ।

(ख) अन्यथाप्रकृतयः,—त्यक्तसभावाः इत्यर्थः ।

घृष्टं घृष्टं पुनरपि पुनश्चन्दन चारुगन्धं
 छिन्नं छिन्नं पुनरपि पुनः स्वादु चैवेक्षुकाण्डम् ।
 दग्धं दग्धं पुनरपि पुनः काञ्चनं कान्तवर्णं
 प्राणान्तेऽपि प्रकृतिविकृतिर्जायते नीत्तमानाम् ॥२२२॥^१

ततः प्रसवेन योगिना कठिनी, (ग) योगदण्डः, कन्या च दत्ता, उक्तञ्च,—“भो राजन् ! अनया कठिन्या भूमौ यावत्यः शिखाः लिख्यन्ते, तावन्ति योजनानि एकस्मिन् दिने गन्तुं शक्यन्ते; एष योगदण्डः दक्षिणहस्तेन स्पृश्यते यदि, तर्हि मृतसैन्यं सञ्जीव्य (घ) उत्तिष्ठति, वामहस्तेन स्पृश्यते यदि, तदा सर्वस्यापि विपन्नस्य सैन्यनाशो भवति ; इयं कन्याऽपि यच्छकाशि वर्तते, तस्मै ईप्सितवस्तुनि (ङ) प्रयच्छति” ।

राज्ञाऽपि तत्रयं गृहीत्वा योगिनं नमस्कृत्य, अनुज्ञां लब्ध्वा यावत् गम्यते, तावत् राजमार्गं कश्चिद्राजकुमारः सम्मुखे अग्निं संस्थाप्य काष्ठानि सञ्चिनोति इति अदृश्यत । ततः राजा तम-

विद्यमानेऽपि महति विकृतिनिदाने साधूनां स्वभावो न विपर्येतीति प्रदर्शयितुं महाजनोक्तिमुपन्यस्यति. घृष्टमिति ।—चन्दनं चन्दनकाष्ठं, पुनः पुनरपि असकृदपि, घृष्टं घृष्टम् अतिनिषिष्टम्, [आभीक्ष्णो विकृतिः] चारुगन्धं मनोज्ञगन्धम् ; इक्षुकाण्डम् इक्षुदण्डः, पुनः पुनरपि असकृदपि. छिन्नं छिन्नम् अतिखण्डितमपि, स्वादु मधुरम् ; काञ्चनं स्वर्णं, पुनः पुनः मुहुर्मुहुः, दग्धं दग्धं ईवङ्गिसाल्कृतमपि, कान्तवर्णं कान्तः मनोज्ञः वर्णः सौन्दर्ये यस्य तथाभूतं, (सर्वत्र भवति इति शेषः इत्यनुसरणीयः) एते श्रेष्ठतमाः प्रकृतं पीडिताः अपि स्वरूपं न त्यजन्तीति भावः । तदेव समर्थयते, प्राणैति ।—उत्तमानां श्रेष्ठानां, प्रधानतमानामिति यावत्, प्राणान्तेऽपि जीवनविनाशेऽपि, प्रकृतेः स्वभावस्य, विकृतिः अन्यथाभाषः, न जायते न भवति । “सम्पत्तौ च विपत्तौ च महतामेकरूपता” इति भावः । सन्दाक्रान्ता वृत्तम् ॥ २२२ ॥

(ग) कठिनी—खटिका ।

(घ) सञ्जीव्य—जीवित्वा ।

(ङ) ईप्सितवस्तुनि—अभिषिक्तद्रव्याणि ।

अष्टमहासिद्धिलाभो नाम एकविंशोपाख्यानम् । [१७५]

पृच्छत्,—“भोः सौम्य ! (च) किमेवं क्रियते ?” तेनोक्तम्,—“अहं कश्चिद्राजकुमारः, मम राज्यं दायादैरपहृतं, (छ) दरिद्रोऽहं जीवनं धारयितुमक्षमः (ज) सन् अग्नौ प्रवेशं कर्तुं काष्ठानि सञ्चिनोमि” (झ) । ततो राजा तस्मै अभयं दत्त्वा तां कठिनीं योगदण्डं कन्याञ्च ददौ, तेषां गुणानपि अकथयत् । तदनन्तरम् अतिसन्तुष्टो राजकुमारो राजानं प्रणम्य स्वदेशमगमत् । विक्रमोऽपि उज्जयिनीमगात्” ।

इमां कथां कथयित्वा पुत्तलिका भोजराजमवदत्,—“भो राजन् ! त्वयि यदि एवम् औदार्यादयो गुणा विद्यन्ते, तर्हि अस्मिन् सिंहासने समुपविश” । राजा तूष्णीं स्थितः ।

[इति विक्रमार्कचरिते सिंहासनोपाख्याने असुरो-भोजसंवादे योगिसन्दर्शनं
नाम विंशोपाख्यानम्] ॥ २० ॥

अथ अष्टमहासिद्धिलाभो नाम एकविंशोपाख्यानम् ।

पुनरपि राजा यावत् सिंहासने समुपवेष्टुमुपक्रमते, तावदन्या पुत्तलिका तं निवार्य भणति,—“तेनात्र सिंहासने उपवेष्टव्यं, यस्य विक्रमस्येव औदार्यं विद्यते” । राजा अवदत्,—

(च) सौम्य ।—सुदर्शन । ।

(छ) दायादैः,—ज्ञातिभिः । अपहृतं—बलात् । गृहीतम् ।

(ज) धारयितुमक्षमः,—बोद्धमममर्थः ।

(झ) सञ्चिनोमि—सङ्गृह्णं करोमि ।

इति विंशोपाख्यानम् ॥ २० ॥

[१७६] द्वात्रिंशत्युत्तलिकासिंहासनम् ।

“कथय तस्य विक्रमस्यौदार्यवृत्तान्तम्” । सा अब्रवीत्,—
 “श्रूयतां राजन् ! विक्रमे राज्यं शासति बुद्धिसिन्धुनामा कश्चित्
 मन्वी आसीत् । तस्य च अनर्गलो नाम पुत्रः बभूव । स
 घृतौदनं (ज) भुक्त्वा कुमारहृत्वा (ट) तिष्ठति, किमपि
 विद्याऽभ्यसनं न करोति । एकदा पित्रा भणितं,—“भो
 अनर्गल ! त्वं ममौरसाज्जातोऽपि अतीव दुर्विदग्धः, (ठ)
 विद्याऽभ्यसनं न करोषि, हृदयशून्यो मूर्खः सन् तिष्ठसि !! यस्तु
 हृदयशून्यः, स मूर्ख एव । उक्तञ्च,—

अपुत्रस्य गृहं शून्यं शून्यदेशो ह्यवान्धवः ।

मूर्खस्य हृदयं शून्यं सर्वशून्या दरिद्रता ॥ २२२ ॥

मम त्वया कोऽप्यर्थो नास्ति । तथाहि,—

कोऽर्थः पुत्रेण जातेन यो न विद्वान् न धार्मिकः ।

किं तया क्रियते धेन्वा या न सूते न दुग्धदा ? ॥ २२४ ॥

(ज) घृतौदनं—घृतमिश्रितम् औदनम् अन्नम् ।

(ट) कुमारिति ।—कुमारस्य शिशोः, इत्या व्यवहारेण, शिशुवत् क्रीडामावा-
 चरणेन इत्यर्थः ।

(ठ) दुर्विदग्धः,—अनिपुणः, मूर्ख इति यावत् ।

मूर्खस्य हृदयहीनत्वे प्रमाणभूतां शिष्टीक्तिमाहं, अपुत्रस्येति ।—अपुत्रस्य पुत्र-
 हीनस्य जनस्य, गृहं शून्यं निर्जनवनवत् प्रतिभाति इत्यर्थः ; अवान्धवः बान्धवहीनी
 जनः, शून्यदेशः शून्यः अभावपूर्वः देशो यस्य तादृशः, बान्धवहीनस्य समग्रदेश एव
 शून्यवत् भवतीत्यर्थः ; मूर्खस्य विद्याहीनस्य, हृदयं चिन्म, शून्यं रिक्तमेव, भवतीति
 शेषः ; दरिद्रता दारिद्र्यं, निर्धनता इति यावत्, सर्वशून्या सर्वं शून्यं यस्यां सा,
 सर्वाभाववतीत्यर्थः । दरिद्रस्य सर्वमेव शून्यवत् प्रतिभातीत्यर्थः । इतः २२७ संज्ञाक-
 श्लोकपर्यन्तं पथ्यावक्रं इत्तं ज्ञेयम् ॥ २२६ ॥

मूर्खपुत्रेण न किमपि प्रयोजनं सम्पद्यति इति वक्तुं श्लोकमाह, क इति ।—यः
 पुत्रः, न विद्वान् न पण्डितः, न धार्मिकः धर्मनिरतश्च न भवति, तेन पुत्रेण, [पुत्रे-
 श्चैव साध्यते इति ऊह्यक्रियायाः करणे दतीया] जातेन उत्पन्नेन सता, कोऽर्थः ? किं

अन्यच्च,—

अजातमृतमूर्खेभ्यो मृताजातौ सुतौ वरम् ।

यतस्तौ स्वल्पदुःखाय यावज्जीवं जडो दहेत् ॥ २२५ ॥

किञ्च,—

किं तेन जातु जातेन मातुर्यौवनहारिणा ।

आरोहति न यः स्वस्य वंशस्याग्रे ध्वजो यथा” ॥ २२६ ॥

एतत् पितृवचनं श्रुत्वा पश्चात्तापयुक्तः (ड) अनर्गलः वैराग्यम् अवलम्ब्य देशान्तरं जगाम । तत्र एकस्मिन् नगरे कस्यचित् उपाध्यायस्य सत्ताशात् सकलं नीतिशास्त्रं पठित्वा निजनगरं प्रति गन्तुं प्राक्रमत । मार्गं च अरण्यमध्ये देवालयमेकमपश्यत् । तद्देवालयसमीपे पश्चिनीषण्डमण्डितं चक्रवाकयुगयुतम् (ढ)

प्रयोजनम् ? न किमपौत्यर्थः ; या घनः न सृते सन्तानप्रसवं न करोति, न दुग्धदा न च पयन्विनी, तथा घन्वा गवा, किं क्रियते ? किं साध्यते ? न किमपि इत्यर्थः ॥२२४॥

मूर्खपुत्रापेक्षया अपुत्रकत्वस्यापि श्रेष्ठत्वं प्रदर्शयति. अजातेत्यादिना.—अजात-मृतमूर्खेभ्यः अनुत्पन्नमृतापण्डितेष्वित्यर्थः, [अत्र “पञ्चमी विभक्ते” (२।३।४२ पा०) इति पञ्चमी] मृताजातौ मृतानुत्पन्नौ, सुतौ पुत्रौ, वरं मनाक्प्रियो; यतः यस्मात्, तौ मृताजातपुत्रौ, स्वल्पदुःखाय अल्पदुःखजनकावित्यर्थः, भवतः, जडः मूर्खपुत्रस्तु, यावज्जीवं जीवनकालपर्यन्तं, दहेत् सन्तापं जनयेत् ॥ २२५ ॥

मूर्खः पुत्रः दुःखकर एव, न तेन कीड्युपकारः इति वक्तुं शीकमाह, किमिति । —यः जातु कदाचिदपि, स्वस्य आत्मनः, वंशस्य कुलस्य वैशुदण्डस्य च, अग्रे प्रथमस्थाने, शिरोदेशे च, ध्वजः यथा ध्वजवस्त्रमिव, नारोहति न तिष्ठति, मातुः जनन्याः, यौवन-हारिणा इथैत्र जनन्याः यौवननाशकेन, (पुत्रीत्यतौ हि स्त्रिया यौवनावनतिर्भवति) जातेन उत्पन्नेन, तेन तादृशपुत्रेण, किम् ? किं फलम् ? तेन कदाचिदपि न किमपि फलं लभ्यते इति भावः । ध्वजः यथा वंशदण्डस्याग्रम् आरोहति, तद्वत् यः स्वस्य वंशस्य अग्रस्थाने न वर्त्तते, तस्य जन्मैव इष्येति भावः ॥ २२६ ॥

(ड) पश्चात्तापयुक्तः,—अनुतापान्वितः । (“ पश्चात्तापोऽनुतापश्च ” इत्यमरः) ।

(ढ) पश्चिनीति ।—पश्चिनीनां पश्चानां, षण्डः समूहः, तैः मण्डितं भूषितम्, अत्र षण्डमुक्ताऽपि यत् पश्चिनी उक्ता, तत् कुमुदादिसमूहव्यवच्छेदार्थम् ;

अतिविमलोदकं सरः आसीत् । तस्य च सरोवरस्य एकदेशे
अतिमन्तममुदकम् (ण) अस्ति । ऐतत् सर्व्वं दृष्ट्वा अनर्गलो
तत्रोपविष्टे सूर्य्योऽस्तं गतः ।

तदनन्तरं मध्यरात्रसमये तस्मात् सन्तप्तोदकमध्यात् अष्टौ
दिव्याः स्त्रियः निर्गताः देवालयं गत्वा, देवस्याभिषेकादि-
षोडशोपचारं कृत्वा च नृत्यगीतादिकलया देवं तोषयामासुः ।
ततो देवः प्रसन्नः समर्च्चयित्रीभ्यः ताभ्यः प्रसादमदात् । एतत्
सर्व्वमनर्गलोऽपि अपश्यत् ।

अथ प्रभाते निर्गमनसमये ताभिरनर्गलो दृष्टः । ततश्च तासां
मध्ये एकया दिव्याङ्गनया भणितं,—“भोः सौम्य ! एहि (त)
अस्माकं नगरं प्रति” । इत्युक्त्वा सा सहचरीभिः सह सन्तप्तोदक-
मध्ये प्रविष्टा । सोऽपि तथा सह गन्तुम् इयेष, (थ) परं तत्र
तस्यां प्रविष्टायाम् अनर्गलो भयान्न प्रवेष्टुं शशाक ।

अथ स्ननगरमागत्य पित्रादिसर्व्वबभ्रुजनान् अपश्यत् । तेन
तेषां महानुत्सवो जातः । अथ स द्वितीयदिवसे राजसन्दर्शनार्थं
राजसभां गत्वा, राजानमभिवाद्य (द) उपविष्टः । राज्ञा कुशलं
पृष्टोक्तं,—“भो अनर्गल ! एतावन्ति दिनानि (ध) कुत्र
स्थितोऽसि ?” तेनोक्तं,—“विद्याऽभ्यासं कर्त्तुं देशान्तरं गतो-

बहुक्तम् अमरे,—“अनादिकदम्बे षष्ठमस्त्रियाम्” इति । चक्रेति ।—चक्रवाकाणां
तदाख्यपत्निषां । युगं युगलः, चक्रवाकमिष्टुनमित्यर्थः, तैः युतम् अषिष्ठितमित्यर्थः ।

(ण) सन्तप्तोदकम्—अत्युष्णजलम् ।

(त) एहि—आगच्छ [आङ् + इथ - लोट् हि] ।

(थ) इयेष—अभिलषितवान् [इष - लिट्] ।

(द) अभिवाद्य—आभिमुख्याय “आयुषान् भव सौम्य !” इत्युक्त्वा राजानं
सम्भाषयितुं स्ननामयहणपूर्वकं नमस्कृत्येत्यर्थः ।

(ध) दिनानि इति ।—[अत्र अत्यन्तसंयोगे द्वितीया ।

अष्टमहासिद्धिलाभो नाम एकविंशोपाख्यानम् । [१७६]

ऽस्मि” । राज्ञोक्तं,—“तन्न देशान्तरे किं किमपूर्वं दृष्टम् ?”
अनर्गलेन च राज्ञे सन्तोदकवृत्तान्तः कथितः ।

तत् श्रुत्वा राजा तंन सह तत् स्थानं यदा गतः, तदा
दिवाकरोऽप्यस्तं गतः । मध्यरात्रसमये पुनः ताः दिव्यस्त्रियः
समागत्य, पूर्ववत् षोडशोपचारान् विधाय नृत्यादिना देवम्
उपस्थाय (न) प्रभाते यदा अगच्छन्. तदा तासां मध्ये काचिदेका
राजानं दृष्ट्वा श्रवदत्,—“भोः सौम्य ! एहि अस्माकं नगरं प्रति” ।

तत् श्रुत्वा राजा तथा सह निर्गतः । ततः सर्वाः स्त्रियः
तप्तोदकमध्ये प्रदिष्टाः पाताले (प) निजनगरे गताः । राजा-
ऽपि तप्तोदकमध्ये निमग्नस्ताभिः सह गतः । ततः सर्वाः
स्त्रियः तस्य नीराजनाद्युपचारं (फ) कृत्वा प्रोचुः,—“भो महा-
सत्त्व ! तव सदृशः शौर्यादिगुणसम्पन्नः कश्चिदपि नास्ति, अतः
त्वमेव अस्य राज्यस्याधिपतिर्भव । वयं सर्वाः स्त्रियस्तव सेवां
करिष्यामः” । राज्ञोक्तं,—“देव्यः ! मम अनिन राज्येन प्रयोजन
नास्ति । अहं केवलमेतत् कीतूहलं द्रष्टुं समागतोऽस्मि । ममापि
राज्यमस्ति” । ताभिरुक्तं,—“भो महापुरुष ! वयं प्रसन्नाः स्मः,
वरं वृणोष्व” । राज्ञोक्तं,—“भवत्यः काः ?” ताभिरुक्तं,—“वय-
मष्टौ महासिद्धयः” । राज्ञोक्तं,—“तर्हि मह्यम् अष्ट महा-
सिद्धयो (ब) दातव्याः” । तत् श्रुत्वा ताः स्त्रियः राज्ञे अष्टौ
रत्नानि ददुः ; तान्येव अणिमाद्यष्टगुणयुक्तानि ।

(न) उपस्थाय—उप समीपे स्थित्वा, अथवा पूजयित्वा इत्यर्थः ।

(प) पाताल—भूमरधः प्रदेशस्य सप्तसङ्काकलोकेषु पातालाख्यलोके, यदुक्तम्,—
“अतलं वितलञ्चैव सुतलञ्च तलातलम् । महातलञ्च विख्यातं ततो जयं रसातलम् ।
ततः पातालमित्येवं सप्त पातालसंज्ञकाः ॥” इति ।

(फ) नीराजनाद्युपचारम्—अतिथिपूजनार्थं पूजाङ्गारात्रिकादिसवाविशेषम् ।

(ब) महति ।—“अणिमा लघिमा प्राप्तिः प्राकाष्यं महिमा तथा । ईशत्वञ्च
वशित्वञ्च तथा कासावसायिता ॥” इत्यष्टविधैश्वर्यरूपाः ।

ततो राजा तानि रत्नानि गृहीत्वा यावदागच्छति, ताव-
न्मार्गं कश्चित् वृद्धो ब्राह्मणः समागत्य,—

“उषितो नाभिकमले हरिर्यश्चतुराननः ।

स पातु सततं युष्मान् वेदानामादिपाठकः” ॥ २२७ ॥

इत्याशिषं प्रयुक्तवान् । ततो राज्ञा पृष्टं,—“भो ब्राह्मण !
कुत समागम्यते ?” तेन ब्राह्मणेनोक्तम्,—“अहं चम्पापुर-
निवासी ब्राह्मणः, बहुकुटुम्बी, परम् अत्यन्तदरिद्रः । भार्य्याया
निर्भर्त्सितो देशान्तरमागतः । भो राजन् । लोकोक्तौ, नीतौ च
एषा प्रसिद्धिः, यत् निर्धनं नरं भार्य्यादयः अपि परित्यज-
न्तीति । उक्तञ्च,—

स्वामी द्वेष्टि सुमेवितोऽपि सहसा प्रोक्षन्ति सद्धान्धवाः

राजन्ते न गुणास्त्यजन्ति तनुजाः स्फारोभवन्त्यापदः ।

भार्य्या साधु सुवंशजाऽपि भजते नो यान्ति मित्राणि च

न्यायारापितविक्रमास्त्यपि नृणां येषां न हि स्याद्वनम् ॥ २२८ ॥

आशीःश्लोकमाह, उषित इति ।—यः चतुराननः चतुर्मुखः ब्रह्मा, हरिः विष्णोः,
नाभिकमलं नाभिपद्मे, उषितः निवसति, [वर्त्तमाने क्तप्रत्ययः] वेदानां श्रुतीनाम्,
आदिपाठकः प्रथमवक्त्रा, स ब्रह्मा, सतत सदा, युष्मान् भवतः, पातु रक्षतु ॥ २२७ ॥

कलवादिभिरपि निर्धनः परिभूयते, इति यदुक्तं तत्र लोकोक्तिं प्रदर्शयति,
स्वामीति ।—येषां हि नृणां धनं न स्यात् तान्—सुसंवितोऽपि सम्यक् आराधितोऽपि,
स्वामी प्रभुः, द्वेष्टि नाद्रियते इत्यर्थः, धनवन्तं भृत्यं प्रसीदोर्वं सम्मानना च दृश्यते,
अन्वथा भृत्यत्वं त्यज्यतीति भिया धनवन्तः आद्रियते, निर्धनन्तु सततप्रार्थनापूरणात्
विरक्तवान् नाद्रियते इति भावः, सताः अपि बान्धवाः सहसा प्रोक्षन्ति त्यजन्ति,
नाद्रियन्ते इति भावः; गुणाः दयादाक्षिण्यादयः न राजन्ते न शोभन्ते तेषामिति
शेषः, तनुजाः पक्षाः च त्यजन्ति तानिति शेषः, आपदः स्फारीभवन्ति विपारं
गच्छन्ति, [स्फारशब्दस्तु स्फुरधातोः घञि “स्फुरति” न्युदात्ताः घञि] (६।१।४७ पा०)
इति एव आत्वम्] तेषामिति शेषः; सुवंशजा सत्कुलोत्पन्ना अपि, भार्य्या साधु
यथा तथा नो भजते न संवते तानिति शेषः, न्यायेन नीतिमार्गेण, आरोपिता.
प्रवर्त्तिताः, विक्रमाः पुरुषकाराः यैः तादृशानि न्यायपरानि इति यावन्, मित्रास्त्यपि

तथा च,—

गुरुः सुरूपः सुभगस्तु वाग्मी
शास्त्रेषु चास्त्रेषु विदांवरस्तु ।
अर्थं विना नैव कलाकलापं
प्राप्नोति मर्त्यो हि मनुष्यलोके ॥ २२९ ॥

किञ्च,—

तानीन्द्रियाण्यविकलानि तदेव नाम
सा बुद्धिरप्रतिहता वचनं तदेव ।
अर्थोभ्रमण विरहितः पुरुषः स एव
अन्यः क्षणेन भवतीति विचित्रमेतत् ॥ २३० ॥

यान्ति, अत्र चकारात् 'नो' इति पदमनुवर्त्तनीयं, तेन न यान्ति अपसरन्ति, तेभ्य इति शेषः । शार्दूलदिक्रीडितं वृत्तम् ॥ २२८ ॥

निर्धनस्य रूपयथोविद्यावत्त्वादिकं सर्वमेव निरर्थकमिति वक्तुमाह गुरुः इति ।—
मनुष्यलोके जगति मर्त्यः मानवः, अर्थं विना धनादृते, कलानां चतुःषष्टिविद्यानां,
कलापं समूहं, नैव प्राप्नोति हि न लभते एव, [यस्याधीऽस्तीति वाक्यमवाध्याहार्यं]
स एव गुरुः मान्यः सुरूपः रूपवान्, सुभगः पञ्जीप्रियः, वाग्मी वाक्पटुः, शास्त्रेषु
वेदादिषु, अस्त्रेषु धनुर्वेदादिषु च, विदां ज्ञानिनां, वरः श्रेष्ठम् भवतीति शेषः,
निर्गुणमपि धनवन्तं सर्वे आद्रियन्ते इति भावः । वृत्तमुपजातिः ॥ २२९ ॥

सेन्द्रियोऽपि दरिद्रः विकलेन्द्रिय एव इति वक्तुमाह, तानीति ।—अर्थहीनस्य
पुरुषस्येति सर्वत्र अत्राहत्यान्वयः कार्यः । आश्यावस्थायां यानीन्द्रियाणि यादृशानि सन्ति,
दारिद्र्यावस्थायामपीति सर्वत्रानुषङ्गनीयम् । तानि पूर्ववर्त्तनीयेव, इन्द्रियाणि चक्षुरादीनि,
अविकलानि अविहलानि अपरिवर्त्तितानि इत्यर्थः, सन्तीति शेषः ; तदेव नाम नाम
अपि न परिवर्त्तितमित्यर्थः ; सा तादृशी, अप्रातेहता अव्यार्ता, बुद्धिः ज्ञानं, बुद्धिरपि
न परिवर्त्तितेत्यर्थः ; वचनं वाक्यं, तदेव वाक्यमपि तदेवान्तीयर्थः, तथाऽपि स एव
पुरुषः धनिवदविकलेन्द्रियादियुक्त एव मानवः, अर्थोभ्रमण धनगर्वण, विरहितः हीनः
सन्नित्यर्थः, क्षणं मुहूर्त्तदेव, अन्य एव अपरविध एव, भवतीति एतत् विचित्रम्
आश्चर्यं, विस्मयकरमिति यावत्, धनहीनस्य सर्वेऽपि गुणा निरर्थका इति भावः ।
वसन्ततिलकं वृत्तम् ॥ २३० ॥

अपि च,—

उत्थाय हृदि लीयन्ते दरिद्राणां मनोरथाः ।

बालवैधव्यदग्धानां कुलस्त्रीणां कुचाविव” ॥ २३१ ॥

राजा तस्य इत्थं वचनं श्रुत्वा अतिसन्तुष्टः तस्मै अष्टौ रत्नानि ददौ । स च राजानं स्तुत्वा निजनगरं जगाम । राज्ञाऽप्युज्जयिनीं प्रति समागतः” ।

इमां कथां कथयित्वा पुत्तलिका राजानमवदत्,—“भो राजन् ! तवेष्टुशं धैर्यशौर्यादिकम् अस्ति चेत्, तर्हि अस्मिन् सिंहासने समुपविश” । तत् श्रुत्वा राजा तूष्णीं स्थितः ।

[इति विक्रमाकं चरिते सिंहासनोपाख्याने अक्षरी-भोजसंवादे अष्टमहा-
सिद्धिलाभो नाम एकविंशोपाख्यानम्] ॥ २१ ॥

अथ कामाक्षीप्रसादलाभो नाम द्वाविंशोपाख्यानम् ।

पुनरपि राजा सिंहासने यदा समुपवेष्टुं याति, तावदन्यथा पुत्तलिकया तं निवार्य उक्तं,—“भो राजन् ! अस्मिन्

दरिद्राणां हि मनसि ज्ञायमानाः भावाः अकिञ्चित्करा एव भवन्ति, इति प्रतिपादयितुमाह. उत्थायेति ।—दरिद्राणां हीनधनानां, मन एव रथः बाह्वनं येषां ते मनोरथाः अभिलाषाः, हृदि हृदये, उत्थाय स्वयमेव उद्भूय, लीयन्ते स्वयमेव विलीना भवन्ति, हृदये इति शेषः, तेषाम् अकिञ्चित्करत्वात् इति भावः, [कर्मकर्त्तरि लीघातोः लट्] । तत्र उपमा यथा,—बालवैधव्येन बाल्यकालघटितपतिवियोगेन, दग्धानाम् अनरस्सङ्घनीयज्वालावतीनां, कुलस्त्रीणां साध्वीनां, कुचौ इव स्तनौ यथेत्यर्थः, [कुचादीनां द्वित्वावच्छिन्नजातितया अत्र स्त्रीणां बहुत्वेऽपि तत्र जात्यपेक्षया द्वित्वम्] । प्रथावन्नं वृत्तम् ॥ २३१ ॥

इति एकविंशोपाख्यानम् ॥ २१ ॥

कामाक्षीप्रसादलाभौ नामैर्द्वाविंशोपाख्यानम् । [१८३]

सिंहासने तेनोपवेष्टव्यं, यस्य विक्रमस्येव श्रीदार्यादयो गुणाः सन्ति” । राज्ञोक्तं,—“भोः पुत्तलिके ! मम त्वयोक्तं सर्व्व-
मौदार्यादिकं विद्यते, किं न्यूनमस्ति ? मयाऽपि किं सर्व्वेषाम्
ःअर्थिनां कालोचितं न दत्तम् ?” तच्छ्रुत्वा पुत्तलिकाऽवदत्,—
“भो राजन् ! पुनः स्वमुखेनैव आत्मानं कीर्त्तयसि ? किं न
श्रुतं भवता,—

न सुखं न च सौभाग्यं स्वयं स्वगुणवर्णने ।

यथैव च पुरम्भीणां स्वहस्तकुचमर्दनम्” ॥ २३२ ॥

इति पुत्तलिकयोक्तं श्रुत्वा सलज्जो भोजराजः अवदत्,—“सत्य-
मुक्तं त्वया, इदानीं कथय तस्य विक्रमस्यौदार्य्यवृत्तान्तम्” ।

सा अब्रवीत्,—“भो राजन् ! शृणु,—विक्रमादित्यो राजा
राज्यं प्रतिपालयन् एकदा पृथिवीपर्य्यटनाथं निर्गत्य, नाना-
तीर्थयात्राः (भ) देवालयं पुरपर्वतादिकञ्च दृष्ट्वा, कदाचिन्महा-
रत्नप्राकारपरिवृतम् (म) अभ्रंलिहप्रासादोपशोभितम्, अनेक-
शिवालय-हरिमन्दिरसहितमेकं नगरमपश्यत् । तत्र नगर-
वह्निःस्थितं विष्णुगृहं गत्वा, तत्र स्थिते सरीवरे स्नात्वा विष्णुं
नमस्कृत्य,—

स्वमुखेन आत्मप्रशंसा हि सर्व्वथैव विडम्बना, इति प्रकटयितुमाह, न सुखमिति ।
—पुरम्भीणां कुलपुत्रतानामेव, स्वहस्तेन निजकरणेन, कुचमर्दनं यथा स्वकीयकुच-
कलसाकलमभिः, स्वयम् आत्मना, स्वगुणवर्णने निजगुणप्रख्यापणे, सुखम् आह्लादः,
न भवति, सौभाग्यं भाग्यवत्ता च, न प्रकाशति । पथ्यावक्तं वचनम् ॥ २३२ ॥

(भ) तीर्थेति ।—तीर्थेषु काश्चादिपुण्यक्षेत्रेषु, यात्राः देवीद्देशीत्सम-
भेदानित्यर्थः ।

(म) महति ।—महत्त्वं तत् रत्नमेति महारत्नं, सन्मयेन तद्बहुलेन, प्राकारेण
प्राचीरेण, परिवृतं परिवेष्टितम् ; यद्वा—रत्नानां प्राकारः रत्नप्राकारः, महाशाली
रत्नप्राकारश्चेति विग्रहः ।

“मया किं ज्ञायते नाथ ! माहात्म्यं परमं तव ? ।

ब्रह्माऽपि त्वां न जानाति परो वाचामगोचरम् ॥ २३३ ॥

नान्यं भजामि न वदामि न चाश्रयामि

नान्यं शृणोमि न घटामि न चिन्तयामि ।

भक्त्या त्वदीयचरणास्त्रजमादरेण

श्रीश्रीनिवास ! पुरुषोत्तम ! देहि दास्यम्” ॥ २३४ ॥

इत्यादिवाक्यैः स्तुत्वा रङ्गमण्डपे उपविष्टं ब्राह्मणं राजा
 अवदत्,—“भो ब्राह्मण ! कुतः समागतोऽसि ?” ब्राह्मणोऽवदत्,
 —“अहं कश्चित् तीर्थयात्रिकः पृथ्वीपर्यटनं करोमि । भवान्
 कुतः समागतः ?” राजा भणितम्,—“अहमपि भवादृशः काश्चित्
 तीर्थयात्रिकः” । ब्राह्मणेन सम्यक् विलोक्य भणितं,—“भो !
 नैवं, त्वम् अतीव तेजस्वी दृश्यसे, राजलक्षणानि सर्वाण्येव त्वयि

प्रणामोत्तरं सम्प्रति भक्तिभावेन सर्वशक्तिमतः श्रीविष्णोः स्तवमाह. मदीत्यादि-
 श्लोकद्वयेन ।—हे नाथ ! प्रभो ! मया अज्ञानेन अभक्तौ चेत्यर्थः, तव देवदेवस्येत्यर्थः,
 परमम् उत्तमं. माहात्म्यं महिमा, किं कथं, केन प्रकारेण इत्यर्थः, ज्ञायते ५ न
 कथञ्चिदपि ज्ञातुं शक्यते इति भावः ; परी ब्रह्मा सृष्टिकर्ता चतुराननोऽपि, वाचाम-
 गोचरं वाक्येन बोधयितुमशक्यं, त्वां विष्णुं, न जानाति तव स्वरूपं न बुध्यते
 इत्यर्थः ; देवेनापि अयुद्धस्य मानवेन बोधः असम्भव एव इति भावः ॥ २३३ ॥

नेति ।—श्रीश्रीनिवास ! हे लक्ष्मणाः आश्रयभूत ! हे पुरुषोत्तम ! अहम्
 अन्यं त्वद्भिन्नं. न भजामि न सेवे, न वदामि न कथयामि, तव गुणानुवादं विना न
 किमपि वदामि इत्यर्थः ; न चाश्रयामि नापि त्वदन्यं शरणं गच्छामि, न अन्यं, कर्मापि
 विषयमिति शेषः, शृणोमि आकर्णयामि, न घटामि न च चिन्तयामि त्वदन्यस्य
 चिन्ताऽपि मम नास्तीत्यर्थः ; त्वमेव मम सकलेन्द्रियविषय इति ता-पर्यम् । भक्त्या
 अनुरागेण, आदरेण आग्रहेण च, त्वदीयचरणास्त्रजं तव पादपद्मेव चिन्तया-
 नीति शेषः ; अतः दास्यं त्वदीयदासभावं, देहि, मञ्जामिति शेषः । वसन्तिलकं
 इत्यर्थः ॥ २३४ ॥

दृश्यन्ते । त्वं राजराजसिंहासनयोग्यः ; (य) पृथिवीपर्यटनं किमर्थं करोषि ? अथवा शिरसि लिखितं को वा लक्ष्यति ? तथा हि—

हरिणाऽपि हरेणापि ब्रह्मणा त्रिदशैरपि ।

ललाटलिखिता रेखा न शक्या परिमार्जितुम् ॥ २३५ ॥

तस्य वचनं राज्ञाऽप्यङ्गीकृत्य भणितं,—“भो ब्राह्मण ! किमर्थं हताश इव दृश्यसे ?” तेनोक्तं,—“नैराशयकारणं किं कथयामि ?” राजा अवदत्—“कथ्यतां स्वानुभूतकष्टस्य कारणम्” ।

ब्राह्मणः कथयति,—“श्रूयतां भोः ! अत्र समीपे नीलो नाम पर्वतोऽस्ति, तत्र कामाक्षी नाम देवताऽस्ति, तस्याः समीपे पातालविवरद्वारं पिनडं (र) वर्त्तते ; तत् कामाक्षीमन्त्रजपन समुद्घात्यते । तन्मध्ये रसस्य कुण्डम् (ल) एकम् अस्ति ; तेन रसेन अष्टौ धातवः सुवर्णानि भवन्ति । मया द्वादशवर्षपर्यन्तं कामाक्षीमन्त्रजपः कृतः, परं विवरद्वारं नोद्घाटयितुं शक्यते” इति ।

तावदेव तद्वचनं श्रुत्वा राजा तदैव तत्र गत्वा देवीं षोडशोपचारेण सम्पूज्य नत्वा च यावत् स्वकण्ठे खड्गं निक्षिपति,

(य) राजेति ।—राज्ञामपि राजा इति राजराजः प्रबलपराक्रमत्वात्, तस्य राजराजस्य सार्वभौमनृपस्य, सिंहासनयोग्यः सिंहासनधरोहर्षोचितः ।

अदृष्टालपिरखण्डनीया इत्यत्र दृष्टान्तश्रीकमाह, हरिणेति ।—हरिणा विष्णुना, हरेण शिवेन, ब्रह्मणा विधावा, तथा त्रिदशैः अन्यैः देवैश्चापि, ललाटे भान्ते, लिखिता रेखा ललाटलिखित्यर्थः, परिमार्जितुम् अन्यथा कर्तुं, न शक्या, पूर्वकृतकर्मफल-भोगः सर्वैरेव अवश्यमेव करणीय इति भावः । पथ्यावक्रं वृत्तम् ॥ २३५ ॥

(र) पिनडम्—आवडम्, आच्छादितमित्यर्थः, [पिनडमिति आपपूर्वान् नक्षतेः क्तप्रत्ययेन सिद्धम्] ।

(ल) कुण्ड—पानविशेषः, स्थालीति यावत् ।

[१८६] द्वाविंशत्पुत्तलिकासिंहासनम् ।

तावत् देवतयोक्तं,—“तवाहं प्रसन्नाऽस्मि, वरं वृणीष्व” ।
राज्ञोक्तं,—“भो देवि ! यदि प्रसन्नाऽसि, तर्हि अस्मै ब्राह्म-
णाय रसं प्रयच्छ” । देवताऽपि “तथाऽस्तु” इत्युक्त्वा विलहारं (व)
समुद्वाप्य ब्राह्मणाय रसं ददौ । सोऽपि ब्राह्मणो राजानं
स्तुत्वा निजनगरं जगाम । राजा च निजनगरीमगात्” ।

इति कथां कथयित्वा पुत्तलिका भोजराजमवदत्,—“भो
राजन् ! त्वयि एवम् श्रीदार्यं विद्यते यदि, तर्हि अस्मिन्
सिंहासने समुपविश” । राजा तूष्णीं स्थितः ।

[इति विक्रमार्कचरिते सिंहासनोपाख्याने अप्सरी-भोजसंवादे कामाक्षी-
प्रसदत्त्वभो नाम द्वाविंशोपाख्यानम्] ॥ २२ ॥

अथ दुःस्वप्नदर्शनं नाम द्वाविंशोपाख्यानम् ।

पुनरपि राजा सिंहासने यावत् उपवेष्टुं प्रयतते, तावत् तं
निवार्य अन्या पुत्तलिका भणति,—“भो राजन् ! एतत् सिंहा-
सनमधिरोढुं स एव योग्यो भवति, यस्य विक्रमौदार्यवदौ-
दार्यम् अस्ति” । राज्ञोक्तं,—“भोः पुत्तलिके ! कथय तस्य
विक्रमस्यौदार्यवृत्तान्तम्” । पुत्तलिका कथयति,—“श्रूयतां
राजन् ! एकदा राजा विक्रमार्को महीं परिभ्रम्य निजनगरं
समागतः । तेन नगरवासिनां सर्वेषां जनानां महान् आनन्दो-
ऽभूत् । राजा स्वभवनं प्रविश्य मध्याह्नसमये अभ्यङ्गस्नानादिकं
कृत्वा चन्दनवस्त्रादिभिरलङ्घितः सन् देवभवनं प्रविष्टः, देवस्य
षोडशोपचारं विधाय स्तुतिपाठमकरोत् ।—

(व) विलहारं—गङ्गरमुखम् ।

इति द्वाविंशोपाख्यानम् ॥ २२ ॥

दुःस्वप्नदर्शनं नाम त्रयोविंशोपाख्यानम् । [१८७]

“त्वमेव माता च पिता त्वमेव
त्वमेव बन्धुश्च सखा त्वमेव ।
त्वमेव विद्या द्रविणं त्वमेव
त्वमेव सर्वं मम देवदेव !” ॥ २३६ ॥

इति देवं स्तुत्वा नमस्कृत्य, ब्राह्मणेभ्यः कपिला-भू-तिलादि-
दानानि (३) दत्त्वा, तदनन्तरं दीनान्ध-बधिर-कुञ्ज-पङ्क-
नाथादिभ्यो भूरि दानं दत्त्वा, भोजनगृहं प्रविष्टो बाल-सुवा-सिनौ-

तामिव देवस्तुतिमाह, त्वमिति ।—देवदेव ! हे सर्वदेवश्रेष्ठ ! त्वमेव माता
सर्वस्य जननी, त्वमेव पिता जनकश्च, त्वमेव बन्धुः भ्रात्रादिस्वजनः. त्वमेव सखा
निवध, त्वमेव विद्या ज्ञानं, त्वमेव द्रविणं धनं, त्वमेव मम सर्वं सर्व्ववस्तुस्वरूपं. त्वा
विना मम किमपि नास्तीत्यर्थः । उपेन्द्रवच्चा इत्यम् ॥ २३६ ॥

(३) कपिला—स्वर्णवर्णा गौः । अथ प्रसङ्गतः कपिलादिषु कौटुम्बाय ब्राह्म-
णाय किं देयं किं वा फलम् ? तत् लिख्यते ; यथा भविष्यपुराणे,—“०० गोदानश्च
कुटुम्बिनाम् । तथा प्रतिष्ठाहीनानां चेषदानं प्रशस्यते” ॥ अथ कपिलादानफलं
हेमाद्रौ—“कपिलां पाटलवर्णां यस्तु धेनूं प्रयच्छति । स्वर्णमङ्गां रौप्यसुरां कास्य-
दीहां पयस्विनीम् ॥ यावद्रोमाणि तस्या गीः सन्ति गाभेषु सत्तम ! तावदर्षसहस्राणि
स्वर्गलोके महीयते ॥ यदासौ लभते जन्म सा गौस्तस्याभिजायते । न च पश्यति
स चीरं नरकं तेन कर्मणा ॥ उत्तरान् स कुङ्कुं प्राप्य मीदते कालमन्वयम् । गवां
शतसहस्रेभ्यो दद्यादिकां पयस्विनीम् ॥ पुत्रान् दारान् तथा भ्रष्टान् गौरिका प्रति-
तारयेत् । तस्मात् सर्वेषु दानेषु गोदानन्तु विशिष्यते ॥ दुर्गमे विषमे चीरे महा-
पातकसम्भवे । गौरिव रत्नां कुरुते तस्माद्देया द्विजोत्तमे” ॥ इति । अथ भूदानफलं
तत्रैव,—“दृश्यगौतपरा नाथीं दिव्यमालाविभूषिताः । उपतिष्ठन्ति देवेन्द्र ! सदा
भूमिप्रदं नरम् ॥ मीदते च सुखं स्वर्गं देवगन्धर्वपूजितः । यो ददाति महर्षे मय्यक्
विधिनेह द्विजातये ॥ शतमण्डरसाञ्चैव दिव्यमाल्यविभूषितम् । उपतिष्ठति देवेन्द्र !
ब्रह्मलोके धराप्रदम् ॥ उपतिष्ठन्ति भूतानि सदा भूमिप्रदं नरम् । शङ्खं भद्रासनै
हृदं घराऽश्वा वरवारणाः” ॥ इत्यादिकम् । तिलदानफलमपि तत्रैव यथा,—“नित्ये
नैमित्तिके काव्ये तिलान् दत्त्वा स्वशक्तितः । प्रजावान् पुत्रवान् नित्यं धनवान् जायते
नरः ॥ नित्यं दाता तिलानाश्च नरः स्वर्गं महीयते । सर्वेषामिव दानानां तिलदानं
प्रशस्यते । सर्वपापहर्त्रं विद्धि पवित्रं स्वर्गमेव च” ॥ इति ।

[१८८] द्वात्रिंशत्पुत्तलिकासिंहासनम् ।

वृद्धादीन् (ष) सम्भोज्य, स्वयमन्वैर्बन्धुभिः सह भुक्तवान् ।
तथा च उच्यते,—

“बाल सुवासिनी-वृद्धान् गर्भिण्यातुर-कन्यकाः ।
सम्भोज्यातिथि मृत्वांश्च दम्पत्योः शेषभोजनम् ॥ २३७ ॥
एक एव न भुञ्जीत य इच्छेत् सिद्धिमात्मनः ।
द्वात्रिभिर्बहुभिः सार्द्धं भोजनं कारयेन्नरः ॥ २३८ ॥
अभौष्टफलसिद्धिस्तुष्टिः काम्यं सुसम्पदः ।
द्वात्रिभिर्बहुभिः सार्द्धं भोजनं तु प्रजायते” ॥ २३९ ॥

ततो भोजनानन्तरं कश्चित् कालं विश्रम्य समुपविष्टः
तथा च,—

भुक्तोपविशतो ह्येवं भुक्त्वा संविशतः सुखम् ।

आयुष्यं क्रममाणस्य मृत्सुर्धावति धावतः ॥ २४० ॥

(ष) बालित्वादि ।—सुवासिनी सुखेन पित्राद्यवियोगेन वसति या सा, चिरं
पितृकुलवासिनी, बालश्च सुवासिनी च वृद्धश्च ते आदशो येषां तान् ।

प्रथमं बालादीन् भोजयित्वा पश्चात् स्वयं भोजने प्रमाणमाह, बालिति ।—बालाः
शिशवः, सुवासिनी चिरं पितृकुलवासिनी स्त्री, वृद्धः स्थविरः एतान्, तथा गर्भिणी
गर्भवती, आतुरः पीडितजनः, कन्यका कुमारी, एताः तथा अतिथयः अन्त्यागताः,
भृत्याः सेवकाः, एतांश्चेत्यर्थः, सम्भोज्य भोजयित्वा, दम्पत्योः गृहस्थयोः स्त्रीपुरुषयोः,
शेषभोजनं सर्वशेषे भोजनं, निर्दिष्टं शास्त्रकारैरिति शेषः । इतः २४० सङ्गकस्त्रीक-
षर्यन्ते पथ्यावक्तं वृत्तम् ॥ २३७ ॥

बहुभिः सार्द्धं भोजनस्य उत्कर्षतां प्रतिपादयितुं प्रमाणश्लोकद्वयमाह, एकेति ।—
यः जनः, आत्मनः स्वस्य, सिद्धिं शुभम्, इच्छेत् अभिलषेत्, स एक एकाको एव, न
भुञ्जीत भोजनं न कुर्यात् । नरः मनुष्यः, द्वात्रिभिः बहुभिः द्वाभ्यां, त्रिभिः बहुभिर्वा
जनैः, सार्द्धं सह, भोजनं कारयेत् ॥ २३८ ॥

अभौष्टेति ।—द्वात्रिभिः द्वाभ्यां त्रिभिर्वा, तथा बहुभिः अनेकैर्वा, सार्द्धं भोजने कृते
वृत्ति, अभौष्टफलस्य अभिलषितविषयस्य, सिद्धिर्भवति ; तुष्टिः सन्तोषः, काम्यं
कामनीयत्वञ्च, प्रजायते भवति ; सुसम्पदः सम्पत्तयश्च, भवन्तीति शेषः ॥ २३९ ॥

भोजनानन्तरं विश्रमस्य आयुष्यलेन अवश्यकारणीयतां प्रतिपादयितुं प्रमाण-

अन्यच्च,—

अत्यम्बुपानाद्विषमाशनाच्च दिवाशयाज्जागरणाच्च रात्रौ ।

संरोधनान्मूत्रपुरीषयोश्च षड्विप्रकारेण भवन्ति रोगाः ॥ २४१ ॥

तदनन्तरं सन्ध्याकाले तात्कालिकं कर्म विधाय, भोजनं कृत्वा शयनस्थानमगात् । तत्र शशिकरनिकरशुक्लप्रभश्च्छद-परिस्तीर्णं (स) कुन्द-मल्लिका-शतपत्तादिकुसुमावकीर्णं मञ्चके (ह) स्थित्वा सुप्तः ।

अथ राजा प्रभातसमये स्वप्ने स्वयमात्मानं महिषारूढं दक्षिणां दिशं गच्छन्तं दृष्ट्वा, सहसा जागरितः विष्णुं स्मरन् शयने समुप-विष्टः । ततः प्रातःकृत्यादिकं कृत्वा सन्ध्याकर्म समनुष्ठाय च सिंहासनं समुपविष्टः ब्राह्मणानां पुरतः स्वप्नवृत्तान्तम् अकथ-यत् । तत् श्रुत्वा सर्वज्ञेन (क) केनचित् उक्तं,—“भो राजन् !

शोकमाह, भुञ्जेति ।—भुक्त्वा भोजनं कृत्वा, उपविशतः समासीनस्य, एवम् अथवा, भुक्त्वा संविशतः शयानस्य, हि निश्चितं, सुखं, भवति इति शेषः ; क्रममाणस्य भोज-नानन्तरं विचरणं कुर्वतः जनस्य, आयुष्यम् आयुषी हितं, पथ्यामित्यर्थः, भवतीति शेषः ; धावतः भोजनानन्तरं सत्वरगामिनः जनस्य, मृत्युः मरणं, धावति तमनुसरन्, सन्निहिती भवतीत्यर्थः ॥ २४० ॥

प्रसङ्गादन्यान्यपि आयुःक्षयकराणि रोगादीनि आह, अत्यम्बु इति ।—अत्यम्बु-पानात् अधिकैर्जलपानेन, विषमाशनात् अनियतभोजनात्,—“बहु स्तीकं ह्यकान् च ज्ञेयं तद्विषमाशनम्” इत्युक्तलक्षणात्, कदाचिद्बहु कदाचिदल्पं तथा कालातीतं च भोजनादित्यर्थः, दिवाशयात् दिवानिद्रया, रात्रौ रजत्यां, जागरणात् निद्राभाविन च, मूत्रपुरीषयोः मलमूत्रयोः, संरोधनात् वेगरोधाच्च, इत्येवं षड्विप्रकारेण षट्प्रकारेण विकारेण, विक्लत्वा इत्यर्थः, रोगाः भवन्ति जायन्ते । वृत्तमुपजातिः ॥ २४१ ॥

(स) शशिकरेति ।—शशिकराणां चन्द्रकिरणानां, निकरः समूहः, तद्वत् शुक्ल-यथा, प्रभा दीप्तिः यस्य तेन तथाविधेन, एकत्रपुञ्जीभूतचन्द्रकिरणवत् अतिशयेनैवेत्यर्थः, प्रच्छदेन प्रावरणवस्त्रेण, परिस्तीर्णं सर्व्वतोभावेन आच्छादितं तस्मिन् ।

(ह) मञ्चके—खट्वायाम् ।

(क)—सर्व्वज्ञेन—सर्व्वशास्त्रविदा पण्डितेन, देवज्ञेन वा ।

स्वप्रास्तु द्विविधाः सन्ति,—केचन शुभाः शुभफलं प्रियच्छन्ति,
केचन अशुभाः अरिष्टं (ख) सूचयन्ति । तत्र शुभाः स्वप्राः,—
गजारोहणं, प्रासादारोहणं, रोदनं, मरणम्, अगम्यागमनं,
हृत्-चामर समुद्र-ब्राह्मण-गङ्गा-पतिव्रता-शङ्ख-सुवर्णसन्दर्शनादयश्च ।

उक्तञ्च,—

आरोहणं गो-वृष-कुञ्जराणां
प्रासाद-शैलाग्र-वनस्पतीनाम् ।
विष्ठाऽनुलेपो रुदितं मृतञ्च
स्वप्ने ह्यगम्यागमनञ्च धन्यम् ॥ २४२ ॥

अशुभाश्च स्वप्राः,—महिषारोहणं, खरारोहणं, (ग) कण्टक-
हृत्कारोहणं, भस्म-कार्पास-धूम्र-व्याघ्र-सर्प-वराह-वानरसन्दर्शना-
दयश्च । तथा चोक्तम्,—

खरोद्ग-महिष-व्याघ्रान् स्वप्ने यस्त्वधिरोहति ।
षण्मासाभ्यन्तरे तस्य मृत्युर्भवति निश्चितम् ॥ २४३ ॥

(ख) अरिष्टम्—अमङ्गलम् ।

सुखप्राप्तुं विद्वान्ब्राह्मं. आरीहणमिति ।—गोवृषकुञ्जराणाम् आरोहणं गोवृष्टे
वृषवृष्टे गजवृष्टे च अधिरोहणं, तथा प्रासादशैलाग्रवनस्पतीनां प्रासादीपरि, शैलशृङ्गे,
वृक्षोपरि च आरोहणं, विष्ठाऽनुलेपः विष्ठया गात्रलेपनं. रुदितं रोदनं, मृतं मरणं,
[मृधातीर्भावे क्तः] स्वप्ने स्वप्नावस्थायां. एतत् सर्वं, तथा अगम्यागमनञ्च अगम्या-
स्त्रीसम्भोगश्च, धन्यं शुभप्रदं. भवतीति शेषः, हि निश्चये । वृत्तमुपजातिः ॥ २४२ ॥

(ग) खरारोहणं—गर्हभारोहणम् ।

दुःखप्राप्तुं विद्वान्ब्राह्मं, खरेति ।—यस्तु जनः, स्वप्ने स्वप्नावस्थायां, खरः गर्हभः,
उद्गः, महिषः. व्याघ्रश्च एतान् अधिरोहति आरोहति, तस्य जनस्य षण्मासाभ्यन्तरे
षण्मासमध्ये, मृत्युः मरणं, भवति जायते ; एतत् निश्चितम् अत्र संशयो नास्तीत्यर्थः ।
अध्यावक्तं वृत्तम् ॥ २४३ ॥

अन्यच्च,—

स्वप्नेषु प्रथमे यामे संवत्सर-विपाकभाक् ।

द्वितीये चाष्टभिर्मासैः तृतीये च त्रिमासकैः ।

गोविसर्जनवेलायां सद्यस्तु फलमिष्यते ॥ २४४ ॥

किं बहुना ? भो राजन् ! अयं स्वप्नः तवारिष्टसूचकः” ।
राज्ञीकृतं,—“भो ब्राह्मण ! अस्य दुःस्वप्नस्य अरिष्टोपशमनार्थं किं
करणीयम् ?” सर्वज्ञभट्टेनोक्तं,—“त्वं स्नानं विधाय इज्यावेक्षणं
कृत्वा सर्वमलङ्कारजातं वस्त्रादियुतं (घ) ब्राह्मणाय देहि । पुनः
वस्त्रान्तरं परिधाय देवस्याभिषेकं कारयित्वा नवरत्नैः (ङ)
पूजां विधेहि, ब्राह्मणेभ्यो गवादिदशधान्यानि (च) देहि,

दृष्टस्य स्वप्नस्य यामर्भट्टेन शुभाशुभफलं विवृण्वन्नाह, स्वप्नेष्विति ।—प्रथमे यामे
रात्रेः प्रथमप्रहरं, स्वप्नेषु जातेषु, संवत्सरविपाकभाक् संवत्सरमध्ये फलभोगी
भवति, द्वितीये द्वितीयप्रहरं च जाते स्वप्ने, अष्टभिः मासैः अष्टमासमध्ये, फलभोगः
भवतीति शेषः, तृतीये च तृतीयप्रहरं च जाते स्वप्ने, त्रिमासकैः त्रिमासमध्ये, फलभोगी
भवतीति शेषः, गोविसर्जनवेलायां गवां मुख्यकिरणानां, विसर्जनकाले विमीक्षणसमये,
प्रभातकालं इत्यर्थः, स्वप्ने दृष्टे इति शेषः, सद्यः भट्टिति, फलं स्वप्नफलम्, इत्यतः प्राप्यते
इत्यर्थः । पथ्यावक्तं तत्तम् ॥ २४४ ॥

(घ) इज्यावेक्षणम्—इज्यस्य पूज्यस्य, नारायणस्य इत्यर्थः, अवेक्षणं दर्शनम् ।
कृत्वा—विधाय । सर्वमिति,—परिधेयादिसहितं भूषणसमृद्धमिति समुदितार्थः ।

(ङ) नवरत्नैः,—“मुक्तामणिश्चवैदूर्यगोमेदा वज्रविद्रुमौ । पञ्चरागं मरकतं
नीलञ्च—” इत्युक्तेः नवसङ्घप्रकरत्नैः ।

(च) गवादीनि ।—गवादीनि गोप्रभृतीनि दशविधानि धान्यानि धान्याचला-
दीनि । तानि चोक्तानि हेमाद्रौ, यथा—“प्रथमो धान्यशैलः स्यात् द्वितीयो लवणा-
चलः । गडाचलमृतीयस्तु त्रतुर्थो ह्यमपर्वतः ॥ पञ्चमस्तिलशैलः स्यात् षष्ठः कार्पास-
पर्वतः । सप्तमी घृतशैलश्च द्वादशशैलस्तथाऽष्टमः । राजतो नवमस्तद्वत् दशमः शर्कराचलः” ॥
आदौ गोदानं कृत्वा पथात् धान्याचलादीनि दशविधानि दद्यात् । दशधान्यानि इत्यत्र
“अष्टादश धान्यानि” इति पाठो न—अष्टादशप्रकाराणि धान्यानि ; अष्टादशधान्यानि
यथा—“यवगोधूमधान्यानि तिलाः कण्टुकुलत्पकाः । माषा मुद्गा मसुराश्च निष्पावाः

अन्ध-बधिरपङ्गु कुष्ठानाथादींश्च भूरिदानेन सन्भावय (क) ।
अनेनानुष्ठानेन ब्राह्मणाशीर्वचनेन च तव दुःस्वप्नप्रजारिष्टफल-
नाशात् स्वस्ति (ज) भविष्यति” इति ।

राजा एतत् सर्वं भट्टवचनं (भ) श्रुत्वा यथोक्तम् अनुष्ठाय,
दिनत्रयं भूरिदानार्थं भाण्डारिकमाह्वय समादिदेश । ततो यस्य
यावता धनेन तृप्तिरभवत्, तेन तावदनं नीतम्” ।

इति कथां कथयित्वा पुत्रलिका राजानमवदत्,—“भो
राजन् ! त्वयि एवमौदार्यं धैर्यञ्च विद्यते चेत्, तर्हि अस्मिन्
सिंहासने समुपविश” । राजा तूष्णीमासीत् ।

[इति विक्रमाकंचरिते सिंहासनोपाख्याने असुरी-भोजसंवादे दुःस्वप्नदर्शनं
नाम त्रयोविंशोपाख्यानम्] ॥ २३ ॥

श्यामसर्पपाः ॥ गवेषुकाश्च नीवाराः आदृक्चोऽथ सतीनकाः । चणकाश्चीनकाश्चैव
धान्यान्वटादृशैव तु ॥” इति हेमा० दा० खण्ड० स्क० पु० । “गुडादिदशधेनूदंति” इति
पाठे तु—गुडधेन्यादिदशधेनूदानानि कुरु इत्यर्थः । अथमेव पाठः समीचीनतया
प्रतिभाति । गुडधेन्यादिर्यथा हेमाद्रौ दा० ख०,—“प्रथमा गुडधेनुः स्यात् घृतधेनुस्तथा
ऽपरा । तिनधेनुस्तृतीया तु चतुर्थी जलमंजिता ॥ चौरधेनुश्च विख्याता मधुधेनु-
स्तथाऽपरा । सममौ शर्कराधेनुर्दधधेनुस्तथाऽष्टमी । रसधेनुर्नवमी स्यात् दशमी स्यात्
स्वरूपतः ॥” इति ।

(क) भूरिदानेन—प्रचुरार्थवितरणेन । सन्भावय—सन्तोषय ।

(ज) दुःस्वप्नेति ।—दुःस्वप्नात् दृष्टस्वप्नदर्शनात् जायते इति दुःस्वप्नं, तथा
विषम्य अरिष्टस्य अमङ्गलस्य, यत् फलं तद्वाशात् निवारणात् । स्वस्ति—क्षेमं, मङ्गल-
मिति यावत् ।

(भ) भट्टवचनं—भट्टः वेदज्ञपण्डितः, तस्य वाक्यमित्यर्थः ।

इति त्रयोविंशोपाख्यानम् ॥ २३ ॥

अथ शालिवाहनयुद्धवर्णनं नाम चतुर्विंशोपा- ख्यानम् ।

पुनरपि राजा यावत् सिंहासनम् आक्रमितुमुपक्रमते, ताव-
दन्या पुत्तलिका तमपवार्य्यं समवदत्,—“भो राजन् ! यस्य
विक्रमस्येवौदार्य्यादयो गुणाः सन्ति, सोऽस्मिन् सिंहासने उपवेष्टुं
क्षमः” (ज) । भोजराजेनोक्तं,—“भोः पुत्तलिके ! कथय तस्य
विक्रमस्यौदार्य्यादिगुणवृत्तान्तम्” । सा अब्रवीत्,—“श्रूयतां
राजन् ! आसीत् विक्रमादित्यस्य विषये (ट) पुरन्दरपुरी नाम
नगरी । तत्र महाधनिकः कश्चिद्धणिगवसत् । तस्य च चत्वारः
पुत्राः आसन् । अथासौ एकदा तान् आहूयावादीत्,—“भोः
पुत्राः ! मयि मृते युष्माकं चतुर्णामिकत्रावस्थानं यदि न सम्भ-
वेत्, तदा पश्चात् विवादो भविष्यति, तस्मात् जीवन्नेव भवतां
चतुर्णां ज्येष्ठानुक्रमेण भागमकार्षम् (ठ) । मञ्चाधस्ताच्चत्वारस्ते
भागा निक्षिप्ताः सन्ति, ज्येष्ठकनिष्ठभागक्रमेण गृह्णीत” । तथा
च तैरङ्गीकृतम् (ड) ।

ततस्तस्मिन् परलोकं गते चत्वारो भ्रातरो मासमेकत्र स्थिताः ।
ततः तेषां स्त्रीणां परस्परं कलहो जातः । तदनन्तरं तैर्विचारितं,
—“किमर्थं कलहः क्रियते ? पित्रा जीवतैव पूर्वं चतुर्णां विभागः

(ज) क्षमः,—योग्यः ।

(ट) विषये—अधिकृतदेशे, राज्ये इत्यर्थः, (“देशविषयौ तूपवर्त्तनम्” इत्यमरः) ।

(ठ) ज्येष्ठानुक्रमेण—वयोऽधिकपौर्वापर्य्येण । भागम्—अंशम् । अकार्षम्—
कृतवान् अस्मीत्यर्थः ।

(ड) अङ्गीकृतं—स्वीकृतमित्यर्थः ।

कृतोऽस्ति, तत् मञ्चाधःस्थितं विभागक्रमं (ढ) गृहीत्वा विभक्ताः
सन्तः वक्षं सुखेन तिष्ठामः” इत्युक्त्वा यावन्मञ्चाधः खनन्ति, ताव-
च्चतुर्णां पादानाम् अधश्चत्वारि सम्पुटानि (ण) दृष्टानि । तेषां मध्ये
एकत्र सम्पुटे सृत्तिकाः अवर्तन्त; अन्यत्र अङ्गारा आसन्;
अपरस्मिन् अस्थीनि स्थितानि, चतुर्थे च पलालपुञ्जः (त) स्थितः ।

एवमेतत् सम्पुटचतुष्टयं दृष्ट्वा ते चत्वारः भ्रातरः विस्मयं
गताः परस्परं प्रोचुः,—“अहो ! अस्मात् पिढकृतसम्यग्विभाग-
क्रमात् अर्थविभागक्रमः केन ज्ञायते ?” इत्युक्त्वा तैः राजसभां
गत्वा तस्याः (थ) पुरतः सर्वो वृत्तान्तः निवेदितः । सभ्यैरपि
विभागक्रमो न अबुध्यत । पुनश्चत्वारः भ्रातरो यत्र यत्र
ज्ञातारः (द) सन्ति, तत्र तेषां पुरतः अमुं वृत्तान्तं निवेदयन्ति
स्म, परं कोऽपि निर्णयं कर्तुं न शशाक ।

अथ एकदा उज्जयिनीं समागतास्ते राजसभामागत्य राज्ञः
सभायाश्च पुरतो विभागवृत्तान्तमामूलमकथयन् । राज्ञा सभया(ध)
चापि विभागक्रमो न ज्ञातः । तदनन्तरम् एकदा तैः प्रति-
ष्ठानाभिधेयं नगरान्तरं गत्वा तत्रत्यानां महाजनानां पुरतः
तद्वृत्तान्तं भणितुमारब्धम् ; तेषुपि निर्णेतुं न शक्नु. (न) ।

तस्मिंश्च नगरे कुम्भकारगृहे (प) स्थितः शालिवाहनो नाम
कश्चित् अमुं वृत्तान्तमाकर्ण्य तत्र गतान् महाजनान् अकथयत्,

- (ढ) विभागक्रमं—विभागस्य वृष्टनस्य, क्रमं पूर्वोपरभावरूपं विधानम् ।
(ण) सम्पुटानि—सङ्घुषाः, पेटकानि इति यावत् ।
(त) पलालपुञ्जः,—पलालः शस्यशून्यधान्यकाण्डः, तेषां पुञ्जः राशिः ।
(थ) तस्याः,—सभायाः, लक्षणया सभास्थजनानामित्यर्थः ।
(द) ज्ञातारः,—विद्वांसः, बौद्धार इति यावत् ।
(ध) सभया—लक्षणया सभास्थजनैरित्यर्थः ।
(न) न शक्नुः,—नैव समर्था बभूवुः [शक् + लिट् - भि] ।
(प) कुम्भकारगृहे—कुलालभवने ।

—“भोः सभ्याः ! किमत्र दुर्बोधमस्ति ? किमाश्चर्य्यञ्च, तत्कथय ?” । तदाकर्ण्य तेषामेकोऽवदत्,—“एते चत्वारः एकस्य धनिकस्य पुत्राः । जीवता एतेषां पित्रा एवं ज्येष्ठकनिष्ठानुक्रमो विभागः कृतः ; तदयथा,—एकत्र सम्पुटे मृत्तिकाः, अन्यत्र अङ्गाराः, अपरस्मिन् अस्थीनि, अन्यस्मिन् पलालपुञ्जश्च इति । एवं विभागस्य निर्णयं कर्तुं कोऽपि न शशाक” ।

तच्छ्रुत्वा शालिवाहनेन उवाच,—“ज्येष्ठस्य मृत्तिका दत्ता, तेन या समुपार्जिता भूमिः, सा सर्वा तस्मै दत्ता । द्वितीयस्य अङ्गारो दत्तः, तेन सकलमपि सुवर्णं तस्मै दत्तम् (फ) । तृतीयस्य अस्थीनि दत्तानि, तेन सर्वेऽपि पशवः तस्मै दत्ताः । चतुर्थस्य पलालपुञ्जो दत्तः, तेन सर्वविधधान्यादीनि तस्मै दत्तानि” । एवं शालिवाहनेन तेषां पितृकृतविभागस्य तात्पर्य्यं वर्णितम् । तदाकर्ण्य तेषुपि धनिककुमाराः कृतार्थाः सुखिनो भूत्वा स्वनगरं जग्मुः ।

अथ राजा विक्रमः तेषुः एवं विभागनिर्णयहत्तान्तं श्रुत्वा विस्मयं गतः प्रतिष्ठाननगरीं प्रति काञ्चित् पत्रिकां प्रेषयामास ; यथा,—“स्वस्ति श्रीयजनयाजनाध्ययनाध्यापनदानप्रतिग्रहरूप-षट्कर्मनिष्ठान् यमनियमादिगुणयुक्तान् (ब) प्रतिष्ठाननगरी-

(फ) तेनेति ।—सुवर्णस्य अग्नेः रेतस्वाप्तं, अङ्गारस्यापि अप्रियोनित्वात् उभयोरैकसम्भवत्वेन अङ्गारस्यापनात् अङ्गारः सुवर्णं बोधयति । तत्र सुवर्णस्य सर्व-धातुप्राधान्येन सुवर्णदानेनैव भूत्यादिषु पारिशेष्याश्च रजतादीनामन्येषामपि धातूनां दानमर्थादायातम् इति भावः ।

(ब) यमेति ।—यमः,—धीगाङ्गभेदः अहिंसादिः । तदयथा,—“अहिंसा सत्त्व-वचनं ब्रह्मचर्य्यमकल्कता । अलेयमिति पञ्चैते यमाख्यानि व्रतानि च ॥” तत्र अहिंसा—सर्वथा सर्वदा सर्वभूतानामनभिद्रोहः । सत्त्व—यथार्थे वाङ्मनसे, यथादृष्टं यथाश्रुतं यथाऽनुमितं, तथा वाङ्मनसेति । ब्रह्मचर्य्यं—गुप्तेन्द्रियस्य लपस्यस्य संयमः । अकल्कता—

वासिनो महाजनान् कुशलप्रश्नपूर्वकं (भ) राजा विक्रमः
विज्ञापयति,—भवतां ग्रामे यः तेषां चतुर्णां धनिकतनयानां
विभागनिर्णयकारौ वर्तते, स मदन्तिकं (म) प्रेषयितव्यः” इति ।
तत्रत्याश्च महाजनाः राज्ञा प्रेषितां तां पत्रिकां वाचयित्वा (य)
शालिवाहनमाह्वय कथयामासुः,—“भोः शालिवाहन ! त्वां
राजाधिराजः परमेश्वरः आसमुद्रपृथिवीपतिः (र) उज्जयिनो-
नाथः सकलकलाऽर्थश्लोककल्पद्रुमः (ल) विक्रमो नाम राजा

निष्पापत्वम् । स्तेयम्—अशास्त्रपूर्वकं द्रव्याणां परतः स्वीकरणं तत्प्रतिषेधः । नियमः,—
योगाङ्गभेदः श्रौचादिः । तद्वयथा,—“शौचसन्तोषतपःस्वाध्यायेश्वरप्रणिधानानि नियमाः”
तत्र शौचं—मृज्जलादिजनितं मेघ्याभ्यवहरणादि च बाह्यमाभ्यन्तरं चित्तमलानामा-
द्यालनम् । सन्तोषः,—सन्निहितसाधनात् अधिकांश अनुपादित्वा । तपः—इन्द्र-
सहनं, इन्द्रश्च जिघत्सापिपासे, शीतोष्णे, स्थानासनेः काष्ठमौनाकारमौने च, व्रतानि
चैवं यथायोगं क्रुच्छ्रचान्द्रायणसान्तपनादीनि । स्वाध्यायः,—मौक्तशास्त्राणामध्ययनं,
प्रणवजपो वा । इंसुरप्रणिधानं—तस्मिन् परमगुरौ सर्वकर्मापेक्षम् । इत्युक्तलक्षणौ
यमनियमौ तदादिषु गुणेषु यमनियमासनप्राणायामप्रत्याहारधारणाध्यानसमाधिर्गुणेषु
योगसाधनेषु अष्टाङ्गेषु इत्यर्थः युक्तान् निरतान् ।

(भ) महाजनान्—श्रीभियान् इत्यर्थः । कुशलप्रश्नपूर्वकं—श्रेयीजिज्ञासा-
पुरःसरं, “ब्राह्मणं कुशलं पृच्छेत् क्षत्रवन्धुमनामयम्” इत्युक्तेः ।

(म) मदन्तिकं—मत्सकाश्रि ।

(य) वाचयित्वा—पठित्वा ।

(र) राजेति ।—राजसु मध्ये अधिकः श्रेष्ठः राजा इति राजाधिराजः,—
स्वार्थभौमः इति यावत् । परमेश्वरः,—परमैश्वर्यशाली, महाधनीति यावत् । आसमुद्र-
पृथिवीपतिः,—आसमुद्रं समुद्रपर्यन्ताथाः, पृथिव्याः पतिः अधीश्वरः ।

(ल) सकलेति ।—सकलानां सञ्चासां चतुःषष्टिकिधानामिति यावत्, कलानां
शिल्पादिविद्यानाम् । अर्थानाम् इन्द्रियार्थानां, रूपरसादिभोग्यवस्तूनामित्यर्थः अथवा —
अर्थानां पुरुषार्थानां धर्मार्थकामानां त्रिवर्गाणां । श्लोकानां यज्ञसां, शौर्य-दया-दाक्षिण्य-
धरोपकारादिप्रभवाणामिति भावः, कल्पद्रुमः कल्पवृक्ष इव । कल्पवृक्षे यथा यावन्ति
द्रव्याणि, यावन्ती गुणाश्च एकौभूय तिष्ठन्ति, तथा विक्रमेऽपि सन्ति इति भावः ।

समाह्वयति (व); तत् त्वं तत्र गच्छ” । तिनोक्तं,—“कोऽसौ विक्रमो नाम राजा ? तेनाहृतो न गच्छामि । यदि तस्य प्रयोजनमस्ति, तदा स स्वयमेव मम समीपे आगच्छतु ; तेन मम किमपि प्रयोजनं नास्ति” । तस्य तत् वचनं श्रुत्वा महाजनैः “स न याति, श्रीमदागमनमत्रैव वाञ्छति” इति पुनःपत्रिका (श) राजानं प्रति प्रेषिता ।

ततः राजा तत्पत्रिकालिखितार्थं श्रुत्वा क्रोधाग्निना देदीप्यमानविब्रह्मोऽष्टादशाक्षौहिणौबलैः (घ) सह निर्गत्य, प्रतिष्ठाननगरीमागत्य शालिवाहनं प्रति दूतं प्रेषितवान् । ततस्तेन प्रेषितेन दूतेन तत्र गत्वा शालिवाहनो भणितः,—“भोः शालिवाहन ! राजाधिराजो विक्रमः त्वामाह्वयति, तस्मात् त्वं तस्य दर्शनार्थमागच्छ” । शालिवाहनेनोक्तं—“भो दूत ! अहम् एकाकी सन् राजानं न द्रक्ष्यामि, षडङ्गबलोपेतः समराङ्गणे (स) विक्रमस्य दर्शनं करिष्यामि, तत् गत्वा एवं राज्ञे निवेदय” ।

तस्य तद्वचनं श्रुत्वा कूतः राज्ञे सर्वं तथैवाऽऽचक्ष्यौ । तत् श्रुत्वा च राजा विक्रमः सबलः समरभूमिमागतः । शालिवाहनोऽपि कुम्भकारगृहे मृत्तिकाया कृतानि हस्त्यश्व-रथ-पदातिबलानि मन्त्रेण समुज्जोष्य, तेन षडङ्गबलेन नगरात् निर्गत्य समराङ्गणं प्रति समागतः । तदा उभयदलनिर्गमसमये,—

(व) समाह्वयति—आकारयति ।

(श) पुनःपत्रिका—उत्तरलिपिरित्यर्थः ।

(घ) अष्टादशैति ।—अक्षौहिणी—सङ्ख्याविशेषयुक्तरथादिसेना । तत्सङ्ख्या च २१८७० रथाः, २१८७० इल्लिनः, ६५६१० अश्वाः, १०८३५० पदातिकाः अक्षौहिणी, एवविधैः अष्टादशगुणितैः अक्षौहिणीपरिमितैः सैन्यैरित्यर्थः ।

(स) षडङ्गिति ।—षडङ्गबलैः मन्त्रकीर्णहस्त्यश्वरथपदातिरूपैः, उपेतः युक्तः ; तथाच कामन्दकीये,—“षडङ्गी मन्त्रकीवाभ्यां पदात्यश्वरथविधेः” इति । समराङ्गणे—रथक्षेत्रे ।

दिक्चक्रं चलितं तथा जलनिधिर्जातो भृशं व्याकुलः
पाताले चकितो भुजङ्गमपतिः पृथ्वीधरः कम्पितः ।
सोत्कम्पा पृथिवी महाविषभृतः क्रोडं नमत्युत्कटं
वृत्तं सर्वमनेकधा दलपतेरेव चमूनिर्गतौ ॥ २४५ ॥

पवनगतिसमानैरश्वयूथैरनन्तै-

र्मदधरगजयूथै राजते सैन्यलक्ष्मीः ।

ध्वज-चमर-वरास्त्रैरावृतं खं समस्तं

पटुपटहृदङ्गैर्भेरिनादैस्त्रिलोकम् ॥ २४६ ॥

ततः उभयदलं मिलितम् । तस्मिन् समये,—

अश्वादेः खुररेणुभिर्बहुतरैर्व्याप्तं ह्यशेषं नभः

कृत्रैरावृतमन्तरालमनिशं पूर्णञ्च भेरीरवैः ।

सैन्यनिर्घाणसमये द्विगादीनामवस्थां वर्णयति, दिगिति ।—दलपतेः लोक-
नायकस्य राज्ञः, चमूनिर्गतौ सेनानिर्गमनकाले, दिक्चक्रं दिग्गण्डलं, चलितं चञ्चल-
मिव, अभवदिति शेषः, तथा किञ्च, जलनिधिः समुद्रः, भृशम् अत्यन्तं व्याकुलः उडेलः,
जातः अभूत्, इवेति शेषः, पातालं रमातलं, भुजङ्गमपतिः सर्पराजः वासुकिः, चकितः
भौतः, पृथ्वीधरः पर्वतः, कम्पितः कम्पवान् जातः, पृथिवी धरणी, सोत्कम्पा वेपथुमती
सती, महाविषभृतः महासर्पस्य वासुकेः, क्रोडं नमति पृथ्वी सन्नता जातत्यर्थः । पवम्
इदं च, सर्वं सकलम्, अनेकधा बहुप्रकारेण, उत्कटं भीषणं, वृत्तं जातम् । शार्दूल-
विक्रीडित वृत्तम् ॥ २४५ ॥

उभयोः चतुरङ्गबलाधिपत्यं प्रकटयितुं सैन्यशोभां विवृणोति, पवनेति ।—पवन-
गतिसमानैः वायुवेगमदृशवेगशालिभिः, अनन्तैः असङ्ख्यैः, अश्वयूथैः घोटकसमुच्चैः,
मदधरगजयूथैः मदस्त्राविक्रमिभूतैश्च सैन्यलक्ष्मीः सैन्यान्तं शोभा राजते शोभते ;
समस्तं सकलं, खं आकाशम्, ध्वजेः पताकाभिः चमरैः व्यजनविशेषैः, वरास्त्रैः
उत्तमास्त्रैश्च, आवृतं व्याप्तम्, आसीत् इति शेषः, पटुभिः स्फुटैः, व्यक्तैरित्यर्थः, पटु-
दृक्काशार्द्वैः, हृदङ्गैः हृदङ्गशब्दैः, तथा भेरीणां वाद्यविशेषाणां, नादैः शब्दैः, त्रिलोकं
विभुवनम्, आवृतं व्याप्तम्, आसीदिति पूर्वेण अन्वयः । मालिनी वृत्तम् ॥ २४६ ॥

उभयोरपि चतुरङ्गबलाधिपत्यं प्रकारान्तरेण प्रदर्शयति, अश्वादेरिति ।—अश्वादेः
अश्वप्रधतीनां, बहुतरैः बहुलैः, खुररेणुभिः खुरीभूतैः, शफोत्तिसैः इति यावत्,

निर्घोषै रथजैः गजाश्वनिनदैस्तत्किङ्किणीनां रवैः
 वीराणां निनदैः प्रभूतभयदैरन्योऽन्यसेना बभुः ॥ २४७ ॥
 खट्वाङ्गैर्भङ्गशस्त्रैः खल-खुरण-गदामुद्गराङ्गन्दुवाणै-
 नाराचैर्भिन्दिपालैर्हलवर-मुषलैः शक्ति-कुन्तेः कृपाणैः ।
 पट्टीशैः शूल-वज्रप्रभृतिभिरपरैर्दिव्यशस्त्रैः सुतीक्ष्णै-
 रन्योऽन्यं युद्धमेवं मिलितदलयुगे वर्तते सङ्गतानाम् ॥२४८॥

तत्र रणे,—

एके वै हन्यमाना रणभुवि सुभटा जीवहीनाः पतन्ति
 एके मूर्च्छां प्रपन्नास्तदपि निजबलैरुत्थिताः सम्भवन्ति ।
 मुञ्चन्ते सङ्ग्रहासं निजनिष्कृतिपरं मानमाद्यं प्रमादं
 भृत्वा धावन्ति चाग्रे जितमरणभयाः प्रौढिमङ्गै हि कृत्वा ॥२४९॥

धूलिभिः, हि निश्चयम्, अशयं समयं, नभः आकाशं, व्याप्तम् आच्छन्नम्, अन्तरालं
 खलोकपृथिव्योर्मध्यम्, अनिशं निरन्तरं, कृपैः आतपनैः, आघतम् आच्छदं, भरीरवैः
 वाद्ययन्त्रविशेषध्वनिभयं, पूर्णं व्याप्तं, रथजैः निर्घोषैः रथध्वनिभिः, गजानाम् अश्वानाम्
 निनदैः शब्दैः, तत्किङ्किणीनाम् अश्वगजगलदंशस्यक्षुद्रघण्टिकानां, रवैः शब्दैश्च, तथा
 प्रभूतभयदैः अतिभयङ्करैः, वीराणां सैन्यानां, निनदैः शब्दैः, अन्योऽन्यसेनाः उभय-
 सेनाः, बभुः ययभिरं । शाट्टीलविप्रोडितं वृत्तम् ॥ २४७ ॥

युद्धवर्णनप्रसङ्गेन तत्र व्यवहृतानाम् अस्त्रशस्त्रादीनां नामानि उल्लिख्य युद्धस्थं
 भीषणतां वर्णयति खट्वाङ्गैरिति ।—खट्वाङ्गैः तदाकारशस्त्रैः, भङ्गाख्यशस्त्रैः, खलाख्य-
 खुरणाख्य-गदाख्य-मुद्गराख्यशस्त्रैश्च, अङ्गन्दुवाणैः अङ्गचन्द्राकृतिशरैः, नाराचाख्यास्तैश्च,
 भिन्दिपालैः, हलवराख्य-मुषलाख्य-शक्याख्य-कुन्ताख्यानानाविधास्तैः, कृपाणैः खड्गैः,
 पट्टीशाख्यशस्त्रैः, (अत्र कन्दोऽनरोधात् दीर्घत्वम्) शूलवज्रप्रभृतिभिः अपरैः अन्यैः,
 सुतीक्ष्णैः अतितीक्ष्णैः, दिव्यशस्त्रैः उत्तमास्तैः, मिलितदलयुगे सम्मिलितोभयसैन्यमध्यं,
 सङ्गतानां वीरश्रेष्ठानाम्, अन्योऽन्यं परस्परम्, एवम् ईदृशं, युद्धं रणः, वर्तते सङ्गत-
 मित्यर्थः । स्रग्धरा वृत्तम् ॥ २४८ ॥

युद्धं विव्रणोति, एके इति ।—एके वै केचन, हन्यमानाः अश्वेस्ताश्वमानाः,
 सुभटा वीराः, जीवहीनाः मृताः सन्तः, रणभुवि युद्धक्षेत्रे, पतन्ति शिरसं, एके
 अन्ये च केचन, मूर्च्छां मोहं, प्रपन्नाः प्राप्ताः, तदपि तथाऽपि, उत्थिताः सन्तः, मूर्च्छं-

एके वै शत्रवाणां समरभयवशं त्रासमुत्पादयन्ति
एके सम्पूर्णघातैरुपहृतवपुषो नाकनारीप्रियाः स्युः ।
एके वै वीरधुर्या रिपुहृतजठरा भिद्यमानाश्च शस्त्रैः
अस्त्रैः सन्निवृत्तदेहा अपि भयरहिता वैरिभिर्यान्ति युद्धम् ॥२५०॥
तत्रारिश्चुरिकादिशस्त्रनिचया भान्तीव मीनादयः
केश-स्त्रायु-शिराऽन्वजालनिवहः शैवालवत् दृश्यते ।
यानीभेन्द्रकलेवराणि पतितानीदृङ् न शम्भोर्मृधे
प्रस्थानीव विभान्ति तानि रुधिरं चास्थीनि शङ्का इव ॥२५१॥

धनमानान्तरमिति भावः, निजबलैः स्वकीयसैन्यैः सङ्घ, सम्भवन्ति सङ्घच्छन्ते ; सादृष्टासम्
अदृष्टासिम् सङ्घ, निजनिज्जतिपरं निजस्य स्वस्य, निज्जतिः पराभवः, परः प्रधानं यत् तादृशं
मानं गर्वं, मुञ्चन्ते त्वजन्ति ; पराभवं प्राप्य आत्मनो वीरगर्वं त्वजन्तीत्यर्थः, मुञ्चन्ते इत्यत्र
आत्मनेपदप्रयोगश्चिन्त्यः ; आद्यं श्रेष्ठं, प्रसादं प्रसन्नतां, भृत्वा भृत्वा, प्रसन्नचित्ताः सन्तः
इत्यर्थः, अङ्गे देहे, प्रौढिम् उल्काङ्गं, कृत्वा, जितमरणभयाश्च सत्युभयरहिताः सन्तः, केचन
इति शेषः, अद्ये धावन्ति अद्यसराः भवन्ति । स्रग्धरा इत्तम् ॥ २४९ ॥

प्रकारान्तरेण वर्णयति, एके इति ।—एके वे केचन, शत्रवाणां शत्रूणां, समरभय-
वशं रणशङ्कान्नयं, त्रासं भयम्, उत्पादयन्ति जनयन्ति, वीरदर्पतर्जनादिभिः विपक्षान्
धर्षयन्ते इति भावः ; एके अन्ये च केचन, सम्पूर्णघातैः अतिकठिनप्रहारैः, उपहृतवपुषः
आहतदेहाः सन्तः, नाकनारीणां स्वर्गीयदीपिताम्, अपसरसामिति यावत् प्रियाः
वल्गुभाः, स्युः भवेयुः, युद्धे देहं त्यक्त्वा स्वर्गताः भवेयुरित्यर्थः ; एके वै अपरे च केचित्
वीरधुर्याः वीरश्रेष्ठाः, रिपुभिः शत्रुभिः, हृतम् आहतं, जठरं येषां ते तादृशाः, शस्त्रैः
भङ्गादिभिः, भिद्यमानाः ताद्यमानाः, तथा अस्त्रैः कृपाणादिभिः, सन्निवृत्तः विदीर्णः, देहः
येषां ते तादृशा अपि, भयरहिताः निर्भयाः सन्तः, वैरिभिः शत्रुभिः सङ्घ, युद्धं यान्ति
सङ्ग्रामं कुर्वन्तीत्यर्थः । स्रग्धरा इत्तम् ॥ २५० ॥

युद्धवर्णनप्रसङ्गेन युद्धक्षेत्रं नदीरूपं प्रतिपादयन् वर्णयति, तत्रेति ।—तत्र युद्धक्षेत्रे,
अरैः शत्रोः, कुरिकादिशस्त्रनिचयाः असिपुत्रिकाप्रभृतिशस्त्रसमुहाः, मीनादयः इव
मत्स्यादिजलजन्तव इव, भान्ति ; केशाः, केशधराः, शिराः, अन्वजालानि च, तेषां
निवहः समूहः, शैवालवत् शैवालमिव, दृश्यते ; यानि च इभेन्द्राणां महागजानां,
कक्षीवराणि देहाः, पतितानि, सन्तीति शेषः, शम्भोः शिवस्य, रुधिरं गजासुरैश्च सङ्घ

शालिवाहनपुद्गवर्णनं नाम चतुर्विंशोपाख्यानम् । [२०१]

ततो विक्रमार्केण शालिवाहनस्य सैन्यं सर्वं पातितम् ।
तद्दृष्ट्वा शालिवाहनः शेषाभिधेयं पितरं नागिन्द्रं (ह) सम्भार ।
शेषेण च सर्पाः प्रेषिताः । तैः सर्पैर्दष्टं विक्रमादित्यसैन्यजातं
विषेण मूर्च्छितं रणाङ्गणे पपात ।

तदनन्तरं विक्रमार्की राजा एकाकी निजनगरं गत्वा स्व-
सैन्यसञ्जीवनार्थम् अर्द्धोदके (क) स्थित्वा नववर्षपर्यन्तं वासुकि-
मन्त्रमजपत् । ततो वासुकिः तस्मिन् प्रसन्नो भूत्वा बभाण,—
“भो राजन् ! वरं वृणोष्व” । विक्रमेण भणितं,—“भोः सर्प-
राज ! यदि मयि प्रसन्नोऽसि, तर्हि सर्पविषवेगेन मूर्च्छितस्य
मम सैन्यस्य सञ्जीवनार्थं मङ्गं कञ्चित् अमृतघटं देहि” । अथ
वासुकिना “तथोम्” इति (ख) दत्तं तममृतघटं गृहीत्वा राजा
विक्रमो यावत् मार्गं समायाति, तावत् ब्राह्मणः कश्चिदागत्य,—
“हरैर्लीलावराहस्य दंष्ट्रादण्डः स पातु वः ।

हिमाद्रिकलसा यत्र धात्री क्वत्रश्रियं दधौ” ॥ २५२ ॥

इत्याशिषमुक्तवान् ।

युद्धे, ईदृक् इत्यन्तरासः, गजदेहः न, पतिती नासीत् इति भावः, तानि
गजकलेवराणि, प्रस्थानीव पर्वतशिखरस्थसमतलस्थानानीव, विभान्ति शोभन्ते ;
रुधिरे रक्तप्रवाहमध्ये, अस्थीनि च शङ्का इव, दृश्यन्ते इति शेषः । शार्दूलविक्रीडितं
वृत्तम् ॥ २५१ ॥

(ह) शेषाभिधेयं नागिन्द्रम्—अनन्ताव्यसर्पराजम् ।

(क) अर्द्धोदके—अर्द्धेन अर्द्धोदकेन, उदके जले इत्यर्थः ; यद्वा,—उदकस्य अर्द्धम्
अर्द्धोदकं तस्मिन् अर्द्धोदके अगभौरजले ; अर्द्धदेहव्यापकम् उदकं तस्मिन् देहार्द्ध-
व्यापके उदके, [शाकपार्थिवादिवत् उत्तरपदलोपी समासः] “अर्द्धोदकं—चरणात्
नाभिपर्यन्तम् उदकम्” इति प्रायश्चित्ततत्त्वे रघुनन्दनः ।

(ख) तथोम्—तथाऽस्तु । इति एवमुक्त्वा ।

आशीःश्रीकमाङ्क, हरैरिति ।—लीलया वराहस्य वराहकृपिणः, हरैः विष्णोः, स
एकाश्वनिमप्रपृथिव्युद्धरणात् प्रसिद्धः इत्यर्थः, दंष्ट्रादण्डः दण्डाकारा दंष्ट्रा दन्तः, क.

ततो राज्ञा भणितं,—“भो ब्राह्मण ! कुतः समागतोऽसि ?” ब्राह्मणेनोक्तम्,—“अहं प्रतिष्ठाननगरादागतः” । राज्ञोक्तं,—“किं वदसि ?” ब्राह्मणोऽवदत्,—“भवान् अर्थिजनचिन्तामणिः, (ग) यतश्चिन्तितं वस्तु दातुं समर्थः ; ममैकस्मिन् वस्तुनि प्रीतिरस्ति, यदि तद्दीयते तर्हि वदामि” । राज्ञोक्तं,—“ब्राह्मण ! यत् त्वया याच्यते, तत् दास्यामि” । ब्राह्मणेनोक्तं,—“मह्यमयममृतघटो दातव्यः” । राज्ञोक्तं,—“त्वं केन प्रेषितोऽसि ?” ब्राह्मणेनोक्तम्,—“अहं शालिवाहनेन प्रेषितः” । तत् श्रुत्वा राज्ञा विचारितं, (घ)—“मया पूर्वं किञ्चिदविचार्यैव अस्मै ‘दास्यामि’ इति भणितम् ; इदानीं न दीयते चेत्, तदा न केवलम् अपकीर्त्तिः, (ङ) अधर्मोऽपि भविष्यति ; अतः सर्वथा मयैतत् दातव्यमेव” । ततः राजानं निरुत्तरमालोक्य ब्राह्मणेन भणितं,—“भो राजन् ! किं विचारयसि ? त्वमतौव सज्जनोऽसि ।

शुभान्, पातु रक्षतु । हेमाद्रिकलसा सुमेरुरूपचूडाभूषणा, धात्री वसुधरा, यत्र यस्मिन् दंष्ट्रादण्डे इति यावत्, स्थिता सती इत्यध्याहार्यम् ; क्वत्रियम् आतपवशीभा, दधी सन्दधार ; धरित्री यत्राश्रिता सकलसंस्कृत्ववद्भातीति सरलार्थः । क्वदण्डस्य उपरिभागे हि सुवर्णादिधातुविनिर्मितः स्रग्नायः कश्चित्पदार्थः लीकालीकरमणीयतया तद्भूषणरूपेण व्यवक्रियते इति हि प्रसिद्धिः । अत्र च दंष्ट्रादण्डः क्वधाराणदण्डस्थानीयः, सर्व्वतः प्रसृता पृथिवी च क्वदस्य वस्त्रस्थानीया, पृथिव्युपरिस्थः सुमेरुश्च क्रमशः स्रग्नायतया सुवर्णमयतया च तादृशभूषणस्थानीयाः । तथा च सुमेरुकलसेत्वर कलसशब्दः तादृशशिरोभूषणं लार्चनिकः । [एतेन क्वत्रे शिरोभूषणपिचया दण्डस्यैव हृत्तरतया यत्र अतिमहान् सुमेरुः शिरोभूषणं, तत्र तद्दण्डस्थानीया दंष्ट्रा ततोऽपि अतिमहत्तरिति वस्तु व्यन्यते] ।
षष्ठावर्त्तं वृत्तम् ॥ २५२ ॥

(ग) अर्थीति ।—चिन्तामात्रेण चिन्तितवस्तुदायकी मणिविशेषः चिन्तामणिः ; अर्थिजनानां याचकानां, चिन्तामणिरिव ।

(घ) विचारितं—विवेचितम् ।

(ङ) अपकीर्त्तिः,—अपशः ।

शालिवाहनशुद्धवर्णनं नाम चतुर्विंशोपाख्यानम् । [२०३]

सज्जनस्य भाषणं (च) कदाऽपि पुनरन्यथा न भवति । तथा
चोक्तम्,—

उदयति यदि भानुः पश्चिमे दिग्विभागे,
प्रचलति यदि मेरुः शीततां याति वङ्गिः ।
विकसति यदि पद्मं पर्वताग्रे शिलायां

न भवति पुनरन्यत् भाषणं सज्जनानाम्” ॥ २५३ ॥

तदाकर्ण्य राज्ञोक्तं,—“सत्यमुक्तं भवता । तथैव क्रियते,
गृह्यतामयम् असृतघटः” इत्युक्त्वा तस्मै घटं ददौ । सोऽपि
ब्राह्मणः राजानं उर्णयन् निजस्थानं गतः ; राजाऽपि उज्जयिनी-
मगात्” ।

इमां कथां कथयित्वा पुत्तलिका भोजराजमवोचत्,—“भो
राजन् ! त्वयि एवमौदार्यं धैर्यञ्च विद्यते यदि, तर्हि अस्मिन्
सिंहासनं समुपविश” । राजा तूष्णीं स्थितः ।

[इति विक्रमार्कचरिते सिंहासनोपाख्याने अप्सरो-भोजसंवादे शालिवाहन-
शुद्धवर्णनं नाम चतुर्विंशोपाख्यानम्] ॥ २४ ॥

(च) भाषणं—वचनम् ।

सज्जनाक्तिः न कदाऽपि वितथा भवति । इति प्रदर्शयित्वा प्रमाणभृतां शिष्टोक्तिम्
उदाहरति, उदयतीति ।—भानुः सूर्यः, यदि पश्चिमं दिग्विभागे पश्चिमस्या दिशि,
उदयति प्रकाशं याति ; यदि मेरुः सुमेरुपर्वतः, प्रचलति स्वस्थानात् भ्रमति ; वङ्गिः
अग्निः, यदि शीततां शीतलतां, याति गच्छति ; यदि पर्वताग्रे पर्वतशृङ्गे, शिलायां
प्रसरोपरि, पद्मं कमलं विकसति स्फुटति, यद्येवमसम्भाव्यमपि सम्भवेदित्यर्थः, पुनः
किन्तु, सज्जनानां साधुजनानां, भाषणं वाक्यम्, अन्यत् अन्यथाभूतं, न भवति ।
शालिनी वृत्तम् ॥ २५३ ॥

इति चतुर्विंशोपाख्यानम् ॥ २४ ॥

अथ अनावृष्टिवारणोपायवर्णनं नाम पञ्चविंशोपाख्यानम् ।

अथ पुनरपि राजा यावत् सिंहासनमारोढुम् अचेष्टत, तावदन्यथा पुत्तलिकया तं निवार्य उक्तं.—“भो राजन् ! यस्य विक्रमस्येव औदार्यादिगुणाः सन्ति, तेनैव अस्मिन् सिंहासने उपवेष्टव्यम्” । भोजेनोक्तं,—“भोः पुत्तलिके ! कथय विक्रमस्य औदार्यादिगुणवृत्तान्तम्” । सा अब्रवीत्,—“श्रूयतां राजन् ! विक्रमादित्ये राज्यं शासति एकदा कश्चित् ज्योतिषिकः समागत्य राजानमुद्दिश्य,—

“सूर्यः शौर्यमथेन्दुरिन्द्रपदवीं सम्मङ्गलं मङ्गलः

सद्बुद्धिञ्च बुधो गुरुश्च गुरुतां शुक्रः सुतं शं शनिः ।

राहुर्बाहुबलं करोतु नियतं केतुः कुलस्योन्नतिं

नित्यं प्रीतिकरा भवन्तु भवतां सर्वेऽनुकूला ग्रहाः” ॥२५४॥

इत्याशिषमुक्त्वा पञ्चाङ्गानि (क) कथयामास ।

आशीःश्रीकमाह, सूर्य इति ।—सूर्यः नियतं सदैव शौर्यं पराक्रमं करोतु ; अथ तथा. इन्दुः सोमः, इन्द्रपदवीम् इन्द्रतुल्यसम्पर्दं, करोतु ; मङ्गलः मङ्गलग्रहः, सम्मङ्गलं प्रार्थितं कुशलं, करोतु ददातु इति यावत्, बुधः बुधग्रहः, सद्बुद्धिम् उत्तमज्ञानं, करोतु ; गुरुः बृहस्पतिः, गुरुतां गौरवं, करोतु ; शुक्रः शुक्रग्रहः, सुतं पुत्रं, करोतु ददातु इत्यर्थः ; शनिः शनिग्रहः, शं मङ्गलं सुखं वा, करोतु ; राहुः राहुग्रहः, बाहुबलं बाह्वीः सामर्थ्यं, करोतु ; केतुः केतुग्रहश्च, कुलस्य वंशस्य, उन्नतिम् अभ्युदयं, करोतु ; सर्वे सकलाः, ग्रहाः अनुकूलाः प्रसन्नाः सन्तः, भवतां युष्माकं, नित्यं सदा, प्रीतिकराः सन्तोषजनकाः, भवन्तु जायन्ताम् । शार्दूलविक्रीडितं वृत्तम् ॥ २५४ ॥

(क) पञ्चाङ्गानि—“तिथिर्वारश्च नक्षत्रं योगः कारणमेव च । पञ्चाङ्गमेतत् विज्ञेयम्” इत्येवंलक्षणाणि ।

अनावृष्टिवारणोपायवर्णनं नाम पञ्चविंशोपाख्यानम् । [२०५]

अथ भूपतिः ज्योतिषिकमपृच्छत्,—“भो दैवज्ञ ! अस्मिन्
मंवत्सरे कीदृक् शुभमशुभं वा भविष्यति ?” दैवज्ञ आह,—
“अस्मिन् वर्षे राजा रविः, मन्त्री भौमः, मेघाधिपोऽपि
भौमः एव ; शनैश्चरो रोहिणीशकटं भित्त्वा (ज) यास्यति, तस्मात्
सर्वथा अनावृष्टिर्भविष्यति । उक्तञ्च संहितायाम्, (भू)—

यदा ह्यर्कसुतो भुङ्क्ते रोहिणीशकटं खलु ।

भित्त्वा न वर्षति तदा मेघो द्वादश वक्तरान् ॥ २५५ ॥

तथा च,—

रोहिणीशकटमर्कनन्दनः

चेद्भिनन्ति रुधिरौघभाक् मही ।

किं ब्रवीमि न हि वारि सागरे

सर्वलोक उपयाति मङ्गलम् ॥ २५६ ॥

(ज) भौमः,—मङ्गलः । रोहिणीशकटं—रोहिणीनक्षत्रस्य शकटाकार-
चतुस्कारात्मकं स्थानम् ; तच्च वृषराशेः समदशांशे ग्राम्यविज्ञेपद्वयात् परं विद्यते ।
तथा च सूर्यसिद्धान्तः,—“वर्षे समदशेऽर्के ग्रम्ये ग्राम्योऽशकद्वयात् । विज्ञेपोऽभ्यधिको
भिन्यात् रोहिण्याः शकटं खलु सः ॥” (सः,—यहः) इति (सूर्य० ८१३) ।
भित्त्वा—विदार्य, अतिक्रम्येत्यर्थः ।

(भू) संहितायां—नानाविषयसंबलितज्योतिषग्रन्थभेदे, तथा च बृहत्संहितायाम्
—“ज्योतिःशास्त्रमनेकभेदविषयं स्कन्धतयाधिष्ठितं, तत्कार्त्वीपनयस्य नाम मुनिभिः
सङ्गीर्यते संहिता” इति ।

शनैश्चरस्य रोहिणीशकटभेदात् अनावृष्टिजनकत्वे प्रमाणमाह, यदिति ।—
अर्कसुतः सूर्यपुत्रः शनिः, यदा हि यदैव, रोहिणीशकटं रोहिणीनक्षत्रं, भित्त्वा भुङ्क्ते
अर्थात् शनिग्रहः यदा रोहिण्याम् अवलिष्ठतं, तदा खलु निश्चितं, द्वादश वक्तरान्
द्वादश वर्षाणि व्याप्य इत्यर्थः, मेघो जलदः, न वर्षति वृष्टिपातो न भवतीत्यर्थः ।
पथ्यावक्तं वक्तम् ॥ २५५ ॥

तत्रैव प्रमाणान्तरमाह, रोहिणीति ।—अर्कनन्दनः शनिः, चेत् यदि रोहिणी-
शकटं रोहिणीनक्षत्रस्य शकटाकृतिस्थानं, भिनन्ति भित्त्वा गच्छति, तदा मही पृथिवी,
रुधिरौघभाक् रुधिरधारासमूहवती भवति ; किं ब्रवीमि इतः किमधिकं क्लृपयामि,

मतान्तरं च,—

यदा भिनत्ति मन्दोऽयं रोहिण्याः शकटं तदा ।

वर्षाणि द्वादशानीह वारिवाहो न वर्षति” ॥ २५७ ॥

एतद्द्वैवज्ञवचनं श्रुत्वा राजा अब्रवीत्,—“तस्यावर्षणस्य कोऽपि प्रतिकारोपायोऽस्ति न वा ?” दैवज्ञेनोक्तं.—कुतो नास्ति ? किमपि ग्रहहोमादिकं क्रियते चेत् वृष्टिर्भविष्यति” ।

ततो राजा विक्रमः श्रोतव्यान् (अ) ब्राह्मणान् आहूय, तेषां पुरतः दैवज्ञमुवाच श्रुतं पूर्ववृत्तान्तम् उक्त्वा तैर्हीमं कारयितुमारब्धवान् । ततस्तैः सर्वाऽपि होमक्रिया सम्पूर्णं सम्पादिता । राज्ञा च द्रव्यान्न-वस्त्रादिना ब्राह्मणाः सन्तोषिताः ; दश दानानि (ट) च दत्तानि । तदनन्तरं भूरिदानेन दीनाभ्यधिरपङ्कनाश्रादयोऽपि सन्तोषिताः ; परं वृष्टिर्नाभूत् । तदभावेन सर्वे लोकाः दुर्भिक्षपीडिताः बभूवुः (ठ) परं क्लेश-मगच्छन् । राजाऽपि तेषां दुःखेन स्वयमतिदुःखितः सन्,

आरभ्य चमत्ते. वारि जल, न हि दैव स्यात्, समुद्रोऽपि जनाभावः भवेत्, ततश्च सर्वलोकः सङ्घर्षे नाशम्, उपस्थाति प्राप्नोति, एव मति दुर्भिक्षपीडिता सर्वे मियन्ते इति भावः । श्रुत्योद्धता उत्तम ॥ २५६ ॥

श्रद्धेर्निवार्थं मतान्तरम् उदाहरति, गर्दति ।—यदा अथ मन्दः शनियह, रोहिण्याः शकटं भिनत्ति रोहिणीनक्षत्रमतिक्रम्य यातीत्यर्थः, तदा वारिवाहः मेघः, इह प्रथम्या, द्वादशानि वर्षाणि (क्वेना निरङ्कुशत्वात् “द्वादशानि” इति प्रयोगः) द्वादश वर्षान् व्याप्य, न वर्षति अनावृष्टिः भवतीत्यर्थः । पथ्यावक इत्तम् ॥ २५७ ॥

(अ) श्रोतव्यान्—वेदज्ञानः ।

(ट) दश दानानि—“कनकाशतिला नागो दामो रथमहौगृहाः । कन्या च कपिला धेनुमंहाटानानि वै दश ॥” इत्युक्तदशविधदानानि ।

(ठ) दुर्भिक्षपीडिता, —भिक्षाया अभावः [अर्थाभावेऽव्ययीभावात् अदन्तत्वा-दम् ; तेन “दुर्भिक्षम्” इत्यादि च सिद्धम्, तदयथा—“दुर्भिक्षे राश्रितप्लवे” इति] तेन पीडिताः मर्दिताः । बभूवुः—वृधिताः ।

एकदा यज्ञशालायां (ड) समुपविष्टो यावच्चिन्तयति, तावत् अशरीरिणी वाक् उदचरत्,—“भो राजन् ! पुरःस्थितदेवालय-निवासिनी देवी ते आशां पूरयिष्यति । अस्या देवतायाः पुरतः द्वात्रिंशलक्षणयुक्तस्य पुरुषस्य शिरः क्विच्चा बलिः (ढ) दीयते चेत्, वृष्टिर्भविष्यति” ।

तदाकर्ण्य राजा आत्मानमेव द्वात्रिंशलक्षणयुक्तं पुरुषम् अव-
धार्य देवालयं गत्वा देवीं प्रणम्य यावत् खड्गं स्वशिरस्छेदार्थं
दधाति, तावद्देवतया तया खड्गो धृतो भणितश्च,—“भो राजन् !
तव औदार्येण प्रसन्नाऽस्मि, वरं वृणीष्व” । राजा वदति,—“भोः
देवि ! यदि मयि प्रसन्नाऽसि, तर्हि इमामनावृष्टिं निवारय” ।
देवतयाऽपि “तथा भविष्यति” इत्युक्त्वा तिरोदधे (ण) । ततो
राजा देवालयात् निर्गत्य यावत् निजपुरोमागन्तं प्रवृत्तः,
तावदेव अम्बरप्रदेशः घनाघनैराहतः मुहुर्मुहुः श्रवणभीषण-
वज्रनिर्घोषैः शिखण्डिनां मोदमुत्पादयन्, दिव्योदकपिपासून्
चातकान् उन्मुखयन्, चपलाविकाशैः दिगन्तरालमुद्गासयन्,
करिशुण्डाकारस्थूलधारवर्षणैः सरस्तङ्गागादीन् उत्पूरयन्,
सर्वप्राणिनां क्लेशमपाकरोत् । (त) तत् दृष्ट्वा हर्षातिशयो राजा
निजसभामागतः” ।

(ड) यज्ञशालायां—यज्ञाय शाला गृहं तस्यां, यज्ञमण्डपे इत्यर्थः ।

(ढ) बलिः,—पूजा उपहारी वा ।

(ण) तिरोदधे—अन्तर्हितम् ।

(त) अम्बरप्रदेशः,—नभोमण्डलम् । घनाघनैः,—वर्षुकमेघैः ; [“हन्तेघंत्वञ्च”
इति वार्षिकेन हन्धातोः ञचि घत्वम्, अभ्यासस्य उत्तरस्य त्वभ्यासाच्चेति कुत्वम्] ।
आहतः,—आच्छन्नः सन् । मुहुर्मुहुः,—पुनःपुनः । श्रवणंति ।—श्रवणे श्रुतिविवरं,
भीषणः दारुणः, भीतिप्रद इत्यर्थः, यः वज्रनिर्घोषः कुलिशपतनशब्दः तैः । शिख-
ण्डिनां—मयूराणाम् । मोदं—हर्षम् । उत्पादयन्—सञ्जनयन् । दिव्योदकपिपासून्
—मेषजलं पातुमिच्छून् । चातकान्—तदाख्यपक्षिविशेषान् । उन्मुखयन्—ऊर्ध्व-

इमां कथां कथयित्वा पुत्तलिकया भणितं,—“भो राजन् ! यदि त्वयि एवं धैर्यं परोपचिकीर्षा (थ) च विद्यते, तर्हि अस्मिन् सिंहासने समुपविश” । राजा तूष्णीं स्थितः ।

[इति विक्रमार्कचरिते सिंहासनीपाख्यानान् अपरि-भोजसंवादे अनावृष्टि-

वारणीपायवर्षानं नाम पञ्चविंशोपाख्यानम्] ॥ २५ ॥

अथ कामधेनुसंवादो नाम षड्विंशोपाख्यानम् ।

पुनरपि राजा यावत् सिंहासनं समुपवेष्टुमुपचक्रमे. ताव-
दन्यया पुत्तलिकया प्रतिरुध्य उक्तं,—“भो राजन् ! अस्मिन्
सिंहासने स एव उपवेष्टुं योग्यः, (द) यस्य विक्रमस्येवौदार्या-
दयो गुणाः सन्ति” । तदाकर्ण्य भोजनोक्तं,—“भोः पुत्तलिके !
कथय तस्य विक्रमस्यौदार्यादिगुणवृत्तान्तम्” ।

मूखान् कुर्वन्, (मीघेदये चातकाः तज्जलपानार्थमुन्मुखा भवन्ति, मूखं जलं न
पिबन्ति इति प्रसिद्धिः) । चपलाविकाशः,—तडिद्वियोतनैः । दिगन्तरालं—दिशां
मध्यम् । उद्गासयन्—प्रदीपयन् । करियुगलेति,—करियुगडाकारा गजकरसदृशाः,
स्थूलाः पृथुलाः, धाराः सम्पाताः यत्र तथाविधैः वर्षसैः वारिपातनैः । सरस्तडागादीन्
—सरः,—सरोवरः, तडागः,—“प्रशस्तभूमिभागस्थो बहुसंवत्सरोत्थितः । जलाशय-
स्तडागः स्यात्” इत्युक्तलक्षणः, तदादीन् । उत्पूरयन्—जलवेगेन उच्छूनयन् । सर्व-
प्राणिनां—समस्तजीवानाम् । क्लेशं—दुःखम् । अपाकरोत्—दूरीचकार, प्रशमित-
वान् इत्यर्थः ।

(थ) परोपचिकीर्षा—परोपकारिच्छा ।

इति पञ्चविंशोपाख्यानम् ॥ २५ ॥

(द) योग्यः,—उपयुक्त इत्यर्थः ; [योगम् अर्हति इति यत् योग्यः, न तु युज-
ञ्जोः स्थत्, कर्त्तरि तदविधानात्] ।

राज्ञैवं पृष्टा सा अब्रवीत्,—“भो राजन्! श्रूयताम,—
औदार्य-दया-विवेक-धैर्यादिगुणैः (ध) अन्यो विक्रमसदृशो राजा
भूमण्डले नास्ति । अन्यच्च, तेन यदुच्यते, तदन्यथा न क्रियते,
यच्चित्ते तिष्ठति, वाचा तत्तथैव वदति, यद्वचने प्रकाशयति,
तत्तथैव करोति, अतोऽतीव सज्जनोऽयम् । उक्तञ्च,—

यथा चित्तं तथा वाक्यं यथा वाक्यं तथा क्रिया ।

चित्ते वाचि क्रियायाञ्च साधूनामेकारूपता ॥ २५८ ॥

एकदा सुरनगर्याम् (न) इन्द्रः सिंहासने उपविष्ट आसीत् ।
तस्य च सभायागृष्टाशीतिसहस्राणि ऋषीणाम् आसन् । त्रय-
स्त्रिंशत्कोट्यः देवता उपविष्टा अभवन् । तथा अष्टौ लोकापालाः,
एकोनपञ्चाशत्सरतः, द्वादशादित्याः, नारदः, तुम्बुरुः, (प)

(ध) औदार्येति—औदार्यं महत्त्वं दया परदुःखप्रहाणेच्छा, विवेकः
भद्रमहिचारः, धैर्यं मनसः स्थैर्यं, तदादिभिः गुणैः ।

साधवः सर्वोत्थेव अवस्थामु अकपटाः भवन्ति, न विशकुम्भपर्योमुखवत् वाक्-
चित्तयोः भिन्नरूपा इति दर्शयितुं शिष्टोक्तिमाह, यथेति—चित्तं मनः, यथा ग्राहक-
ताका वचनं, तथा ताडकं यथा ग्राह्यं, वाक्यं वचनं, क्रिया काव्यमपि, तथा ताडन-
मेव भवति ; साधूनां सज्जनानां, चित्तं मनसि, वाचि वाक्यं, क्रियायां काव्यं च
एकरूपता समानता, भवतीति शेषः । इति २६० सङ्ग्राहकश्लोकपर्यन्तं पद्यावत्त-
वत्तम् ॥ २५८ ॥

(न) सुरनगर्याम्—देवपुर्याम्, अमरावलामित्यर्थः ।

(प) अष्टौ लोकापालाः,—इन्द्राग्निशमनिर्ऋतिवरुणवायुकुबेरेशानाहर्दिगधि-
पतयः तथा चामरः,—“इन्द्रो वरुणः पितृपतिः नैर्ऋती वरुणी मरुतः । क्रवः ईश
पतयः पूर्वादीनां दिशां क्रमान्” ॥ इति । एकोनपञ्चाशत्सरतः—एकोनपञ्चाशत्सरतः
वायवः, तेषां नामानि यथा वज्रपुराणे,—“१ एकज्योतिश्च २ त्रिज्योतिः ३ त्रिज्योतिः
४ ज्योतिरेव च । ५ एकशक्ती ६ द्विशक्य ७ त्रिशक्य ८ महाबलः ॥ ९ इन्द्रश्च
१० गत्यदृश्यश्च ततः ११ पतिसङ्गत्यरः । १२ भितश्च १३ समितयैव १४ समितश्च
महाबलः ॥ १५ ऋतजित् १६ सत्यजिज्ञैव १७ सुषेणः १८ सेनजित् तथा । १९ अन्ति-
मिदो-२० ऽनभिवश्च २१ पुरुमिदो २२ ऽपराजितः ॥ २३ ऋतश्च २४ ऋतबाह्व

उर्वशी-मेनका-रम्भा-तिलोत्तमा-मिथिकीशी-वृताची-मञ्जुघोषा-
प्रियदर्शना-प्रभृतिदिव्यस्त्रियश्च (फ) उपविष्टा बभूवुः । सर्वोऽपि
मन्धर्वाणां गणः (ब) उपविष्टोऽभूत् । तस्मिन्नवसरं तत्र नारदेन
उक्तम्,—“अभ्रादिभूमण्डले (भ) विक्रमार्कसदृशः कीर्त्तिमान्,
परोपकारी, महासत्त्वसम्पन्नो राजा नास्ति” । तस्य तद्वचन-
माकर्ण्य सर्वे देवसभास्थिताः परं विस्मयं जग्मुः । तदा
सुरभिः (म) अभणत्,—“कोऽत्र सन्देहः ? विस्मयो वा कः ?
उक्तञ्च,—

२५ घर्षा च २६ धरणी २७ प्रव । २८ विधारणो नाम तथा २९ देवदेवी ३० महा-
बलः ॥ ३१ ईदृक्षयाय-३२ दृक्षय गते दश ३३ मितशिनः । ३४ त्रितिनः ३५ प्रस-
दृक्षय ३६ म्भरश ३७ महायशः ॥ ३८ धाता ३९ दुर्गो ४० प्रति ४१ भौमः
४२ त्वभियुक्तः ४३ त्वपात्महः । ४४ प्रति ४५ घंपुरनाथोऽद्य ४६ वासः ४७ कामो
४८ जयो ४९ विराट् ॥ इत्यर्कोनाथ पञ्चाशन्मरुतः पूर्वमन्धवाः” इति । द्वादशा-
दिव्याः,—द्वादशश्रुतीः । विष्णुधर्मोत्तरे तथा नामानि, तथा,—“धाता सिवीऽर्थमा
करो वरुणः सृष्ट एव च । भगो विदस्वान प्रषा च सविता दशमः स्रुतः ॥ एका-
दशमनया त्वष्टा विष्णुर्द्वादश उच्यते” ॥ इति । नारदः,—स्वनामख्यातदेवर्षिविंशः ।
तस्वरुः,—“सप्रिया चातिवाहश्च विख्यातो च द्वादश इहः । तस्वरुयेति चत्वारः सतः
गन्धर्वसत्तमाः” ॥ इति महाभारतोयादिपूर्वोक्तगन्धर्वविंशः स च देवगण्यकः ।

(फ) दिव्यस्त्रियः,—अभरमः, सराङ्गना इति यावत् ।

(ब) गणः,—समूहः ।

(भ) अभ्रादिभूमण्डले—अत्र सर्वर्षी, आकाशमिति यावत्, (आकाशं राजा-
ऽसम्भवात् अत्र अक्षशब्देन लक्षणया स्वर्गं बोध्यते) तत् आदिः यस्य तादृशे भूमण्डले
स्वर्गादिविभूवने इत्यर्थः ।

(म) सुरभिः,—कश्यपपत्नी गोमाता, तथा च हरिवंशे इय अध्याये कश्यप-
पत्नीकथने,—“सुरभिर्वनता चैव ताम्ना कोधवशा इरा” इति । ब्रह्मवैवर्ते प्रकृतिसखण्डे
४४ अध्याये च,—“गवामधिष्ठात्री देवी गवामाद्या गवा प्रम् । गवां प्रधाना सुरभौ
ल्लोके सा समुद्भवा ॥” इति गवायत्वमुक्तम् ।

दानं तपसि शौच्यं च विज्ञानं विनये नये ।

विष्मयो न च कर्त्तव्यो बहुरत्ना वसुधरा ॥ २५८ ॥

तथाच,—

वाजि-वारुण-लौहानां काष्ठ-पाषाण-वाससाम् ।

नारी-पुरुष-तोयानाम् अन्तरं महदन्तरम् ॥ २६० ॥

तत् श्रुत्वा इन्द्रेण सुरभिकन्या कामधेनुः (य) भणिता,—
“त्वं विक्रमस्य दया-परोपकारादीन् गुणान् निर्णेतुं मर्त्यलोकं
गच्छ” इति ।

ततः कामधेनुरत्यन्तदुर्बलं गौरूपं धृत्वा मर्त्यलोकं गच्छन्ती
यावत् विक्रमार्को मार्गं ममायाति, तावत् स्वयम् अत्यन्तदुस्तरे
धङ्गे निमग्ना स्वसमीपवर्तिना च केनचित् व्याघ्रेण सट्णामव-

वसुधराया रत्नप्रसविनीत्वात् तस्मैतस्य विक्रमस्य परोपकारित्वादिगुणं न कीर्त्तयि
विष्मयः इति प्रतिपादयित् प्रमाणश्लोकमाह, दाने इति ।—दाने दानविषये, तपसि
तपस्याविषये, शौच्यं पराक्रमविषये, विज्ञाने शास्त्रज्ञाने, विनये नम्रताया, नये नीतौ
च, विष्मयः न च कर्त्तव्यः नैव करणीयः ; हि यतः, वसुधरा पृथिवी, बहुरत्ना बहु-
विधरत्नशालिनौ, अतः तस्याः सर्वसातत्स्वरूपतया सर्वस्मिन्नेव सर्वगणसम्भव इति
भावः ॥ २५८ ॥

एकजातीयेषु सर्वेष्वेव पदार्थेषु उत्कृष्टापकृष्टभेदेन परस्परतारतम्यसत्त्वेऽपि
मानवार्त्तदेषु एवं कश्चिद्विशेषः परिलक्ष्यते यत्, गुणगतोत्कर्षोपकर्षयोः प्रभृततारतम्य-
वशात् एतेषु केचित् अभिन्नजातीया अपि पृथगिव परिलक्ष्यन्ते ; अतो मानवेषु
विक्रमे तादृशं गुणोत्कर्षमालोका न विष्मयनीयमित्येव वक्तुमाह, वाजोति ।—
वाजिनाम् अश्वानां, वारुणानां गजानां, लौहानां धातुद्रव्यविशेषाणां, काष्ठानां
दारुणां, पाषाणानां प्रस्तराणां, वाससां वस्त्राणाञ्च, नारीणां स्त्रीणां, पुरुषाणां
नराणाञ्च तीधानां जलानामपि, अन्तरम् एकजातीयेषुऽपि प्रभेदः महदन्तरं महान्
प्रभेदः, गुणगतविशेषपार्थक्यावगाहि इत्यर्थः, भवतीति शेषः ॥ २६० ॥

(य) कामधेनुः,—अभीष्टवस्तुदायिका सुरभिदुहिता, रोहिणीत्यपरनाम्ना स्वर्ग-
धेनुरित्यर्थः ।

लौकितेत्येवं स्वमायया (र) आत्मानमतिविपन्नमदर्शयत् ; राजानं दृष्ट्वा च कातरं शब्दं चकार । एवं तत्कातरोक्ति-
श्रवणविदलितप्रायहृदये राजनि तां गां पङ्कात् उच्यथापयितुं
प्रयत्नं कुर्व्याणि सूर्योऽस्तं गतः । अथ क्रमेणान्धकारमयी
रात्रिरप्यागता । सोऽपि अनाथां तां गां रक्षन् तत्रैव स्थितः ।
एवं निशाऽवसानमभूत् । ततः सूर्योदये जाते सा गौः तस्य
राज्ञो दयाधैर्यादिगुणान् निरीक्ष्य स्वयमेवोत्थिता राजानम-
वदत्,—“भो राजन् ! अहं कामधेनुः ; तव दयादिगुणान्
परीक्षितुं स्वर्गात् समागता ; स्वयमेत्य प्रत्ययश्च (ल) दृष्टः ।
त्वत्सदृशां दयापरो राजा भूतले नास्ति । तव अनेन गुणेन अहं
पसन्नाऽस्मि, वरं वृणोष्व” ।

राज्ञा भणितं,—“त्वत्प्रसादात् मयि क्वचिदपि न्यूनता
नास्ति, तत् किं मया प्रार्थ्यते ?” तयोक्तं,—“मम वाक्यं कथ-
मपि निष्फलं न भवति, तस्मात् अहं तव समीपे एव तिष्ठामि”
इत्युक्त्वा राज्ञा सह निरगच्छत् ।

ततो राजा यावत् तथा सह मार्गं गच्छति, तावत् ब्राह्मणः
कश्चिदागत्य,—

“सानन्दं नन्दिहस्ताहतमुरजरवाहृतकौमारबर्हि-

त्वासान्नासाग्रन्ध्रं विशति फणिपतौ भोगसङ्कोचभाजि ।

गण्डोड्डीनालिमालामुखरितककुभस्ताण्डवे शूलपाणे-

र्वेनायक्यश्चिरं वो वदनविधुतयः पान्तु चीत्कारवत्यः” ॥२६१॥

(र) मायया—ऐन्द्रजालिकशक्त्या ।

(ल) प्रत्ययः,—निश्चयः ।

विनायकस्य विघ्नेशत्वात् स सर्वविधेभ्यः विघ्नेभ्यः पातुं समर्थः इत्यभिप्रेत्य तल्लील
वर्षानमूलकमाशीःश्लोकमाह, सानन्दमिति ।—शूलपाणेः शिवस्य, ताण्डवे शृत्यकाले,
सानन्द यथा तथा नन्दिनः शिवानुचरस्य हस्ताभ्यां कराभ्याम्, पाहतस्य ताडितस्य, मुरजस्य

इत्याशिवं प्रयुज्यान्नवीत्,—“भो राजन् ! भाग्याद्द्विद्रोऽहम्
उदरान्नसंस्थानार्थं दिवानिशमितस्ततो भ्रमामि, पश्यामि च
निरन्तरं सर्वान् कातरदर्शनेन, परं दुर्भाग्यात् मां केचन न
पश्यन्ति । उक्तञ्च,—

दारिद्र्याय नमस्तुभ्यं सिद्धोऽहं त्वत्प्रसादतः ।

पश्याम्यहं जगत् सर्वं न मां पश्यति कश्चन ॥ २६२ ॥

यस्तु दारिद्र्यमुद्रितः, (व) तस्य गृहे सर्वदा सूतकमेव (श)
भवति । तथा चोक्तम्,—

स्वयासं पथि ऋाय देहि सुभगे ! नो नो गिरी निष्फलाः

कस्मात् ब्रूहि ? सखे ! नु सूतकमिदं कालावधिर्नास्ति किम् ? ।

मृदङ्गस्य, रवेण शब्देन, आहतः मेघगर्जनभ्रमेण समागत इत्यर्थः, यः कौमारवर्हिः
कार्तिकेयस्य वाहनं मधूरः, तस्मात् वासात् भयात् हंतीः, फणितो सर्पराजं भोग-
सङ्कीर्णभाजि फणसङ्कीर्णकारिणि, एवं नासाग्रन्ध गणेशस्य नासिकाविवरं, विशति
गच्छति च सति, गण्डात् गणेशस्य कर्पोलदेशात्, उड्डीना उत्पतिता, या अन्लिमाला
अमरपर्णिकाः, तथा मुखरिताः शब्दिताः ककुभः दिशः यासु ताः तादृश्यः, वैनायक्यः
विनायकी गणेशः तत्सम्बन्धिनः, तदीया इत्यर्थः, चौत्कारवत्यः कातरशब्दसहिताः,
(सम्भ्रमवशादिति भावः) वदनविधतयः नासारभ्युपविष्टसर्पत्वात् मुखकम्पनानि
[कर्तृपदमेतत्] वः येषान्, चिरं पान्त् रचन्तु । सखरा वचनम् ॥ २६१ ॥

अणिमादिसिद्धः पुरुषः यथा सर्वेषामदृशो भवितुं शक्नोति, तथा स च सर्वानिव
पश्यति, दारिद्र्यसिद्ध्या अहमपि तद्वत् सिद्धो जात इति : वक्तुं तादृशादृश्यतासिद्धि-
कारणं दारिद्र्यं सौति, दारिद्र्यायेति ।—दारिद्र्याय दैन्याय, तुभ्यं नमः हे दारिद्र्य !
त्वामहं नमस्करोमीत्यर्थः, (यतः) त्वत्प्रसादतः त्वदनुग्रहात्, अहं सिद्धः सिद्धिप्राप्तः,
(यतः) अहं सिद्धवत् सर्वं जगत् जगद्वासिनः सर्वान् जनानित्यर्थः, पश्यामि, किन्तु
कश्चन कीऽपि जनः, मां दारिद्र्यं सिद्धमिव, न पश्यति न अवलोकयति ; दर्शने प्रार्थना-
शङ्कया सर्वे अन्यतोमुखा भवन्तीति भावः । पथ्यावक्तं वक्तुम् ॥ २६२ ॥

(व) दारिद्र्यं—निर्धनतया, मुद्रितः सङ्कुचितः, आच्छन्न इति यावत् ।

(श) सूतकं—जननाशौचम् ।

अशुचिरेव दारिद्र्यस्य आतिथेयादिष्वपि नाधिकारः इति दम्पत्योक्तप्रत्युक्तिच्छ्लेषेन

यावज्जीवमिदं न याति विषमं पुत्रोद्भवं सूतकं

को जातो मयि सर्ववित्तरहिते ऽ दारिद्र्यनामा सुतः” ॥२६३॥

राज्ञोक्तं,—“भो ब्राह्मण ! किं याचसे ?” ब्राह्मणेन भणितं,—“भो राजन् ! भवान् आश्रितकल्पवृक्षः ; (घ) यावज्जीवं मम दारिद्र्यविच्छिन्तिः (स) यथा भवति, तथा विधेयम्” । राज्ञोक्तं,—“तर्हि इयं कामधेनुस्तव ईप्सितं दास्यति, इमां गृह्णाण” इत्युक्त्वा तस्मै तां कामधेनुं प्रादात् । ब्राह्मणः स्वर्गसुखं गतः (ह) इव तां कामधेनुं गृह्णीत्वा निजस्थानं जगाम ; राजाऽपि निजनगरीमगात्” ।

इमां कथां कथयित्वा पुत्तलिका भोजराजं जगाद,—“भो

दंशयति, स्वयासमिति ।—तवादौ पत्नीमामन्त्र पतिराह, —हे सुभगे ! पतिस्त्रीभाग्य-
वति ! पथिकाय अश्वगाय. अभ्यागतजनाय इत्यर्थः, स्वयाम निजखाद्यं, देहि अर्पय ।
तदाकर्ण्य पत्नी प्रतिवक्ति, नो इति ।—नो नो नैव नैव, गिरः तव वाक्यानि, निष्फलाः
निरर्थकाः, जाता इति शेषः । पतिः पुनः पृच्छति, कस्मादिति.—कस्मात् ? कुत एतत् ?
बूहि कथय । पत्नी उत्तरयति, सखे इति,—तु भोः सखे ! सूतकमिदं जननाशौचं
जातमित्यर्थः । भूयोऽपि पतिः पृच्छति, कालेति,—अस्य च कालार्वाधः दशाहादि-
कालनियमः, नास्ति किम् ? ततः पत्नी उत्तरयति, यावदिति,—यावज्जीवं जीवन-
कालपर्यन्तस्थायि, अत एव विषमं विजातीयमित्यर्थः, पुत्रमात्रजनने हि यादृशम्
अशौचम्, एतत्पुत्रजनने तु न तादृशमिति भावः, इदं वर्त्तमानमित्यर्थः, पुत्रोद्भव
पुत्रीत्यन्तत्रयं सूतकं न याति नापगच्छति, चिरस्थायि एतत् जननाशौचमित्यर्थः ।
एतदाकर्ण्य भूयोऽपि भर्ता पृच्छति, क इति,—सर्ववित्तरहिते सकलधनवाञ्छिते, मयि
मद्गृहे इत्यर्थः, को जातः ? उत्पन्नः ? पुनः पत्नी प्रतिवक्ति, दारिद्र्येति,—दारिद्र्य-
नामा सुतः दारिद्र्यनामकः कश्चित् पुत्रः, जातः इति पूर्वेण अन्वयः । शार्दूलविक्रीडितं
वृक्षम् ॥ २६३ ॥

(प) आश्रितेति ।—आश्रितानां जनानां कल्पवृक्ष इव, प्रार्थितवस्तुदायकत्वात् ।

(स) दारिद्र्यविच्छिन्तिः,—दारिद्र्यनाशः ।

(ह) गतः,—प्राप्तः ।

राजन् ! त्वयि एवमोदार्यं यदि विद्यते, तर्हि अस्मिन्, सिंहासनं समुपविश” । राजा तूष्णीम् (क) अभूत् ।

[इति विक्रमार्कचरिते सिंहासनोपाख्याने अप्सरी-भोजसंवादे कामधेनु-
संवादी नाम षड्विंशोपाख्यानम्] ॥ २६ ॥

अथ द्यूतकारसंवादी नाम सप्तविंशोपाख्यानम् ।

पुनरपि राजा सिंहासनं उपविष्टुं यावत् प्रायतत, तावदन्या पुत्तलिका तं निवार्याभणत्,—“भो राजन् ! यस्य विक्रमस्यैव दयादान्निर्णयौदार्यादयो गुणाः सन्ति. सोऽस्मिन् सिंहासनं उपविष्टुं क्षमः” । राज्ञोक्तं,—“भोः पुत्तलिके ! कथय तस्य विक्रमस्य दयादान्निर्णयौदार्यादिगुणवृत्तान्तम्” ।

सा अब्रवीत्,—“श्रूयतां राजन् ! विक्रमो राजा कदाचित् पृथिवीं पर्यटन् नगरमेकमगमत् । तत्रत्यो राजा अतीव धार्मिकः श्रुति-स्मृतिविहितानुष्ठानपरः तत्र स्थितान् ब्राह्मणादिचतुर्वर्णान् सम्यक् प्रतिपालयति स्म । तत्रत्यः सर्वा लोकाः सदाचारगताः. अतिधिप्रियः, (ख) दयापरश्चासीत् । राजा विक्रमः ‘दिनत्रयं दिनपञ्चकं वा अत्र स्थास्यामि’ इति कृत-

(क) तूष्णीं — मौनम् ।

इति षड्विंशोपाख्यानम् ॥ २६ ॥

(ख) अतिधीति ।—अतति गच्छति, न तिष्ठतीति अतिधि [सततयात्रे’ (उ० ८ पा० २ सू०) इति अतधार्तादिधेन्] स प्रियो वत्सलो यस्य सः, अतिधिनत्सल इत्यर्थः ।

मिश्रयः कञ्चन अतिमनोहरं देवालयं गत्वा, तत्रत्यं देवं नम-
स्कृत्य रङ्गमण्डपे (ग) उपविष्टः ।

अत्रान्तरे कश्चित् राजकुमार इव अतिमनोहररूपः दुकूल-
वस्त्रधारी, (घ) नानाऽऽभरणालङ्कृतशरीरः, कुङ्कुम-कर्पूर-
कस्तूरीमिश्रितैः चन्दनैर्विलिप्ततनुः वयस्यैः सह तत्रागत्य,
कियत्कालं नानाविधकामकथाप्रस्तावविनोदादिकं (ङ) विधाय,
पुनस्तैः सह तस्मात् निर्गतः । राजाऽपि तं दृष्ट्वा 'कोऽयम् ?'
इति मनसि विचारयन् स्थितः ।

ततो द्वितीयदिने स एव एकाकी वस्त्रादिरहितः कौपीन-
मात्रशेषः (च) सन् समागत्य देवालयस्य रङ्गमण्डपे पपात ।
राजा तं दृष्ट्वा भणति,—“भोः सदाशय ! पूर्वद्युः (क) त्वम् अल-
ङ्कृतशरीरो राजकुमार इव वयस्यैः संसेव्यमानोऽत्र समागतः,
अद्य कथमौदृशीं कष्टां दशां प्राप्सोऽसि ?” तेनोक्तं,—“भोः
स्वामिन् ! किमुच्यते ? अहं पूर्वद्युस्तथैव आसम्, इदानीं
दैवयोगात् एवं-जातोऽस्मि । तथा हि,—

ये वर्द्धिताः करिकपोलमदेन भृङ्गाः

प्रीतफुल्लपङ्कजरजःसुरभीकृताङ्गाः ।

(ग) रङ्गमण्डपं—देवसम्युखवर्तिनि नाट्यादिकरणस्थाने, “नाटमन्दिरं” इति
वङ्गभाषा ।

(घ) दुकूलवस्त्रधारी—क्षीमवस्त्रपरिधायी, सुचिक्रणवस्त्रपरिहृती वा ।

(ङ) नानेति ।—नानाविधाः बहुप्रकाराः, कामकथाः स्मरविषयकालापाः,
तासां प्रस्तावेन प्रसङ्गेन, यः विनोदः चित्तरञ्जनं, तदादिकं तत्रभृतिकम् ।

(च) कौपीनेति ।—कौपीनमात्रं जीर्णवस्त्रखण्डमात्रं, शेषः यस्य तथाविधः ।

(क) पूर्वद्युः,—पूर्वस्मिन् दिवसे ।

देवस्य अचिन्त्यशक्तिज्ज्वात् प्राणिना सम्यदि विपदि वा न किञ्चित् स्वातन्त्र्यमस्ति,
भाग्यात् सर्वमेव भवितुमर्हति इति वक्तुमाह, ये इति ।—ये भृङ्गाः भ्रमराः, करिणां
गजानां, कपोलमदेन गण्डसुतेन मदजलेन, वर्द्धिताः वर्द्धिं प्राप्ताः, एवञ्च प्रीतफुल्लानां

द्यूतकारसंवादी नाम सप्तविंशीपाष्याणम् । [२१७]

ते साम्प्रतं प्रतिदिनं क्षपयन्ति कालं

निम्बेषु चाकंकुसुमेषु च दैवयोगात् ॥ २६४ ॥

तथा च,—

सरममहकारपालीषरिमलकेलीपरायणो मधुपः ।

अधुना हतविधिवशात्कर्वने शरभसङ्कुले भ्रमति ॥ २६५ ॥

तथा च,—

ये वर्द्धिताः कनकपङ्कजरेणुमध्ये

मन्दाकिनीविमलनीरतरङ्गभङ्गे ।

ते साम्प्रतं विधिवशात् कलहंसपोताः

शैवालजालजटिलं जलमाश्रयन्ति ॥ २६६ ॥

प्रस्तुतानां. पङ्कजानां पद्मानां, रजोभिः सुरभीकृतानि सुगन्धीभूतानि, अङ्गानि येषां
त तादृशाः. आसन्, ते तादृशाः. भृङ्गाः. साम्प्रतम् इदानीं, प्रतिदिनं प्रत्यहं, दैवयोगात्
विधिवशात्, निम्बेषु निम्बपुष्पेषु, तथाऽकंकुसुमेषु च, कालं क्षपयन्ति यापयन्ति ।
भाग्यात् कदाचित् विपुलसुखसम्भोगसंवर्द्धिता अपि दुर्भाग्यस्थालङ्घनीयप्रभाववशात्
सहसा दुःखदुस्तरपङ्के बिभ्रन्त्यतीत्यहो । दुर्विभाव्यप्रभावा नियतिरिति भावः । वसन्त-
तिलकं इत्तम् ॥ २६४ ॥

अमुमेवार्थं प्रकारान्तरेणाह, सरसिति ।—सरसा मधुमयी, या सहकारपाली
आसमञ्जरीसमूहः, तस्याः परिमलं सुगन्धं, (यद्यपि “विमर्द्दित्ये परिमलः” इत्य-
मरीकः, तथाऽप्यत्र लक्षण्या परिमलशब्दः सामान्यतः सौगन्ध्यमात्रे प्रयुक्तः) केली-
परायणः क्रीडासक्तः मधुपः भ्रमरः, अधुना इदानीं. हतविधिवशात् दुर्दैववशात्,
शरभसङ्कुले पतङ्गव्याहृते. अर्कवने भ्रमति पर्यटति । आर्यावृत्तम् ॥ २६५ ॥

प्रकारान्तरे दर्शयति, ये इति ।—मन्दाकिन्याः स्वर्गङ्गायाः, विमलस्य निर्मलस्य,
नीरस्य जलस्य, तरङ्गभङ्गे स्तौतसीत्यर्थः, कनकपङ्कजानां स्वर्णपद्मानां, रेणुमध्ये परा-
दाभ्यन्तरे, ये कलहंसपोताः राजहंसशावकाः, वर्द्धिताः पूर्वं वर्द्धिं प्राप्ताः, साम्प्रतम्
इदानीं, ते कलहंसपोताः, विधिवशात् दुर्दैवयोगात्, शैवालजालैः जलनीलीसमूहैः,
जटिलं व्याप्तं, जलम् आश्रयन्ति शरभं लभन्ते । वसन्ततिलकः इत्तम् ॥ २६६ ॥

अपि च,—

वातान्दोलितपङ्कजच्युतरजःपुञ्जाङ्गरागोज्ज्वलो

यः शृण्वन् कलकूजितं मधुलिहां सञ्जातहर्षः पुरा ।

कान्ताचञ्चुपुटाञ्चलस्थितविसर्गासग्रहेऽप्यक्षमः

सोऽयं सम्प्रति हंसको विधिवशात् शम्बुकमन्विष्यति ॥२६७॥

अन्यच्च,—कर्मणा नियमितो (ज) जनः किं कष्टं न प्राप्नोति ?

तथा चोक्तम्,—

दैवे समर्प्य चिरसञ्चितकर्मजालं

सुस्थाः सुखं वसत किं परयाचनाभिः ? ।

मेरुं प्रदक्षिण्यतोऽपि दिवाकरस्य

ते तस्य सप्त तुरगा न कदाचिट्थौ ॥ २६८ ॥

प्रकारान्तरेणाह, वातेति ।—पुरा पूव, यः हंसः, मधुलिहां भमराणां, कलकूजितं
अधुरजनि, शृण्वन् आकर्षयन्, सञ्जातः सम्भूतः, हर्षः प्रमोदः यस्य तादृशः, एवञ्च यः
वातेन वायुना, आन्दोलितानां सञ्चालितानां, पङ्कजानां पद्मानां, च्युतः गलितः, यः
रजपुत्रः परागसमूहः, तेन यः अङ्गरागः शरीरानुरञ्जन, तेन उज्ज्वलः दीप्तिशाली,
तदा यत्र कान्तायाः निजस्त्रियाः हंस्याः, चञ्चुपुटाञ्चलं वीटिपुटाणे, स्थितस्य विस-
र्गास्य सञ्चालकवलयस्य, ग्रहे ग्रहणेऽपि, अक्षमः, सौख्यसम्पन्नमये आलस्यदिति
भव, आमौदिति शेषः सोऽयं हंसकः, विधिवशात् दुर्देववशात्, सम्प्रति इदानीं,
शम्बुकं चन्द्रजलशक्तिं, (“घोडो” इति हिन्दी, “गुल्ली” इति बङ्गभाषा) जलजीव-
विशेषमिति यावत्, अन्विष्यति स्मरयते । दुर्देवात्तानाम् आभिजात्यनियमरचने
असामर्थ्यमेवेति भावः । शार्दूलविक्रीडित वचनम् ॥ २६७ ॥

(ज) नियमितः,—सयमितः, आवद्ध इति यावत् ।

दैवतन्वसुखदुःखयोः अवश्यम्भाविनेन तयोर्लाभप्रतीकाराये महानायामः न कर्तव्यः
इति प्रमाणयितुं श्रोकमाह दैव इति ।—दैवे पूर्वोक्तकर्मोधिष्ठातृदेवे, चिरसञ्चित-
कर्मज्ञानं बहुकालार्जितक्रियासमूहं, समर्प्य आधाय, सुस्थाः सुखासीनाः,
निर्दुःखाः सन्तः इति यावत्, यूयमित्यध्याहार्यं, सुखं सानन्दं, वसत तिष्ठत, पर-
सप्ततनाभिः किम् ? अन्यार्थनाभिः किं प्रयोजनम् ? न किमपीत्यर्थः । तदेव दृष्टान्तेन
सम्प्रत्येने, मेरुमिति ।—तथाहि, मेरुं स्वर्णगिरिं, प्रदक्षिण्यतः सततं पर्यटतोऽपि,

अपि च,—

ब्रह्मा येन कुलालवत् नियमितो ब्रह्माण्डभाण्डोदरे
विष्णुर्येन दशावतारगहने क्षिप्तो महासङ्कटे ।

रुद्रो येन कपालपाणिपुटको भिच्चाऽटनं कारितः

सूर्यो भ्राम्यति नित्यमेव गगने तस्मै नमः कर्मणे ॥ २६८ ॥

अथवा,—

यद्वात्वा निजभालपट्टलिखितं स्तोत्रं महद्वा धनं

तत् प्राप्नोति मत्स्यलेऽपि नियतं मेरौ ततो नाधिकम् ।

तस्य तथाविधोद्दामाध्यवसायिनः, दिवाकरस्य सूर्यदेवस्य, अतितिम्भभाववत् इति भावः, ते प्राक्कल्पनियोजिताः, सप्त त्रयाः सप्तसङ्काशाः, न कदाचिदष्टौ कस्मिन्नपि समये अद्यावधि अष्टसङ्काशाः न जाताः इत्यर्थः । देवतन्त्रे कार्यं देवानामध्यवसायाः अकिञ्चित्कराः, किमु मानवानाम् ? इति निष्कर्षः । वसन्ततिनकं हस्तम् ॥ २६८ ॥

कर्मवश एव जीवः सुखदुःखे भुङ्क्ते इति दर्शयितुं तत्समर्थकं प्रमाणमुदाहरति, ब्रह्मेति ।—ब्रह्मा विधाता, येन कर्मणा, कुलालवत् कुम्भकार इव, ब्रह्माण्डभाण्डोदरे ब्रह्माण्डरूपपात्रविशेषमध्ये, नियमितः सृष्टिकार्यसम्पादनार्थं बद्धः, नियोजित इति यावत् ; विष्णुः नारायणश्च, येन कर्मणा, महासङ्कटे महाङ्कशजनकं, दशावतारगहने भीमकूर्मादिदशावतारगङ्गरूपकानने, क्षिप्तः निपातितः ; रुद्रः शिवश्च, येन कर्मणा, कपालं नरमस्तकास्थि, पाणिपुटे हस्ताञ्जली यस्य ताड्यः, अघातं भिच्चापात्रहस्तः सन्, भिच्चाऽटनं भिच्चार्यमितस्ततो भ्रमणं, कारितः ; सूर्यश्च, येन कर्मणोति श्रेयः, नित्यमेव प्रतिदिनमेव, गगने आकाशे, भ्राम्यति चरति, तस्मै एवमद्भुतशक्तिसम्पन्नाय, कर्मणे अष्टष्टाय, नमः, कर्मैव सर्वकार्यसम्पादकमित्यर्थः । शार्दूलविक्रीण्डनं हस्तम् ॥ २६९ ॥

कर्मतन्त्रविधिपरिमाणनीयतां दर्शयितुं श्रीकामाह, यद्वावेति ।—धावा कर्मनियन्तां यत् किञ्चित्, स्तोत्रं स्तव्यं, महत् प्रचुरं वा धनम् अर्थसमृद्धिरूपं यस्य जनस्येत्यप्याहारः, निजभालपट्टलिखितं खललाटफलकविन्धनं तत् तदेव, मत्स्येन निर्जलदेशे, असुलभधनादिप्रदेशेऽपि इति यावत्, नियतं निश्चितं, प्राप्नोति लभते, स मानव इति शेषः, अष्टलिखितं निर्जनप्रदेशेऽपि क्षेपे विनैव उपाह्वयमर्हति

तद्दीरो भव वित्तवत्सु, कृपणां वृत्तिं वृथा मा कृथाः

कूपे पाय पयोनिधावपि घटो गृह्णाति तुल्यं जलम् ॥ २७० ॥

राज्ञा भणितं,—“को भवान् ?” तेनोक्तम्,—“अहं देवदत्तो नाम द्यूतकारः” (भू) । राज्ञोक्तं,—“द्यूतक्रीडां जानामि त्वम् ?” तेनोक्तं,—“द्यूतविद्याविषये अहं विचक्षणः । अन्यच्च, सारीक्रीडां चतुरङ्गक्रीडाञ्च (ज) जानामि, परं सर्वमेव तदनर्थकं, देवमेव बलवदिति । उक्तञ्च,—

शशिदिवाकरयोर्ग्रहपीडनं

गज-भुजङ्गमयोरपि बन्धनम् ।

मतिमताश्च निरीक्ष्य दरिद्रतां

विधिरहो ! बलवानिति मे मतिः” ॥ २७१ ॥

इति भावः, मेरौ समरूपस्वेत, स्वर्णभूमावपि इति भावः, ततः तस्मात्, अधिकम् अतिरिक्त, न प्राप्नोति इति सारार्थः, [विधावननकृत्ते सत्साहाय्येन रत्नभूमावपि नाधिक लभ्यते इति व्यन्यते], तत् तस्मात् हेतोः, धीरः भवे धैर्योन्विता भव; वित्तवत्सु धनशालिषु, कृपणां दीनां, वृत्तिं व्यवहारं, याचनरूपमित्यर्थः, वृथा मा कृथाः न कुरुष्व, धनार्थं वृथा नेतस्वतः पर्यटिति यावत् । एतदेव दृष्टान्तेन समर्थयन्ते, कूप इति ।—कूपे स्वातभगत्ते अतिक्षुद्रे इत्यर्थः, पयोनिधौ महाशर्वावेऽपि, घटः कुम्भः, तुल्यं समं, न तु न्यूनमधिकं वेत्यर्थः, जलं नीरं, गृह्णाति धारयति, इति पाय अत्र लोकाय, त्वमिति शेषः । “ललाटेरेखा न मृषा कदाचित्” इति सिक्कर्थः । शार्दूल-विक्रीडितं वृत्तम् ॥ २७० ॥

(भू) द्यूतकारः,—द्यूतं “जुया” इति ख्यातां पाशकादिक्रीडां करोति यः मः द्यूतकारः ।

(ज) सारीक्रीडा—पाशकक्रीडाम् । चतुरङ्गक्रीडा—रत्नहरितपीतश्यामलः रूपाणि चत्वारि बलस्वरूपाणि क्रीडासाधनानि अङ्गानि यत्र क्रीडायां तादृशीं क्रीडामित्यर्थः, “चतुराङ्गी” इति ख्यातां म । एतत्क्रीडाविधिस्तु तिथिमत्त्वे कोजागरकृत्ये द्रष्टव्यः ।

देवमेव सर्वत्र बलवत्, न कोऽपि कथमपि देवसुल्लङ्घितं समर्थः इति प्रतिपादयितुं दृष्टान्तप्रकाशनाच्च, अस्तीति ।—शशिदिवाकरयोः चन्द्रसूर्ययोः, गहपीडनं राक्षस-कत्तुकथासं, गजस्य करिणां, भुजङ्गस्य सर्पस्य, सामर्थ्येण विषेण च अतिभीषणयोः इति ।

राज्ञोक्तं,—“भो देवदत्त ! त्वमेवम् अतिप्राज्ञोऽपि कथम्
धापजनके द्यूतकर्मणि रतोऽसि ?” तेनोक्तं,—“प्राज्ञोऽपि पुरुषः
कर्मणा (ट) प्रेक्ष्यमाणः किं किं न करोति ?”

राज्ञा भणितं,—“भो देवदत्त ! द्यूतं महदापन्नम् ;
सर्वेषां व्यसनानाम् (ठ) आश्रयो द्यूतमेव ।

उक्तञ्च,—

भवनमिदमकीर्त्तेश्वरवेश्याङ्गनानां
व्यसनपतिरुदारः सन्निधिः पापभाजाम् ।

विषमनरकमार्गः प्रज्ञया ह्यत्र को हि
विमलविशदबुद्धिर्यतमङ्गीकरोति ? ॥ २७२ ॥

तस्मात् कारणात् महापापानि सप्त व्यसनानि (ड)
त्याज्यानि । उक्तञ्च,—

करिविषधरथोरित्यर्थः, बन्धनं संयमनं, मतिमतः बुद्धिशालिनां जनानां, दरिद्रतां
दारिद्र्याच्च निरौढ्य इडा, इति एवम्प्रकारा, मे मम, मतिः बुद्धिः, भवति इति शेषः,
यत् विधिः देवमेव, अहो ! आश्चर्यं, बलवान् सर्वापचया बलशाली । द्रुतविलम्बितं
इत्तम् ॥ २७१ ॥

(ट) कर्मणा, प्राक्तेन इति शेषः ।

(ठ) व्यसनानां—सुरावेश्यादीनां विपत्कारणानाम् ।

द्यूतस्य आपन्नतां व्यसनश्रेयसाच्च प्रतिपादयति, भवनमिति ।—इदं द्यूतम्, अकीर्त्तः
अश्रयभूतम् ; उदारः महान्, व्यसनपतिः सर्वेषां मृगयादीनां व्यसनानां अष्टमित्यर्थः,
धापभाजां पापिष्ठजनानां, सन्निधिः समागमकारणञ्च ; विषमनरकमार्गः दुर्गमनरक-
मार्गसदृशः, अत्र जगति, विमला विशदा च बुद्धिः यस्य तादृशः निर्मलबुद्धिसम्पन्नः,
को हि को वा जनः, प्रज्ञया बुद्धिपूर्वकमित्यर्थः द्यूत पूर्वोक्तप्रकारकम् इत्यर्थः,
अङ्गीकरोति स्वीकरोति ? न कोऽपीत्यर्थः । मालिनी इत्तम् ॥ २७२ ॥

(ड) महति ।—महत् पापम् अन्वये येषु तानि महापापानि प्रभूतानिष्ट-
कारणानि, सप्त व्यसनानि—व त्यमाणाः द्यूतादीनि विपत्कारणानि ।

द्यूत-मांस-सुरा-वेश्याऽऽखेट-चौर्य-पराङ्मनाः ।

महापापानि सप्तैव व्यसनानि त्यजित् बुधः ॥ २७३ ॥

अन्यच्च,—

यस्त्वेकव्यसनासक्तो निर्गमे च न पश्यति ।

किं पुनः सप्तभिर्युक्तो व्यसनैः सङ्कुलः पुमान् ? ॥ २७४ ॥

तथा हि,—

द्यूतात् धर्मसुतः पलादिह वक्तो मद्यात् यदीर्नन्दना-

शौरः कामवशात् मृगान्तकरणत् स ब्रह्मदत्तो नृपः ।

उक्तानि सप्त व्यसनाभ्याह, द्यूतेति ।—द्यूतं पाशकक्रीडा, मांसं मांसभीजनं, सुरा मद्यपानं, वेश्या वारवनितासङ्गः, आखेटः मृगया चौर्यं तस्करत्वं, पराङ्मना परस्त्री-कामना च, एतानि महापापानि महापापव्यसनानि, सप्त व्यसनानि विपञ्जनक-कार्याणि, बुधः प्राज्ञो जनः, त्यजित् । पथ्यावक्तं वृत्तम् ॥ २७३ ॥

एकस्मिन् व्यसनेऽप्यासक्तिः न शुभाय, अतः सर्वथैव तत् त्याज्यम् इति अभिप्रेत्य श्लोकमाह, य इति ।—यस्तु जनः, एकव्यसनासक्तः व्यसनागामेकस्मिन्नप्युपरक्तः, स निर्गमे व्यसनात् उद्धारविषये, न पश्यति न द्रष्टुं शक्नोति, उपायमिति शेषः, सप्तभिः सप्तप्रकारैः, व्यसनैः युक्तः उपेतः, अत एव सङ्कुलः विपन्नः, पुमान् पुरुषः, उपायं न पश्यतीति यत् तत् किं पुनः वक्तव्यम् ? न किमपि इति । व्यसनेः सर्वविधविपत्तिमूलैः सङ्कुलः जनः यदात्महितं न पश्यति, तत्र चिदम् इति भावः । पथ्यावक्तं वृत्तम् ॥ २७४ ॥

द्यूतस्य अनिष्टकारितां दृढयित् पुनरपि श्लोकमुदाहरति, द्यूतादिति ।—इह जगति, धर्मसुतः युधिष्ठिरः, द्यूतात् द्यूतक्रीडावशात्, वक्तः वक्तानामकः कश्चित् राजसः, पलात् मासलोभात्, [पुरा वक्तानामकः कश्चित् राजसः एकचक्राभ्यात् कुतश्चित् नगरात् फल्यहमेकं पुरुषमानौय भक्षयति स, युधिष्ठिरादयः कदाचित् तस्मिन्नेव नगरे कस्यचित् गृह्णीषी गृह्णैः कः ; अथ युधिष्ठिरादिषु भिक्षार्थं बहिर्गतेषु भूमिषु सह कुन्ती तत्र स्थिता । तस्मिन्नेव दिने तस्यैव गृह्णीषी वारः समायात इति तं चिन्ताकुलं विलपन्तश्च दृष्ट्वा, कुन्ती तस्य प्रतिनिधिरूपेण भीमं प्रेरयामास, भीमोऽपि तत्र गत्वा शब्दस्य निहत्य अन्तः प्रतिनिहतः इति महाभारते आदिपर्वाणि वक्त्रवृत्तौपाख्यानं दृष्ट्वा । यदीर्नन्दनाः आदवगणाः, मद्यात् मद्यपानात् ; [प्रभासतीर्थे मद्यपानात्

चौरत्वाच्छ्वभूतिरन्यत्रनितासङ्गात् दशस्यो हठा-

देकैकव्यमनाहता इति नराः सर्वेन को नश्यति ? ॥ २७५ ॥

अतस्त्वया एतानि परित्यज्यानि” । द्यूतकारेणोक्तं,—
“भोः स्वामिन् ! मम तदेव जीवनं, (ट) कथं परित्यज्यति ?
यदि त्वं ममोपरि कृपां विधाय कस्यपि धनार्जनोपयं कथयि-
ष्यसि, तर्हि अहं द्यूतं त्यज्यामि” ।

अस्मिन्नवसरि विदेशवासिनौ द्वौ ब्राह्मणावागत्य देवालयस्य
एकदेशे समुपविष्टौ परस्परं मन्त्रयतः (ण) । तत्र एकैकोक्तं,—

परस्परं क्विदमानानां यदुर्वशीयानां तृणयुद्धंनैव अवसानम् अभूत् इति पुराण-
वार्त्ता] चौरः चौरपञ्चाशकाकारः चौरकविः, कामवशात् कामपारतन्त्रात् ;
[श्रूयते हि चौरनामा कश्चित् सुकविः निरूपमरूपधौवनमालोक्य कस्याञ्चित् राज-
नन्दिन्यां कामपरवशः सभासक्तः आसीत् । अथ निर्दत्तसर्वरहस्येन राज्ञा तसानीय
बधोद्यमे कृते कविरसौ कथाचिदतिमधुगया हार्थकवितया राजानं सन्तःष्य-
तस्मिन् दिने मुक्तिमलभत । एवं प्रतिदिनं तेन बधार्थमाजपतः स एकैकया
रुरसकवितया तं प्रसाद्य चिरान्मुक्त इति किंवदन्ती] सः प्रसिद्धः, ब्रह्मदत्तो द्रुपः
तन्नामकः कश्चित् राज्ञा, स्वगान्तकरणात् स्वगयाव्यापारात् ; [पुरा किल शुक्रदेवस्य
कृतौसमाख्याया कन्यायाम् अणुह्नेनोत्पादितः ब्रह्मदत्तो नाम कश्चित् द्रुपतिः सभाय्यः
कदाचित् स्वगयार्थं वनमगात्, तत्र च पिपीलिकाकृतमाकर्ष्य भाय्यया तत्कारणं दृष्टः
ब्रह्मदत्तः तामुपजहास, ततः सा तेन क्रुद्धा स्वामिनं शशाप, तथाऽभिज्ञप्रशासौ तपसा
नारायणं प्रसाद्य शापान्मूर्धोर्ध्वेति पीराणिकी कथा हरिवंशे चतुर्विंशाध्याये विद्यते] श्वभू-
भूतिः तन्नामा कश्चित् जनः, चौरत्वात् चौर्यव्यापारात् ; दशस्यः रावणः, कन्य-
वनितासङ्गात् परनारीकामनावशात्, इति उक्तप्रकारेण, नराः एते पूर्वोक्ताः सर्वे
एव जनाः हठात् प्रसज्य, एकैकेन व्यसनेन आकृताः अश्वभूपरिणामं प्राप्ताः आसन् ;
सर्वैः सकलैः, व्यसनैः को न नश्यति ? अपि तु सर्वे एव नश्यति । एकेन व्यसनेन
एतादृशमहाक्रोधदशनात् सर्वैः व्यसनैः कौटुशः क्रोधः सम्भवत् तत्र वक्तुं शक्यमित्यर्थः ।
शार्दूलविक्रीडितं वृत्तम् ॥ २७५ ॥

(ट) जीवनं—जीव्यते अनेन इति जीवनं जीवनधारणोपायः, जीविका इत्यर्थः ।

(ण) परस्परं—निधः । मन्त्रयतः,—आलपतः ।

“मया सर्वोऽपि पिशाचलिपिकल्पः (त) भवलोकितः । तत्र
एवं लिखितमस्ति यत्,—अस्य देवालयस्य ईशानभागे पञ्चधनुः-
प्रमाणे दीनारपूरितं (थ) घटत्रयं स्थापितमस्ति, तस्मिन्नेपि
भैरवस्य प्रतिमा (द) विद्यते, यः कश्चित् भैरवं स्वरत्नेन
अभिषेचति, तेन तत् शान्तिमिति” ।

राजा तस्य तद्वचनमाकर्ण्य तत्र गत्वा स्वदेहरत्नेन भैरवं
यावत् अभिषेक्तुं प्रवर्तते, तावत् प्रसन्नेन भैरवेण भणितं,—“भोः
राजन् ! वरं हृणीष्व” । राज्ञोक्तम्,—“अस्मै द्यूतकाराय
दीनारपूरितं घटत्रयं देहि” । ततस्तद्वचनात् भैरवेण तदनं
द्यूतकाराय दत्तम् । तदधिगम्य च द्यूतकारो राजानं स्तुत्वा
स्वनगरं गतः ; राजाऽपि निजनगरमागतः” ।

इमां कथां कथयित्वा पुत्तलिका राजानमभवात्,—“भोः
राजन् ! त्वयि एवं धैर्यैर्दार्ढ्यपरोपकारादिगुणाः विद्यन्ते
चेत्, तर्हि अस्मिन् सिंहासने समुपविश” । राजा तृष्णी-
भासीत् ।

[इति विक्रमार्कचरिते सिंहासनोपाख्याने अक्षरी-भोजसंवादे द्यूतकार-
संवादी नाम सप्तविंशोपाख्यानम्] ॥ २७ ॥

(त) पिशाचलिपिकल्पः —तन्वसारीक्तप्रकरणविशेषः ।

(थ) ईशानभागे —उत्तरपूर्वकोणं । पञ्चधनुःप्रमाणे—विंशतिहस्तपरिमितं ।
दीनारपूरितं —स्वर्णमुद्रापूरणम् ।

(द) भैरवस्य—रुद्रावतारस्य । प्रतिमा—विग्रहः ।

इति सप्तविंशोपाख्यानम् ॥ २७ ॥

अथ नरबलिनिवारणं नाम अष्टा-

विंशोपाख्यानम् ।

पुनरपि राजा यावत् सिंहासने समुपविष्टमुपक्रमते, ताव-
दंन्या पुत्तलिका सहसा तं निवार्य वदति,—“भो राजन् !
अस्मिन् सिंहासने ओदार्य्यैर्घैर्यादिगुणयुक्तो विक्रम एव उपदेष्टुं
क्षमः, नान्यः” । तच्छ्रुत्वा भोजेनोक्तं,—“भोः पुत्तलिके !
बलवतो श्रवणवासना मे जायते, तत् कथय तस्य विक्रमस्यो-
दार्य्यादिगुणवृत्तान्तम्” ।

सा कथयति,—“श्रूयतां राजन् ! विक्रमादित्यो राजां
पृथिव्यां पर्यटन् कदाचित् नगरमेकमगमत् । तस्य च नगरस्य
समीपे विमलोदका काचित् नदी प्रावहत् । नदीतीरे च
मानाविधतरुकुसुमफलोपशोभितम् एकं वनमासीत् । तन्मध्ये
अतिमनोहरः कश्चित् देवालयः अवर्तत । राजा तस्याः सरितो
विमले जले स्नात्वा, देवालयं प्रविश्य तत्रत्यं देव नमस्कृत्य
च तत्र उपविष्टः ।

अत्रान्तरं (ध) तत्र चत्वारो वैदेशिकाः (न) समागत्य राज्ञः
समीपे उपविष्टाः । ततो राजा तान् अप्राचीत्,—“भोः भद्राः !
यृयं कुतः समागताः ?” तेष्वेकेनोक्तं,—“वयम् अपूर्वदेशात्
आगताः” । राज्ञोक्तं,—“तत्र देशे भवद्भिः किं किम् अपूर्वं दृष्टम् ?”
तेनोक्तं,—“तत्र देशे वेतालपुरी नाम काचित् पुरी वर्तते, तत्रे-

(ध) अत्रान्तरे—अस्मिन्नवसरे इती मर्त्य इत्यर्थः ।

(न) वैदेशिकाः,—भिन्नदेशवासिन इत्यर्थः, विदेशे जाताः [“तत्र जाताः”]

(४ ३१५ पा०) इत्यर्थे “अभ्यान्मटिः उन्न-इत्यने” इति वार्तिकेन उन्नप्रत्ययः ।

शोणितप्रिया काचित् देवताऽस्ति । तत्रत्यो महाजनः (प) राजा च प्रतिवत्सरं स्वमनोरथपूरणार्थम् अशुभनिवृत्त्यर्थञ्च (फ) तस्यै देवतायै कश्चित् पुरुषोपहारं (ब) प्रयच्छति । तस्मिन् दिने यदि कोऽपि वैदेशिकः समायाति, तर्हि तमेव देवतायै पशुवत् समर्पयति (भ) । वयमपि तस्मिन्नेव दिवसे मार्ग-वशात् (म) तन्नगरं गताः । ततस्तत्रत्या अस्मान् समु-ह्नुत् (य) समागताः । तत् श्रुत्वा वयं प्राणभयेन पलाय्य (र) अत्र समागताः । एतन्महदाश्चर्यम् अस्माभिः दृष्टम्” ।

तत् श्रुत्वा राजा विक्रमः कौतूहलपरवशस्तत्र गत्वा भयङ्कराञ्च तां देवतां विलोक्य प्रणम्य च अस्तोषीत्,—

“ब्रह्माणी कमलेन्दुसौम्यवदना माहेश्वरी लीलया
कौमारी रिपुदर्पनाशनकरी चक्रायुधा वैष्णवी ।
वाराहो नरसिंहशक्तिरेमला शाक्री च वज्रायुधा
चामुण्डा गणनाथरुद्रसहिता रक्षन्तु मां मातरः” ॥२७६॥

(प) महाजनः,—प्रधानपुरुषः ।

(फ) अशुभनिवृत्त्यर्थम्—अमङ्गलशान्त्यर्थम् ।

(ब) पुरुषोपहारं—नरबलिम् ।

(भ) पशुवत्—कागादिवत् । समर्पयति—बलिनिमित्तं ददाति ।

(म) मार्गवशात्—गमनपथानुरोधादित्यर्थः ।

(य) समुह्नुत्—समुच्छेत्, नाशयितुमिति यावत् ; बलिनिमित्तं संयमितुमिति वा ।

(र) पलाय्य—पलायने कृत्वा, [परापूर्वकायधातीत्यर्ष] ।

शिवमाह, ब्रह्माणीति ।—ब्रह्माणी ब्रह्मणः शक्तिः, कमलवत् पद्मवत्, इन्दुवत् चन्द्रवत्, सौम्यं सुन्दरं, वदनं मुखं यस्याः सा तादृशी, माहेश्वरी महेश्वरशक्तिः ; कौमारी कुमारस्य कार्तिकेयस्य शक्तिः, लीलया क्रीडाकलिनः, हेलया इत्यर्थः, रिपूणां शत्रूणां, दर्पस्य गर्वस्य, नाशनं करोति या सा तादृशी, चक्रायुधा चक्रास्त्रधारिणी च, वैष्णवी विष्णुशक्तिः, वाराहो वराहमूर्तिधरस्य विष्णोः शक्तिः, अमला उज्वला,

एवं स्तुतिं विधाय रङ्गमण्डपे (ल) उपविष्टः ।

तस्मिन्नवसरे कश्चिद्दीनवदनः (व) महाजनैः सह वाद्यं पुरस्कृत्य समागतम् । राजाऽपि तं दृष्ट्वा एवं मनसि विचारयति स्म,—“अयमेव देवताबलिनिमित्तम् एभिः महाजनैः समानीतः, ततः अत्यन्तक्लान्तवदनः (श) इव दृश्यते । तत् अस्मिन्नेव अवसरे मम शरीरं दृष्ट्वा एनं मोचयिष्यामि । इदं शरीरं शतवर्षाणि स्थित्वा मर्वथा नाशमेव यास्यति, अतः शरीरिणां स्वदेहव्ययेन (ष) अपि धर्मः कीर्त्तित्वोपाज्जनीया । उक्तञ्च,—

चला लक्ष्मीक्षलाः प्राणायत्नी देहोऽथ यौवनम् ।

चलाचलश्च संसारः कीर्त्तधर्मश्च निखलः ॥ २७७ ॥

तेजोमयीत्यर्थः, नरसिंहस्य वृत्तिरूपविशीः, शक्तिः नारसिंहीत्यर्थः, वजायुधा वज्राम्बुधारिणी, शाक्री शकस्य इन्द्रस्य शक्तिः, गणनाथेन प्रमथपतिना, रुद्रेण शिवेन, सहिता सङ्गता, चामुखा रौद्री शक्तिश्च, एता अष्टौ मातरः, मा रचभु पालयन्तु । शार्दूलविक्रीडितं वृत्तम् ॥ २७६ ॥

(ल) रङ्गमण्डपे—रङ्गार्थे नृत्यगीताद्यर्थे, मण्डपः शाला तस्मिन्, नाट्यमन्दिरे इत्यर्थः ।

(व) दीनवदनः—विषखाननः ।

(श) अत्यन्तेति—अत्यन्तक्लान्तस्य अतिशयार्थस्य, वदनमिव वदनं यद्य स तर्षोक्तः अतिविवर्णमुख इत्यर्थः ।

(ष) स्वदेहव्ययेन—आत्मशरीरोत्सर्गेण ।

देहस्य नश्वरत्वे तथा कीर्त्तधर्मधीः कल्पान्तस्थाधित्वे च प्रमाणमाह, चक्षेति ।— लक्ष्मीः सम्यत्, चला चञ्चला, न चिरस्थायिनीत्यर्थः, प्राणाः जीवनमपि, कलाः अणुभङ्गुराः, देहः शरीरं, चलः नश्वरः, अथ यौवनं तरुण्यम् [अपि अवाध्याहार्यं] चलं, रासारः संसारस्थः सर्वं एव, चलाचलः अतीव चञ्चल इत्यर्थः, [चलघाते-नचप्रवर्गे “चरित्रलिपतिवदीनां वा इत्वमव्याक्त्वाभ्यामस्य” (वा०) इति सिद्धम्] कीर्त्तः यशः, धर्मश्च निखलः । पद्यावत्त्वं वृत्तम् ॥ २७७ ॥

अन्यत्र,—

अनित्यामि शरीराणि वैभवं नैव शाश्वतम् ।

निःशं सन्निहितो मृत्युः कर्तव्यो धर्मसङ्ग्रहः ॥ २७८ ॥

तथा च,—

अर्थाः पादरजोपमाः गिरिणदीवेगोपमं यौवनं

मानुष्यं जलविन्दुलोलचपलं फेनोपमं जीवितम् ।

धर्मं यो न करोति निश्चलमतिः स्वर्गार्गलोद्घाटनं

पश्चात्तापहतो जरापरिणतः शोकाग्निना दह्यते ॥ २७९ ॥

एवं विचार्य राजा तान् महाजनानुवाच,—“भो महाजनाः !
अयं दीनवदनः कुत्र नीयते ?” तैरुक्तम्,—“एनं देवतायै बलि-

दहादीनामनित्यत्वात् सदैव .तैः धर्मं अर्जनीयः इत्याह, अनित्यानीति ।—
शरीराणि देहाः, अनित्यानि शरीराणि, वैभवं धनादिसम्पत्, नैव शाश्वतं न चिर-
स्थायि, मृत्युः मरणं, काल इत्यर्थः, नित्यं सदैव, सन्निहितः निकटवर्ती, अतः
इत्यन्वयः, धर्मसङ्ग्रहः धर्माङ्गनं, कर्तव्यं, विधेयः, सुधिया इति शेषः । पश्चात्तापं
वृत्तम् ॥ २७८ ॥

चरमे धर्मसङ्ग्रहं करिष्यामि । अधुना तु विषयसूत्रमनुभवामि इत्याकारा बुद्धिः
पश्चात्तापाय एव इति वक्तुम् अर्थादीनां तुच्छत्वप्रदर्शनमुखेनाह, अर्था इति ।—अर्थाः
धनानि, पादरजोपमाः .पदधूलिसदृशाः, तददतितुच्छत्वेन न आदरणीया इत्यर्थः ;
[विमर्शलोपेऽपि सन्निवृत्तं विवक्षितः । अकारान्तं “रज” शब्दोऽप्यनीतिं सूचयति]
यौवनं तरुणत्व, गिरिणद्याः पार्वत्यसरितः, वेगोपमं प्रवाहजुष्यं, गिरिणदीवोतीवत्
अतिउमवाहोत्वर्थः ; मानुष्यं मनुष्यता, मानवजन्म इति यावत्, इतरजन्मदुर्लभज्ञान-
धर्माद्याधारभूतम् इति तात्पर्यं, जलविन्दुवत् वारिविन्दुवत्, लोलचपलं ललक्ष्य
अतिशयचञ्चलं, चणस्थायीत्यर्थः ; जीवितं जीवनञ्च, फेनोपमं फेनवदस्थिरम्, अतः
इत्यन्वयाहास्यं, निश्चलमतिः स्थिरबुद्धिः सन्, यो जनः, स्वर्गार्गलस्य स्वर्गहारोपकल्प-
अर्गलस्य, उद्घाटनम् उद्घाटनहृतभूतं धर्मं न करोति न सन्निनीति, स जनः, जरा-
परिणतः जरायुक्तः सन्, पश्चात्तापहतः अनुतापकृष्टः, शोकाग्निना शोककूपानलन,
दह्यते स्वयमेव दग्धी भवति, एवमचिरस्थायिधनादिषु यत्र विहाय समये चिर-
स्थायिधनं धनं मतिः कर्तव्या इति भावः । अतर्दूषावक्रोडितं वृत्तम् ॥ २७९ ॥

निमित्तं दास्यामः” । राज्ञोक्तं,—“कस्मात् कारणात् ?” तैरुक्तं,—
 —“देवता अनेन पुरुषापहारेण तुष्टा सती अस्माकं मनोरथं
 पूरयिष्यति” । राज्ञोक्तं,—“भो महाजनाः ! अयमत्यन्ताल्प-
 तनुः, (स) परं भीतश्च, अस्य शरीरोपहारेण देवतायाः का
 ढसिर्भविष्यति ? तस्मादमुं मुञ्चत । अहमेव तदर्थं मम शरीरं
 दास्यामि । अहं पुष्टाङ्गः (ह) अस्मि, मम मांसोपहारेण
 देवतायाः महती ढसिर्भविष्यति । अतो मां मारयत” इति
 भणन् तं मोचयित्वा राजा स्वयमेव देवतायाः पुरतो गत्वा खड्गं
 यावत् निजकण्ठे पातयति, तावद्देवतया खड्गं धृत्वा भणितं,—
 “भो महामत्त्व ! तव धैर्येण परोपकारकरणेन च अहमतीव
 सन्तुष्टाऽस्मि, वरं वृणीष्व” । राज्ञोक्तं,—“भो देव ! यदि
 मयि प्रसन्नाऽसि, तर्हि अद्य प्रभृति पुरुषमांसोपहारं परित्यज” ।
 तच्छ्रुत्वा देवतया “तथाऽस्तु” इति भणितम् । एतत् सर्वमालोक्य
 ते महाजना राजानं वदन्ति स्म,—“भो राजन् ! त्वं स्वसुखा-
 नभिलाषी (क) सन् द्रुम (ख) इव परार्थमेव नियतं खेदं
 वहसि (ग) । तथा हि,—

स्वसुखनिरभिलाषः शिव्यसे लोकहेतोः

प्रतिदिनमथवा ते सृष्टिरेवंविधैव ।

(स) अत्यन्ताल्पतनुः,—भिरतिशयकृशदर्दहः ।

(ह) पुष्टाङ्गः,—स्थूलावयवः ।

(क) स्वसुखीति,—स्वस्य आत्मनः, सुखे सुखभोगे, अनभिलाषी इच्छाशून्यः,
 आत्मसुखेच्छा विहाय इत्यर्थः ।

(ख) द्रुमः,—वृक्षः ।

(ग) खेद—परदुःखेन शोकं, दुःखमित्यर्थः । वहसि—प्राप्नोषि ।

साधवः परार्हतत्रताः इत्यत्र वृक्षसादृश्येन निःस्वार्थपरोपकारप्रवृत्तानां स्वभाववर्णन-
 मुखेन राजानं प्रशंसन्नाह, स्वसुखीति ।—प्रतिदिनं प्रत्यहं, निरन्तरमित्यर्थः, स्वस्य
 आत्मनः, सुखेषु निरभिलाषः निष्कामः सन्, लोकानां जनानां, हेतोः निमित्तं, स्वसुखीति

अनुभवति हि मूर्द्धा पादपस्तीव्रमुष्णं

शमयति परितापं क्षायया संश्रितानाम् ॥ २८० ॥

नास्माभिः कदाऽपि क्वचिदपि भवादृशः परार्थपरो दृष्टः,
तदनन व्यवहारेण अतीव प्रीता वयं भवतः कल्याणभाशास्महे”
इत्युक्त्वा सर्वे ते निष्प्रान्ताः । अथ राजाऽपि तेषाम् अनुज्ञां
श्रुत्वा निजनगरमगमत्” ।

इति कथां कथयित्वा पुत्तलिका भोजम् अब्रूत्,—“भोः
राजन् ! त्वयि एवं धैर्य्योदाय्यपरोपकारादिगुणा विद्यन्ते चेत्,
तर्हि अस्मिन् सिंहासने समुपविश” । राजा तूष्णीं स्थितः ।

[इति विक्रमाकचरिते सिंहासनीपाख्याने अप्सरो-भोजसंवादं नरबलिनिवारण
नाम अष्टाविंशीपाख्यानम्] ॥ २८ ॥

सुखसम्बन्धिधानार्थमित्यर्थः खिद्यसे परिश्राम्यसि । खिद्यसे इति यदुक्तं, तत्तु अन्येषा-
भारि सन्भवति, प्रतिनियतपरोपकारप्रवृत्तानां भवादृशां न क्लेशदायकम् इति विभाव्य
पृथक्कमाक्षेपति, अथर्वति ।—अथवा पूर्वाऽऽक्षेपं, ते तव, सृष्टिः निर्ग्राणम्, एवविधैव
दृष्टंश्चैव, जगतां कल्याणविधानार्थं त्रिधात्रा त्वं परोपकारस्वभाव एव कृत इति भावः,
हि तथाहि, पादपः पादं, अङ्गुलिभिः, मृत्तैरित्यर्थः, पिबति पानं करोति, आकर्षतीति
यावत्, भूमिरसमिति शेषः, यद्वा—पादान् चरणान्, पाति रक्षति इति पादपः
दरु, रक्षणस्वभाव इत्यर्थः, (अत एव न हस्तादिपदमुपात्तम्) मूर्द्धा शिराभागेण,
(न त अघोर्दंशन) तत्र दंसहम्, उष्णम् उत्तापम्, अनुभवति स्वयं सहते, किन्तु
क्षायया अनातपदानेन, संश्रितानां स्तुतलुस्थितानां, शरणागदानामिति यावत्, परि-
तापम् आतपखंडं, शमयति नाशयति । मालिनी वृत्तम् ॥ २८० ॥

इति अष्टाविंशीपाख्यानम् ॥ २८ ॥

अथ दारिद्र्यमोचनं नाम एकोन-

विंशोपाख्यानम् ।

पुनरपि राजा यावत् सिंहासने समुपविशति, तावदन्यथा
पुत्तलिकयोक्तं,—“भो राजन् ! यस्य विक्रमस्येव औदार्यादयो
गुणा विद्यन्ते, स एवात्र सिंहासने उपवेष्टुं क्षमः” ।
भोजिनोक्तं,—“पुत्तलिके ! कथय तस्य विक्रमस्यौदार्यगुण-
वृत्तान्तम्” ।

मा अब्रवीत्,—“श्रूयतां राजन् ! एकदा विक्रमार्का
राजकुमारैरुपास्यमानः (घ) सभायाम् उपविष्टोऽस्ति, तदा
कश्चित् स्तुतिपाठकः समागत्य,—

‘यावद्दीचीतरङ्गान् वहति सुरनदी जाङ्गवी पुण्यतोया
यावञ्चाकाशमार्गं तपति हि भुवनं भास्करो लोकपालः ।
यावद्द्वन्द्वनील-स्फटिकमणिशिला विद्यते मेरुशृङ्गे
तावत् पुत्रैश्च पौत्रैः स्वजनपरिवृतो भुङ्क्त्व राज्यं नृपाल !’॥२८१॥

(घ) उपास्यमानः,—सिञ्च्यमानः ।

आशीःश्रीकमार्कः यावदिति ।—नृपाल ! हे राजन् ! पुण्यं पवित्रं, तापं जनं
शस्याः सा ताडशी, सुरनदी देवसरित्, जाङ्गवी गङ्गा, यावत् यत्कालपर्यन्त,
दीचीतरङ्गान् प्रवाहान्, वहति अर्थात् यावत् गङ्गायाः प्रवाहः स्यास्यति, यावच्च
लोकपालः लोकानां पालकः, भास्करः सूर्यः, आकाशमार्गं स्थितः सन्, भुवनं
दिलोकीं, तपति अर्थात् यावत् सूर्यतापः स्यास्यति, यावत् मेरुशृङ्गे समेरुपर्वतशिखरे,
वच्च हीरकम, द्वन्द्वनीलमणिः मणिविशिषः, स्फटिकमणिः श्वेतवर्णः मणिविशिषः, तेषां
शिला नानाप्रकारमग्न्यात्मकप्रस्तरवण्ड इत्यर्थः, विद्यते, तावत् तत्कालपर्यन्त, एषः
पौत्रैश्च सह, स्वजनपरिवृतः आत्मजनवेष्टितः सन्, राज्यं भुङ्क्त्व राज्यभोगं कृतम् ।
अध्वरा वृत्तम् ॥ २८१ ॥

इत्याशिषमुक्त्वा राजानं स्तौति,—“भो राजन् !—
 यथा सरति जीमूते चातको ग्रीष्मपीडितः ।
 ष्वपितो याचते तोयं तथाऽहं तव दर्शनात् ॥ २८२ ॥
 अहं हि दूरदेशवामो, तव कीर्त्तिं समाकर्ण्य दूरात्
 आगतोऽस्मि । तव कीर्त्तिः समार्णवमेदिनीमण्डिता (ङ)—
 कर्पूरादपि कैरवादपि दलत्कुन्दादपि स्वर्णदी-
 कल्लोलादपि राजतादपि चलत्कान्तादृगन्तादपि ।
 निःशेषञ्च यथा कलङ्करहितात् शीतांशुखण्डादपि
 श्वेताभिस्तव कीर्त्तिभिर्धवलिता समार्णवा मेदिनी॥२८३॥
 भो राजन् ! त्वाम् अर्थिजनकल्पद्रुमम् (च) आगत्य अद्य

स्वाभिप्रायं प्रकटयति, यथिति ।— जीमूते मेघे, सरति उदोयमाने सति, ग्रीष्मेण
 उत्सापेन, पीडितः क्लिष्टः, चातकः पक्षिविशेषः, ष्वपितः तृणार्त्तः सन्, यथा तोयं जलं,
 याचते प्रार्थयते, तथा तद्वत्, अहं तव दर्शनात्, याचं इति शेषः । पथ्यावक्रं वचनम् ॥२८२॥

(ङ) संति ।—सप्त—लवणं क्षुमुरासिर्दिग्धिदग्धजलरूपाः सप्तसङ्काकाः, अर्णवाः,
 —सागराः, तेः सहिता मेदिनी समार्णवमेदिनी, सा मण्डिता—भूषिता यथा सा
 तथाभूता । [अथवा मण्डितमिति भावं क्तः, “कृतमिहितभावो द्रव्यवत् प्रकाशतं” इति
 न्यायेन, समार्णवमेदिन्याः मण्डितं मण्डनं या सा तथाभूता] ।

राज्ञः कीर्त्तस्त्वक्षं वर्णयति, कर्पूरादिति ।—कर्पूरादपि कर्पूरापेक्षयाऽपि, कैर-
 वादपि कुमुदपुष्पापेक्षयाऽपि, दलत्कुन्दादपि प्रस्फुटितकुन्दपुष्पापेक्षयाऽपि, स्वर्णदा-
 मन्दाकिन्याः, कल्लोलादपि तरङ्गापेक्षयाऽपि राजतादपि शुभ्ररजतखण्डापेक्षयाऽपि,
 चलतः चञ्चलात्, कान्तानां रमणीनां, दृगन्तादपि नेत्रप्रान्तापेक्षयाऽपि, निःशेषञ्च
 सम्पूर्णं यथा तथा, कलङ्करहितात् निष्कलङ्कान्, शीतांशुखण्डादपि मालिन्यरहितचन्द्र-
 कलापेक्षयाऽपि, श्वेताभिः अतिशुभाभिः, तव कीर्त्तिभिः यश्रीभिः, समार्णवा सप्त-
 सागरसहिता, मेदिनी पृथिवी, धवलिता शुभा सञ्जाता । अतिधवलिन भवदीययशसा
 भूमण्डलं शुभं जातमित्यर्थः । (“यशसि धवलता वर्ण्यते” इति कविसमयवशात्
 कीर्त्तेः श्वेतवर्णता वर्णिता) । शार्दूलविक्रीडितं वचनम् ॥ २८३ ॥

(च) अर्थीति ।—अर्थिजनेषु याचकेषु, कल्पद्रुमं कल्पवृक्षमिव, ईप्सितवस्तु-
 दायकत्वात् ।

दारिद्र्याध्याधिसुक्तः (छ) अस्मि । अन्यच्च,—अस्मिन् देशे सकलार्थिकल्पद्रुमं भवन्तं विलोक्य धनेश्वरनामा कश्चित् राजा अस्माकं स्मृतिपथे (ज) उदेति । उत्तरस्यां दिशि ईशानभागे जम्बीरनगरे धनेश्वरनामा कश्चित् राजा अर्थिनां दारिद्र्यदुःख-निवारणार्थं तेभ्यो धनं वितीर्णवान् । एकदा धनेश्वरेण माघशुक्लसप्तमीदिवसे वसन्तपूजायां कृतायां बहुदूरस्थाः अपि बहवः याचकाः समायाताः । तस्मिन् समये राज्ञा दानार्थम् अष्टादशकोटिसुवर्णं (भ) दत्तम् । एवमत्यन्तमौदार्यवरिष्ठः (ज) स इव राजा अस्मिन् देशे त्वमेव एकः दृशोऽसि” ।

तस्य वचनं श्रुत्वा विक्रमादित्यः भाण्डारिकमाह्वय अभणत्,—“भो भाण्डारिक ! अमुं स्तुतिपाठकं भाण्डारगृहे नीत्वा महार्हाणि रत्नानि दर्शय । ततोऽयं यावन्ति रत्नानि, अन्यान्यपि वस्तूनि गृह्णीतुमिच्छति, तावन्ति गृह्णातु” ।

तदनन्तरं भाण्डारिकस्तं भाण्डारं नीत्वा दिव्यानि अनेकानि वस्तूनि अदर्शयत् । स्तुतिपाठकोऽपि स्वेषितवस्तूनि (ट) रत्नानि च गृह्णीत्वा परिपूर्णमनोरथः (ठ) राजममीपमागत्य भणति,—“भो राजन् ! महेश्वरस्य (ड) तव प्रसादात् अहं

(छ) दारिद्रेति ।—दारिद्र्यं व्याधिरिव दुःखकरत्वात्, तस्मात् सुक्तः

दारिद्र्याध्याधिसुक्तः ।

(ज) स्मृतिपथे—स्मरणमार्गे ।

(भ) अष्टेति ।—अष्टादशकोटिसङ्ख्याकस्वर्णमुद्राः इत्यर्थः ।

(ज) औदार्येति ।—औदार्येण महत्त्वं, वरिष्ठः श्रेष्ठः । [गुरुशब्दात् ब्रह्मणि वरादेशः] ।

(ट) स्वेषितवस्तूनि—स्वाभिलषितद्रव्याणि ।

(ठ) परिपूर्णमनोरथः,—सिद्धाभिलाषः ।

(ड) महेश्वरस्य प्रभूतैश्वर्यशालिनः, सार्वभौमस्य वा ; पक्षे—महादेवस्य ।

धनपतिः (ठ) जातोऽस्मि, तव निधयो (ण) मम हस्तं प्राप्ताः ।
इदानीं तव चरित्रं सादृश्यमतिक्रान्तं, (त) तव सादृश्यं
हरि-हर-ब्रह्मादयोऽपि न विभ्रति (य) । तथाहि,—

वेधा वेदायनाविष्टो गोविन्दोऽपि गदाधरः ।

शम्भुः शूली विषादी च भवान् केनोपसीयते ?” ॥२८४॥

एवं स्तुत्वा स्तुतिपाठकः “ब्रह्मायुः भव” (द) इत्याशिषमुक्त्वा
निजस्थानं गतः ।”

(ठ) धनपतिः,—कुबेरः ।

(ण) निधयः,—श्रेयधयः, रत्नानि इति यावत् । निधयो यथा—“पत्नीऽस्त्रिय”
अहापशः शङ्खी मकरकच्छपी । मुकुन्दकुन्दनीलाश खर्व्वेश निधयी नव ॥” इति ।

(त) सादृश्यमतिक्रान्त—तुलनाऽतीतम् ।

(य) विभ्रति—धारयन्ति ।

हरिहरब्रह्मादिव्याऽपि राज्ञः उत्कर्षमाह भङ्गाः, वेधा इति ।—वेधाः विधाता
ब्रह्मा, वेदायनाविष्टः वेदमार्गानुयायिकार्यं आविष्टचित्तः, अन्तम् किमपि कर्त्तुं
नस्यावकाशो नास्ति इति भावः । गोविन्दः विष्णुरपि, गदाधरः गदास्वधारी स्म
युद्धादिकं कृत्वा लोकानां पालनकार्यं निरतः अतः विजगत्यालननिरतस्य तस्यापि
कार्यान्तरावकाशो नास्ति इति भावः ; शम्भुः शिवः, शूली विशूलधारी, क्रिद्रान्वेषी
इति व्यङ्गायः, पद्मानरं—शूलरोगयुक्तः, लोकसंहारकार्यं व्याप्तत्वात् निर्दयः इत्यर्थः,
तथा विषादी वैराग्यवान्, ‘विषपायी’ इति व्यङ्गायः, विषपायित्वात् उन्माद एव इति
भावः ; पद्मानरं—रोगयुक्तदेहत्वात् अतीव विषण्णः अतः स कर्मानहः इति व्यङ्गार्थः ;
अतः ब्रह्मादयः न तव सादृश्यभाजः, यतस्ते एकैकस्मिन्नेव कार्ये व्यापृताः, भवान् एक
एव सर्वकार्यं करोति, अतो भवतः सादृश्यं नास्ति इत्याह—भवान् केन उपसीयते ?
न केनपीत्यर्थः । पथावक्तं उक्तम् ॥ २८४ ॥

(द) ब्रह्मेति ।—ब्रह्मण इव आयुः जीवनकालं यस्य तथाविधः, कल्पान्तं जीव
इत्यर्थः । ब्रह्मायुष्कालो हि मानुषमानेन दासमृतसहस्रकल्पाः । तदुक्तं सूर्यसिद्धान्तं
प्रथमाध्याये २०।२१ श्लोके,—“इत्थं युगसहस्रेण भूतसंहारकारकः । कल्पो ब्राह्ममहः
प्रीक्तं शर्व्वरीः तस्य तावती ॥ परमायुः शत तस्य तथाऽद्दीरावसहस्रयम् । आयुषोऽहमितं
तस्य श्रेयकक्षीः, यमीदमः ॥” (आदिमः,—पराईस्य प्रथमवासरः इत्यर्थः) इति ।

इन्द्रजालप्रदर्शनं नाम त्रिंशोपाख्यानम् । [२३५]

इति कथां कथयित्वा पुत्तलिका भोजमवदत्,—“भो राजन् ! त्वयि एवमौदार्यं (ध) विद्यति चेत्, तर्हि अस्मिन् सिंहासने समुपविश” । राजा तूष्णीमासीत् ।

[इति विक्रमाकंचरिते सिंहासनोपाख्याने अप्तरी-भोजसंवादे दारिद्र्य-
मोचनं नाम एकीनविंशोपाख्यानम्] ॥ २८ ॥

अथ इन्द्रजालप्रदर्शनं नाम त्रिंशोपाख्यानम् ।



पुनरपि यावत् राजा सिंहासने समुपविशति, तावदन्या पुत्तलिका भणति,—“भो राजन् ! यस्तु विक्रम इव औदार्यादि-
गुणयुक्तः, सोऽस्मिन् सिंहासने उपवेष्टुं योग्यः, अन्यो न” ।
राजाऽब्रवीत्,—“भोः पुत्तलिके ! कथय तस्य विक्रमस्यौदार्य-
वृत्तान्तम्” ।

साऽब्रवीत्,—“श्रूयतां राजन् ! एकदा सकलसामन्त-
राजकुमारादिभिरुपास्यमानो राजा सिंहासने समुपविष्टो-
ऽभूत् । तस्मिन् समये ऐन्द्रजालिकः (न) कश्चित् समागत्य
“ब्रह्मायुर्भव” इत्याशिषमुक्त्वा भणति,—“भो देव ! त्वं सकल-
कलाऽभिन्नः, तव समीपमागत्य अनेकैः महैन्द्रजालिकैर्लाघ-
वानि (प) दर्शितानि ; अद्य ममापि एकं लाघवं सुप्रसन्नेन

(ध) औदार्यम्—उदारता, त्यागशीलत्वमिति यावत् ।

इति एकीनविंशोपाख्यानम् ॥ २८ ॥

(न) ऐन्द्रजालिकः,—इन्द्रजालेन कुहकविद्यया चरति इति ऐन्द्रजालिकः,—
मायाकारकः इत्यर्थः, “वाजीकर” इति भाषा ।

(प) लाघवानि—चातुर्याणि, नैपुण्यानि इत्यर्थः ।

निरीक्षणीयम्” । राज्ञोक्तं,—“नेदानीमवसरोऽस्माकं, स्नानभोजन-
वेला जाता, प्रभाते द्रक्ष्यामः” इति ।

ततः प्रभाते कश्चित् महाकायः, महाशमश्रुभिर्देदीप्यमानवपुः,
विपुलकम्बरः, (फ) देदीप्यमानं खड्गं धृत्वा, अतिमनोहरया
स्त्रिया कयाचिद्दयुक्तः समागत्य सभायां समुपविष्टे राज्ञि नम-
श्चकार । तदा तत्रत्यैरधिकारिभिः तदकार्यं (ब) दृष्ट्वा सवि-
स्मयैर्भणितं,—“भो नायक ! (भ) भवान् कुतः समागतः ?”
तेनोक्तम्,—“अहं महेन्द्रस्य (म) सेवकः । कदाचित् स्वामिना
शप्तः अधुना भूमण्डले तिष्ठामि । इयं मम भार्या । अद्यैव
देवदैत्ययोः महत् युद्धं प्रारब्धं, तर्हि अहं तत्र गच्छामि । अयं
विक्रमादित्यः जितेन्द्रियः (य) इति विचार्य, अस्य समीपे
भार्यां निक्षिप्य युद्धार्थं गमिष्यामि” । तत् श्रुत्वा राजा परं
विस्मयं गतः ।

ततः स राज्ञः समीपे भार्यां निक्षिप्य राजानं निवेद्य, (र)
खड्गेन यावत् गगने उत्पतति, (ल) तावदाकाशे महान् भैरवरवो
जातः,—“रे ! रे ! मारय मारय घातय घातय” इति । सभायाम्
उपविष्टाः सर्वेऽपि लोकाः ऊर्ध्वमुखाः सकौतुकं पश्यन्ति स्म ।

(फ) विपुलकम्बरः—विशालकम्बरः, वृषकम्बरः इति भावः ।

(ब) अधिकारिभिः,—अधिकृतैः, राजकार्यं नियुक्तैः पुरुषैः । तदकार्यं—
सखीकं राजसभायामागमनरूपम् अतुचितकार्यं ।

(भ) नायक !—सेनापते । रसिकपुरुष वा ।

(म) महेन्द्रस्य—इन्द्रस्य ।

(य) जितेन्द्रियः—“श्रुत्वा दृष्ट्वा तथा स्पृष्ट्वा भुक्त्वा घ्रात्वा च यो नरः । न
हृष्यति न्यायति वा स विज्ञेयी जितेन्द्रियः ॥” इत्युक्ताहर्षविषादशून्यः शान्ती जनः ।

(र) निवेद्य—विज्ञाप्य, “अहमिदानीं गच्छामि” इत्येव रूपेण आसन्नात्यर्थः ।

(ल) उत्पतति—ऊर्ध्वं गच्छति ।

तदनन्तरं मुहूर्त्ते (व) गते राजसभामध्ये गगनात् खड्गो रक्त-
लिप्तः, तथैको बाहुः पतितः । एवं सर्वैरवलोक्य भणितम्,—
“अहो । एतस्याः स्त्रिया वीरः पतिः सङ्ग्रामे प्रतिभटैः (श)
हतः, तस्यैको बाहुः, खड्गश्च पतितः” । एवं वदति सभाजने (ष)
पुनः शिरश्च पतितं, ततः कबन्धोऽपि (स) पतितः ।

एतत् सर्वं दृष्ट्वा वीरस्य स्त्रिया भणितं,—“भो देव ! मम
भर्ता रणाङ्गने युद्धं विधाय शत्रुभिर्निहतः, तस्येदं शिरः,
सखड्गो बाहुः, कबन्धोऽपि पतितः । तर्हि स मे प्रियो भर्ता
दिव्याङ्गनाभिः त्रियते (ह) । यन्निमित्तमेतत् शरीरं स्थितं,
स मम स्वामी रणाङ्गने प्रतिभटैर्हतः ; इदानीम् एतच्छरीरं
कस्य कृते (क) रक्षामि ? प्रमदाः पतिमार्गगाः (ख) इति
विचेतनैरपि ज्ञातम् । तथा हि,—

शशिना सह याति कौमुदी सह मेघेन तडित् प्रलीयते ।

प्रमदाः पतिमार्गगा इति प्रतिपन्नं हि विचेतनैरपि ॥ २८५ ॥

(व) मुहूर्त्ते - दण्डद्वयमिते. “अष्टादशनिमेषान्तु काष्ठास्त्रिंशत् ताः कलाः ।
तास्तु त्रिंशत् क्षणान्ते तु मुहूर्त्तो द्वादशस्त्रियाम् ॥” इत्यमरौक्तद्वादशक्षणमिते वा काले ।

(श) प्रतिभटैः,—प्रतिहन्तृयोद्धुभिः ।

(ष) सभाजने—सभास्थः जनः तस्मिन् ।

(स) कबन्धः,—शिरःस्यदेहः । (“कबन्धोऽस्ती क्रियायुक्तमपमूर्द्धकालवरम्”
इत्यमरः) ।

(ह) दिव्याङ्गनाभिः,—सुरस्त्रीभिः, अप्सरोभिरित्यर्थः । त्रियते—वरणाद्यै
वेक्ष्यते ।

(क) कृते—निमित्तम् [अव्ययमेतत्] ।

(ख) पतीति ।—पत्युः भर्तुः, मार्गं पत्यानं, गच्छन्ति अनुसरन्ति याः ताः,
पत्यनुगामिन्यः, भवन्तीति शेषः ।

स्त्रीणां पत्यनुगामित्वं जडदृष्टान्तेन प्रकटयति, शशिनिति ।—कौमुदी ज्योत्स्ना,
शशिना चन्द्रेण सह, याति चन्द्रस्य अदृश्यावस्थायां विनश्यति ; तडित् विद्युत्,

किञ्च,—

या रांका शशि-शोभना गेतघना सा यामिनी यामिनी
 या मौन्द्यगुणान्विता पतिरता सा कामिनी कामिनी ।
 या गोविन्द-रस-प्रमोद-मधुरा सा माधुरी माधुरी
 या लोकहयसाधनी तनुभृतां सा चातुरी चातुरी ॥ २८६ ॥

तथा चे स्मृतिः,—

मृते भर्त्सि या नारी समारोहेत् हुताशनम् ।

साऽरुन्धतीव पूञ्या स्यात् स्वर्गलोके निरन्तरम् ॥ २८७ ॥

मेघेन जलदेन सह, प्रलीयते लयं गच्छति, एवं विचेतनैरपि जडैरपि पदार्थैः,
 प्रतिपन्न प्रमाणीकृतं, यत् प्रमदाः स्त्रियः पतिमार्गगाः पत्युः पथानुवर्त्तन्त्यः भवन्तीति,
 हि नियत्रे । सुन्दरी व्रतम् ॥ २८५ ॥

पतिपदानुमारिणी .पत्नी एव पत्नीपदवाच्यां. न तु उद्वाहमावेशं. इति वर्णनाव-
 सरे असाधारणन्दजालनपण्यप्रदर्शनेन राज्ञः सकाशात् अर्थग्रहणरूपा इहलोक-
 हितसाधिका चातुरी. तथा अमृतैःपि पत्यौ सत्पतिकावत् शीकादिकं कृत्वा सभा-
 समचे अग्निं प्रविशन्त्याः अपि स्वस्याः विद्याप्रभावेण अमरणरूपा अथ च पतिपदान-
 सरणव्याजापरलोकहितसाधिका चातुरी अपि अथे प्रकटीभवति इति व्यञ्जयित्-
 माह, वेति ।—शशिशीभना चन्द्रेण शोभमाना, गतघना मेघाऽऽवरणशन्त्या, राका
 सम्पूर्णचन्द्रा, (“पूणे रांका निशाकरे” इत्यमरः) या यामिनी रात्रिः, सा यामिनी
 प्रशन्ता यामिनीत्यर्थः; मौन्द्येण गुणैश्च दयादाक्षिण्यादिभिः. अन्विता युक्ता अपि,
 पतिरता पतिव्रता. या कामिनी सा कामिनी प्रशन्ता कान्त्यर्थः; या गोविन्दं कृष्णे,
 यो रसः अनुरागः, तेन यः प्रमोदः प्रहर्षः. प्रकृष्टानन्द इत्यर्थः, तेन मधुरा
 मनोहारिणी, माधुरी मधुरता. सा माधुरी प्रशन्ता माधुरीत्यर्थः; तनुभृतां
 शरीरिणां, लोकहयसाधनी इहामुन्वीपकारिणी या चातुरी चातुर्यं नैपुण्यमित्यर्थः,
 सा चातुरी प्रशन्ता चातुरीत्यर्थः; अत्र द्वितीययामिन्नादिशब्दाः पौनःपुन्यभिया
 सामान्ययामिन्यादिरूपमुख्यार्थं बाध्यमानाः प्राशस्त्यादिगुणश्लियामिन्यादिरूपमथे
 बोधयन्तीति मुख्यार्थस्य स्वविशेषरूपार्थान्तरेषु सङ्गमणात् अर्थान्तरमङ्गमित्वात्त्व
 धनेरिति बोध्यम् । शार्दूलविक्रीडितं व्रतम् ॥ २८६ ॥

पत्यनुगामिनीनां स्त्रीणां प्रशस्त्यतमाह अतिप्रमायेन, मृते इति ।—भर्त्सि

यावच्चाग्नी सृते प्रत्यौ स्त्री नात्मानं प्रदाहयेत् ।

तावन्न मुच्यते सा हि नरकाद्धि कथञ्चन ॥ २८८ ॥

माटकं पैटकञ्चापि श्वशुरस्य कुलं तथा ।

कुलत्रयं तारयेच्चि भर्तारं याऽनुगच्छति ॥ २८९ ॥

तथा च,—

तिस्रः कोट्योऽर्द्धकोटी च धानि रोमाणि मानवे ।

तावत्कालं वसेत् स्वर्गं भर्तारं याऽनुगच्छति ॥ २९० ॥

व्यालघ्राही यथा व्यालं बलादुद्धरति विलात् ।

तथा स्त्री पतिमुद्धृत्य सह तेनैव मोदते ॥ २९१ ॥

स्वामिनि, सृते सति, या नारी स्त्री, इताशनम् अग्निं, क्षमारोहंत् प्रऽर्शंत् इति भावः, सा नारी, निरन्तरं सदा. स्वर्गलोके अमरावत्याम्, अरुन्धतीव तसिष्ठपत्नीव, पूज्या स्यात् । इतः २८९ सङ्गकयौकपथ्यन्त पथ्यावकं वृत्तम् ॥ २८७ ॥

अनुगमने दौषमाह, यावदिति ।—पत्यौ सृते सति, स्त्री नारी, यावत् यत्-पथ्यन्तम्, अग्नी वक्रौ, आत्मानं निजर्दहं, न प्रदाहयेत् भस्मीकुर्व्यात्, तावत् तत्पथ्यन्त, तिसा नारी, कथञ्चन केनापि प्रकारेण, नरकात् न मुच्यते नरकमुक्ता न भवति । हि नथये ॥ २८८ ॥

पत्यनुगमने गुणान्तरमाह, माटकभिति ।—या नारी, भर्तार स्वामिनम्, अनु-गच्छति अथात् अनुसरणं करोति. सा नारी, माटकं माटककुलं, पैटक पितृकुलं, तथा श्वशुरस्य कुलम्, एतत् कुलत्रयं वंशत्रयं, हि तारयेत् उद्धरेत् ॥ २८९ ॥

गुणान्तर दर्शयति, तिस्र इति ।—या नारी, भर्तारं स्वामिनम्, अनुगच्छति अनुसरयति. सा मानवे मनुष्यर्दहं तिस्रः कोट्यः अर्द्धकोटी च सार्द्धतिकाटीसङ्गकानि इत्यर्थः. धानि यावन्त रोमाणि सन्ति तावत्कालं तत्परिमितवर्षपथ्यन्तम् अथात् सार्द्धतिकाटीवर्षपथ्यन्त स्वर्गं वसेत् ॥ २९० ॥

अनुसृता स्त्री निरयथाग्निमपि पतिमुद्धरति इति प्रदर्शयितुमाह, व्यालिति ।—व्यालघ्राही आहितुष्टिकः, बलात् बलपूर्व्वकं, व्याल सर्पं, विलात् गर्तात्. यथा उद्धरति निष्काशयति, तथा तद्वत्, स्त्री नारी, पति स्वामिन, दुष्कृतिकारिण्यमपीति भावः, उद्धृत्य तेन पत्या, सहैव मोदते हर्षं प्राप्नोति ॥ २९१ ॥

दुर्वृत्तं वा सुवृत्तं वा सर्वपापरतं तथा ।

भर्तारं तारयत्येषा भार्या धर्मेषु निष्ठिता ॥ २८२ ॥

अन्यञ्च,—

जीवितं पतिहीनाया निष्फलञ्च भवेत् ध्रुवम् ।

दीनायाः पतिहीनायाः किं नार्या जीवितैः फलम् ? ॥ २८३ ॥

मितं ददाति हि पिता मितं भ्राता मितं सुतः ।

अमितस्य च दातारं भर्तारं का न पूजयेत् ? ॥ २८४ ॥

किञ्च,—

अपि बभ्रुशता नारी बहुपुत्रैश्च संयुता ।

शोच्या भवति सा नारी पतिहीना तपस्विनी ॥ २८५ ॥

तथा च,—

गन्धैर्मात्स्यैस्तथा धूपैर्विविधैर्भूषणैरपि ।

वासोभिः शयनेश्चैव विधवा किं करिष्यति ? ॥ २८६ ॥

अमुमेवार्थं प्रकारान्तरणाह दुर्वृत्तमिति ।—धर्मेषु निष्ठिता धर्मपरायणा, एषा भार्या पत्नी, दुर्वृत्तं दुश्चरितं, सुवृत्तं सुचरितं वा, सर्वपापरतं वा सर्वविधपापा-सक्तमपि वा, भर्तारं स्वामिनं, तारयति उद्धरति ॥ २८२ ॥

पतिहीनायाः जीवनं दुःखाकरमेव इति वक्तुं श्लोकमाह, जीवितमिति ।—पतिहीनायाः स्वामिविरहितायाः नार्याः, जीवितं जीवनं, ध्रुवं निश्चितमेव, निष्फलं निष्प्रयोजनं, भवेत् स्यात् ; पतिहीनायाः विधवायाः, दीनायाः नार्याः स्त्रियाः, जीवितैः जीवनैः, किं फलम् ? किं प्रयोजनम् ? न किमपीत्यर्थः ॥ २८३ ॥

स्त्रीणां भर्तनुगमने हेतुमाह, मितमिति ।—पिता जनकः, मित परिमितमेव, ददाति, भ्राता सहोदरः, सुतः पुत्रश्च, मितमेव ददाति, अमितस्य अपरिमितवस्तुनः, दातारं प्रदायकं, भर्तारं पति, का नारी, न पूजयेत् ? सर्वेव पूजयेत् इत्यर्थः ॥ २८४ ॥

पतिहीना सर्वथैव शोच्या इति वक्तुमाह, अपीति ।—यत्तदीर्नित्यसम्बन्धात् अत्र वा इति कर्तृपदमध्याहार्यं, या नारी, पतिहीना विधवा, अत्र एव तपस्विनी दीना, सा नारी, बभ्रुशता भ्रातादिशतबान्धवयुक्ताऽपि, तथा बहुपुत्रैश्च संयुताऽपि, शोच्या शोचनीया, भवति ॥ २८५ ॥

विधवायाः सर्वाऽपि भोग्यसम्पत् निन्दनीया इत्याह, गन्धैरिति ।—विधवा पति-

तथा च,—

मातन्वी विद्यते वीणा नाचक्री वर्त्तते रथः ।

नापतिः सुखमाप्नोति नारी बन्धुशतैरपि ॥ २६७ ॥

दरिद्रो व्यसनी वृद्धो व्याधितो विकलस्तथा ।

पतितः कृपणो वाऽपि स्त्रीणां भर्ता परा गतिः ॥ २६८ ॥

नास्ति भर्तृममो बन्धुर्नास्ति भर्तृसमा गतिः ।

वैधव्यसदृशं दुःखं स्त्रीणामन्यत् न विद्यते ।

धन्या सा योषितां मध्ये भर्तृग्रे म्रियते हि या” ॥ २६९ ॥

इत्युक्त्वा अग्निप्रवेशार्थं राज्ञः पादयोः पपात । राजा

तस्या वचनं श्रुत्वा करुणार्द्ररससिक्तकर्णः (ग) सन्

ह्रीना नारी गर्भैः विलपनद्रव्यैः, माल्यैः पुष्पमालादिभिः, धूपैः सुगन्धधूमैः, तथा विविधैः नानाप्रकारैः, भूषणैः अलङ्कारैः, वासोभिः वस्त्रैः, शयनैः उत्तमशय्या-भिश्च, किं करिष्यति ? न तासां किमपि तैः प्रयोजनमित्यर्थः ॥ २६६ ॥

पतिह्रीनायाः दुःखभागिनौत्वमाह, नेति ।—अतन्वी तन्वीरहिता, वीणा न विद्यते नास्ति, नास्ति चक्रं यस्य सः अचक्री चक्ररहितः, [“सर्वधनी” इति वत् इत्यन्ती बहुव्रीहिः] रथश्च न वर्त्तते नास्ति, अपतिः पतिह्रीना, नारी स्त्री, बन्धुशतरपि आत्मादिबहुनाश्वजनैरपि, सुखं नाप्नोति न लभते ॥ २६७ ॥

यादृशं तादृशी भर्ता भवतु, स एव स्त्रीणां भोगस्वर्गापवर्गदः इत्यर्थे प्रमाणमाह, दरिद्र इति ।—दरिद्रः धनहीनः, व्यसनी द्यूतादिव्यसनासक्तः, वृद्धः जरायुक्तः, व्याधितः पीडायुक्तः तथा विकलः विकलाङ्गः, पतितः पापचारी, कृपणः व्ययकुण्ठो वाऽपि, (यादृगेव भवतु इत्याशयः) भर्ता पतिरेव, स्त्रीणां परा श्रेष्ठा, गतिः आश्रयः ॥ २६८ ॥

भर्ता एव स्त्रीणां परमाश्रयः इत्यर्थे श्लोकान्तरमाह, नास्तीति ।—स्त्रीणां नारीणां, भर्तृसमः पतितुल्यः, बन्धुः नास्ति, भर्तृसमा पतितुल्या, गतिः उपायः, नास्ति, वैधव्यसदृशं वैधव्यतुल्यम्, अन्यत् अपरं, दुःखं न विद्यते नास्ति ; या नारी, भर्तृग्रे भर्तृमरणात् पूर्वं, भर्तुः समत्वे वा, म्रियते देहं त्यजति, सा नारी, योषितां नारोणां, मध्यं धन्या प्रशंसनीया, भवति इति शेषः ॥ २६९ ॥

(ग) करुणति ।—करुणया अनुकम्पया, आर्द्रः ज्ञावितः, अनुप्राणितः इति यावत्, यो रसः चित्तद्रवीकरणं, तेन श्लोकार्द्रवचनरूपपरसेन, सिक्तौ सिञ्चितौ, कर्णौ यस्य सः ।

श्रीखण्डादिभिः चितां विरचय्य, (घ) तस्यै अनुज्ञां ददौ । साऽपि राज्ञः सकाशात् अनुज्ञां लब्ध्वा भर्तुः शरीरेण समम् (ङ) अग्निं विवेश । ततः सूर्योऽस्तमगात् ।

प्रभाते राजा सन्ध्यादिकं कर्म समनुष्ठाय, सिंहासने समुपविष्टो यावत् सकलसामन्त-राजकुमारादिभिरुपास्यते, तावत् स एव नायकः पूर्ववत् खड्गहस्तः अतिदीर्घाकारो देदौप्यमानवपुः समागत्य, राज्ञः कण्ठे कल्पतरुकमलययितां भालां परिमल-लुब्ध-मुग्ध-मधुकर-निकुरम्ब-निरन्तरां (च) निधाय, तस्मै नानाविधयुद्धगोष्ठीं (छ) वक्तुं प्रवृत्तः । तं समागतं दृष्ट्वा सर्वाऽपि सभा विस्मयं गता ।

पुनस्तेन भणितं,—“भो राजन् ! मयि अस्मात् स्थानात् स्वर्गे गते, तत्र महेन्द्रस्य दैत्यानाञ्च महान् सङ्ग्रामोऽभूत् । तस्मिन् समये बहवो राज्ञसा दैत्याश्च निपातिताः, केचन पलाय्य गताः । युद्धावसाने देवेन्द्रेण सप्रसादम् (ज) अहं भणितः,—‘भो नायक ! त्वया अद्य प्रभृति भूलोकं प्रति न गन्तव्यं, तव शपस्यावसानं जातम् । तवाहं प्रसन्नोऽस्मि, गृहाणेदं वलयम्’

(घ) श्रीखण्डादिभिः,—धवलचन्दनप्रभृतिभिः बहूनापर्यागिद्रव्यैः । चितां—चिति, शवदाहायं चुञ्चोमित्यर्थः । विरचय्य—सञ्जीकृत्य, रचयित्वेत्यर्थः, [वि + रचि, —ल्यप् “ल्यपि लघुपूर्वात्” (६।४।५६ पा०) इति षेः अयादेशः] ।

(ङ) सम—सह [अव्ययमेतत्] ।

(च) कल्पेति ।—कल्पतरुः कल्पवृक्षात्, चक्रुतेन सञ्जातेन, कमलेन पत्रेण, ययितां निबद्धाम् । (कल्पतरुः ईषितव तुप्रदत्तेन तस्मिन्नपि कमललाभो नायौक्तिकः) । परिमलीति ।—परिमलेषु सौरभेषु, लुब्धाः लीलुपाः, मुग्धाः मूढाः, लोभोपहतचेतसः इति यावत्, ये मधुकराः भङ्गाः, तेषां निकुरम्बैः समूहैः, निः नास्ति, अन्तरम् अन्तःकाशं यत्र तां तथाविधाम् । भालां—मालिकाम् ।

(छ) नानाविधयुद्धगोष्ठीं—युद्धविषयिणीं विविधधातानाम् ।

(ज) सप्रसादं—सानुग्रहम् ।

इति रत्नखचितं स्वकरात् मुक्ताबलयं मम हस्ते अदात् ।
पुनर्मया भणितं,—“भोः स्वामिन् ! अत्रागमनसमये मया
भार्या विक्रमार्कसमीपे निक्षिप्ता । तां गृहीत्वा भटिति
पुनरागमिष्यामि इति पुरन्दरम् उक्त्वा समागतोऽस्मि । त्वं
धार्मिकचूडामणिः, सा मम भार्या दातव्या, तथा सह पुनः
स्वर्लोकं गमिष्यामि” इति ।

तद्वचनं श्रुत्वा राजा सर्वैः सह सभायां तटस्थो (भ)
जातः, परं विस्मयं गत्वा तूष्णीञ्च स्थितः । पुनस्तेन गदितं,—
“भोः राजन् ! किमिति जोषम् (ज) आस्यते ?” राज्ञः समीपस्थे-
र्भणितं,—“तव भार्या अग्निं प्रविष्टा” । तेनोक्तं,—“किमर्थम् ?”
ते तु निरुत्तरीभूताः आसन् । तदा तेन भणितं,—“राज-
शिरोमणे ! परनारीसहोदर ! लोककल्पद्रुम ! (ट) विक्रम-
भूमिपाल ! किमिदम् अकार्यम् अनुष्ठीयते ? देहि मे
मत्पत्नीम्” । ततो राज्ञोक्तं,—“भो नायक ! खड्गबाहुभ्यां पतितं
भवच्छिरः कलेवरञ्च दृष्ट्वा भवन्तं युद्धनिहतं मत्वा सभासदां
मम च अनुमतिं गृहीत्वा भवच्छरीरैः सह तव पत्नी अनलं
प्रविष्टवती” । नायकेनोक्तं,—“राजन् ! सुरूपां युवतीञ्च पर-

(भ) तटस्थः,—उदासीन इव, पक्षापचमनाश्रितः उदासीनी यथा सदसत्
किमपि न वक्ति, तथा किमपि न उवाच, तूष्णीं स्थितः इत्यर्थः ; यदा—तटस्थः,—
नदीकूलस्थ इव सन्वसतः, नदीतीरस्थी यथा कदाचित् तटभङ्गे पतनाग्रङ्कया भीत-
भीत इव सदा वसन्ते, तद्वत् राजाऽपि भीतभीत इव स्थित इत्यर्थः ।

(ज) जीषं—तूष्णीं, मौनमिति यावत् ।

(ट) राजेति ।—रसज्ञां शिरसि धार्यः मण्डिरिव तस्मिन्निधने, राजचूडामणे !
परेति ।—परनार्याः परस्त्रियाः, सहोदरः भ्राता इव तस्मिन्निधने, [एतेन श्याम-
सन्निधनरूपचातुर्यमपि व्यज्यते] । लोके—जगति, लोकेषु जनेषु वा, कल्पद्रुम इव
बाण्ड्यापूरकत्वात् तस्मिन्निधने ।

ललनाम् अपि लोलुपट्टशा (ठ) दृष्ट्वा भवतैव गृहान्तरे गोपायिता सा ; यतः मयि मृते अनलम् अप्रविश्य तथा स्वर्ग एव तच्छरीरेण गन्तव्यः इति नियमः (ड) आसीत्” । तदा सकलसभासदैकृत्तं,—“भोः ! सत्यमेव अस्माकं समक्षं सा अनलं प्रविष्टा” । ततः “न हि न हि” इत्युक्त्वा नायकः त्वरितमुत्थाय, सिंहासनपश्चाद्वर्तिगृह्णाभ्यन्तरात् तामिव नायिकां करे धृत्वा राजसभामध्यमानीय, तद्वक्त्रावरणञ्च उन्मोच्य प्रदर्शितवान् । ततः सर्वे एव लज्जानम्राननाः परं विस्मयं जग्मुः ।

अथ स सहस्रं राजानं गदितवान्—“महाराज ! सकलगुणगणैकभाजन ! ब्रह्मायुर्भव ; अहं स महैन्द्रजालिकः, तव पुरतः मया इन्द्रजालविद्यालाघवं दर्शितम्” । राजाऽपि विस्मयं गतः प्रसन्नोऽभूत् ।

तस्मिन्वसरे भाण्डारिकेणागत्य उक्तं,—“भो महाराज ! पाण्ड्यराजेन स्वामिने करः प्रेषितः” । राज्ञोक्तं,—“किं किं प्रेषितम् ?” तेनोक्तं,—“स्वामिन् ! अवहितं (ठ) शृणु,—

अष्टौ हाटककोटयः, विनवतिमुक्ताफलानां तुलाः

पञ्चाशत्स्रग्धुगन्धलब्धमधुपैः संशोभिताः सिन्धुराः ।

अश्वानां त्रिशतञ्च वै सुचतुरं पख्याङ्गनानां शतं

श्रीमद्विक्रमभूमिपाल ! भवतः श्रीपाण्ड्यराट्प्रेषितम्” ॥३००॥

(ठ) लोलुपट्टशा—लालसदृशा, सानुरागवैचयेनेत्यर्थः ।

(ड) नियमः,—अङ्गीकारः ।

(ट) अवहितं—सावधानं, मनःसंयोगपूर्वकमित्यर्थः ।

पाण्ड्यराजप्रेषितानां वस्तूनां सङ्ख्यां वर्णयति, अष्टाविति ।—अष्टौ हाटककोटयः अष्टकोटिसङ्ख्याकस्वर्णमुद्राः, मुक्ताफलानां विनवतिः तुलाः विनवतितुलापरिमितानि, साङ्घट्टिष्वधिकैकादशशत-शरावपरिमितानीत्यर्थः, मुक्ताफलानि, मधुगन्धेन मदजलगन्धेन, लुब्धैः लोभात्तटैः, मधुपैः भरैः, संशोभिताः, सिन्धुराः गजाः, पञ्चाशत् पञ्चाशत्स्रग्धुकाः, तथा अश्वानां शतानां, त्रिशतं शतवयं, तथा सुचतुरं सुनिपुणं, पख्याङ्गनानां वैश्यानां,

वेतालसिद्धिलाभो नाम एकत्रिंशोपाख्यानम् । [२४५]

ततो राज्ञा भणितम्,—“एतत् सर्वम् ऐन्द्रजालिकाय देहि” ।
ततो भाण्डारिकेण तत् सर्वं तस्मै दत्तम्” ।

इमां कथां कथयित्वा पुत्तलिका भोजराजमवदत्,—“भो
राजन् ! त्वयि एवम् ओदार्यं विद्यते चेत्, तर्हि अस्मिन्
सिंहासने समुपविश” । राजा अधोमुखो बभूव ।

[इति विक्रमार्कचरिते सिंहासनीपाख्याने अप्सरो-भोजसर्वादे इन्द्रजाल-
प्रदर्शनं नाम त्रिंशोपाख्यानम्] ॥ ३० ॥

अथ वेतालसिद्धिलाभो नाम एकत्रिंशोपाख्यानम् ।

अथ राजा सिंहासने पुनः यावत् समुपविशति, तावदन्या
पुत्तलिका वदति स्म,—“भो राजन् ! सिंहासने स एव उपविष्टुं
क्षमः, यस्य विक्रमस्यैव ओदार्यादयो गुणा भवन्ति” ।
राज्ञोक्तं,—“भोः पुत्तलिके ! कथय तस्य विक्रमस्यौदार्य-
वृत्तान्तम्” ।

सा कथयति,—“भो राजन् ! श्रूयतां, विक्रमार्के राज्यं
कुर्वति एकदा कश्चिद्दिग्म्बरः (ण) समागत्य राज्ञो हस्ते
फलं दत्त्वा आशिषं प्रयुज्य भणति,—“भो राजन् ! अहं
मार्गशीर्षे कृष्णचतुर्दशीदिवसे महाश्मशाने हवनं करिष्यामि ।

इत्यथ, हे श्रौमन् ! विक्रमभूमिपाल ! भवतः त्वर्धे श्रीपाण्डाराट्प्रेषितं पाण्डाराजिन
एतत् सर्वं प्रेरितम् । शार्दूलविक्रीडितं वृत्तम् ॥ ३०० ॥

इति त्रिंशोपाख्यानम् ॥३०॥

(ष) दिग्म्बरः,—दिक् मुखमेव, अन्तरं वस्त्रं यस्य सः, नम्रचपलकमेदः ।

भवान् परोपकारी सत्त्वाधिकः इति मे विदितं, तत्र ममोत्तर-
साधकेन (त) त्वया भवितव्यम् । तस्य महाश्मशानस्य नातिदूरे
श्ममीपादपः अस्ति, तत्र कश्चिद्देतभ्लः (थ) लग्नस्तिष्ठति, स
त्वया मौनेन एव नेतव्यः, अन्यथा मे कार्यसिद्धिः न भविष्यति ।
राज्ञा “तथा करिष्यामि” इति प्रतिज्ञातम् ।

अथ क्षपणकः सहःक्षणचतुर्दशौदिवसे(द) महाश्मशाने होम-
साधनद्रव्याणि गृहीत्वा स्थितः । अथ तेन दर्शितं शमीपादप-
स्थितं वेतालं दृष्ट्वा, स्कन्धे गृहीत्वा राजा यावत् मार्गं अगच्छति,
तावत् वेतालेनोक्तं,—“भो राजन् ! मार्गश्रमापनोदनाय (ध)
कामपि कथां कथय” । राजा मौनभङ्गभयात् (न) तूष्णीं स्थितः ।
पुनर्वेतालेनोक्तं,—“त्वं मौनभङ्गभयात् कथां न कथयसि,
अहं तावत् कथयिष्यामि । कथावसाने मौनभङ्गभयान्न कथ-
यिष्यसि चेत्, तव शिरः सहस्रधा भविष्यति” इति भणित्वा
कथाम् आरभते,—

“राजन् ! श्रूयतां—हिमवतो दक्षिणपार्श्वे विन्ध्यवती
नाम्नी नगरी आसीत् । तत्र सुविचारको नाम राजा प्रति-
वसति स्म । तस्य पुत्रः मयसिनः । स एकदा आखेटनार्थं (प)
वनं गतः, वने हरिणमेकं दृष्ट्वा तदनुगतो महारण्यं प्रविष्टः ।
ततः कञ्चिन्नगरमार्गमासाद्य (फ) एकाकी यावदागच्छति,

(त) उत्तरसाधकेन—पृष्ठपीषकेण, साहाय्यकारिणेत्यर्थः ।

(थ) वेतालः,—भूताधिष्ठितशवविशेषः ।

(द) सह इति ।—सहा—मार्गशीर्षः, (“मार्गशीर्षं सहा मार्गं अगच्छाय”
शिकश्च सः” इत्यमरः) मार्गशीर्षेक्षणपक्षीयचतुर्दश्यां तिथौ ।

(ध) मार्गश्रमापनोदनाय—पथक्लान्तिदूरौ करणाय ।

(न) मौनभङ्गभयात्—वाक्संघमव्रतनाशशङ्कालः ।

(प) आखेटनार्थं—शृगयानिमित्तम् ।

(फ) आसाद्य—प्राप्य ।

तावन्मध्ये एका नदी दृष्टा । तत्र नदीतटे कश्चित् ब्राह्मणः अनु-
ष्ठानं (ब) करोति । राजपुत्रः तस्य समीपं गत्वा तमवदत्,—“भो
ब्राह्मण ! यावत् जलं पास्यामि, तावत् मम अश्वं गृह्णाण” ।
ब्राह्मणेनोक्तम्,—“अहं किं तव प्रेथः, (भ) यदश्वं धारयिष्यामि ?”
ततस्तेन कशया (म) ताडितः ब्राह्मणः रुदन् राजसमीपमागत्य
तं वृत्तान्तं निवेदयामास । तच्छ्रुत्वा राजा क्रोधात् अरुण-
लोचनः (य) सन् पुत्रं स्वदेशात् निर्वासयितुम् (र) आदिदेश ।
तस्मिन्नवसरे मन्त्रिणा भणितम्,—“अयं राज्यभोगे योग्यः
कुमारो हि स्वदेशात् न निर्वासनीयः, एतदुचितं (ल) न
भवति” । राज्ञोक्तं,—“भो मन्त्रिन् ! एतदुचितम् एव, यतः अनेन
ब्राह्मणशरीरं कशया ताडितं, तस्मादयं समीचीनदण्डः, (व)
हस्तच्छेदश्च करणीयः । बुद्धिमता ब्रह्महृषो न कर्तव्यः ।

भो मन्त्रिन् ! किं त्वया पुराणानि न श्रुतानि ? पुरा ब्राह्म-
णस्य शापात् ईश्वरस्य लिङ्गपातः (श) जातः, नृगस्य कृकलास-

(ब) अनुष्ठानं—शास्त्रविहिताचरणम् ।

(भ) प्रेथः—परिचारकः, शत्रु इति यावत् ।

(म) कशया—अश्वताडन्या । (“अश्वतः ताडनी कशा” इत्यमरः)

(य) अरुणलोचनः,—अरुणे लोचने यस्य, आरक्तनवन इत्यर्थः ।

(र) निर्वासयितुं—दूरीकर्तुम् ।

(ल) उचितं—युक्तियुक्तम् ।

(व) समीचीनदण्डः,—उपयुक्तशक्तिः, न्याय्यदण्डः इत्यर्थः ।

(श) ईश्वरस्य—हरस्य । लिङ्गपातः,—लिङ्गपतनम् । [पुरा किल स्ववशी-

कर्तुं कामेन अरेणानुसृती भूतः शङ्करः दिशि दिशि परिभ्रम्य सपत्नीकभार्गवादेयाद्य-
धुषितदारुवनं प्रविश्य ऋषिद्वन्दं कामादभयं ययाच । मौनव्रतिनस्ते व्रतभङ्गभयात्
तूष्णीं तस्थुः । हरं दृष्ट्वा ऋते अरुन्धत्यनुसृये सर्वाः भार्गवादेयादियेषितः कामाक्षाः
भदविह्वलितन्द्रियाः आश्रमं त्यक्त्वा महेश्वरमनुजम् । तत् दृष्ट्वा भार्गवादिभिः क्रुद्धैः
“लिङ्गोऽस्य पततां भुवि” इति शापी दत्तः । ततो देवस्य लिङ्गं पतित्वा शशिनो
विदार्य रसातलं विवेश । इति वामनपुराणौषध्याध्यायीतकथाऽनानुसन्धेया] ।

त्वम्, इन्द्रस्य दारिद्र्ययोगः, नहुषस्य महोरगत्वम् ; (ष) स्वयं
सम्पन्नोऽपि पूज्यान् न तिरस्कुर्व्यात् (स) । उक्तञ्च,—

अत्यन्नतपदं प्राप्तः पूज्यान् नैवावमानयेत् ।

नहुषः सर्पतां प्राप्तश्चरतोऽगस्त्यावमाननात् ॥

अतस्ते ब्राह्मणाः सर्वे पूजनीयाश्च सर्वदा ॥ ३०१ ॥

(ष) नृगस्य—तदाख्यस्य सूर्यवंशीयनृपभेदस्य । ककलासत्वं—सरटत्वं तदाख्य-
शरीरपविशेषत्वम् । [उशीनरतनयः नृगो नाम सूर्यवंशीयः गरपतिः अज्ञानात्
स्वकीयधेनुमुद्धा ब्राह्मणधेनुं विप्राय दत्त्वा ब्रह्मशापात् ककलासत्वम् अवाप । इति
महाभारतौघानुशासनपर्वणि ७० अध्यायोक्तकथा] । इन्द्रस्य—पुरन्दरस्य । दारिद्र्य-
योगः—लक्ष्मीभयः । [अवेदं पुरातनम्, —पुरा किल शचीनृपः कदाचित् कामुक-
कामिञ्चिन् महाखरश्चरन् रममाणः कंठासंशानं सशिष्यं दक्षींससमालोक्य ससम्भ्रम
तमुपेत्य च आरसा ननाम, तेन चातिप्रसन्नो मुनिः आशोर्वचनपुरःसरं विष्णुप्रसाद
मौचप्रदं पारजातकुसुममेकं तस्मै ददौ । धनमर्दनातिप्रसन्नं तं तत्पुष्पमनादृश
हस्तिमन्तके स्थापयन्तमालोक्यात्कुद्धा मुनिः “श्रीभट्टो भव” इति शशाप । तद्वयथा
ब्रह्मवैवर्तेपुराण प्रकृतखण्डे ३६ अध्याये,—“शक्रः पुष्य गृह्णोवा च प्रमत्तो राज-
सम्पदा । अमण्यं स्थापयामास तदेव हस्तिमन्तके ॥ * * * * तत् पुष्य व्यक्तवन्तश्च
दृष्ट्वा शक्रं मूढोश्चरः । तमुवाच महाकष्टः शशाप स कृषान्वितः ॥ मुनिकवाच, -
अरे ! श्रिया प्रमत्तस्व कथं मामवमन्वरी ? * * * * यस्मात् संस्थापितं पुष्य
गर्भस्य हस्तिमन्तके । तस्मात् युष्मान् परित्यज्य धातु लक्ष्मीर्हरः पदम् ॥” इति ।
नहुषस्य—तदाख्यचन्द्रवंशीयनृपविशेषस्य । महोरगत्वम्—अजरत्वम् । [पुरा किल
चन्द्रवंशीयो नहुषो नाम राजा इन्द्रव प्राप्य शचीं कामयाचकः ; ततः “समर्षिवाहित-
यानमन्वयास यदि आगत्य शक्राधि, तदा त्वा भजामि, नान्यथा” इति शचीवाक्य
निश्चय्य तथा कृत्वा, शिविकास्तस्मान् असममन्दगांमिनः अगल्पप्रमुखान् समर्षीन्
कृत्वा तगमनाथ “सर्पं सर्पं” इति नहुषेण उच्चारितं “त्व सर्पो भव” इति अगस्त्यः शशाप ।
इति महाभारतवनपर्वणि १८२ अध्यायोक्तवार्ता] ।

(स) सम्पन्नोऽपि—सम्पदयुक्तोऽपि धनवान् अपीत्यर्थः । पूज्यान्—मान्यान्
जनान् । न तिरस्कुर्व्यात्—न वमानयेत् ।

महताऽपि पूज्यावमाननं न कार्यमित्यर्थे सदृष्टान्तं श्रीकमाह, अत्युन्नतेति ।—
अत्युन्नतपदम् उच्चपदं, प्राप्तः लब्धवान् अपि जनः, पूज्यान् मान्यान् जनान्, नैव अण-

तथा च,—

यैः कृतः सर्वभक्ष्योऽग्निरपेयश्च महोदधिः ।

क्षयैश्चाध्यासितश्चन्द्रः को न नश्येत् प्रकोप्य तान् ? ॥३०२॥

किञ्च,—

यद्बस्तेन सदाऽग्नन्ति हव्यानि त्रिदिवीकसः ।

कव्यानि चैव पितरः को भवेदधिकस्ततः ? ॥ ३०३ ॥

तथा च,—

ये पूजिताः सुरैः सर्वैर्मनुष्यैश्चैव भारत ! ।

तपोव्रतधरा यं च तास्तान् विप्रान् समर्चयेत् ॥ ३०४ ॥

मानयेत् मान्यानामपमानं न कुर्वीत् ; नरुषः राजा अगम्यावमाननात् अगम्यस्याप-
मानकरणात्, सर्पतां प्राप्तः सर्पंरूपी भूत्वा, च्युतः स्वर्गात् पतितः । अतः ब्राह्मणाव-
माननायाः अपराधहेतुकत्वात्, ते पूज्याः, सर्वे समस्ताः, ब्राह्मणाः, सर्वदा पूजनीयाश्च
अर्चनीया एव, जनैरिति शेषः । इतः ३०४ सङ्ग्रहश्लोकपर्यन्तं पथ्यावकां कृतम् ॥ ३०१ ॥

ब्राह्मणमाहात्म्यवर्णनमुखेन तदवमानने दीषमाह, यैरिति ।—यैः ब्राह्मणैः,
अग्निः पावकः, सर्वभक्ष्यः सर्वे भक्ष्यं यस्य स तादृशः, महोदधिश्च समुद्रश्च,
अपेयः लवणमयत्वात् पानायोग्यः, कृतः विहितः ; चन्द्रः शशी, क्षयैः क्षयकररोग-
समूहैः, यक्षणा इति यावत्, अध्यासितश्च आक्रामितश्च, [पुरा किल रोहिण्यामेव
रममाणस्य चन्द्रस्य अश्विथादयः षड्विंशतिः पत्न्यः पितरं दत्तं पत्युरनयं विज्ञापया-
मासुः, ततो दक्षेण दाक्षिण्यार्थमुपदिष्टोऽपि चन्द्रः तदाक्यस्य अप्रतिपालनात् “त्वं
क्षयरोगयुक्तो भव” इत्यभिमतः । इति पद्मपुराणस्वर्गखण्डोक्तगाथा] तान् तादृशान्
विप्रान्, प्रकोप्य प्रकर्षेण कोपयित्वा, को जनः, न नश्येत् ? नाशं नाप्रयात् ? अपि तु
सर्वं एव ब्राह्मणकोपेन नश्येदित्यर्थः ॥ ३०२ ॥

अपरमपि ब्राह्मणोत्कर्षप्रतिपादकं श्लोकमाह, यदिति ।—तृतीया द्यौः इति
त्रिदिवः स्वर्गः, स एव भोकः स्थानं येषां ते त्रिदिवीकसः देवाः, यद्बस्तेन येषां
ब्राह्मणानां हस्तेन, सदा नित्यं, हव्यानि होमसाधनद्रव्याणि घृतादीनि, तथा पितरः
पितृगणाश्च, कव्यानि शास्त्रीयद्रव्याणि, अग्नन्ति भुञ्जते, ततः तेभ्यः ब्राह्मणैश्च,
अधिकः को भवेत् ? न कोऽपि ततोऽधिक इत्यर्थः ॥ ३०३ ॥

ब्राह्मणस्य सर्वपूजनैयतां प्रतिपादयति, ये इति ।—ये ब्राह्मणाः, सर्वैः सकलैः,

तथा च, हारावत्यां स्वयं कृष्णेनाप्युक्तम्,—

‘शतं शपन्तं परुषं वदन्तं

यो ब्राह्मणं मार्चयते यथाऽहम् ।

स पापकृत् ब्रह्मदवाग्निमध्ये

बध्यश्च दण्डश्च सदाऽस्मदीयः ॥ ३०५ ॥

किञ्च,—

यश्च मां परया भक्त्या आराधयितुमिच्छति ।

तेन विप्राः सदा पूज्या एवं तुष्टो भवाग्यहम्’ ॥ ३०६ ॥

भो मन्विन् ! येन हस्तेन ताडितो ब्राह्मणः, तस्य हस्तस्य छेदः कार्यः” इत्युक्त्वा यावत् तस्य हस्तं छेदयति, तावत् स ब्राह्मणः समागत्य भणति,—“भो राजन् ! तदा अज्ञानवशात् (ह) तथा कृतम्, अद्य प्रभृति एवमनुचितमयं न करिष्यति । मम अनुरोधात् राजपुत्रो रक्षणीयः, अहं प्रसन्नो जातोऽस्मि” । राजा

सुरैः देवैः, मनुष्यैश्च पूजिताः समाहृताः, ये च ब्राह्मणाः, तपोव्रतधराः तपोनिष्ठाः, व्रतपरायणाश्च, हे भारत ! तान् तान् ताडयान्, विप्रान् ब्राह्मणान्, समर्चयेत् अवश्य-मेव तेषां पूजां कुर्यात् ॥ ३०४ ॥

अपकारिब्राह्मणापूजकस्यापि दण्डनीयतामाह भगवदुक्तिद्वारा, शतमिति ।—अस्मदीयः अस्मात्स्वामी, यो जनः, शतं बहु, शपन्तं शापं ददानं, परुषं क्रुद्धं, वदन्तं कथयन्तमपि, ब्राह्मणं विप्रं, यथाऽहम् अहमिव, मार्चयते न पूजयति, पापकृत् पापी, स जनः, सदा सर्वदा, दण्डः दण्डनीयः, तथा ब्रह्मदवाग्निमध्ये ब्रह्मतेजोरूप-दावानलमध्ये, बध्यः बधार्हश्च, भवति । वृत्तमुपजातिः ॥ ३०५ ॥

ब्राह्मणार्चनेनैव भगवद्वर्चनं भवति इत्याह, यः इति ।—यश्च जनः, परया उत्त-मया, भक्त्या अनुरागेण, माम् आराधयितुं सवितुम्, इच्छति, तेन जनेन, विप्राः ब्राह्मणाः, सदा सर्वकालं, पूज्याः पूजनीयाः, एवं सति अहं तुष्टो भवामि, ब्राह्मण-पूजयैवाहं तुष्टो भवामीत्यर्थः । पय्यावक्रं वृत्तम् ॥ ३०६ ॥

(ह) अज्ञानवशात्—ज्ञानभावात्, अज्ञताहेतीरित्यर्थः ।

च तस्य वचनं श्रुत्वा स्वपुत्रं विससर्ज (क) । ब्राह्मणोऽपि निज-
निलयम् अगात् (ख) ।

इमां कथां कथयित्वा वेतालो वदति,—“भो राजन् ! एतयोः
मध्य गुणाधिकः कः ?” राज्ञा विक्रमेण भणितं,—“राजा एव
गुणाधिकः” । तत् श्रुत्वा मौनभङ्गात् वेतालः शमीपादपं
जगाम । राजाऽपि पुनस्तत्र गत्वा तं स्कन्धे समारोप्य यावत्
आगच्छति, तावत् स पुनरपि कथां कथयति । एवं कथानां
पञ्चविंशतिः कथिता वेतालेन । राजाऽपि सर्वासामेव यथायथं
प्रत्युत्तरमदात् (ग) ।

तस्य सूक्ष्मबुद्धिवैदग्ध्येन (घ) वेतालः प्रसन्नो जातः
विक्रमं जगाद,—“भो राजन् ! अयं दिगम्बरः त्वां निहन्तं
प्रयत्नं करोति” । राज्ञोक्तं,—“तत् कथम् ?” वेतालेनोक्तं,—
“त्वया मयि तत्र उपस्थापिते, 'त्वं आन्ताऽसि, इदानीमग्नि-
कुण्डं प्रदक्षिणीकृत्य दण्डवत् प्रणम्य निजस्थानं गच्छ' इति
दिगम्बरवचनमाकर्ण्य त्वयि दण्डवत् प्रणते सति सः खड्गेन
त्वां निहत्य तव मांसेन होमं करिष्यति । एवं क्रियमाणे
अणिमादयाऽष्टौ सिद्धयः तस्य वशीभूताः भवेयुः” । विक्रमेणो-
क्तम्,—“अधुना किं क्रियते ?” वेतालेनोक्तं,—“त्वमेवं कुरु,—
दिगम्बरेण 'त्वं दण्डवत् प्रणम्य निजस्थानं गच्छ' इति उक्ते सति,
त्वया एवं वक्तव्यम्,—‘अहं सार्वभौमः, (ङ) सर्वे राजानः

(क) विससर्जं --मुमीच ।

(ख) निजनिलयं—स्वावासं, स्वगृहमित्यर्थः । अगात्—अगमत् [इणधातो-
लुङ्] ।

(ग) तत्रसङ्गत्तु अस्मदीयवेताल्पञ्चविंशत्याख्यानस्य द्रष्टव्यः ।

(घ) सूक्ष्मेति ।—सूक्ष्मबुद्धिः कुशलयवत् तीक्ष्णबुद्धिः, सर्वतोमुखी प्रतिष्ठा
इत्यर्थः, तस्याः वैदग्ध्येन नैपुण्येन ।

(ङ) सार्वभौमः,—चक्रवर्तिन्द्वयः सम्राट् इत्यर्थः ।

मामिव प्रणामं कुर्वन्ति. मया कदाऽपि कस्यापि प्रणामो न कृतः. अतोऽहं प्रणामं कर्तुं न जानामि, त्वं प्रथमं प्रणामं कृत्वा दर्शय, तत् दृष्ट्वा पश्चादहं नंस्यामि' । ततः स यदा प्रणामं कर्तुं नम्रा भविष्यति, तदा त्वं तस्य शिरः छिन्धि (च), तेन तवंव अष्टौ सिद्धयः करतलगताः भविष्यन्ति" ।

एवं वेतालेन उपदिष्टे राजा विक्रमस्तथैव अकरोत् । राज्ञोऽष्टौ महासिद्धयः जाताः । अथ वेतालेनोक्तं,—“भोः राजन् ! तवाहं प्रसन्नोऽस्मि, वरं वृणीष्व” । राज्ञोक्तं,—“यदि मम प्रसन्नोऽसि, तर्हि यदाऽहं स्मरिष्यामि, तदा त्वया मत्समीपे आगन्तव्यम्” । स “तथाऽस्तु” इति प्रतिज्ञाय (छ) निजस्थान गतः । राजाऽपि निजनगरीं विवेश” ।

इमां कथां कथयित्वा पुत्तलिका अवदत्,—“भो राजन् ! त्वयि एवमौदार्यादयो गुणा विद्यन्ते चेत्, तर्हि अस्मिन् सिंहासने समुपविश” । राजा तूष्णीमासीत् ।

[इति विक्रमाकर्चरिते सिंहासनापाख्यानान्ते अक्षरो-भोजसवादे वेताल-
सिद्धिलाभो नाम एकविंशोपाख्यानम्] ॥ ३१ ॥

अथ पुत्तलिका-शापमोचनं नाम द्वात्रिंशोपाख्यानम् ।

पुनरपि राजा सिंहासने यावदुपविशति, तावदन्या पुत्तलिका भणति,—“भो राजन् ! अस्मिन् सिंहासने विक्रमाकर्क एव

(च) छिन्धि—काटय, छेदन कुरु इत्यर्थः ।

(छ) प्रतिज्ञाय—अङ्गीकृत्य ।

इति एकविंशोपाख्यानम् ॥ ३१ ॥

उपवेष्टुं चमः, नान्यः ; तस्य विक्रमस्य सदृशो राजा भूमण्डले नास्ति । यः काष्ठमयेन (ज) खड्गेन पृथिवीमध्ये भ्रमन् सर्वान् पृथ्वीधरान् विजित्य एकच्छत्रेण (भ) राज्यमकरोत् ; यो हि अन्येषां शङ्कां निराकृत्य आत्मनः शङ्कां प्रावर्त्तयत् । (ज) भूमण्डले यावन्तो राजानः सन्ति, तेषां सर्वेषां वशीकरण-मन्त्रः (ट) प्रयुक्तः । समस्तान् दुर्जनजनान् निष्काश्य (ठ) याचकानां दारिद्र्यं मोचयित्वा, दुर्भिक्षदुःखादीन् निवार्य च विक्रमेण पृथिवी पालिता । अतो विक्रमसदृशो राजा नास्ति । एवम् औदार्यादयो गुणास्त्वयि विद्यन्ते यदि, तर्हि अस्मिन् सिंहासने समुपविश" । तत् श्रुत्वा राजा भोज-स्तूर्णामासात् ।

पुनरपि द्वात्रिंशत्पुस्तलिका भोजराजमब्रवीत्,—“भो भोज-राज ! विक्रमादित्यो राजा तथाविधः, त्वमपि सामान्यो

(ज) काष्ठमयेन—काष्ठनिर्मितेन । राज्ञः प्रभावातिशयख्यापिकीर्तिरियं, स्वप्रभावेणैव सर्वान् राज्ञः विजयते, खड्गस्तु राजचिह्नमात्रम् । तस्य किमपि प्रयोजनं नास्ति इति काष्ठमयत्वेन निर्देशः कृतः ।

भ) पृथ्वीधरान्—भूपालान् । विजित्य—पराभूय । एकच्छत्रेण—एकम् अद्वितीयं, क्वचन सार्वभौमनृपचिह्नम् आतपत्रं, तेन उपलक्षितः [उपलक्षणं तृतीया] एकच्छत्रो, सम्राट् इत्यर्थः ।

(ज) यः इति ।—अन्येषाम्—अन्यराजतः, इतरेभ्यो वा, शङ्कां—भीतिं, निराकृत्य—निवार्य, आत्मनः,—स्वस्मात्, शङ्कां—दासं, प्रावर्त्तयत्—प्रवर्त्तनामकार-यत्, उदपादयदित्यर्थः ; जनाः अन्येभ्यः पराभवशङ्कां विहाय दुष्टदमकत्वेन तस्मादेव विभ्यति इति भावः ।

(ट) वशीकरणमन्त्रः—अवशः प्रागनायतः, वशः आयतः, क्रियते अनेन इति वशीकरणं, तदर्थं मन्त्रः,—मन्त्रणा, वशक्रियासम्पादनार्थमन्त्रणाविशेषः । सर्पादयो यथा मन्त्रेण वशीभूताः नक्षत्ररश्मयः भवन्ति, तद्वत् तस्य मन्त्रणाकौशलेन सर्वे राजानः अधीनीभूताः प्रणमितमौलयश्च आसन् इति भावः ।

(ठ) निष्काश्य—निःसार्य दूरीकृत्य इत्यर्थः ।

न, युवां द्वौ नरनारायणावतारधारिणौ (ड) ; तस्मात्
त्वत्तः (ढ) परमपवित्रचरित्रः, सकलकलाप्रवीणः, औदार्य-
गुणविशिष्टो राजा वर्त्तमानसमये नास्ति । तव प्रसादात्
अस्माकं द्वात्रिंशत्पुत्तलिकानां पापक्षयो जातः, शापात्
विमुक्तिरपि जाता । भोजिनोक्तं,—“तत् कथम् ? कथय शापस्य
वृत्तान्तम्” ।

पुत्तलिका अवदत्,—“श्रूयतां राजन् ! द्वात्रिंशत् सुराङ्गनाः
पार्वत्याः नर्तक्यः, तस्याः परमप्रेमास्यदीभूताश्च (ण) आसन् ।
प्रत्येकं नामधेयानि श्रूयन्ताम् ;—मित्रकेशी १, प्रभावती २,
सुप्रभा ३, इन्द्रसेना ४, सुदती ५, अनङ्गनयना ६, कुरङ्ग-
नयना ७, लावण्यवती ८, कामकलिका ९, चण्डिका १०,
विद्याधरी ११, प्रज्ञावती १२, जनमोहिनी १३, विद्यावती १४,
निरूपमा १५, हरिमध्या १६, मदनसुन्दरी १७, विलास-
रसिका १८, शृङ्गारकलिका १९, मन्मथसञ्जीवनी २०, रति-
लीला २१, मदनवती २२, चित्ररेखा २३, सुरतगङ्गारा २४,
प्रियदर्शना २५, कामोन्मादिनी २६, सुखसागरा २७, शशि-
कला २८, चन्द्ररेखा २९, हंसगामिनी ३०, कामरसिका ३१,
उन्मादिनी ३२ च ।

एकदा परमप्रेम्णा विलासेन (त) च अन्योऽन्यम् ईक्ष-
माणौ (थ) विहारमन्दिरस्थौ शङ्करो दुर्बुद्धिवशात् नारीजनसुलभ-

(ड) नरेति ।—नरश्च नारायणश्च नरनारायणौ तयोः अवतारम् अंशम्,
अंशरूपेण प्रादुर्भावमिति यावत्, धारयति विभक्तिं तौ नरनारायणावतारधारिणौ
नरनारायणांशरूपिणौ इत्यर्थः ।

(ढ) त्वत्तः,—त्वदपेक्षया इत्यर्थः ।

(ण) परमप्रेमान्पदीभूता—अनुत्तमब्रह्मभगिनी ।

(त) विलासेन—विभ्रमेण, साभिप्रायभावविशेषेण ।

(थ) ईक्षमाणौ—प्रशङ्कनी ।

पुत्तलिका-शापमीचनं नाम द्वाविंशीपाख्यानम् । [२५५]

कौतुकाभिः अस्माभिः दृष्टौ । तत् दृष्ट्वा देवी पार्वती सकोप-
मस्मात् अशपत्,—‘भवत्यो निर्जीवाः पुत्तलिका भूत्वा इन्द्रस्य
सिंहासने लगन्तु’ । ततोऽस्माभिश्च सप्रणिपातं शापावसानं (द)
युचितम् । अथ सा देवी समवदत्,—‘यदा तत् सिंहासनं
विक्रमेण अधिष्ठितं भूत्वा पुनः भोजस्य हस्तगतं भविष्यति, यदा
च विक्रमचरितं भोजराजा युष्मत् ओष्यति, तदैव शापावसानं
भविष्यति’ इति । सुचिरकालादनन्तरम् अद्य भवत्प्रसादात्
वयं पार्वतीशचरणी दृष्ट्वा मोदिष्यामः (ध) । त्वमपि एतस्सिंहा-
सनस्योपरि देवालयं कारयित्वा, तत्र अष्टदले (न) उमा-
महेश्वरमूर्तिं प्रतिष्ठाप्य, प्रतिदिनं षोडशोपचारैः पूजां कार-
यतु, वर्णाश्रमधर्मनिरतान् (प) लोकांश्च परिपालयन्
उर्वी (फ) भुनक्तु, तेन तौ तवोपरि प्रसन्नौ भूत्वा सर्वाभीष्टं
पूरयिष्यतः इति ।

[इति विक्रमाकचरिते सिंहासनीपाख्याने अप्सरो-भोजसंवादे पुत्तलिका-

शापमीचनं नाम द्वाविंशीपाख्यानम्] ॥ ३२ ॥

(द) शापेति ।—शापस्य अवसानं विरामः, शापात् मुक्तिरित्यर्थः ।

(ध) मोदिष्यामः,—प्रीतिमनुभविष्यामः ।

(न) अष्टदले—अष्टपत्रविशिष्टपत्रे ।

(प) व्रजेति ।—वर्णानां चतुर्वर्णानां, ये आश्रमाः ब्रह्मचर्यादयः, तेषु विहिते
धर्मो अनुष्ठेये, निरतान् प्रवृत्तान्, स्थितानित्यर्थः ।

(फ) उर्वी—पृथिवीम् ।

इति द्वाविंशीपाख्यानम् ॥ ३२ ॥

उपसंहारः ।

एवमवसिते पुत्तलिकाऽऽस्थाने “तव नत्तंक्खस्ताः राञ्चः सकाशादनुञ्चां गृह्णीत्वा अत्रैव आगच्छन्ति, पश्य पश्य !” । पार्वत्यै एवमुक्त्वा विरत एव परमेश्वरे ताः द्वात्रिंशत् कैलासशिखरं समागत्य उमा-महेश्वरयोः चरणी प्रणेमुः । देवी अपि ताः दृष्ट्वा सहर्षम आशिषा संवर्द्धय परमेशं प्राह,—“भो नाथ ! तदा क्रोधवेगं निरोहुमत्तमया मया यः शपः आभ्यः (ब) दत्तः, तन्मूलिका (भ) सकललोकचित्तचमत्कारिणी, दयापरोपकारादि-गुणेषु च प्रवृत्तिविधायिनी, तव मुखविनिर्गता इयं विक्रमकथा सर्वप्राणिनां परोपकारादिषु उल्लववर्धिनी भूत्वा जगद्धिताय वर्त्तताम् ; इमा अपि भवदनुग्रहात् नृत्यगीतादिकलासु सर्वत्रैव विजयन्ताम्” (म) । देवोऽपि सन्मितमाह,—

‘तथोम्’

- (ब) आभ्यः,—एताभ्यः असुरीभ्यः इत्यर्थः ।
(भ) तन्मूलिका—शापजन्या इत्यर्थः ।
(म) विजयन्तां—सर्वोत्कर्षेण वर्त्तन्ताम् ।



